

بہمہ یارانِ دوزخ

صدیق سالک

۱۹۷۴ء

• حرف اول

صلیق سالک

سقوطِ مشرقی پاکستان کے وقت میں لیفٹیننٹ جنرل امیر عبداللہ خان نیازی کے ہیڈ کوارٹر (ڈھاکہ) میں معین تھا۔ ”جنگ بندی“ کے احکام جاری ہو چکے تھے لیکن بھارتی فوج ابھی ڈھاکہ کے نہیں پہنچی تھی۔ در قفس بند ہونے سے پہلے پرواز کی صورت پیدا ہوئی لیکن یہ فیصلہ نہ کر سکا کہ ساتھیوں کو چھوڑ کر بچ نکلا بھادری ہے یا بزعل۔ کچھ خیال یہ بھی تھا کہ راہ فرار پر خار ہے، پتہ نہیں کس مقام پر پاؤں فگار ہو جائیں اور دل ہمت ہار دے۔ اس تذبذب میں اسے میری کم ہمتی کئے یا فرض شناسی کہ میں نے دوسروں کے ساتھ زمانے کا سرد و گرم چکنے کا فیصلہ کر لیا۔ بعد میں جوں جوں مدت اسی روی طول پکڑتی گئی، مجھے اپنے فیصلے پر رشک آنے لگا، کیونکہ اسی روی کی صعوبتوں کے ساتھ ساتھ مجھ پر اس کے محاذ روشن ہونے لگے۔ جب بھی بھارت کی کوئی نئی ادا دیکھنے میں آتی اک نیا دریچہ دل وا ہو جاتا۔ جب بھی شنگر کوئی نئی بنائے ستم رکھتا، سوچ کا ایک نیا افق ابھر آتا۔ یوں وقت گزرنے کے ساتھ ساتھ میرا سرمایہ حیات بڑھتا گیا حتیٰ کہ دو سال بعد جب واہگہ پہنچا تو میں ۱۶ دسمبر ۱۹۷۴ء کی طرح تھی دامن نہ تھا۔ اب میرے کیسے دل میں قیمتی موتی اور میرے دامن خیال میں انمول گوہر تھے۔ میں نے انہی موتیوں اور گوہروں کو اس کتاب میں پرونس کی کوشش کی ہے۔ ایک نو آموز کے

ہاتھوں ان کی آب و تاب کہاں تک متاثر ہوئی ہے اس کا اندازہ آپ کو کتاب پڑھ کر ہی ہو گا۔

داستان ایسری کے کئی سیاسی اور فوجی پہلو بھی ہیں جن سے میں نے دانتہ طور پر دامن بچایا ہے کیونکہ میرے خیال میں سقوط ڈھاکہ کا اس وقت سیاسی اور فوجی تجزیہ قبل از وقت ہو گا۔ چنانچہ میں نے اس کتاب کے نفس مضمون کی مناسبت سے اسے صرف اپنے تجربات، مشاہدات اور محسوسات تک محدود رکھا ہے۔

جس کتاب کا محور مصنف کی ذات ہو اس میں ”میں“ یا ”مجھے“ کی ناگوار تکرار سے گریز مشکل ہے۔ لہذا قارئین کرام سے درخواست ہے کہ وہ کتاب کی دوسری خامیوں کے ساتھ صیغہ متکلم کے جاوے بے جا استعمال کو بھی دامن عفو میں جگہ دیں۔

سفر ایسری اور دوسرے سفروں میں قدر مشترک یہ ہے کہ ہر مسافر ایک سے تجربے سے گزرنے کے باوجود اپنے دامن کی وسعت کے مطابق تجربات اور مشاہدات جمع کرتا ہے۔ ایک ہی خطہ ارضی سے لوٹنے والے یا ح اپنے اپنے زاویہ نگاہ سے الگ الگ سفر ناٹے لکھتے ہیں۔

نوے ہزار ایiran جنگ کے سفر کا نقطہ آغاز اور انجام ایک تھا۔ لیکن دوران ایسری ان کے راستے جدا جدا اور ان کی منزلیں الگ الگ تھیں۔ میں اپنے راستے اور اپنی منزلوں کی بات کرتا ہوں، وہ اپنے نقش قدم روشن کریں۔ اور یوں سب کی منائی سے شاید اس درد ناک سفر کی مکمل تصویر مرتب ہو سکے۔

قاری کو میری ذات کے گرد کئی اور چرے بھی نظر آئیں گے۔ یہ چرے میرے ہم نفس ہی نہیں، میرے دست و بازو بھی تھے۔ انہوں نے حتی المقدور میرا بار سفر ہلکا کرنے کی کوشش کی۔ ان کی اعانت کے بغیر شاید میں ان دشوار گزار گھائیوں سے نہ گزر سکتا۔ شاید کسی سگ راہ سے ٹھوکر کھا کر وہیں چور ہو جاتا یا لڑک کر کسی تاریک وادی میں ایسا گرتا کہ پھر روشنی کی طرف پلٹ نہ سکتا۔ لہذا یہ چرے مجھے بہت عزیز ہیں۔ اب بھی زندگی کے کسی موڑ پر ان چروں کی چاندنی نظر آتی ہے تو میری زندگی

کی شب تار جگگا اٹھتی ہے۔ اللہ تعالیٰ انہیں ہمیشہ تابناک رکھے۔

اس داستان میں جن احباب کا ذکر آیا ہے، مجھے ان سے بہت عقیدت اور الفت ہے۔ اگر کسی کے بارے میں غیر ارادی طور پر گستاخی کا کوئی کلمہ نیاں دراز قلم کے مذہ سے نکل گیا ہو تو معدودت چاہتا ہوں کیونکہ میرے پیش نظر کسی کی دل آزاری ہرگز نہیں۔ میں نے تو اسیری کے خار زار میں بھی غنچے اور پھول تلاش کرنے کی کوشش کی ہے۔ کسی غنچے کی مہک یا پھول کی شکفتگی کو پامال کرنا میرا نہ نہیں۔

میں جناب شفیق الرحمن، کرمل محمد خاں، سید ضمیر جعفری، منیر احمد شیخ اور دوسرے اہل قلم حضرات کا ممنون ہوں کہ انہوں نے اپنے پیارے پیارے خطوں سے جیل میں میرے ادبی ذوق کو تسلیم بخشی۔ یہ خطوط اپنی جگہ ادب عالیہ کے عمدہ نمونے ہیں۔ میں ان پھولوں کو اپنی رواداد میں لپیٹ کر گرد آلود کرنا نہیں چاہتا۔

دیباچہ نویسی کے روایتی آداب پورے ہو چکے۔ آئیے اب قاری محترم، آخر میں آپ سے ایک راز کی بات کر لیں وہ یہ کہ آپ نے ایک سانس میں دیباچہ ختم کر لیا ہے تو ذرا بہت سمجھے، آپ ضرور کتاب پڑھنے میں بھی کامیاب ہو جائیں گے۔ بہت مرداں مدد خدا (۳۱ مئی ۱۹۷۲ء)

• شمشیر سے زنجیر تک

بھلے وقوں کی بات ہے کہ جو لوگ سرکاری یا غیر سرکاری طور پر کچھ عرصہ مشرقی پاکستان (بنگلہ دیش) میں گزار آتے تھے، زندگی بھر اسی کی داستانیں مزے لے لے کر سنتے رہتے تھے اور سننے والے کے دل میں ایک حضرت بھری امنگ کروٹ لیتی تھی کہ کاش ارض وطن کے اس حسین خطے کا دیدار مجھے بھی نصیب ہوتا۔ پھر ایک وقت ایسا بھی آیا کہ اسی خطے جنت نشاں سے لوٹنے والا ہر مسافر اپنے ساتھ ایک داستان خونچکاں لایا، جسے جو کوئی سنتا، درد و کرب سے تملکا اٹھتا۔ مجھے یہ دونوں بھلے اور برے وقت ڈھاکہ میں دیکھنے نصیب ہوئے۔ ایک سیلانی سیاح یا گشتنی صحافی کے طور پر نہیں، بلکہ اس شجر پا بہ گل کی طرح جس نے موسم گل میں رنگ و بو کی دلاویز چادر اوڑھی اور موسم خزان میں اپنے برگ و بار سے بھی محروم ہوا اور بالآخر ایک تند و تیز آندھی نے اسے جڑ سے اکھاڑ پھینکا۔

میں جب بھلے وقوں میں مشرقی پاکستان پہنچا تو وہاں کے حسن سادہ نے دوسرے بہت سے لوگوں کی طرح مجھے بھی متاثر کیا۔ وہاں سرمئی شام کو لان میں بیٹھتا تو ہولے ہولے چلنے والی باد نیم ایک ہمدرد جلیں کی طرح سرگوشیاں کرتی۔ سیر کے لیے مضافات کا سخ کرتا تو پھلوں سے لدی شاخیں جھک کر سلام کرتیں۔ کہیں بیٹھنے کو جی چاہتا تو نہیں بزر قالین بچھا دیتی اور اگر گرمیوں میں سائے کی ضرورت ہوتی، تو تناور درخت چھتری تکان دیتے۔

رنگینی فطرت کے ساتھ ساتھ اگر ہم فوق احباب بھی مل جائیں، تو جنت ارضی کا سماں پیدا ہو جاتا ہے۔ میرے قیام مشرقی پاکستان کا لطف دوبلہ کرنے کے لیے بھی قدرت نے ملک کے مختلف حصوں سے چیدہ چیدہ پھول اکٹھے کر کے مجھے ایسے ہی احباب کا ایک سدا بھار گلدستہ مہیا کر دیا۔ اس گلدستے کے سب سے ٹلگفتہ پھول یقینت کرئی بیش

احمد ملک تھے جو بذله سنجھی میں اتنی دسترس رکھتے تھے کہ ہر جملے کو نہی کا پٹاخہ بنا دیتے تھے۔ کیا مجال کہ کسی بابِ محفل کی کوئی محراب پر کوئی سیاہ پٹی نمودار ہونے دیں۔ وہ بر محلِ لطیفے ناتے ہی نہیں، تخلیق بھی کرتے تھے۔ ان کے ساتھ یقینت کرنے افخار تھے جو گھر گھر ہستی کی زندگی کے رسیا ہونے کی وجہ سے اکثر ڈھاکہ شر میں کشیدہ کاری اور کٹ ورک کی دکانوں کے چکر لگاتے پائے جاتے تھے لیکن جب کبھی رانی کی فلم ڈھاکہ آتی وہ اپنی رفیقة حیات کی رفاقت کو چھوڑ کر فوراً رانی کی رنگ ریوں میں شریک ہو جاتے۔ ایک دو دفعہ میں نے انہیں یہ چوری کرتے دیکھ لیا تو انہوں نے مصلحت بیشہ کے لیے مجھے حرم دوستی میں لے لیا۔ ان کے علاوہ اس گلدتے کی رونق یقینت کرنے افضل کیا تھے جو انسان کے سب سے بڑے نفسِ شناس سمجھے جاتے تھے۔ کیا مجال کہ ہم میں سے کوئی ان کی اجازت کے بغیر انسان کی کسی نس کو چھو بھی جائے۔ وہ انسان کو ٹوپل کر، تراش خراش کر سب سے عمدہ چھانک کو منہ میں یوں رکھتے کہ دانتوں کی سخیں کے بغیر سارا رس نکل آئے۔ وہ ہر قاش کو لب یار کی طرح نازک اور رسیلا سمجھ کر قدر کرتے۔ اسی گلدتے کے ایک اور پھول یقینت کرنے شریف چودھری تھے، جو اپنی جدا گانہ مہک رکھتے تھے۔ وہ نبٹا کم آمیز اور وضعدار تھے لیکن ہر شخص ان کی شرافت و حکمت کا معرف تھا۔ اگر کوئی ان کی شرافت کا اسیر نہ ہوتا تو اسے حکمت کا دار دے کر حلقة گوش کر لیتے۔ ان کی گولیوں میں اتنا اثر تھا کہ مرض تو بعض اوقات چلا جاتا لیکن مریض ان کے آستانے سے کبھی نہ جاتا۔ اور ہاں انی پھولوں کی ہم نشیں وہ نو خیز کلی کیپشن غلام رسول جو شادی کے چند روز ہی بعد اپنی دلمن سے جدا ہو کر ہم سے آ ملے تھے۔ وہ ہر رنگ، ہر انگ اور ہر آہنگ میں حسن یار تلاش کرتے اور پالیتے تھے۔ انہیں کٹھل (ایک پھل) سے لے کر پیچی تک ہر شے میں نقش یار دکھائی دیتا تھا۔ وہ ڈھاکہ کی ریشہ دار گھاس کی طرف منہ کرتے تو انہیں زلف یار کی خوبیوں آتی اور جب رات کو آسمان کی طرف دیکھتے تو بے اختیار کہ اٹھتے۔

”یہ چاند میری دلمن کی طرف سے ہو کر آیا ہے، ضرور کوئی محبت بھرا پیغام لایا ہو گا۔“

پھر ایک وقت ایسا بھی آیا کہ سیاسی موسم بدلنے سے اس گلدستہ احباب کا رنگ بدلنے لگا۔ بوئے گل، گل سے جدا ہونے لگی۔ ساری فضا یکسر بدل گئی۔ اب شام کی ٹھنڈی ہوائیں سکیاں بھرتی پاس سے گزر جاتیں۔ نین نے سبز قالین سمیت لیا اور اس کی جگہ خار زار نے لے لی۔ پھلوں سے جھکی ہوئی شاخیں آتے جاتے چرے پر تھیز کی طرح پیوست ہو جاتیں۔ فضا میں یہ تبدیلی دراصل کمدر سیاسی ماحول کا نتیجہ تھی۔ سیاست کی گرمائی میں مشرقی پاکستان سے ”نیادیوں“ کو ہوا دے کر نفرت کی آگ بھڑکائی گئی اور بالآخر ”اس گھر کو آگ لگی گھر کے چراغ سے“

اس آگ کو بجھانے کے لیے جو پانی پھینکا گیا، اس نے جلتی پر تیل کا کام کیا۔ شعلے اور بھڑک اٹھئے۔ ہر شخص برگ و گل کو بچانے میں مصروف ہو گیا۔ یہ کوشش اگرچہ کامیاب نظر آتی تھی، لیکن اس کے باوجود کئی پھلوں کی پتیاں بکھر گئیں۔ کئی پتے بھسم ہو گئے اور کئی شاخیں جھلس گئیں۔ بظاہر مجموعی طور پر ویرانی گاشن کا تدارک ہو گیا، لیکن سرحد پار سے انہی دنوں اپنی آستینوں میں برق کے شعلے چھپائے سیاہ پوش باول اٹھے۔ جوں جوں حالات کا دھارا تیز ہوتا گیا، ان بادلوں کی گھن گرج بلند تر ہوتی گئی، پھر ایک دن کڑا کے کی بجلی ہمارے گھٹاناوں پر گری۔ کیا پھول کیا خس و غاشاک، کسی چیز کا بھی بچنا مشکل نظر آنے لگا۔ آخری آزمائش کا وقت آپنچا۔ باغبان اور صیاد اپنے اپنے محاذ پر ڈٹ گئے۔ پھر بھرپور لڑائی شروع ہو گئی۔

جنگ کے دوران میں اصل صورت حال سے صرف وہ لوگ باخبر تھے جن کا براہ راست جنگی کارروائیوں سے تعلق تھا (یہی فوج کا دستور ہے) دوسروں کو خبروں کا صرف اتنا ہی راشن دیا جاتا جتنا وہ ہضم کر سکتے چونکہ اس معاملے میں ہمارے ہاضمے خاصے کمزور تھے، اس لیے جنگی خبروں کی خفیف سی خوراک ملتی تھی۔ لیکن جذبہ تجسس قوت ہاضمہ

کے تابع نہ تھا۔ چنانچہ ہم ایشون کمانڈ ہیڈ کوارٹر کے آپریشن روم سے نکلنے والے افراد کے چہرے پڑتے رہتے۔ اگر نہیں دوز آپریشن روم سے کرنل صاحب مسکراتے ہوئے نکلتے تو ہم سمجھ لیتے کہ دشمن کا حملہ پسپا ہو گیا اور اگر ان کا سر ذمہ داری کے بوجھ سے گریبان کی طرف جھکا ہوا ہوتا تو ہم یہ قیاس کرتے کہ دفاعی لائن میں کہیں جھکاؤ آگیا لیکن ہر چہرہ کھلی کتاب نہیں ہوتا اور ہر آنکھ چشم بینا نہیں ہوتی چنانچہ آخری دم تک ہم حقیقت سے ذرا دور یقینت جزل امیر عبداللہ خاں نیازی کے پر عزم اعلانات اور دارالحکومت کے دعووں پر تکمیل کئے رہے۔ ڈھاکہ میں جزل نیازی چھاتی ٹھوٹک کر کہ رہے تھے کہ سقوط ڈھاکہ سے پہلے بھارتی ٹینکوں کو اس سینے پر سے گزرا ہو گا اور مغرب سے نوید آتی تھی کہ ”شمال کی جانب سے ہمارے زرد دوست اور جنوب کی سمت سے سفید دوست ہمارے لیے بڑے پیلانے پر مداخلت کرنے والے ہیں۔ ہم اس مندرجہار میں انہی اعلانوں اور دعووں کی کشتوں پر سوار تھے کہ ناگہاں سقوط ڈھاکہ کی خبر عام ہوئی۔

ڈھاکہ چھاؤنی میں یہ خبر یاس والم کا پیغام بن کر آئی۔ جذبہ جہاد سے سرشار چہرے یک لخت بجھ گئے، آنکھ ڈبڑا گئیں، جگر پاہ پاہ اور دل فگار ہو گئے۔ کچھ احباب کوڑے کرکٹ کی پونلیوں کی طرح کونوں کھدوں میں جا دیکے اور بعض نے اندر وہی ابال آنسوؤں کی صورت میں نچوڑ دیا۔ کچھ نے اپنے چہرے رومال یا ٹوپی میں چھپا کر آہ و فخاں کو پابند کرنے کی کوشش کی، لیکن اس کے باوجود ان کی سکیاں سنائی دیتی رہیں اور جسم دھنکنی کی طرح کانپتے رہے۔

یہ ماتم، آہ و فخاں اور گریہ و زاری سپاہیانہ شان کے شایانہ نہ سی لیکن جواں مرگ پر کس کا کلیجہ منہ کو نہیں آتا۔ آج چوبیس سالہ پاکستان کا میں عالم شباب میں آدھا دھڑکاٹ کر الگ پھینک دیا گیا۔

اس ماتمی ماحول سے فرار کی خاطر میں نے بشیر، کیانی اور غلام رسول کو ڈھونڈا کہ شاید

وہی عزم و ہمت کی شمع جلائیں لیکن آج وہاں بھی رواں مژگان چشم تر سے خون ناب تھا۔ آنسو تبیح کے دانوں کی طرح گر رہے تھے۔ یقینت کرتل بیشتر ملک سراپا اندھہ تھے، کیانی کی آنکھوں سے آنسو ابل ابل آتے تھے اور انہیں وہ اپنے خاکی رومال میں جذب کرتے جاتے تھے۔ نوجوان غلام رسول بار حضرت سے کبھی نہن اور کبھی آسمان کو دیکھتا تھا۔ کسی کو مجھ سے آنکھیں چار کرنے کی ہمت نہ ہوئی۔ مجھے یوں محسوس ہوا کہ میرے احباب وہاں سے ہمیشہ کے لیے اٹھ گئے ہیں۔ اور اب ان کے صرف سرد مجھسے میرے سامنے رکھے ہیں جن کی زبانیں گلگ ہیں اور چہرے ستے ہوئے ہیں۔ یوں معلوم ہوتا تھا کہ سب نے ایک ہی چھاپ کے نقاب پہن رکھے ہیں۔ اس سنائی میں صرف نگاہیں بولتی تھیں۔ اور وہ بھی کہتی کم اور پوچھتی نیاہ تھیں۔ ان کا ایک ہی سوال تھا ”یہ سب کیا ہوا، کیونکر ہوا؟“ ان سوالوں کا جواب ان پیشہ ور سپاہیوں کے پاس نہ تھا جنہوں نے حکم کی تعییں میں ہتھیار اٹھائے تھے اور حکم ملنے پر ہتھیار ڈال دیئے تھے۔ اور غالباً یہی پاکستانی سپاہی کی کل داستان ہے۔ لیکن آج وہ ایک ایسے الیے سے دوچار تھے جسے سوچ بچار کی بھٹی میں گھٹلائے بغیر وہ ہضم نہ کر سکتے تھے۔ انہوں نے اس الیہ کے اسباب پر سوچا اور خوب سوچا۔ لیکن ان کی سوچ اس بنیادی گھٹتی کو نہ سلبھا سکی۔ اور بالآخر اس لکھتے پر آکر رک گئی کہ لکنک کا یہ یہکہ ملت کی بے داغ پیشانی پر دھونا ضروری ہے۔ خواہ اس عزم کی تحریک میں ایک ماہ لگے، ایک سال یا ایک نسل۔ قوم اپنا منہ، رومال یا نوپی میں چھپا کر زندہ نہیں وہ سکتی۔

ہم دشت غم میں پڑے، آنے والے دنوں کے متعلق سوچ رہے تھے کہ اتنے میں ہمارے ایک سینٹر رفق کار غم و غصہ سے کانپتے ہوئے کمرے میں داخل ہوئے۔ یہ مضبوط قوئی کے آزمودہ کار سپاہی تھے۔ انہوں نے ۱۹۶۵ء کی لڑائی کے دوران معرکہ چھمب جوڑیاں میں حصہ لیا تھا اور دشمنوں پر اپنی سپاہیانہ برتری کا سکھ جما دیا تھا۔ وہ آج ایک اور سینٹر افسر کے ساتھ ڈھاکہ ائمہ پورٹ پر بھارتی ایشٹن کمانڈر کے چیف آف شاف کو

لینے گئے تھے۔ کرٹل صاحب کا کہنا تھا کہ جب بھارتی افر جنگ بندی کے کامنزات سمیت ہیلی کاپڑ سے اترا تو بنگالیوں نے اسے گلے لگایا، ہار پہنائے اور اس کی وجہ کے لیے کئی کلمات کے جن میں یہ جملہ میرے کان میں بھی پڑا۔ ”ان درندوں سے نجات دلانے کا احسان ہم عمر بھر نہیں بھولیں گے۔“ ۱۹۴۵ء کے اس ہیرو کے لیے یہ جملہ توب کے گولے سے نیا ہو حصہ شکن ثابت ہوا۔ اس سے یہ منظر دیکھا نہ گیا اور وہ واپس چلا آیا۔

ہم میں سے جو لوگ بنگالی مزاج سے واقف تھے، انہوں نے تسلی دی کہ بنگالی بنیادی طور پر جذباتی ہوتا ہے۔ وہ جذبات کی رو میں جس چرے کو چوتا ہے، وقت آنے پر اسی پر تھوک دیتا ہے۔ اس وقت یہ تجویہ مخف طفل تسلی معلوم ہوا لیکن ایک سال بعد ہم نے بھارتی اخبارات میں پڑھا کہ اہل بھلہ دیش کہتے ہیں ”بھارت نے ہمیں کیا دیا؟ ایک شاعر وہ بھی پا گل!“

جنگ بندی کی تفصیلات اور شرائط طے ہونے کے بعد بھارتی کمانڈر یقینث جگجیت سنگھ ارورا ۱۶ دسمبر کی سہ پر گلکتہ سے اگر تھے کے راستے ڈھا کہ پہنچا۔ جزل نیازی اسے لینے ہوائی اڈے پر موجود تھے۔ جزل ارورا کے ساتھ اس کی بیوی بھی تھی۔ ارورا خالص سکھ نسل کا عمه نمونہ تھا۔ اس کی داڑھی اور موچھوں کے جنگل کے اس پار گپڑی کا ایک چبوترہ تھا، جس کے گرد جرنیلی کی لال پٹی گلی ہوئی تھی۔ اگر کندھوں سے نیچے دیکھا جائے تو بالکل انسانی پیکر نظر آتا تھا۔ لیکن جوں جوں نگاہ اوپر اٹھتی، اپنے مشاہدے پر شک ہونے لگتا۔ جزل نیازی صاف سترھی وردی میں پوری ساہیانہ وجہت کے ساتھ کھڑے تھے۔ کہتے ہیں فوجی ملازمت کے آغاز میں وہ ایک دوسرے سے واقفیت رکھتے تھے۔ لیکن آج انہیں فالج اور مفتوح کے روپ میں ایک دوسرے کا سامنا کرنا تھا۔

جونہی ارورا ہیلی کاپڑ سے اترا، جزل نیازی نے آگے بڑھ کر سلیوٹ کیا جس کے جواب میں خالص فوجی انداز سے جزل ارورا نے جواب دیا۔ اس کے بعد دونوں نے مصالحہ کیا۔ کیمروں کی یلغار ان تاریخی لمحات کو قلم کے فیٹے پر محفوظ کرنے لگی۔

ایئر پورٹ پر مرکزی کردار تو یہی تھے لیکن وہاں تماشائیوں کا جم غیر تھا، جسے گفتگی کے بھارتی سپاہی روکے ہوئے تھے۔ خاص خاص بنگالی عورتیں اور مرد ہیلی کاپڑ کے نزدیک پہنچ گئے تھے۔ انہوں نے جزل اروڑا اور اس کی بیوی کو پھولوں اور بوسوں کے ہار پہنانے۔ جزل اروڑا کے لیے یہ پھول رنگ و بو کے پیکر تھے، لیکن جزل نیازی کے لیے انگارے۔ ہوائی اڈے کی فضا فاتح کے لیے مرت و انبساط سے لبریز تھی اور مفتوح کے لیے ذلت و ہرمیت کی پیامبر۔ تھوڑی دیر بعد جزل نیازی اور اروڑا اس ہجوم سے نکل کر ڈھاکہ شر کی طرف روانہ ہوئے۔

رمنا لیں کورس میں لاکھوں لوگ جمع تھے۔ یہ وہی جگہ ہے جہاں ۷۱ء کو شیخ مجیب الرحمن نے سول نافرمانی کی مسم کا اعلان کیا تھا۔ اس وقت عام تاثر یہ تھا کہ مجیب الرحمن آزادی کا اعلان کریں گے، لیکن وہ نہ کر سکے کیونکہ پاکستانی فوج حائل تھی۔ آج مجیب الرحمن کی راہ سے یہ آخری روٹہ ہٹانے کے لیے اروڑا آیا تھا۔ اور اس کے سامنے ہتھیار ڈالنے کے لیے جزل نیازی موجود تھے۔

اگرچہ احکام یہ تھے کہ تا حکم ثانی ڈھاکہ چھاؤنی کے جملہ افراد اپنے اپنے ہتھیار اپنے پاس رکھیں گے اور باقی اضلاع میں مقامی کمانڈر ہتھیار ڈالنے کے وقت اور جگہ کا تعین کریں گے۔ لیکن بنگالی عوام کے سامنے مفتوح کو ذیل کرنے کے لیے فاتح نے یہ طے کیا کہ کم از کم جزل نیازی ۱۲ دسمبر ہی کو ہتھیار ڈال دیں تا کہ بنگلہ دیش کے برخی سرٹیفیکٹ پر تصدیق کی مرثیت ہو جائے، چنانچہ اسی میدان کو ”جنگ بندی“ کے معاملے پر دستخط اور جزل نیازی کے ہتھیار ڈالنے کی رسم کے لیے منتخب کیا گیا۔

رمنا لیں کورس میں اتنا بڑا انسانی سمندر شاید کبھی ”بنگا بندھو“ کی تقریب نہ کے لیے بھی جمع نہ ہوا تھا۔ یہ سمندر جذباتی ہیجان سے ٹھاٹھیں مار رہا تھا۔ دور دور تک انسانی سر ہی سر نظر آتے تھے۔ وہ نفرے لگا رہے تھے، چیخ رہے تھے، چلا رہے تھے۔ غرضیکہ ایک قیامت صغری کا منظر تھا۔ لاکھوں کے اس مجمع میں چند اہل بصیرت بھی تھے جو بالکل

چپ سادھے کھڑے تھے۔ معلوم نہیں وہ پاکستان کے نکٹے ہونے پر پریشان تھے یا بھارتی بالا دستی کی بھی انک تصویر ان کی آنکھوں کے سامنے تھی۔ لیکن ان کی طرف دھیان کون دیتا! آج کا دن اہل خود کا نہیں اہل جنوں کا دن تھا۔ اور دیوانے جب بے لگام ہو جائیں تو ان سے کچھ بعید نہیں ہوتا، لہذا حفظ ماقبل کے طور پر بھارتی سپاہی اس سمندر کے آگے بند باندھے کھڑے تھے۔ آگے جو جگہ خالی تھی وہ آج کی تقریب کی رسم کے لیے مخصوص تھی۔

اس تقریب میں فاتحین کی طرف سے کئی سینر اور جونیئر افسر موجود تھے۔ لیکن پاکستان کی طرف سے اس طعن و تشنج کا واحد نشانہ جزل نیازی تھے۔ جزل فرمان علی کو بھارتی جزل ناگرا اپنے ساتھ لے گیا تھا، حالانکہ اس رسوائی میں ان کی شرکت تقریبی لحاظ سے ضروری نہ تھی۔ اس کے علاوہ صحافی، فوٹو گرافر اور کمیرہ میں خاصی تعداد میں موجود تھے۔

آخر اس ذلت آمیز تقریب کا نقطہ عروج آپنچا۔ پاکستان اور بھارت کے مختصر دستوں نے الگ الگ گارڈ آف آزر (Guard of Honour) پیش کیا جن کا معانیہ جزل نیازی اور جزل اروڑا نے مل کر کیا۔ اس کے بعد دونوں نے ایک مختصر سی میز پر بیٹھ کر ”جنگ بندی“ کے مقابلے پر دستخط کئے۔ اس وقت جزل نیازی کی چھاتی کراس بیٹ اور جنگی اعزازات کی علامتی پیپوں سے بھی ہوئی تھی اور ان کے چہرے پر جذبات پر قابو پانے کی کوشش کے آثار نمایاں تھے۔ اس کے بعد وہ سپاہیانہ تحمل اور وقار کے ساتھ اٹھے اور اٹھ کر اپنا ریوالور میز کے اس پار جزل اروڑا کے حوالے کیا۔ ریوالور حوالے کیا کیا، مشرقی پاکستان حوالے کر دیا۔

• ہتھیار بر زمینہ شو

مشرقی پاکستان کی انتظامیہ جزل نیازی کے ہتھیار ڈالنے سے چند روز پہلے ہی دم توڑ چکی تھی۔ گورنر ہاؤس پر بھارتی طیاروں کی بمباری سے لوہے اور سینٹ کے ٹکڑے کیا بکھرے تھے، حکومت مشرقی پاکستان کا شیرانہ بکھر گیا تھا۔ گورنر اے ایم مالک، ان کی کابینہ URDU4U.COM کے بعض ارکان اور اعلیٰ سول حکام نے (جن کا تعلق مغربی پاکستان سے تھا) ہوٹل انٹر کانٹی نینٹھ میں پناہ لے لی تھی۔ یہ ہوٹل دوران جنگ غیر جانبدار علاقہ (Neutral Zone) میں پناہ لے لی تھی۔ اس کے پھانٹک اور چھت پر ریڈ کراس کے بڑے بڑے نشان دور سے نظر آتے تھے لیکن موجودہ حالات میں اس علاقے کی غیر جانبداری اور اس میں مغربی پاکستان کے پناہ گزیوں کی سلامتی کی ضمانت دینے والا کوئی نہ تھا، چنانچہ جزل نیازی کے ہتھیار ڈالنے کے بعد ان پناہ گزیوں کو ڈھاکہ چھاؤنی میں منتقل کر دیا گیا۔

اب مشرقی پاکستان کا کوئی حاکم نہ تھا۔ انتظامیہ کے سول اور فوجی سربراہ سبکدوش ہو چکے تھے۔ ایک نے سرعام ہتھیار ڈال دیئے تھے اور دوسرے نے مند گورنری سے دستبردار ہو کر غیر جانبدار علاقے میں پناہ ڈھونڈ لی تھی۔ بگلہ دیشی حکومت ابھی کلکتہ میں بیٹھی ڈھاکہ میں اپنی رسی آمد کی تیاری کر رہی تھی اور بھارتی فوج ابھی جنگ کی افراطی سے سنبھل نہ پائی تھی، چنانچہ مشرقی پاکستان کا پرسان حال کوئی نہ تھا۔

بھارتی ریڈیو نے ۱۲، دسمبر ہی سے ہتھیار ڈالنے کی خبریں نشر کر کے تحریک پسندوں کو اپنی مانی کارروائیاں کرنے کی دعوت دینی شروع کر دی تھی، لہذا ملتی باہمی کے ہتھیار بند غول ہر طرف دندنے پھرتے تھے جس کسی کو چاہتے لوٹ لیتے، جس کسی کو پاکستانی سمجھتے سنگینوں سے چیر ڈالتے۔ کئی پاکستانیوں کو پاکستانی فوج سے تعاون کرنے کی سزا کے طور پر کھڑے کھڑے گولی سے اڑا دیا اور بعض کو نہیں پر چت لٹا کر سینے میں

سینگینیں گھونپ دیں۔ (ان ظالمانہ حرکتوں کی تصویریں ہم نے بعد میں بھارتی اخبارات اور رسائل میں بھی دیکھیں) بعض اضلاع میں پاکستان سے وفا کرنے والوں کو گاڑیوں کے پیچے باندھ کر سڑکوں اور گلیوں میں گھینٹا گیا اور جن کے خلاف شدت انتقام عروج پڑھی، ان کی نالگینیں جیپوں سے باندھ کر انہیں زندہ چیر دیا گیا۔ یہ اجمال ان لوگوں کی کارروائیوں کا ہے جو انسانی خون کے پیاس سے تھے۔ ان کے علاوہ جن پر جنسی بحوث سوار تھا، انہوں نے اپنے سفلی جذبات کی تسلیم کے لیے معصوم عورتوں کی عصمتیں تاراج کیں، انہیں روکنے نوکتے والا کوئی نہ تھا۔

متاثرین میں سب سے مظلوم طبقہ ان محب وطن پاکستانیوں کا تھا جنہیں ”بھاری“ کہا جاتا ہے۔ وہ پاکستان بننے سے پہلے صوبہ بھار میں رہتے تھے۔ اور ۱۹۴۷ء.....۱۹۴۶ء میں مشرقی بنگال منتقل ہوئے تھے۔ انہوں نے اپنے نئے وطن کی تعمیر و ترقی میں اپنا تن من اور دھن لگا دیا تھا۔ وہاں چوبیس برسوں میں ان کی پوری ایک نسل پل کر جوان ہوئی۔ لیکن پھر بھی انہیں مهاجر ہی کہا جاتا رہا۔ ارض بنگال نے انہیں قبول کرنے سے انکار کر دیا۔ آج وہ دھنکارے ہوئے انسانوں کی طرح ڈھاکہ کی نواحی بستیوں محمد پور اور میر پور میں امید و نیم کی حالت میں دم سادھے بیٹھے تھے۔ باد سوم کا ایک جھونکا آتا اور کئی خاندانوں کے چراغ بجھا کر چلا جاتا۔ جس ہتھیار بند بنگالی کا دل چاہتا ان کی جان، مال اور عزت سے کھیل جاتا۔ وہ جاتے تو کہاں جاتے؟ ان کی پاسانی کرنے والی پاک فوج خود ذلت کے بندھن میں اسیر تھی۔ کسی بھی اللہ والے کی دین و دانش محفوظ نہ تھی۔

نئن پر ہنوز تاریکی کا غلبہ تھا۔ میرے قدم بے اختیار اس ملحقة گراونڈ کی طرف اٹھ گئے جہاں لئے پئے قافلے والے پناہ گزین تھے۔ خیمد افلاک کے سوا ان کے سر پر کسی شے کا سایہ نہ تھا۔ وہ ذلت آشیاں بندی کے بھی اہل نہ تھے۔ وہ کمر کی چادر اوڑھے، شبم آلوں گھاس پر بیٹھے تھر رہے تھے۔ چند ایک نے گھاس پھوس اکٹھی کر کے الاؤ

ساجلا رکھا تھا۔ جہاں سے آگ کم اور دھواں نیا وہ اٹھتا تھا۔ اور جہاں آگ نہ جلے وہاں دھواں ہی غنیمت ہے۔ کم از کم حرارت کا احساس تو رہتا ہے۔ مشرقی پاکستان کے پس منظر میں مجھے یہ سب ایسے ہی ماہی گیر لگے جن کی کشتیاں، جن کے جال، جن کے اہل و عیال ایک تنہ طوفانی لر بھالے گئی ہو اور انہیں مزید کشکش حیات سے نبرد آزا ہونے کے لیے ساحل کی گیلی ریت پر پھینک گئی ہو۔

میں واپس آ کر پھر بان کی چاپاپائی پر لیٹ گیا۔ یا کا یک تڑتڑ کی آواز آئی اور متواتر چند منٹ تک آتی رہی۔ جواباً دو ایک گولیاں چلیں تو دوسری جانب سے فائر بند ہو گیا۔ سونے کی کوشش کی، لیکن بے سود۔ دماغ تھا کہ ایک تیز مشین کی طرح تک تک کر رہا تھا اور ماضی کے مختلف مناظر آنکھوں کے سامنے گھومتے جاتے تھے۔ ۱۸۵۷ء کی جنگ آزادی، ڈھاکہ میں مسلم لیگ کی تشكیل، قرارداد پاکستان، ریفرندم، آزادی اور آزادی کے چوبیس سال۔ تاریخ کے ان چوکھوں میں مرصع اکابر کی تصویریں۔ سرید، اقبال، قائد اعظم کی تصویریں، مجھے گھورنے لگیں۔ ان سے آنکھیں ملانے کی مجھ میں ہمت نہ تھی۔ احساس شکست سے میں روایا اور رویا بھی ایسا کہ خون ہو کر جگر آنکھ سے پٹکا۔

صحیح ہونے کو آئی تو آنکھ لگ گئی۔ ذرا سکون آیا، لیکن کیا دیکھتا ہوں کہ میں ایک گھرے سمندر میں اس کی بلا خیز موجودوں سے نبرد آزا ہوں۔ ہاتھ پاؤں شل ہو گئے ہیں۔ لہریں بھرتی جا رہی ہیں۔ دور دور تک کناہ نظر نہیں آتا۔ گلے تک ڈوب چکا ہوں۔ پانی ٹھوڑی کو چھو رہا ہے اور ابھی ناک اور منہ میں چلا جائے گا اور میں ڈوب جاؤں گا۔ میں ہڑبرا کر اٹھ بیٹھا۔ کتنا مہیب خواب تھا، لیکن گرد و پیش کا احساس ہوا، تو حقیقت کو مہیب تر پایا۔ خواب اور حقیقت کے درمیان کوئی ایسی جائے اماں نظر نہ آئی جہاں میں پناہ حاصل کر سکتا۔ دیوان غالب پر نظر پڑی، کھولا دو چار وتن اکٹے اور نگاہیں اس شعر پر آ کر رک گئیں۔

نظر آیا مجھے اک طاڑ محرج پر بستہ
پنکتا تھا سر شوریدہ دیوار گلستان سے
URDU4U.COM

صحیح ہوئی، چائے یا ناشتے کا نام و نشان نہ تھا۔ سنا تھا کہ لنگر پر چائے پی تھی اور جو بڑھ کر اٹھا لے ہاتھ میں مینا اسی کا ہے۔ میری طرح جو کنج قفس میں پڑے حلقة دام خیال میں رہے، انہیں خون جگر پر گزارا کرنا پڑا۔

ابھی میں چائے نوشوں اور خون جگر پینے والوں کے سود و نیاں کا حاب ہی کر رہا تھا کہ ایک چڑھائی نے ہمارے سینٹر افسر کی طرف سے ایک میٹنگ میں فوری شرکت کی دعوت دی، سوچا کیا اب بھی کسی میٹنگ کی ضرورت باقی ہے؟ بھر حال اب تو ہم رمنا لیں کورس کی تقریب کے بعد بھارتی افسروں کے حکم کے تابع ہو گئے تھے۔ بھلا اپنی کام کیوں نہ مانتے؟ تعییل ارشاد میں فوراً کانفرنس روم میں پہنچے۔ وہاں ایک خالص پاکستانی اجتماع نظر آیا۔ مختلف شعبوں اور یونیوں سے تعلق رکھنے والے سو سے زیادہ افسر موجود تھے۔

کانفرنس کیا تھی؟ نے حاکموں کے احکام سننے کی تقریب تھی۔ نہ احکام سننے والا خوش تھا نہ سننے والا۔ لیکن یہ ان مشکل مقامات میں سے ایک مقام تھا جن سے گزرے بغیر ہمارے لیے کوئی چاہ نہ تھا۔ کانفرنس کے شرکاء کے چھروں پر اب ۱۶ دسمبر کے غم و اندھہ کی گھری چھاپ نہ تھی، تاہم خوشی بھی مفقود تھی۔ ٹکست و ریخت کے بعد جذبات ابھی نارمل نہ ہوئے تھے۔ لیکن ضرب کاری سے جو بے اختیار چینیں نکلتی ہیں، وہ اب بند ہو چکی تھیں۔ زخم مندل ہونے میں ابھی وقت درکار تھا۔ اجتماع میں حسب دستور فوجی نظم و ضبط موجود تھا۔ سب حاضرین باوردی تھے۔ انہوں نے سروں سے ٹوپیاں اتار کر گود میں رکھ لیں اور سراپا توجہ بن کر بھارتی احکام سننے لگے۔ ”سرکاری اور پرائیویٹ گاڑیاں چاہیوں سمیت فلاں گراونڈ میں کھڑی کر دو۔ جب تک بھارتی ڈرائیور نہیں پہنچتے، پاکستانی موجود رہنے چاہئیں۔“ بھارتی آفیسرز میں میں باورچیوں اور خانسماوں

کی ضرورت ہے، میا کر دو۔ فلاں جگہ راشن اور فلاں جگہ فرنچر پہنچا دو۔ اپنے پاس روزمرہ کی کم سے کم اشیاء مثلاً شیو کا سامان وغیرہ رکھ سکتے ہو، باقی سب حوالے کر دو۔ فلاں سڑک کے پار کوئی نہ جائے، فلاں گراونڈ کوئی عبور نہ کرے۔“

احکام ناتے ناتے اس سینٹر افسر کی آواز بھرا گئی۔ انہوں نے رومال سے آنسو پوچھے۔ مزید کچھ کہنا چاہا، مگر کہہ نہ سکے۔ آنسو پھر امد آئے۔ ذرا سنبھلے تو انہوں نے مزید ہدایات دیں اور فوجی دستور کے مطابق حاضرین کو سوالات پوچھنے یا کسی نکتے کی وضاحت معلوم کرنے کی اجازت دی۔ کسی نے کچھ نہ کہا۔ کسی نے کچھ نہ پوچھا۔ شاید اب کسی وضاحت کی گنجائش ہی نہ رہی تھی۔ شاید کسی کو بولنے کا یارانہ نہ تھا، چنانچہ جس کے جام میں جتنی حرمت میں تھی اور جس کے دامن میں جتنی خاک جگر تھی، بھارت کی نذر کرنے اٹھ کھڑا ہوا۔ اور یوں اسیری کی یہ پہلی اور آخری کافرنس ختم ہوئی۔

میں کافرنس سے اپنے قفس کی طرف لوٹ رہا تھا کہ کسی نے مردہ سنیا کہ آپ کے لیے ڈھاکہ شر سے کال آئی ہے۔ ٹیلیفون پر کوئی سولیں آپ سے بات کرنا چاہتا ہے۔ اپنے بنگالی دوست کی اس جرات رندانہ کی داد دیتے ہوئے ٹیلیفون اٹھایا، تو اس نے اپنی پیش کش دھراتے ہوئے کہا ”اب بھی وقت ہے، ہم آپ کو اور جزل فرمان علی کو اپنے گھر میں پناہ دینے کو تیار ہیں۔ کو تو آ کر لے جاؤ؟“ میرا یہ بنگالی دوست جس کا نام ظاہر کرنا شاید اس کے مفاد میں نہ ہو، ان کثر محب وطن بنگالیوں میں سے تھا جو وحدت پاکستان پر یقین رکھتے تھے۔ ان کا ایمان تھا کہ مشرقی پاکستان کے استحصال کا خاتمه لازمی ہے۔ لیکن اس کا حل مشرقی پاکستان کی آزادی یا بھارت کی غلامی نہیں، بلکہ علاقائی خود مختاری ہے۔ اپنے اسی مخلاص دوست کے ہاں میں نے کئی خوشگوار شامیں گزاری تھیں۔ اس کے بچے میرے بچوں سے گھل مل گئے تھے۔ میاں بیوی کے درمیان کبھی کوئی رنجش پیدا ہوتی تو وہ مصالحت کے لیے مجھ ہی کو بلا تے۔ ہمارے دونوں گھرانے اتنے شیر و شکر ہو چکے تھے کہ مفارقت کا تصور ہی سوہان روح معلوم ہوتا تھا۔ آج

اس دوست کی پیش کش کا تسلیم پہلو یہ تھا کہ مجھے بچاتے بچاتے کہیں ان کا چھوٹا سا گلشن تباہ نہ ہو جائے۔ کہیں میرے تعاقب میں آنے والی بھلی ان کے خرمن پر نہ جا گرے۔ میں سوچ میں پڑ گیا۔ اتنے میں بھالی کی آواز کان پڑی..... اس نے بھی خلوص و محبت میں رچے ہوئے الفاظ میں اپنے میاں کے الفاظ دہرائے۔ میں چپ تھا۔ مجھ سے کوئی جواب نہ بن پڑتا تھا۔ آخر میں نے کہا کہ سوچ کر بتاؤں گا۔ بھالی نے مایوس ہو کر کہا ”معلوم ہوتا ہے بنگالی بن سے بھی تمہارا اعتماد اٹھ گیا ہے، آخر پنجابی ہو نا!“

میں جزل فرمان کے پاس گیا جو کچھ فاصلے پر دوسرے سینٹر افسروں سمیت ایک بنگلے میں محبوس تھے۔ میں نے ان سے اس بنگالی دوست کی پیشکش کا ذکر کیا، تو انہوں نے بڑے تاسف سے کہا ”عجب وقت آن پڑا ہے، کل تک جو ہم سے پناہ ڈھونڈتے تھے آج پناہ دینے کے دعویدار ہیں۔ وہاں جانے کا کوئی فائدہ نہیں۔ کب تک کسی کے تھے خانے میں چھپے رہو گے۔ ہر چاپ پر تمہارا دل ڈوبے گا۔ ہوا کا ہر جھونکا تمہیں موت کا پیامبر معلوم ہو گا۔ اور نوکر، نوکر نہیں، سراغرساں لگیں گے۔ چھوڑو، جو ہزاروں پر بیتے گی ہم بھی سہیں گے۔“ اس کے بعد انہوں نے اکٹشاف کیا کہ فلاں ملک کے سفارتی نمائندے نے مجھے پناہ دینے کو کہا ہے لیکن میں نے انکار کر دیا ہے۔

اسی طرح کئی اور افراد نے بنگالی دوستوں یا غیر ملکی سفارت خانوں میں پناہ لینے کی بجائے بھارتی الاؤ میں کندن بننا مناسب سمجھا ہمہ یاراں دونوں!

جزل فرمان والے بنگلے کے سامنے وہ سڑک گزرتی تھی جو اسیروں کے مخصوص احاطے کی آخری حد تھی۔ اس کے پار بنگلے ہی بنگلے تھے۔ کسی انجانے جذبے نے دل میں انگڑائی لی اور میں بے اختیار اس سڑک کے پار چلا گیا۔ کیا دیکھتا ہوں کہ ایک بھارتی جسی او ایک فوجی ٹرک میں فرتیج، ریڈیو، ٹیلیویژن اور ائیر کنڈیشنڈ لدوا رہا ہے۔ ٹرک کا پیٹ بھر جاتا ہے، مگر بھارتی جسی او کا پیٹ نہیں بھرتا۔ وہ دوسرا ٹرک بھرواٹا شروع کر دیتا ہے۔

خیال آیا کہ چند قدم آگے میرا بھی نشین تھا۔ زماں اس کے خس و خاشاک کی خبر لوں۔ وہاں پہنچ کر دیکھا کہ جو بھلی چمن پر گری تھی، وہ اس آشیانے کو بھی بھرم کر چکی تھی۔ دل کو تسلی دیتے ہوئے کہا۔

URDU4U.COM

مرے آشیاں کے تو تھے چار تنکے
چمن اڑ گیا آندھیاں آتے آتے

اپنے خرمن سونختہ سے ہٹ کر گرد و پیش پر نگاہ ڈالی، تو ہر طرف تباہی اور بربادی کے مناظر ملے۔ بڑے بڑے لوگ، بڑی بڑی چیزیں (ٹیلیویژن سیٹ، قالین اور فریج وغیرہ) انھا رہے تھے۔ اوسط درجے کے لیے صرف ٹرانزسٹر، نامم پیس، پردے اور دیاں سمیٹ رہے تھے اور درد نہ جام کے رسیا بالٹیاں، دیگچے، برتن، پسنے کے کپڑے اور تیل کے چولے سنبھال رہے تھے۔ اس لوٹ کا نظاہہ کرتے ہوئے مجھے ایک بھارتی این سی اونے دیکھ لیا۔ دور سے چلاایا ”ادھر سے بھاگ جاؤ“ میں چند قدم آگے بڑھا تو ایک بھارتی سنتری نے میرا راستہ کاٹ کر کہا ”آگے مت جاؤ، مکتی باہنی والے مار دیں گے۔ ادھر آنے کا آڑور نہیں ہے۔“ میں نے سوچا، واقعی ادھر کسی پاکستانی کو نہیں آنا چاہیے ورنہ وہ آزادی اور اخوت کے اس ”دیوتا“ کا اصل روپ دیکھ لے گا۔

واپسی پر ایسٹرن کمانڈ کے نہیں دوز ہیڈ کوارٹر پر گیا۔ وہاں سوائے حسرت و یاس کے اور کچھ نہ تھا۔ اپریشن روم سے جنگی نوعیت کے نقشے اتر پکھے تھے۔ اور ننگی دیواریں ساگ لشی دلنوں کی طرح ماتم کنال تھیں۔ ٹیلیفون موجود تھے، لیکن ان کی روح قبض ہو چکی تھی۔ جزل نیازی جس کمرے میں بیٹھتے تھے، وہاں تین بے حس کریاں اور ایک سپاٹ میز پڑی تھی۔ دوران جنگ جزل نیازی نے اپنے شب و روز اسی کمرے میں گزارے تھے۔ یہیں انہوں نے جنگ کے مختلف مراحل دیکھے تھے۔ یہیں انہوں نے ۲ دسمبر کو امر تحریف ہونے کی افواہ پر گورنر اے ایم مالک کو مبارکباد دی تھی۔ اور یہیں انہوں

نے چند روز بعد سقوط ڈھاکہ کا اعتراف کیا تھا۔ اب اس خانہ ویراں کا ذہن نوحہ کنال تھا۔ اب یہ نہیں دوز کرہ ہماری غیرت و ناموس کی قبر معلوم ہوتا تھا۔ مجھے اس میں تنہ کھڑے ہونے سے خوف آنے لگا۔ میں باہر نکل آیا۔ اتنے میں سیرہیوں سے کسی کے اترنے کی چاپ سنائی دی۔ ایک بھارتی کپتان اشین گن لٹکائے فاتحانہ انداز میں اس گورستان میں داخل ہو رہا تھا۔ میں اس سے علیک سلیک کئے بغیر باہر نکل آیا۔

گرد و پیش میں بہت کچھ دیدنی تھا۔ خون مسلم کی ارزانی، اسیروں کا سوز نہانی، پناہ گزینیوں کی خانہ ویرانی اور فاتحین کی شادمانی۔ لیکن ذوق تماشا نہ ساتھ چھوڑ دیا۔ گزشتہ دو تین روز سے جو کچھ دیکھ اور سن چکا تھا، اس کے بعد مزید سننے اور دیکھنے کی سکت نہ رہی، چنانچہ بار دل، دل میں سمیئے اپنی قید کوٹھڑی میں واپس چلا گیا۔

میں اپنے کمرے میں لیٹا اعصاب کو سلا رہا تھا کہ ایک ماوس شکل نوجوان داخل ہوا۔ میں اسے پچانے کی کوشش کرتا ہوا استقبال کے لیے اٹھا تو اس نے بڑھ کر گلے سے لگا لیا۔ اس کی داڑھی بڑھی ہوئی تھی اور چرے پر ہوا یاں اڑ رہی تھیں۔ بوٹوں سے بے نیاز پاؤں سے خون رس رہا تھا نخنے سوچے ہوئے تھے، پتلون پر جگہ جگہ خون کے دھبے تھے۔ اس نے خاکی قیض اور پتلون پن رکھی تھی۔ کاندھے پر ریک نہ تھا۔ پوچھنے پر اس نے بتایا کہ وہ اور اس کے مٹھی بھر ساتھی گزشتہ دو روز سے فرید پور سے ڈھاکہ پہنچنے کی کوشش کر رہے تھے۔ جس راستے پر چلتے، موت ناچلتی دکھائی دیتی۔ جس بستی میں داخل ہوتے وہ کائے کو دوڑتی، چنانچہ پکے راستے اور کچی بستیوں سے بچتے بچاتے، کھیتوں اور ندی نالوں سے گزرتے، ڈھاکہ کی سیدھ میں چلتے رہے۔ کہیں جھاڑیوں سے انجھے، کہیں بنگالیوں سے، کہیں خون کی قربانی دی اور کہیں سے لی اور بالآخر وہ اپنی منزل پر پہنچ ہی گئے۔

یہ پارٹی ڈھاکہ سے دور کسی فیری (Ferry) پر تعینات تھی۔ انہیں واٹرلیس پر اطلاع دی گئی تھی کہ جلد سے جلد ڈھاکہ پہنچ جاؤ۔ اس بظاہر بے ضرر سے حکم کی تعیل کرتے

ہوئے ان پر کیا گزری، اس کی پوری داستان جو اس نوجوان کے حلے سے مترشح تھی، فوجی زندگی کا یہی خاصہ ہے۔

اسی طرح کئی اور نولیاں ڈھاکہ کے گرد و نواح، نرائے گنج، داؤد کنڈی، زلگندری، نوگنی، اٹیچہ وغیرہ سے وارد ہوتی رہیں۔ کوئی بیرونی بریدہ تھا اور کوئی جگر دریدہ۔ کسی کے کپڑوں پر داغ تھے اور کسی کے دل پر۔ تھوڑی دیر بعد کچھ نے اپنے کپڑوں اور جسم کے داغ تو دھو ڈالے، لیکن دل کے داغ دھلنے کے لیے ایک مدت درکار تھی۔

۱۹ دسمبر کو ڈھاکہ چھاؤنی کے مکینوں کو اجتماعی طور پر تھیار ڈالنے تھے۔ اس رسم کے لیے ڈھاکہ چھاؤنی ہی میں گاف کورس منتخب کیا گیا تھا، جو کبھی صحت مند تفریغ کا مرکز تھا۔ اس کے جنوبی کنارے پر فلیگ شاف ہاؤس تھا جو کئی سال تک فوجی سربراہ کی اقامت گاہ رہنے کے بعد اب بھارتی جرنیل کے تصرف میں تھا۔ اس کے سامنے سے پاکستانی گارڈ ہٹ چکی تھی اور پاکستانی پرچم اتر چکا تھا۔ گاف کورس کے شمال کی جانب گریٹن سینما تھا جہاں کبھی خوش و خرم کنے والے رنگ فلموں سے لطف اندوز ہوتے تھے۔ آج وہ قبرستان سے نیا ہو سوگوار اور خاموش لگتا تھا۔ گاف کورس کے مغرب میں سڑک اور مشرق میں ریلوے لائن تھی۔ کئی بار گاف کھیلتے وقت ہم محض یہ دیکھنے کے لیے رک جاتے تھے کہ سرخ رنگ کی ریل گاڑی سبزہ زار سے گزرتی ہوئی کتنی بھلی معلوم ہوتی ہے۔ گاڑی بل کھا کر گزرتے ہوئے وسل بجا دیتی تو یوں لگتا تھا کہ کوئی عشوہ پرداز نیار کوئے مٹکا کر گزر رہی ہے اور راہ گیروں کی نظر بچا کر ہمیں اپنی طرف متوجہ کرنے کے لیے سیئی بجا رہی ہے، لیکن آج وہاں نہ کوئی نیار تھی اور نہ اس کی معنی خیز سیئی کا کوئی منتظر۔

ہم حکم کے مطابق صبح دس بجے گاف کورس میں جمع ہو گئے۔ تینوں افواج کے افسروں کی مجموعی تعداد کوئی چھ سو کے لگ بھگ تھی۔ سپاہی وہاں موجود نہ تھے، کیونکہ ایک روز پہلے ان سے تھیار جمع کروا لئے گئے تھے۔ سینر افسروں میں مجرم جزل جمیل، مجرم جمشید، مجرم

جزل فرمان، رئیس ایڈمیرل شریف اور ائیر کماؤنڈر انعام تھے۔ چند بھارتی افسروں اور سو سوا سو سپاہی کھڑے تھے۔ فاتحین یا تماشائیوں کے بیٹھنے کا انتظام نہ تھا۔ اس سے اندازہ ہوا کہ شاید اس رسم میں رہنا لیس کورس والے منظر سے محفوظ رہیں گے۔ فوجیوں کے علاوہ صرف صحافی اور کیمرے والے تھے۔

تقریب سے ذرا پسلے ”آقاوں“ کو پتہ چلا کہ ہم میں سے اکثر کے پاس ذاتی ہتھیار نہیں، کیونکہ ایک روز پسلے جب سب کو اپنے اپنے ذاتی ہتھیار آرڈیننس ڈپ میں جمع کروانے کے لیے کما گیا تھا، تو کئی افسروں نے بھی اپنے ریوالور وغیرہ جمع کروا دیے تھے تاکہ تقریبی انداز میں انہیں بھارتی افسروں کے حوالے نہ کرنا پڑے۔ لیکن آقاوں کا مشا کچھ اور تھا۔ وہ تقریب محض تشیر کے لیے منعقد کر رہے تھے۔ ہتھیار ڈالنے کی تقریب ہتھیاروں کے بغیر بھلا کیسے پوری ہو سکتی تھی۔ چنانچہ انہوں نے حکم دیا کہ جن افسروں کے پاس ہتھیار نہیں ہے لے کر آئیں اور آدھ گھنٹے کے اندر اندر دویاہ اسی جگہ اکٹھے ہو جائیں۔ حکم حاکم مرگ مفاجات۔ بے ہتھیار شرکائے محفل تعییل ارشاد میں روانہ ہوئے اور مقررہ وقت کے اندر اندر دویاہ اکٹھے ہو گئے۔ اس وقت جذبات و احساسات کا عجوب عالم تھا۔ اسی کا یہ چوتھا دن تھا، لیکن ابھی تک لوگ جذباتی اور سن تھے۔ کوئی کھل کر بات نہ کرتا تھا۔ کوئی روتا نہ تھا، ہستا نہ تھا۔ ہر کسی نے اپنے اپنے دکھ اپنے اپنے سینے میں دفن کر رکھے تھے۔ اگر کوئی بھارتی افسر یا صحافی بات چھیڑنے کی کوشش کرتا بھی تھا تو اسے خاموشی کے سوا کوئی جواب نہ ملتا۔ اگر لب کشائی کی نوبت آتی تھی تو یہ کہہ کر ٹال دیا جاتا ”مجھے کچھ نہیں کہنا“ چنانچہ جنگی اسیروں کے تاثرات ریکارڈ کرنے کے لیے جتنے شیپ ریکارڈوں کے منہ کھلے تھے، کھلے ہی رہے۔ البتہ کیسروں کے لیے کافی مواد تھا۔ تصویریں اترتی رہیں۔

گھمیبر اور خاموش چہرے تصویریں میں بولنے لگتے ہوں گے۔ شکن آلوو پیشانیاں، بیٹھنے ہوئے ہونٹ، نم آلوو نگاہیں اور پھولے ہوئے نتھنے بہت کچھ کہہ جاتے ہیں۔ تصویریں کی زبان

الفاظ سے نیاہ بیغ اور موثر ہوتی ہے۔ یہ موقع رکھنا کہ اس موقع پر فضا فلک شگاف نعروں سے گونج رہی تھی یا مورال بہت اونچا ہو گا، سراسر نیادتی ہے۔ مجموعی طور پر ہم یہی سوچ رہے تھے کہ پیش اس وقت اس ذلت مفر نہیں، لیکن ہمارا یہ مقدر نہیں۔ وقت آنے پر نہ صرف ذلت کے یہ گھاؤ بھرنے ہوں گے، بلکہ اس سے کہیں گھرے زخم حریف پر لگانے ہوں گے۔ ایسے موقع پر ان جذبات کا اظہار ایک بے وقت کی راگئی اور پاگل کی بڑگتی ہے، چنانچہ ہم نے گفتار کی بجائے خاموشی کو بہتر سمجھا۔

ساڑھے دس بجے ہم سب تین تین قطاروں میں چونے کی لکیروں پر کھڑے ہو گئے جو تین سمتوں پر کھینچی گئی تھیں۔ اجتماعی شکل ایک بریکٹ [] کی طرح بتتی تھی۔ بریکٹ کے خالی حصے میں میجر جزل جمشید کھڑے تھے کہ وہی حاضرین میں سے سینتر تھے۔ رئیر ایڈ مرل شریف اور ائیر کمودور انعام اپنے اپنے افسروں کے ساتھ تھے۔ جزل فرمان علی میرے دائیں ہاتھ عام افسروں کی صفائی میں کھڑے تھے۔ تھوڑی دیر بعد مغربی رخ سے دو تین ماڈرن خواتین بچوں سمیت نظر آئیں، دل دویا کہ تماشائی پہنچنے شروع ہو گئے۔ اب رمنا کورس کا منظر یہاں بھی دھرا یا جائے گا۔ لیکن وہ ہمارے قریب آنے کی بجائے دور درختوں کی اوٹ میں اوچھل ہو گئیں۔

اسٹیج بھارتی میجر جزل ناگہ کے قبضے میں تھا، جو ”تحوّتا چنا باجے گھنا“ کی عمدہ مثال پیش کر رہا تھا۔ وہ جنگل ہیئت پہنے جو منہ میں آتا کہتا جا رہا تھا۔ اس کی آواز، اس کا قیام، اس کا کلام، ایک ایسی شخصیت کا پتہ دیتے تھے جس کو عام حالات میں کوئی عام آدی منہ لگانا بھی پسند نہ کرے لیکن آج وہ اپنی فوجی برتری کے بل بوتے پر ہمیں اپنا سامع بنائے، تقریر بازی کی مشق کر رہا تھا۔ جزل ناگہ ماحول کو مکدر کرنے کی بھرپور کوشش میں مصروف تھا کہ مغرب کی جانب سے ایک لمبی شاف کار آتی دکھائی دی جو پڑیا سے ذرا پرے آ کر رک گئی۔ اس میں سے ایک لمبا تر ٹنگا فوجی افسر تیز تیز قدم اٹھاتا اسٹیج کی طرف آیا۔ یہ بھارتی کور کمانڈر یقینت جزل سگت سنگہ تھا جو جزل اروٹہ

کے نمائندہ کی حیثیت سے آج کی تقریب کا مہمان خصوصی تھا۔ اس کے آتے ہی بھر جزل ناگہ مائیک کی اجائہ داری سے دستبردار ہو کر ایک طرف کھڑا ہو گیا۔ اب جزل سگت نے مائیک سنپھالا۔ جزل جمشید نے اپنے زیر ٹکان افروں کو اٹینش کیا۔ جزل سگت نے انگریزی میں کہا۔ ”جزل جمشید! ایک سپاہی کی حیثیت سے مجھے پورا احساس ہے کہ ہتھیار ڈالنا کتنا ناخوشگوار اور کٹھن کام ہے لیکن ہر کھیل کے کچھ آداب ہوتے ہیں جن کا بجا لانا ضروری ہوتا ہے۔ لڑائی کا کھیل بھی کچھ ایسے ہی آداب رکھتا ہے جنہیں پورا کرنے کے لیے ہم یہاں جمع ہوئے ہیں۔“

اس کے بعد جزل جمشید نے روئے خن ہماری طرف کر کے کاشن دیا۔ ”آفسرز ہتھیار بر نہیں شو“ سب نے جھک کر ہتھیار اپنے سامنے ڈال دیئے اور سیدھے کھڑے ہو گئے۔ میں نے قریب کھڑے جزل فرمان کی طرف دیکھا۔ انہوں نے نہایت تھارت سے اپنا ریوالوں کھڑے کھڑے پرے پھینک دیا۔ بھارتی فوٹو گرافر زنے جو پہلے ہی کیمرے ان کی طرف تانے کھڑے تھے، اس تاریخی لمحے کو تصویر کی شکل میں محفوظ کر لیا۔

اس کے بعد مائیک اور سامعین ایک بار پھر جزل ناگہ کے رحم و کرم پر تھے۔ اس نے اپنی بھونڈی آواز میں بظاہر ہمیں لیکن در حقیقت غیر ملکی صحافیوں کو سنانा شروع کیا۔

”ہم جنگی قیدیوں سے جنیوا کنوش کے مطابق سلوک کریں گے اور کنوش کے تحت ساری مراعات دیں گے۔ ان مراعات کی ایک فہرست جنگی قیدیوں کو بھی دیں گے تا کہ ہ اپنے حقوق سے آگاہ رہیں۔“ وغیرہ وغیرہ۔ بھارتی قول و فعل کا تضاد ہمیں بعد میں بھارت پہنچ کر ہی معلوم ہوا۔ بہرحال یہ رسم بھی ختم ہوئی۔ بھارتی افسر اور جوان نہیں سے ہمارے پھینکے ہوئے ہتھیار جمع کرنے لگے۔ اب ہم سرکاری طور پر جنگی قیدی تھے اور جزل ناگہ کے بقول ہماری اس حیثیت کا اطلاق ۱۶ دسمبر کو ۲ نج کر ۳۱ منٹ سہ پھر سے ہوتا تھا۔

ہم واپس اپنے کوارٹروں میں پہنچے تو مستقبل کے متعلق قیاس آرائیاں کرنے لگے۔ بعض کا خیال تھا کہ ہم پہلے چٹا گانگ جائیں گے جہاں باقی اضلاع سے بھی لوگ اکٹھے کئے

جائیں گے۔ پھر سب بھری راستے سے وطن روانہ ہو جائیں گے۔ کسی نے کہا ”شمائل بنگال سے لوگوں کو چٹا گانگ لانے میں کیا منطق ہے؟ اب بھارت اور بنگلہ دیش ایک ہی ہیں۔ سہلث اور رنگ پور وغیرہ سے ریل گاڑیاں چلیں گی اور سیدھی واہگہ اور حسینی والا جا کر رکیں گی۔ ممکن ہے سینٹر افروں کو سب سے پہلے بذریعہ ہوائی جماز پا کستان بھیج دیا جائے۔“

ایک صاحب نے اس رنگیں خیال میں ذرا حقیقت کا رنگ بھرنے کی کوشش کی اور کہا ”ہو سکتا ہے انتظامات مکمل ہوتے ہوتے دو تین ماہ لگ جائیں۔“ ہر ایک نے نہایت خشم آلود نگاہوں سے اس کے سرپا کو ٹوٹا کہ کیس یہ بھارتی ایجٹ تو نہیں؟ بھلا تین ماہ کا کیا مطلب! ہونہ، قتوطی کہیں کا!

• وہ آئے پلے

ہماری منزل اور رسم راہ و منزل کا علم صرف بھارتی حکام کو تھا۔ باقی سب قیاس آرائیاں تھیں۔ ہم میں سے جو خوش فہمی کا شکار تھے، ان کی نگاہیں بار بار واہگہ یا کراچی کی طرف اٹھتی تھیں اور جو حقیقت پسندی کے دعویدار تھے وہ ہر آنے والی بلا کا استقبال کرنے کو تیار رہنے کی تلقین کرتے تھے۔ البتہ قومی سے قوطی شخص بھی اس وقت انداز نہ کر سکا کہ ہمیں دو ڈھائی سال بھارت کی میزبانی کا شکار ہونا پڑے گا یا جنگی جرائم کے مقدمات کا ڈھونگ رچایا جائے گا۔ غالباً اس خوش خیال کی وجہ، یہ عام تاثر تھا کہ بھارت اور بُنگلہ دیش اپنے مقاصد میں کامیاب ہو چکے ہیں۔ اب وہ ہمیں یرغمال کے طور پر رکھ کر کیا کریں گے۔

جب ہمارے اندر ایسے خیالات نے کھلبیلی مچا رکھی تھی تو باہر مکتی باہنی والے سب کے لیے درد سر بنے ہوئے تھے۔ وہ ہر قسم کے لظم و ضبط یا حکم و تعییل کی بندشوں سے آزاد تھے۔ وہ جس کسی کے جان و مال سے کھینا چاہتے کھیل جاتے، گلشن میں جس پھول پر نظر پڑتی مسل ڈالتے اور جو شاخی انہیں ٹیڑھی دکھائی دیتی، کاٹ دیتے۔ پاکستانیوں میں سے ان کی نظر خاص طور پر سینر فوجی افسروں پر تھی جو اتنا عرصہ ان کی آزادی کی راہ میں روٹے انکاتے رہے تھے۔ بھارتی حکام نے ان افسروں کو اگلے روز یعنی ۲۰ دسمبر کو بذریعہ ہوائی جہاز کلکتہ منتقل کرنے کا فیصلہ کیا اور ساتھ ہی طے پایا کہ ان افسروں کے اے ڈی سی اور ارڈی اس قافلے کی گرد راہ کے طور پر ان کے ساتھ ہوں گے۔ جو نیز افسروں میں سے مکتی باہنی نے جن کو درخور اعتنا سمجھا، ان میں اس بندہ حقیر پر تقدیر کا نام بھی تھا۔ ”آزادی“ کے ان جیالوں کا اصرار تھا کہ سینر فوجی افسروں کے ساتھ تو جو ہو گا سو ہو گا، یہ ادنیٰ وکتر قسم کے لوگ ہمارے حوالے کئے جائیں

تا کہ ہم ان کے کرتوتوں کے مطابق ان سے "النصاف" کر سکیں۔ مجھے اس امتیاز پر تشویش بھی ہوئی اور حیرت بھی۔ تشویش کی وجہ یہ تھی کہ النصاف حاصل کرتے کرتے کہیں جان ہی سے ہاتھ نہ دھو بیٹھوں اور حیرت اس لیے کہ میں کسی ہنر میں کیتا نہ تھا کہ اس خصوصی سلوک کا مستحق ٹھہرتا۔

ہم کماں کے تھے داتا، کس ہنر میں کیتا تھے
بے سبب ہوا غالب دشمن آسمان اپنا

۲۰ دسمبر کو صبح آٹھ بجے کے قریب جزل نیازی اپنی مخصوص قیام گاہ سے نکل کر اپنے سابق ٹیک ہیڈ کوارٹرز (HQ Tac) کی طرف آئے جمال انہیں جو افسر اور جوان دستیاب ہو سکے، ان سے الوداعی باتیں کیں۔ گفتگو کا خلاصہ یہ تھا کہ ہم نے جنگ بندی کا سودا کیا ہے، عزت کا نہیں لہذا اپنی عزت اور وقار کو برقرار رکھنا اور چھوٹی چھوٹی باتوں کے لیے دشمن کے سامنے دست سوال دراز نہ کرنا اور ڈھاکہ سے روانگی کے وقت جس چیز کی وجہ اجازت دیں ساتھ لیتا، ورنہ ادھر ہی پھینک جانا، چیزوں سے بلا ضرورت چمنے کی ضرورت نہیں وغیرہ وغیرہ۔ میں ڈھاکہ میں جزل نیازی کے اس آخری خطاب سے محروم رہا، کیونکہ میں کل کے ذوق تماشا سے ندھال ابھی تک اپنی بان کی چارپائی سے بغل گیر تھا۔ خطاب کے بعد ایک صاحب نے بتایا کہ جزل صاحب تمہارا پوچھ رہے تھے زہے عز و شرف! اس آڑے وقت ان کی نظر کرم پتے ہوئے صحراء میں بادل کا تکڑا معلوم ہوئی۔ میں فوراً ان کے بنگلے پر پہنچاہ وروی پنے لان میں شمل رہے تھے۔ ان کا ذاتی سامان یعنی بستر، سوت کیس اور بیگ وغیرہ باہر برآمدے میں پڑے تھے۔ وہ خود کلکتہ روانہ ہونے کا انتظار کر رہے تھے۔ میں بھی ان کی چھل قدی میں شریک ہو گیا۔ اب ۱۶ دسمبر کو گزرے ہوئے تین دن اور چار راتیں گزر چکی تھیں۔ وقت نے ان پر خوشگوار اثر چھوڑا تھا۔ اب وہ صدمے سے کافی حد تک سنبھل چکے تھے۔ ان

کی گفتگو میں ٹھراو اور متنانت کا عصر غالب تھا۔ بات بات پر مذاق اور لطیفہ بازی کی کیفیت جو ان کی شخصیت کا اہم پہلو تھا، ابھی تک بحال نہیں ہوئی تھی۔ انہوں نے دس پندرہ منٹ مجھ سے بات کی۔ باتوں باتوں میں مجھے پتہ چلا کہ میں جس کو ابر کرم سمجھا تھا وہ محض گرد و غبار کا بادل تھا۔ اس کا دامن پانی کے قطروں سے تھی اور اس کا سایہ بے معنی۔ یوں معلوم ہوا کہ وہ بھی میری طرح بقول میر تقی میر:

بے کس ہوئے، بے بس ہوئے، بے کل ہوئے، بے گت
ہوئے

جزل نیازی کے بنگلے سے باہر نکلا تو ساتھ والے بنگلے کے لان میں جزل فرمان بیٹھے نظر آئے۔ انہوں نے ہاتھ کے اشارے سے بلایا۔ حال احوال پوچھا۔ پتہ چلا کہ وہ بھی کلکتہ جانے کے لیے تیار بیٹھے ہیں۔

ہم لان ہی میں بیٹھے تانہ صورت حال پر تبادلہ خیال کرنے لگے۔ گفتگو کا رخ کمکتی باہمی کے ”کارناموں“ اور بھارتیوں کی دانستہ غفلت کی طرف مڑ گیا۔ اتنے میں بھارتی جزل ناگہ ادھر آ نکلا۔ جزل فرمان نے اس میں میرے بارے میں بات کی تو اس نے ہوا کے گھوڑے پر سوار جنگل ہیث کو سلاتے ہوئے کہا۔ ”فرمان! ہم نے ہر جزل کو ایک شاف آفیسر ساتھ لے جانے کی اجازت دی ہے تم جس نام، ڈک اور ہیری (ایسا غیرا نخو خیرا) کو ساتھ لے جانا چاہو، لے جاؤ۔ یہ میرا Headache نہیں کہ کون جاتا ہے کون نہیں۔“ یوں مجھے وہ آئی پی قافلے میں شامل ہونے کی اجازت مل گئی۔

میں نے دو کمبل اور چار کتابیں زاد راہ کے لیے ساتھ لیں اور پھر جزل فرمان کے پاس بیٹھ کر حکم سفر کا انتظار کرنے لگے۔ ڈھاکہ سے روانہ ہونے والے اس قافلے کو ایئر پورٹ تک پہنچنے کے لیے کوئی دو فرلانگ کا فاصلہ طے کرنا تھا۔ بظاہر اس فاصلے کی حیثیت دو گام سے نیا رہ نہ تھی لیکن راستے میں وہ سڑک پڑتی تھی جمل بھرے ہوئے

بنگالی بے لگام پھر رہے تھے۔ خدشہ تھا کہ جرنیلوں کے غول پر ثوٹ نہ پڑیں، چنانچہ طے پایا کہ وی آئی پی قافلہ یہ فاصلہ بذریعہ ہیلی کاپڑ طے کرے گا۔ میں ان سے پہلے ہی افتاب و نیزاں ائیر پورٹ پر پہنچ کر ہیلی کاپڑ کا انتظار کرنے لگا۔ رن وے کے مغربی کنارے پر ایک بھارتی ٹرانسپورٹ طیارہ ”کیرابو“ کھڑا تھا اور اس کا عملہ دو تین بھارتی افسروں سمیت ٹھل رہا تھا۔ میں نے انہیں نظر انداز کرتے ہوئے ہوائی اڈے کا جائزہ لینا شروع کیا۔ رن وے کا سینہ چھلنی تھا۔ ہوائی اڈے کی دیواریں پر شگاف اور شیشے چور چور تھے۔ وی آئی پی لانج دوران جنگ کسی بم کا نشانہ بننے سے لخت لخت تھا۔ اس سے لوہے کی سلاخیں نوٹے ہوئے بازوں کی طرح لٹک رہی تھیں۔ لونج سے ملحقہ چمنستان نیپام بم کی زہر آلود آگ سے بھسم ہو چکا تھا۔ زیبائشی درختوں کی شنیاں تک جھلس گئی تھیں۔ دوسری جانب جمازوں کے ہیگر تقریباً خالی تھے۔ جہاں میں کھڑا تھا وہاں سے پی آئی اے کا صرف ایک طیارہ دکھائی دیا، البتہ اپنی فضائیہ کے گیارہ سیبیر طیارے صاف بستے کھڑے نظر آئے۔ کہتے ہیں یہ مخفی ان کا جسد آہنی تھا۔ ان کی روح ہمارے عملے ہاتھوں ہی اس قفس عنصری سے پرواز کر چکی تھی۔ اس لیے زندوں میں ان کا شمار مناسب نہ تھا۔

ہوائی اڈے کے مغربی جانب ہماری طیارہ شکن توپیں آسمان کی طرف منہ کئے محو مناجات تھیں۔ دوران جنگ ان سے آگ کے شعلے نکلتے تھے، آج ٹھنڈی آہیں اٹھ رہی تھیں۔ دور ہوائی اڈے کی چار دیواری پر بنگالی تماشائی سے ہوئے بندروں کی طرح نکلنی باندھے دیکھ رہے تھے۔ اگر ان میں سے کوئی اتر کر ائیر پورٹ کے احاطے میں داخل ہونے کی کوشش کرتا تو ہتھیار بند بھارتی افسر اور سپاہی انہیں دھنکار دیتے۔

متوقع ہیلی کاپڑ کی آمد سے ذرا پہلے یقینث جزل سگت سنگھ آیا اور مجھ سے باشیں کرنے لگا۔ اس کا لمحہ شیریں اور باتوں کی تاشیر زہر آلود تھی۔ بعد میں یہ شکر آلود زہر دوران اسیری مجھے کئی بار پلایا گیا، لیکن آج اس کا جرم اول تھا۔ سگت سنگھ نے کہا ”مقامی

بنگالی اور غیر ملکی صحافی تجھ سے پوچھتے ہیں کہ تم ایک دوسرے کے عجب دشمن ہو، کل تک پاکستانی اور ہندوستانی سپاہی ایک دوسرے کے خون کے پیاسے تھے، آج باہم مل کر چائے اور سکریٹ پیتے ہو اور گپ لگاتے ہو۔ ایسا کیوں نہ ہو؟ تقسیم ہند سے پہلے ہم ایک ہی تھے، ہمارے تہذیبی اور تاریخی رشتے صدیوں پرانے ہیں۔ ہمارے آباء و اجداد ہمیشہ ایک دوسرے کی خوشی غنی میں شریک رہے ہیں۔“

قیام پاکستان پر یہ براہ راست حملہ تھا۔ جی تو چاہا کہ اس کے افروں کے سامنے اس کا گربان پکڑ لوں اور تاریخ کی عدالت کے کثیرے میں کھڑا کر کے اسے ایک ایک زخم دکھاؤں جن کی وجہ سے بر صغیر کے مسلمان الگ ملک بنانے پر مجبور ہوئے تھے لیکن اسے میری کم ہمتی کہنے یا موقع شناسی کہ میں نے اس مضمون کو ایک لاغر سے سوال کی شکل دے دی اور کہا ”جزل! اگر آپ کا کہا درست ہے، تو پھر تقسیم ہند کی ضرورت کیوں پیش آئی؟“ جزل سگت بھارتی پروپیگنڈے کی کسی گھسی پٹی دلیل کا سارا لینے والا تھا کہ اتنے میں ہیلی کاپڑ اترا۔ جزل نیازی، جزل فرمان، ایڈمرل شریف اور ائیر کمودور انعام باہر نکلے۔ جزل نیازی نے بڑھ کر جزل سگت سے مصالحہ کیا اور الوداعی باتیں ہونے لگیں۔ میرے ذہن میں آٹھ ماہ پہلے کا منظر ابھر آیا، جب اس ہوائی اڈے پر جزل نیازی کا محافظ مشرقی پاکستان کے طور پر سوگت کیا گیا۔ آج وہ اپنی کمان سگت سنگھ کے حوالے کر کے جا رہے تھے۔ باغبانی کے فرائض سنبھالنے والے سارا گلشن ہی صیاد کو بخش کر چل دیئے۔ شاید یہی مشیت ایزدی تھی۔ شاید یہی ہمارے کئے کی سزا تھی۔

ہم سب ”کیرابو“ جہاز کے تاریک پیٹ میں گھس گئے۔ اندر جہاز کے پہلوؤں کے ساتھ ساتھ ناکلون کی عارضی نشتبیں تھیں۔ ہم سب میر کارواں سمیت ان پر بیٹھ گئے۔ درمیانی جگہ پر ہمارے گھنٹوں سے رگڑ کھاتا ہوا ہمارا سامان پڑا تھا۔ جہاز کا عملہ کاک پٹ میں تھا اور ہمارے پاس بھارتی اٹھیلی جنس کا میجر ورما بیٹھا تھا۔ وہ گنجھے جسم پر سلوٹوں سے

اثی وردی اور سیاہ چرے پر بچھو کے ڈنک سے ملتی جلتی موچھیں سجائے ہوئے تھا۔ وہ ضرورت بے ضرورت ان موچھوں کو سلاٹا اور دیدے پھاڑ پھاڑ کر ہمیں گھورتا رہا۔ وہ اپنے پیشے کی مناسبت سے دیکھتا اور سنتا تھا۔ بولتا نہ تھا۔ ہم سب بھی خاموش تھے۔

پائلٹ نے انہیں کی کوئی رُگ مردوڑی تو جہاز تحریک کانپنے لگا۔ ہم بھی اس کے ساتھ ملنے لگے۔ پائلٹ نے ہماری آنکھوں سے او جھل کاک پٹ میں جہاز سے کوئی اور شرارت کی تو وہ رینگنے لگا۔ اس نے جہاز کی رفتار تیز کرنی چاہی تو شور بھی تیز ہو گیا۔ جہاز ذرا سرگراں سے نکلا۔ امید نہ پڑتی تھی کہ کبھی سبک خرام بھی ہو گا۔ لیکن قدرت خدا کی، تھوڑی دیر بعد یہ سچ مجھ مائل پرواز ہوا۔

نہیں سے رشتہ ٹوٹا تو فضا سے بغلہ دلیش کی سرنیشن پر ایک طائرانہ نگاہ ڈالی۔ آتش شوق نے اس سرنیشن کے ہر ذرے پر ایک دل باندھا۔ مجھے یوں محسوس ہوا کہ میرا تابوت جہاز میں لا دیا گیا ہے تا کہ اسے کمتوں باہنی والے گزند نہ پہنچا سکیں۔ اور میری رعہ پیچھے رہنے والے نصف دھڑ میں نہ گئی ہے۔ مجھے نہ سونار بغلہ کے سرے ریشے (پٹ سن) سے پیار تھا اور نہ پان کے برگ بزر سے، نہ مجھے مچھلی سے انس تھا اور نہ چائے سے عشق۔ مجھے دکھ تھا تو اس امر کا کہ کل تک جو میرے دست و بازو تھے آج وہ کٹ کر دور پھینک دیئے گئے ہیں۔ میں ان کے بغیر لنگڑا اور اپاچ ہو گیا ہوں۔ وہ تو میرے اعضاً رئیسہ تھے۔ اگر عضو معطل بھی جزو جان رہے تو جسم کا بھرم رہتا ہے۔ آج یہ بھرم ٹوٹ چکا تھا۔

لمحہ بھر کو یہ وہم ذہن کے کسی گوشے میں جا گا کہ قائد اعظم نے اس گھر کی بنیاد خدا نخواستہ ریت پر رکھی تھی؟ کیا جزل سگت سنگھٹھیک کہتا تھا کہ ہم صدیوں سے ایک ہیں اور ہمارے تاریخی و ثقافتی رشتہ بنگال کی نسبت بھارت سے نیاہ ملتے ہیں۔ میں نے اس شر پسند وابھے کو جھٹک کر جہاز سے باہر پھینک دیا اور خود ڈھاکہ کہ شر کا آخری دیدار کرنے لگا۔ سہ پر کی خوشنگوار دھوپ میں پورا شر نظر آ رہا تھا۔ میری نگاہ رمنا

لیس کورس، رمنا پارک، صوبائی اسمبلی، ایوب نگر، پلشن میدان اور گورنر ہاؤس سے ہوتی ہوئی جامع مسجد کے میناروں پر پہنچ کر رک گئی۔ مسجدوں کے اس شر کی سب سے بڑی مسجد کے مینار مجھ سے بہت کچھ کہہ رہے تھے، بہت کچھ پوچھہ رہے تھے، لیکن میرے پاس ان سوالوں کا کوئی جواب نہ تھا۔ میں علامہ اقبال کے یہ شعر گلستانے لگا۔

URDU4U.COM

پوشیدہ تری خاک میں مسجدوں کے نشان ہیں
خاموش اذانیں ہیں تمدنی باد سحر میں
کیوں کر خس و خاشاک سے دب جائیں مسلمان!
مانا وہ تب و تاب نہیں اس کے شر میں

”وہ دیکھو“ ساتھ بیٹھے ہوئے ایک اے ڈی سی نے مجھے کہنی مار کر کہا۔ باہر دیکھا تو پڑول کا ایک ذخیرہ نذر آتش نظر آیا۔ پتہ نہیں کب سے جل رہا تھا۔ اب اس کے شعلے بجھ پکے تھے لیکن دھوئیں کے بادل سر بلند تھے، شاید شعلوں ہی نے ماتھی لباس پہن لیا تھا۔

چند لمحوں میں یہ منظر او جھل ہو گیا۔ میں نے گردن گھما کر برابر والی کھڑکی سے پھر ڈھاکہ شر دیکھنے کی کوشش کی، لیکن اب وہ بہت پیچھے وہ چکا تھا، صرف اس کا ایک خاکہ یا ہیولا سا نظر آیا۔ شر کے سب مینار ڈوب پکے تھے۔

اب ہم مغربی بنگال پر پرواز کر رہے تھے۔ ہمارے پروں کے نیچے نہن پر کوئی ایسا مقام نہ تھا جو نگاہوں میں چلتا۔ بس وہی ساٹ اور بے رنگ نہن کہیں کہیں پانی کا جو ہڑ اور کیلے کے پیڑ، یہ بوریت کے لمحات تھے۔ ہم سب خاموش تھے۔ صرف جہاز محو فغال تھا۔ اتنے میں ایک جواں سال اور جواں ہمت اے ڈی سی نے میرے کان میں کہا ”اگر اس جہاز کو ہائی جیک کر لیا جائے تو کیا رہے؟ ایک مجرم ہی تو ہے کیا کر لے گا؟“ میں نے بھارتی مجرم کی طرف دیکھا تو وہ حسب معمول موچھوں کو تاؤ دے رہا تھا، گویا

کہہ رہا ہو ”جہاز کو اغوا کر کے کماں لے جاؤ گے؟“ ہم کون سے ہیڈ گرنیڈوں اور زیر آسمیں پستوں سے لیس تھے؟ ارادہ ترک کر دیا۔ ہائے ”میری ہمتوں کی پستی“ میرے شوق کی بلندی ”

شاید میجر ورما اپنی جگہ خوش ہو کہ اس کی موجودگی ہمارے ارادوں کی سمجھیل میں حائل ہوئی، حالانکہ اہل جتوں کسی ایسی میں حرکت پر اتر آتے تو ورما یا جہاز کا عملہ ان کا کچھ بھی نہ بگاڑ سکتا۔ بہر حال اس گھناؤنے ماحول میں اس مجہادانہ تجویز پر میں نے جواب سال اے ڈی سی کو تحسین کی نظرؤں سے دیکھا اور چپ ہو رہا۔ کلکتہ کے مضائقات میں پہنچ کر جہاز بلندی سے پستی پر مائل ہوا۔ نیچے نگاہ ڈالی تو افلام زدہ دیہاتیوں کی چھوٹی چھوٹی جھونپڑیاں نظر آئیں۔ جہاز ذرا اور نیچے آیا تو کھیتوں میں کام کرنے والے کسانوں اور ان کے مویشیوں کی پسلیاں دکھائی دیں۔ یوں بھارت کی عظمت کا پہلا اشتخار فضا ہی سے دیکھ لیا۔

چند لمحوں بعد ہم ڈم ڈم ائیر پورٹ پر پہنچے۔ ہوائی اڈہ سنان تھا۔ ہوائی جملے سے بچنے کے لیے دیواروں کے ساتھ ریت بھری ہوئی بوریوں کی لمبی چوڑی دیواریں کھڑی کر دی گئی تھیں۔ سنگ و خشت سے زیادہ ریت کی بویاں نظر آتی تھیں۔ ائیر کمودور انعام نے ان غیر ضروری حفاظتی اقدامات کی طرف اشارہ کرتے ہوئے کہا۔ "Them Look At" ائیر کمودور کے تعجب میں پیشہ ورانہ رائے شامل تھی، یعنی جب بھارت کو علم ہے کہ کلکتہ ڈھاکہ کی زد سے باہر ہے، تو یہ حفاظتی اقدامات کیا معنی؟

جہاز سے نکلے تو اٹیلی جس کے ایک فل کرٹل نے ہمارا استقبال کیا۔ یہ سر تا سر سکھ تھا۔ کیا ہوا جو فل کرٹل تھا۔ پنجاب کی دھرتی کی مناسبت سے لبا، بانکا اور سجلا۔ قومیت کے لحاظ سے کیس اور کٹے سے مزین (کپان البتہ غائب تھی) آدمی اچھا تھا۔ بس سکھ ہونے کی وجہ سے مار کھاتا تھا۔ اس نے الف کی طرح تن کر جزل نیازی اور دوسرے سینٹ افسروں کو سلیوٹ کیا اور پاس کھڑے دو ہیلی کاپڑوں میں بینخے کی دعوت دی۔ ایک میں کرٹل کھیرا خود اور دوسرے میں میجر ورما ہمارے ساتھ بینخے گیا۔

دور ڈیپارچر لانج کے قریب پندرہ بیس آدمی ہماری طرف تک دیکھ رہے تھے۔ شاید وہ ائمہ انٹیا کا اضاف تھا جو غیر ملکی باشندوں کا سامان چیک کرنے کا مختصر تھا۔ لیکن ہم تو وہ آئی پی تھے، سیدھے ہیلی کاپڑ میں بیٹھے اور محظوظواز ہوئے۔

پائلٹ نے ہماری ولداری کے لیے کلکتہ شر کے اوپر ایک مختصر چکر لگایا تا کہ ہمیں بر صغیر کے اس سب سے بڑے شر کے واسطے سے بھارت کی عظمت کا احساس ہو جائے۔ لیکن ہر بھج و سخیم چیز عظیم نہیں ہوتی۔ کلکتہ کا جنم تو نظر آیا، لیکن شر کمیں دکھائی نہ دیا۔ ہر چیز دھند، کمر اور غبار میں ڈوبی ہوئی تھی۔ اس کے خد و خال لاہور یا کراچی کی طرح تیکھے، جاذب اور واضح نہ تھے۔ یوں معلوم ہوتا تھا کہ کوئی سوچے سمجھے بغیر اینٹوں کے ڈھیر لگاتا گیا اور کمیں ڈھیر میں سوراخ نہ گئے وہاں لوگوں نے رہنا شروع کر دیا۔ سڑکوں کی نشاندہی کرنے کی کوشش کی تو مایوسی کے سوا کچھ حاصل نہ ہوا۔ بس ٹریفک کی رینگتی ہوئی لہروں سے اندازہ ہوتا تھا کہ انہی کی خاک میں مضر کمیں شاہراہیں ہوں گی۔ اس سارے مشاہدے میں صرف ایک چیز واضح نظر آئی وہ تھیں بلند ترین عمارتوں کے اوپر لوہے کی سلاخوں پر ٹنگی ہوئی مورتیاں، دیویوں اور دیوتاؤں کی مورتیاں۔ واقعی بھارت کے ان اکابر کو یہ بلندی حاصل کرنے کے لیے بڑی بھارتی قیمت ادا کرنی پڑی تھی۔

ہم کلکتہ شر کے ایک طرف فورٹ ولیم سے باہر اترے۔ ہیلی پیڈ پر پسلے ہی بھارتی ساخت کی دو تین شاف کاریں کھڑی تھیں۔ وہی کلا رنگ نشتوں پر سفید کپڑا اور باوروی شوفر، لیکن بیٹھنے کو دروازہ کھولا تو وہ یوں بڑیڑا یا، گویا گھری نیند سے قبل از وقت جگا دیا گیا ہو۔ نشت پر بیٹھا تو سیدھا کار کی ہڈیوں سے جا نکرا یا۔ شوفر نے اسٹرینگ گھمایا تو انہج نے حالت نزع کی سی آواز نکالی۔ چار و ناچار یہ کار کبڑی بڑھیا کی طرح فورٹ ولیم کی طرف آہستہ آہستہ رینگنے لگی۔ آگے آگے جزل نیازی اور دوسرے سینٹر افسر اور پیچھے پیچھے ہم۔ اس وقت ہمیں اپنی اضاف کاریں یاد آئیں۔ جگلگ جگلگ کرتیں،

پھر پھر اڑتیں، سبک گام شیریں کلام اور پید دلانے سے بے لگام۔ ہماری کاریں تھیں بھی تو ولایتی۔ بھلا بنیا کی بنی ہوئی ایمبیسڈر کاروں کا ان سے کیا مقابلہ! اسی مختصر سفر میں مخالف سمت کو جاتی ایک ولایت کا رنظر آئی۔ واقف کارسی گلی۔ ذرا غور سے اس کے خد و خال دیکھئے تو اپنی ڈھاکہ والی شاف کار نگلی، جس میں اب کوئی بھارتی جرنیل سوار تھا۔ ہم نے وہ کار کیوں کھو دی؟ شاید یہ ان جگلک کرتی کاروں کا ہی اثر تھا کہ آج ہم مفتوح تھے اور وہ فال تھا!

فورٹ ولیم میں داخل ہوئے تو برصغیر میں اردو کے ماضی، حال اور مستقبل کا ایک خاکہ ذہن میں ابھرا۔ فورٹ ولیم جو کبھی اردو کے فروع کی علامت تھا آج ایشون کمانڈر کا ہیڈ کوارٹر تھا۔ جس قلعے پر اردو پرچم لہانا چاہیے تھا آج وہاں بھارتی فوج کا پھریا لمرا رہا تھا۔ کیوں؟ جب بنگال میں ہمارا پرچم ہی سرگاؤں ہو گیا تو اردو کا پرچم کیسے سربلند رہتا۔

فورٹ ولیم کے اندر گاڑی نے دو تین موڑ گھوم کر تاریخی عمارتوں کو ایک طرف چھوڑا اور ہمیں نئی ساخت کی ایک سہ منزلہ عمارت کے سامنے اتار دیا۔ یہ تھی بھارت میں ہماری پہلی منزل۔

• گوشے میں قفس کے

اپنے نئے کاشانے میں پہنچ کر گرد و پیش پر نگاہ ڈالی تو سب سے پہلے سور ہی سور نظر آئے۔ (میری مراد اصلی سوروں سے ہے) بھورے بھورے، کالے کالے، موٹے موٹے، تازے تازے، یہ ہمارے بلاک کے پیچھے گندے نالے میں محو خرام تھے۔ میرے خیال میں ان کی وہاں موجودگی محض اتفاقی تھی۔ ان کا ہمارے استقبال سے کوئی تعلق نہ تھا، کیونکہ اس کام کے لیے کوئی سو سوا سو بھارتی سپاہی اور افسر موجود تھے۔ افسروں کا کام ہمیں اپنے اپنے کمروں میں پہنچانا اور سپاہیوں کا کام گندے نالے سمیت چاروں طرف حفاظتی حصار باندھنا تھا۔ پریدار سنگینیں تانے اپنی جگہ کھڑے ہو گئے۔ آتے جاتے ایک نظر ہمیں بھی دیکھے لیتے۔ تحفظ کے لیے نہیں تجسس کے لیے۔

یہ بات بظاہر حب وطن کے منافی نظر آتی تھی، لیکن حقیقت یہ ہے کہ دشمن کی سر نمیں میں پہنچ کر اندیشہ ہائے دور دراز کی بجائے وقتی طور پر احساس تحفظ سا ہوا کیونکہ یہاں نہ بنگالیوں کی گالیاں سنائی دیتی تھیں نہ جنوبی غولوں کی آوازہ گولیاں پہنچتی تھیں۔ گویا یہاں نہ تیر الزام تھا نہ سنگ دشام۔ میرے اس احساس کی تائید بعد میں ان احباب نے بھی کی جو ڈھاکہ میں رہ گئے تھے۔ انہیں گلہ تھا کہ تم خود تو جرنیلوں کی آڑ میں گلکتہ پرواز کر آئے اور ہمیں وہیں سر مقل مچھوڑ آئے۔

جس سے منزلہ بلڈنگ میں ہمیں ٹھہرایا گیا، اس کی زمینی منزل پر گارڈ اور سکیورٹی والوں کا قبضہ تھا۔ دوسری منزل ان جرنیلوں کے لیے تھی جو ابھی مشرقی پاکستان میں تھے، چنانچہ ہمیں سب سے اوپری یعنی تیری منزل پر رکھا گیا جہاں سے فرار کی خاطر چھلانگ لگاتے وقت خودکشی کا احساس نیا ہوتا تھا۔ ہر منزل کی شمالی جانب برآمدہ اور جنوبی طرف چھوٹی سی بالکونی تھی۔ یعنی ہر دو طرف سے نظارے کی گنجائش تھی۔ میں نے برآمدے

میں کھڑے ہو کر شمالی جانب نگاہ ڈالی تو فورٹ ولیم کے پار دییائے ہگلی اور اس کا دیوبیکل آہنی پل نظر آیا۔ اس دیبا کی صحت و صفائی کے بھانے فراغا بیراج کا ڈھونگ کھڑا کیا گیا تھا۔ اس وقت اس دیبا میں دو تین غیر ملکی جہاز کھڑے تھے جن کے رنگ پھریے سمندری ہواوں سے انہکیلیاں کر رہے تھے۔ کیا ان جہازوں میں چھپ کر آدمی فرار نہیں ہو سکتا؟ ایک جذبے نے انگڑائی لی اور سوچ کے ہاتھوں وہیں اس کا کشت و خون ہو گیا۔

بالکل کوئی سے وسعت نگاہ کو ڈھیل دی تو کلکتہ شر کی اوپنجی اونچی عمارتوں نے نگاہوں کا راستہ روک لیا۔ صرف عمارتیں ہی عمارتیں سنگ و خشت کے انبار اور وہ بھی دھند کی دیزیر تھے میں لپٹے ہوئے سنگ و خشت کے اس انبار کے اندر فلیٹوں تاریک گلیوں اور غلیظ جھونپڑیوں میں بننے والے عوام کا صرف تصور ہی کیا جا سکا نظر کچھ نہیں آتا تھا۔

اپنے بلاک کے اندر جھانکا تو اسے چھوٹے چھوٹے صاف سترے کمروں پر مشتمل پایا۔ ہر کمرے کو مسری، تپائی، بستہ، پھر دانی، رائمنگ، نیبل، نیبل لیپ، کپڑوں کی

الماری اور ضروری فرنچپر سے مزین پایا۔ بھارتی آقاوں کے ہاتھوں مسلمان قیدیوں کے لیے یہ آرام وہ سامان! ضرور بنا کی کوئی چال ہو گی۔ وہ سمجھتا ہو گا یہ سبز باغ دکھا کر وہ ہمارے جذبہ انتقام کو ٹھہنڈا کر لے گا۔ لیکن اسے کیا معلوم کہ یہ چیزیں دیکھ کر ہمارا رد عمل قطعی مختلف تھا۔ ان سے میرے جسم میں سوئیاں چھپنے لگیں اور نظر میں آبلے پڑنے لگے۔

شام کو ہم سب ایک کمرے میں کھانے کی میز پر جمع ہوئے۔ بھارتی سپاہیوں نے کھانا لا کر ہمارے اردویوں کے حوالے کر دیا اور انہوں نے میز پر چن دیا۔ صدارتی کرسی پر جزل نیازی بیٹھ گئے کہ وہی اس کرسی کے حقدار تھے۔ ان کے دائیں اور باسیں دوسرے سینٹر افسروں نے نشتبیں سنبھالیں۔ آخری کریاں مجھ جیسے اسٹاف افسروں کے لیے بچ

گئیں۔ چھریاں کائے چجع اور بیرہ نما اردوی دیکھ کر احساس ہوا کہ ہم کسی سرکاری ضیافت میں شریک ہیں۔ لیکن ڈوگنوں کے ڈھکنے اٹھائے تو بھائڑا پھونا۔ ایک میں سے گوبھی آلو نے آواز بلند کی دوسرے سے دال نعرہ زن ہوئی۔ اس سے بھارت کا ایک اور روپ سامنے آیا۔ اوپر سے کچھ اندر سے کچھ۔

دال کے ہمراہ ابلے ہوئے چاولوں کی ایک طشتہ اور سانوں چپاتیوں کی چھ انچ اونچی منڈیر بھی تھی۔ کھانے والوں میں اکثر کا قد چھ فٹ سے اونچا اور ان کی تعداد درجن بھر سے زیادہ تھی چنانچہ جس نے چاول کو ہاتھ لگایا اسے چپاتی نہ ملی اور جس نے چپاتی کو مقدم جاتا ہو چاولوں سے محروم رہا۔ مجموعی طور پر نہ چپاتی والے سیر ہوئے نہ چاولوں والے۔ استفہامیہ نگاہیں اردویوں کی طرف اٹھیں لیکن وہاں سے مجبوری اور بے بسی کا جواب پا کر جھک گئیں۔

کھانا کھا کر چمل قدی کے لائچ میں برآمدے میں نکل آئے لیکن اس کا طرف میزبانوں کی طرح اتنا نگہ تھا کہ دو سے زیادہ آدمی اس میں نہ سا سکے۔ چند افراد شملے لگے لیکن جzel نیازی ان میں شامل نہ تھے۔ وہ کھانے کی میز سے اٹھ کر سیدھے اپنے کمرے میں چلے گئے۔ میں بھی سینر افسروں کے کندھوں سے کندھا بچاتا برآمدے کے چکر لگاتا رہا لیکن جلد ہی کمرے میں لوٹ آیا۔ بستر کی سفید چادر استری کی ہوئی سفید چھر دانی، کھڑکی پر دیدہ نتیب پر دے، نیبل لیپ کا پھولدار شیڈ میں نے ان سب کا اجتماعی حملہ علامہ اقبال کے اس مصروعے میں پاپا کر دیا۔

چھتے نہیں بخشنے ہوئے فردوس نظر میں

زاد راہ کے طور پر جو کتابیں ساتھ لایا تھا ان کی ورق گردانی شروع کی لیکن مطالعے کی نوبت آنے سے پلے ہی نیند نے اپنی میٹھی گود میں لے لیا۔ آنکھیں ایسی بند ہوئیں کہ ہوش نہ رہا کہ میں کہاں پڑا ہوں اور کس حیثیت میں پڑا ہوں۔ قیدی ہوں یا

آزاد، ذلت میں ہوں یا لب گور پڑا ہوں؟ رہن کے کھلکھلے سے بے نیاز ہو کر اب سیا تو سورج چڑھے آنکھ کھلی۔

نہ لتا دن کو کب رات کو یوں بے خبر سوتا
رہا گھنکا نہ چوری کا، دعا دتا ہوں رہن کو

انٹھ کر شیو بنائی، گیزر سے گرم پانی لے کر غسل کیا اور تانہ دم ہو کر ناشتے کی میز پر دوسرے افسروں کے ساتھ جا بیٹھا۔ ناشتے میں تو ش کم اور چائے کمتر تھی البتہ انڈے فی کس کے حاب سے پورے تھے اور مسلمان کو اگر انڈا مل جائے تو تمام فروگزاشتیں نظر انداز کر دتا ہے۔ چنانچہ ہم ناشتے کی میز سے نبیٹا مطمئن انٹھ کے چلوچنے میں اگر دال گوبھی سے بھی دوچار ہونا پڑا تو انڈے کی تقویت تو دن بھر ساتھ رہے گی۔ لیکن اصل مسئلہ لخ یا ناشتے کا نہیں، بلکہ درمیانی وقت گزارنے کا تھا۔ مخصوص اوقات کار سے مخصوص عادتوں پر ورش پا چکی تھیں۔ اب اسیری کے روز اول ہی سے ان بیس تیس تیس سالہ عادتوں کا خون کرنا آسان نہ تھا۔ پڑھنے کو فائلیں نہ کتابیں، ملاقاتی تھے نہ ٹیلیفون، کھلنے کو نہ چوگان کے گھوڑے نہ ثینس کورٹ، جھڑکیاں دینے کے لیے نہ یہاں تھیں نہ جھڑکیاں سننے کے لیے شرپند بنگال۔ گشن کا کاروبار چلے تو کس طور؟

میں نے دیکھا کہ جزل نیازی اور جزل فرمان، جن سے ملاقات کرنے کے لیے لوگوں کو ہفتے انتظار کرنا پڑتا تھا، اب سراپا فراغت تھے۔ اب نہ کوئی حاجت مند تھا نہ حاجت روا۔ نہ کوئی محمود تھا نہ کوئی ایا ز۔ گویا اپنی مند سے اتر آتے ہیں خدا بھی۔ بہر حال اب وقت پر جمود طاری ہو گیا۔ گھڑیاں نکل نکل کرتیں لیکن وقت کو دھکا نہ گلتا۔ ہم جنس رائیگاں کی طرح بیکار بیٹھے تصنیع اوقات کے منسوبے بنانے لگے۔ ایک دور اندیش اے ڈی سی نے تاش کے پتے مہیا کر دیئے۔ میں نے اپنی چاروں کتابیں پیش

کر دیں۔ انہیں راشن کر کے پڑھنے کا پروگرام بنایا گیا، یعنی چار آدمی تاش کھیل رہے ہوں تو دوسرے کتابوں سے جی بھائیں، اور پھر کتابوں اور تاش کے پتوں کا باہمی تبادلہ کر لیا جائے۔ جزل نیازی خود نہ تاش کھیلتے تھے نہ شعر و ادب کو نوازتے تھے، البتہ پاس بیٹھ کر دونوں کی سرپرستی اکثر کیا کرتے۔

اس طور ہم نے صبح کو شام کرنا شروع کیا۔ درمیانی وقوف میں نماز کی طرف رجوع کیا۔ چند احباب تو پہلے ہی پابند صلوٰہ تھے۔ انہوں نے مشق مناجات جاری رکھی۔ باقی ساتھیوں نے بھی فراغت کے اوقات میں نماز قائم کرنا، وقت کا بہترین مصرف جانا اور چند دن کے اندر اندر تقریباً سبھی نمازی بن گئے۔

ہمارے قیام گلکتہ کے آغاز ہی میں میجر جزل محمد حسین انصاری (۹ ڈویژن) میجر جزل نذر حسین شاہ (۱۶ ڈویژن) اور میجر جزل عبدالجید قاضی (۱۳ ڈویژن) تشریف لے آئے۔ ان کے علاوہ دو بریگیڈیئر صاحبان بھی ڈھاکہ سے ہمارے گروہ میں شامل ہو چکے تھے۔

ان نے وی آئی پی حضرات کو درمیانی منزل میں ٹھہرایا گیا۔ ہماری اور ان کی ملاقات صرف کھانے کی میز پر ہوتی تھی۔ ویسے میل جول منع تھا، لہذا ان کے آنے سے کھانے کی میز کی رونق بڑھ گئی، لیکن فارغ وقت کاٹنے میں کوئی خاص مدد نہ ملی۔ چنانچہ ہم ان کی محفل سے مستفید ہونے کے لیے زیادہ سے زیادہ وقت کھانے کی میز پر گزارتے۔ اتنے سارے جریلوں کو یوں قریب سے دیکھنے کا پہلی بار موقع ملا۔ ان کی بصیرت افروز باتیں گھنٹوں سنا کیا۔ حالات حاضرہ سے لے کر تمام معاشی، معاشرتی، صنعتی اور ثقافتی مسائل پر ان کے خیالات سے مستفید ہوا۔ ان کی زندگی بھر کے تجربات کا نچوڑ مجھے چند گھنٹوں کی توجہ سے ملنے لگا۔ البتہ ایک بات کھلکھلی کہ وہ پیشہ ور سپاہی ہو کر پاکستان کا حالیہ الیہ زیر بحث کیوں نہیں لاتے؟ کیا یہ کوئی دھکتی رگ ہے، جسے کوئی چھیڑنا نہیں چاہتا۔ ایک داتائے راز نے رہنمائی کی کہ ”کیا معلوم کھانے کا کرہ Bug کیا ہوا ہو، لہذا احتیاط لازم ہے۔“ ان سپہ سالاروں میں میجر جزل جمشید کی کمی شدت سے

محسوس کی گئی۔ بھارتی حکام سے جب ان کا پتہ پوچھا، یہی جواب ملا کہ وہ ڈھاکہ سے افواج پاکستان کے اخلاقی کے انتظامات میں مصروف ہیں، لیکن چند روز بعد وہ مجھے کہیں اور ملے۔

جس طرح بھارت نے مشرقی پاکستان میں ہماری کوتاہیوں سے فائدہ اٹھایا، یہاں بھی اس نے ہماری فراغت سے فیض یا بہونا شروع کر دیا۔ تمام سینز افسروں کو باری باری Discussion کے لیے بلایا جانے لگا۔ یہ لفظ Interrogation کا ملائم سا نعم البدل تھا۔ بحث و مباحثہ سے واپسی پر اکثر جرنیل مذاکرات کی ایک آدھ گھر کھول دیتے، لیکن باقی تفصیلات اپنے تک ہی محدود رکھتے۔ مثلاً ایک صاحب نے کہا ”میں نے بھارت کو آگاہ کر دیا ہے کہ تم نے بغلہ دیش کو آزاد کرنے کے جوش میں ایک بلا یا جن مول لیا ہے۔ یہ تمہارے لیے مستقل سر دردی کا باعث رہے گا۔“ جو لوگ ایسے مذاکرات کے لیے نہ بلائے جاتے، وہ تاش سے جی بھلاتے رہتے۔ برج اور فلاش سے لاعملی کی بناء پر سویپ ہی کو اپنایا گیا۔ اس کے مستقل کھلاڑی جزل انصاری، جزل فرمان، ایڈمرل شریف اور میں تھے۔ پارٹنر بدلتے رہتے تھے لیکن چوکڑی وہی رہتی۔ جیسا کہ قارئین کو معلوم ہے کہ سویپ میں سب سے زیادہ نمبر حکم کے نسلے اور دہلے کے ہوتے ہیں، ایک دفعہ جزل فرمان کے خلاف کھلیتے ہوئے میں نے یہ دونوں پتے جیت لیے تو انہوں نے ازراہ مذاق کہا۔ ”سالک! تم دونوں اہم پتے لے گئے ہو، کچھ تو خیال کرو، میں تمہیں ڈھاکہ سے مکتی باہنی سے بچا کر لایا تھا۔“ مجھے ان کے احسان سے انکار نہ تھا۔ ہمارے کھیل کے دوران میں کبھی کبھی جزل نیازی بھی پاس آ بیٹھتے۔ گیروے رنگ کی شلوار قیض، میانوالی کے ہرے بیل بوٹے والے چپل، تانہ بہ تانہ شیو، کنگھی سے بجے سجائے بال، وہ اکثر خاموش بیٹھے ہتوں کو یوں دیکھتے رہتے ہیے کبھی ایشمن کمانڈ کے آپریشن روم میں جنگی نقصشوں کو دیکھا کرتے تھے۔ اور پھر مختصر الفاظ میں کھیل پر تبصرہ کر دیتے، نہی مذاق، لطیفہ بازی یا تقدیمہ نہی کی جو روایتیں میں نے پاکستان آ کر ان

سے منسوب نہیں، ان کا اظہار میں نے کم از کم گلکتہ کے دوران نہیں دیکھا۔ یا بس جی بھلانے ہمارے پاس آئیتھے یا ہم میں سے کسی ایک کو اپنے پاس بلا لیتے۔

جی پوچھئے تو اسیری کے یہ دس پندرہ روز قید کا آسان ترین دور تھا۔ کوئی ذہنی یا جسمانی افیت نہ تھی۔ اول تو ادنیٰ اور اعلیٰ بھارتی افسر خود ہی تمیز سے پیش آتے، لیکن ان کی گفتگو یا حرکات سے اگر گستاخی کا پہلو لکھتا تو ہمارے افسر انہیں تنبیہ کرتے۔

فقیہہ شر! ادب سے کلام کر ہم سے
ستم طریف! بڑے باوقار ہیں ہم لوگ

اس بے پرو بالی میں جو آرام ہمیں میر تھا، اس کی خبر ہمارے اہل خانہ کو نہ تھی، بلکہ اکثر فکر لاحق رہتی کہ ہم تو یہاں تاش اور آلوجہبی سے عیش کر رہے ہیں، ہ سخت پریشان ہوں گے اور پتہ نہیں کہ دوسری جنگ عظیم کے سابق قیدی خبر گیری کے بھانے ان کو کیسے کیسے جاں گداز قھے سنا تے ہوں گے کہ قیدیوں سے چکلی پسوانی جاتی ہے، سڑکیں بخانے کے لیے روڑی کٹوانی جاتی ہے اور اگر کوئی قیدی کام میں ڈھیل دکھائے تو ننگی پیٹھ پر کوڑے بر سائے جاتے ہیں، وغیرہ۔

اگرچہ ہمیں اندازہ تھا کہ وقت آنے پر بھارتی آقا جاپانیوں اور جرمنوں سے کسی طور پر چیز نہیں رہیں گے، لیکن تا حال ان کا سلوک انسانی زمرے ہی میں آتا تھا، چنانچہ جب ہمیں ساہہ کلفت پر اپنے گھر خط لکھنے کو کہا گیا، تو میں نے نہایت محتاط الفاظ میں تا حال انسانی سلوک کا مرشدہ رقم کیا اور رجایت میں رچے بے الفاظ میں اہل خانہ کو صبر و تحمل سے حالات کا مقابلہ کرنے کی تلقین کی۔ خط تو لکھ دیا لیکن بھارتیوں پر اعتماد نہ تھا کہ وہ اسے ہمارے وطن پہنچائیں گے۔ شاید انہوں نے اپنے طرز عمل کے متعلق ہمارا رد عمل جانے کے لیے یہ طریقہ اختیار کیا تھا۔

اپنے اپنے گھر خط لکھنے کے بعد ہم آنے والے ایام کی تصور کھینچنے لگے۔ کسی کا خیال تھا کہ اسی کے باقی دن یا ہفتے یہیں گزریں گے اور اسی طور گزریں گے۔ کسی کا اندازہ تھا کہ ہماری منزل کیسیں اور ہے۔ ہم اس وقت اعراض میں ہیں۔ ایک قتوطی نے دائیں ہاتھ کی انگلیاں کھڑی کر کے ناصحانہ انداز میں کہا ”ہم یہاں رہیں یا کیسیں اور‘ وطن پہنچتے پہنچتے تین میںے لگ جائیں گے۔ اس ماہوس کون تجھیں کے بعد کسی نے تین ماہ کے لیے شیو کے بلیدوں کا حساب لگانا شروع کر دیا“، کسی نے نہانے کے صابن اور کسی نے دیگر ضروریات زندگی کا۔ ایک صاحب نے اس مسئلہ کا مختصر حل ڈھونڈا۔ وہ کہنے لگے ”میرے پاس ایک قینچی ہے، جب تک چاہیں جہاں چاہیں رکھ لیں۔ قینچی سے خود ہی سر اور داڑھی کے بال کاٹ لیا کروں گے اور اگر انہوں نے ذہنی یا جسمانی اذیت دینے کی کوشش کی تو اپنے آپ کو ذہنی طور پر سن کر لوں گا“ کر لیں جو کچھ کرنا ہے۔“ دوسرے بولے ”وہ جو چاہیں کریں اور جہاں چاہیں رکھیں، بس ذیل نہ کریں۔“ ان کا مطلب تھا قید کی ذلت سے بدتر ذلت سے دوچار نہ ہونا پڑے۔ لیکن یہ سب اندازے، یہ سب وسوے رخش خیال کا کارنامہ تھے۔ دراصل کسی کو پتہ نہ تھا کہ رخش عمر ہمیں کہاں، کب اور کہاں لے جائے گا۔

رو میں ہے رخش عمر دیکھئے تھے
نے ہاتھ باؤگ پر ہے، نہ پا ہے رکاب میں

ایک روز میں نوجوان افسروں (ایے ڈی سی) کے ساتھ بالکلونی میں بیٹھ کر نالے کے پار آباد دنیا کا تماشا کرنے لگا۔ سب سے پہلے دھویوں پر نظر پڑی جو گیلے کپڑوں سے پتھر کی سگدل سلیں توڑنے کی کوشش کر رہے تھے اور اپنی ضربوں کو موثر کرنے کے لیے ساتھ ساتھ چھو چھو کرتے جاتے تھے۔ دھوپی گھاث کے دائیں طرف فلیبوں کی چار منزلہ عمارتیں تھیں جس میں کم درجے کے فوجی مع اہل و عیال رہتے تھے۔ ہمارے بیٹھے

ان فوجیوں کی شریمتیاں رنگ برلنگی سائزیاں پنے ماتھے پر تک سجائے ہاتھ میں گڑوی اٹھائے گوالے سے دودھ لینے نکلتیں۔ بعض کے ہمراہ کم عمر بچے تھے۔ چند ایک نے رک کر اپنے بچوں کی توجہ ہماری جانب مبذول کرنے کے لیے انگلی اٹھائی۔ ضرور کہہ رہی ہوں گی ”منے! یہ سب پاکستانی قیدی ہیں جو تمہارے سورما پتا جی نے پکڑے ہیں۔“ پتہ نہیں بعض ان سنی باتوں سے بھی کوفت ہونے لگتی ہے۔ میں اٹھ کر کمرے کے اندر چلا گیا۔

جنوری ۱۹۷۲ء کے ابتدائی دن تھے کہ مجرور ما نے مژہ سنایا کہ آپ لوگ دو دو چار چار کی نولیوں میں میرے ساتھ فورٹ ولیم لاہوری سے اپنی پسند کی کتابیں لاسکتے ہیں۔ قید میں فورٹ ولیم لاہوری سے استفادہ، بھلا اس سے بڑی نعمت خداوندی کیا ہو سکتی ہے۔ میں جھٹ پٹ ذہن میں موضوعات کی فہرست مرتب کرنے لگا۔ لاہوری ایک جہانبریدہ عمارت میں قائم تھی۔ اس کا طول و عرض بھارت کی طرح پرشکوہ تھا۔ لیکن اندر جھانکا تو کتابوں کی دنیا کو بھارت کے دل کی طرح چھوٹا پایا۔ زبان اور ادب پر کتابیں تقریباً ناپید تھیں۔ چند گلی سڑی کتابوں میں ساحر لدھیانوی اور فیض احمد فیض کے دیوان شانے سے شانہ ملائے نظر آئے۔ اس کے علاوہ ہندی مصنفوں کی کتابیں تھیں یا ملٹری ہسٹری کی۔ دراصل یہ ایسٹرن کمائڈ ہیڈ کوارٹرز کی فوجی لاہوری تھی، جو لاہوری کم اور گودام سے نیا نہ مشابہت رکھتی تھی۔

میں نے چند کتابیں نکالیں۔ کچھ اپنے لیے، کچھ اپنے اعلیٰ افسروں کے لیے۔ ان دونوں (یعنی اکتوبر ۱۹۷۳ء سے پہلے تک) موشے دایان کا طوٹی بولتا تھا۔ چند ایک کتابیں اس کے سوانح اور کارناموں کے متعلق اٹھا لایا، اگرچہ یہ کوشش ذرا بعد از وقت تھی، تاہم ان کتابوں سے وقت کودفع کرنے میں خاصی مدد ملی۔ ابھی ہم ان کتابوں ہی سے نبرد آزمائتے کہ ایک بھارتی افسر نے رازدارانہ لمحے میں اکٹھاف کیا کہ جلد ہی آپ یہاں سے کوچ کرنے والے ہیں۔ کہاں، کب اور کدھر، یہ سب صیغہ راز میں تھا۔ امید

خلاف امید یہی ابھری کہ ہم پاکستان جا رہے ہیں۔ تھوڑے سے تو ہیں۔ ایک چھوٹا سا جہاز کافی رہے گا۔ اور اگر بذریعہ ریل گاڑی گئے تو بمشکل ایک ڈبہ درکار ہو گا۔ چلو ایک دو گھنٹے میں نہیں تو ایک دو دن میں پہنچ جائیں گے۔ ان غیر حقیقی توقعات کی بنیاد بعض گمراہ کن اخباری تبصرے تھے کہ صدر پاکستان نے مجیب الرحمن کو بظاہر غیر مشروط پر رہا کر دیا ہے، لیکن درحقیقت ایک دوست ملک نے ضمانت دی ہے کہ تم مجیب کو چھوڑ کر خیر سکالی کی فضا پیدا کرو، ہم تمہارے جنگی قیدی واپس منگوا دیں گے۔ شاید اس امید بے جا کا نفیاتی پہلو یہ بھی تھا کہ قیدی ہر ذرے کی جنبش، ہر پتے کی لرزش اور ہر کلی کی چٹک سے اپنی رہائی کا پہلو نکالنے لگتا ہے۔

۶ جنوری کی شام کو وی آئی پی حضرات کو جنگی قیدیوں کی وردیاں دی گئیں، تو سب امیدیں خاک ہو گئیں۔ وردیوں سے پتہ چلا کہ ہم کوئے یار کی بجائے سوئے دار جانے والے ہیں۔ ہر وی آئی پی کو دو بزر پتلونیں، دو قمیضیں اور دو کمل دیئے گئے۔ ایک ارڈل نے کمبلوں کو اٹھا کر الگ کرنا چاہا، تو ان کا نصف بوجھ فالتو اون کی شکل میں نہیں بوس ہی رہا۔ ایک وی آئی پی نے جونہی پتلون کا ناپ لینا چاہا تو وہ کمر سے تجاوز کر کے گلے تک پہنچ گئی۔ قیض کو جانچا تو اسے اتنا مختصر پایا کہ کسی نازک اندام صنم کے لیے مناسب ہو تو ہو، پاکستانی سپاہی یا افسر کے لیے ہرگز موزوں نہ تھی۔ خدا کا لاکھ لاکھ شکر ہے کہ ہم جو نیز قیدی ایسے تختے کے بارگراں سے محفوظ رہے۔ اگلے روز حکم ملا کہ صبح تین بجے تیار رہنا، کوچ کا وقت آپنچا ہے۔ جرنیلوں کو کسی بہانے نیچے طلب کیا گیا اور اوپر ان کے اے ڈی سیز کی موجودگی میں ان کے سامان کی تلاشی لی گئی اور وہ یہ جنوری کو طلوع آفتاب سے پہلے روانہ ہو گئے۔ ان کی منزل جبل پور بتائی گئی۔ میں اوپر یوسف بے کارواں طرح کی معموم نگاہوں سے گرد کارواں کا نظارہ کرتا رہا۔

میں حسب حکم وردی پنے منتظر رہا لیکن سارا دن کوئی نامہ و پیام نہ آیا۔ سوچا بنا تاڑ

گیا ہے کہ میں وی آئی پی کے مرتبے سے کہیں کمتر اور اسے ڈی سی کے رتبے سے ذرا بالاتر ہوں۔ ضرور کوئی منفرد جنس ہوں جس کے ساتھ منفرد بر تاؤ لازم ہے۔

URDU4U.COM

ہم سفر اور بھی سرگرم سفر تھے لیکن
مجھ کو صیاد نے رفتار سے پچان لیا

○○○

• قیدی نمبر 10

۷۲۱۹ کو میں سارا دن بھوکا پیاسا شعر چاتا رہا۔ غروب آفتاب کے بعد انٹیلی جس کا ایک بابو نما کارنہ آیا جس نے اطلاع دی کہ سفر کے لیے نیچے گاڑی تیار کھڑی ہے۔ پوچھا کہاں کا عزم ہے؟ اس نے اپنے ملک کی سکیورٹی کا خاص خیال رکھتے ہوئے یہ اہم راز فاش کرنے سے انکار کر دیا۔ میں شعر گنگتا ہوا سیرھیوں سے اترنے لگا۔

جب مے کدھ چھتا، تو پھر اب کیا جگہ کی قید
مسجد ہو، مدرسہ ہو، کوئی خانقاہ ہو

نیچے اترا تو انہوں نے مجھے ایک تاریک فوجی ڈرک کی پچھلی نشت پر بٹھا دیا، چار آدمیوں کی مسلح گاڑی ساتھ ہوئی۔ روائی سے قبل انہوں نے رسی سے میرے دونوں ہاتھ پیچھے پیچھے باندھ دیئے اور آنکھوں پر تہ دار پیٹی کس کر میری قوت مشاہدہ کو معطل کر دیا۔ اب صرف مجھے ان کے قدموں کی چاپ اور ڈرک کے دروازے کھلنے اور بند ہونے کی آواز سنائی دیتی تھی۔ چند لمحے بعد ڈرک حرکت کرنے لگا اور اپنے سن و سال کے لحاظ سے خاصا سبک رفتار ثابت ہوا۔ ڈرک کے اندر کامل خاموشی تھی۔ لب بند، نفس بند، ذہن بند، زبان بند۔ البتہ فورٹ ولیم سے باہر نکلے تو پاس سے گزرتی ہوئی گاڑیوں کے ہارن سنائی دینے لگے۔ اور کبھی سامنے سے آنے والی گاڑی کی ہیئت لائٹ پی کی تھوں کو چیرتی ہوئی آنکھ کی پتلیوں تک پہنچ جاتی۔ ڈرک چلتا رہا، موڑ مرتا رہا۔ اس کی گروش متواتر سے سمت اور فاصلے کی لڑی ہاتھ سے چھوٹ گئی۔ جوں جوں سفر طویل ہوتا جاتا، اپنی منزل مقصود کے بارے میں تجسس اور تشویش بڑھتی جاتی۔ ”منزل ہے کہاں تیری اے لالہ صحرائی!“

لیکن کچھ پتہ نہ چلا، سڑک کے شور و شغب سے صرف یہ قیاس کر پایا کہ میں کسی مصروف شاہراہ سے گزر رہا ہوں۔ لیکن شاخ سے توڑ کر یہ آندھی مجھے کماں لے جائے گی، اس کا تعین نہ کر سکا۔ کبھی سمجھتا کہ ٹرک کا رخ جیسور (مشرقی پاکستان) کی طرف ہے، کبھی اندازہ لگاتا کہ یہ مجھے وسط ہند میں کسی کمپ میں لے جا رہا ہے۔ کبھی وہم ہوتا کہ میں نے ان اندیشوں سے نجات پانے کے لیے تحت الشور سے شعر کریدنے شروع کئے۔ صرف ایک مصروع ہاتھ آیا۔

کماں گیا میرا قافلہ، کماں نہ گئے میرے ہم سفر

پھر واہموں نے گھیر لیا، شعروں اور اندیشوں کی کلکش ابھی جاری تھی کہ ٹرک ایک جگہ رکا، بھاری بھر کم آہنی پھانک کھلنے کی آواز آئی۔ ٹرک ذرا اندر سر کا، پھانک بند ہو گیا۔ پچاس سانچھ گز آگے پھر یہی مشق دہرائی گئی۔ ایک پھانک اور کھلا، پھر بند ہوا۔ تھوڑی دور جا کر کسی نے مجھے بازو سے گھیث کر اس حمار برق رفتار سے اتار لیا اور بند آنکھوں اور بند ہاتھوں سمیت ایک کوٹھڑی میں کھڑا کر دیا۔ ایک شخص نے میرے ہاتھ کھولے، دوسرے نے پٹی۔ گھڑی پر نگاہ ڈالی تو دو گھنٹے پچاس منٹ سفر میں گزار چکا تھا یعنی کم و بیش ستر اسی میل۔ غالباً کلکتہ سے جیسور کی سرحد اتنی ہی دور ہو گی۔ بہر حال اب میں ایک دس فٹ مریع کوٹھڑی میں کھڑا تھا جس میں کوئی تلاشی لی گئی۔ کرتے پاجامہ چھوڑ کر ہر چیز یعنی بستر، شیو کا سامان، صابن، تولیہ، کتابیں ضبط کر لی گئیں۔ اس کے بعد چار گورکھا سپاہی غنیمتوں کے سامنے تلے مجھے ایک احاطے سے دوسرے احاطے میں لے گئے۔ اس پندرہ فٹ چوڑے اور بیس فٹ لمبے صحن کے ایک جانب بیت الخلاء اور غسل خانے تھے اور دوسری جانب قید تھائی کی کوٹھڑیاں جنیں

عرف عام میں سیل (Cell) کہا جاتا تھا۔ یہ سیل ایک پست قد قامت پہاڑی کا دامن کاٹ کر بنائے گئے تھے۔ گارڈ کمانڈر نے سطح نہیں سے چار فٹ نیچے اتر کر ایک سیل کے کواڑ کھولے۔ اس کے بعد دو سپاہیوں نے جانشیانی سے لوہے کا بھاری دروازہ واکیا۔ اس میں داخل ہو کر کوئی چھ فٹ آگے آگے کوئی اور دروانہ ملا۔ اسے کھینچ کر سپاہیوں نے راہ دینے پر مجبور کیا۔ اس کے آگے آگے کوئی اور دروانہ، کھڑکی یا روشن دان نہ تھا۔ بس ایک کال کوٹھڑی تھی جس میں مجھے ڈال کر تینوں دروازے کیے بعد دیگرے بند کر دیئے گئے۔ کواڑ بند ہونے سے روشنی کی مددم سے مدھم کرن بھی اندر نہ جھانک سکتی تھی۔ میں اس شب تاریک میں سب سے اندر ٹوٹی دروازے کی سلاخیں پکڑ کر کھڑا ہو گیا۔ دن کے شوق تماشا اور شب کی اختر شماری کے تمام امکانات یکسر ختم ہوئے۔ کسی شاعر نے ”شر میں دیوانے“ دشت میں قیس، کوہ میں فرہاد“ کی نشاندہی کی تھی لیکن اسے اس شب تیرہ و تار کی تھائی کا خیال کبھی نہ آیا۔ سوچا چند روز پہلے تو فورت ولیم میں بیٹھ کر اسیری کے آئندہ ایام کی جو دھنڈلی سی تصور ہی تھی وہ اتنی گھناوٹی تو نہ تھی۔

غلط تھا اے جنو! شاید ترا اندازہ صمرا

کوئی ایک گھنٹے بعد بند دروازوں کے باہر ایک نیم جاں بلب ٹھٹھایا۔ دروازے کے اوپر دو انجوں مربع کے واحد سوراخ سے اس کی نیم مردہ کرنیں اندر داخل ہوئیں جس سے آہنی دروازوں کی سلاخیں مجھ پر منکس ہونے لگیں۔ میں نے تصور ہی تصور میں باہر سے اپنی موجودہ حالت کا مشاہدہ کیا تو اپنے آپ کو ایک خالص قیدی کے مکمل روپ میں پایا۔ تھوڑی دری بعد دونوں آہنی دروازے کھلے۔ ایک بھتی نما شخص نے پرانے کمبلوں کے دو نکڑے میرے سامنے پھینک دیئے۔ انہیں جھاڑ کر دیکھا تو ان کا سینہ فگار نظر آیا۔

دل شولا تو اسے داغ داغ پایا۔ فوراً رد کرنے لگا تو نم آلود فرش کی ٹھنڈی اینٹوں نے دہائی دی کہ جنوری کا آغاز اور سردی کا شباب ہے۔ کیسے بسر اوقات کرو گے؟ واقعی آئندہ دنوں میں کمبل کے یہ تکڑے جگر کے تکڑوں سے نیا ہد عزیز ثابت ہوئے۔ مجھے بجیت قیدی سر و سامان سے لیس کرنے کی ممکن بھی جاری تھی۔ اسی بھنگی نے لوہے کی ایک پلیٹ اور ایک گگ میرے حوالے کیا۔ ان برتوں پر کبھی ابتدائے آفرینش میں Enamel کا لیپ چڑھایا گیا تھا لیکن امتداد زمانہ کے ہاتھوں اس کے آثار مت چکے تھے۔ اب پلیٹ اور گگ کا اصلی سیاہ رنگ نمایاں طور پر دکھائی دیتا تھا۔ اس ”ڈر سیٹ“ کی آمد کے بعد کھانے کے ارمان نے انگڑائی لی۔ کیونکہ کل سے کچھ نہ کھایا تھا۔ لیکن اے بائے آرزو کہ خاک شدہ۔ میں پیٹ پر صبر کا بھاری پتھر رکھ کر فرش پر بیٹھ گیا۔ ایک کمبل کو تہہ کر کے گدا بنا لیا اور دوسرے کو گردش بلا کی طرح اپنے اوپر لپیٹ لیا۔ میرے سامنے خالی پلیٹ اور گگ رکھے ہوئے تھے اور بلب کے واسطے سے سلاخوں کی تکس چھاپ میرے سراپا پر قائم تھی۔ میں خاموش بیٹھا سوچا کیا۔

ہوں آتش نرود کے شعلوں میں بھی خاموش
میں بندہ مومن ہوں، نہیں دانہ اپنہ

تمن بجے رات سے نیند اور بھوک، بظاہر دو متضاد عناصر نے ستا رکھا تھا۔ اب بلیک ہول (Black Hole) میں محبوس ہو کر طرح طرح کے خیالات نے ستانا شروع کر دیا۔ یہ کال کوٹھڑی میرا مقدر کیوں ہوئی؟ کیا میں قاتل و مجرم ہوں؟ جزل ناگہ کے وعدے اور جنیوا کنوشن کی مراعات کدھر گئیں؟ کیا سقوط ڈھاکہ میں میرا اتنا بڑا قصور ہے کہ مجھے زندہ درگور کر دیا جائے؟ کیا اللہ تعالیٰ دلوں کے بھید اور نیتوں کے راز نہیں جانتا؟ اگر وہ سب کچھ ستا اور جانتا ہے تو مداخلت کیوں نہیں کرتا؟ ایسے ہی کتنی بے ہنگم

سوالات نے محشر خیال میں کرام مچا رکھا تھا۔ نہ انیں ذہن کی کال کوٹھری میں بند رکھنے کا یارا تھا نہ کوئی جلیس و ندیم تھا کہ اس کے سامنے دل کا بوجھ ہلا کرتا۔ اس گھپ اندریے میں نہ سایہ تھا کہ میرا ہم سیو ہوتا، نہ چاند تھا کہ ہم سخن بنتا۔ بس باہر وہی بلب چراغ سر مزار کی طرح خاموش تماشائی تھا۔ ساری کائنات سمث کر میری ذات تک محدود ہو چکی تھی، تمام دنیوی سارے ثواب پکے تھے۔ وہاں نہ خاندانی وقار کام آیا نہ عمدے کا لحاظ اور نہ جرنیلوں کا قرب ہی آڑے آیا، نہ ذوق شعر و ادب۔ کائنات کی ہر چیز حقیر اور بے ثبات نظر آنے لگی۔ قصر زیست کا کوئی ستون اگر اب بھی صحیح و سالم تھا تو وہ اللہ تعالیٰ پر ایمان تھا اور ایسے وقت میں یہ ایمان اور بھی مستحکم اور قوی ہو جاتا ہے۔ میں تو کل بر خدا، چھ فٹ مریع کمرے میں لیٹ گیا۔ ایک دیوار سر کو لوح مزار کی طرح چھو رہی تھی تو دوسری پاؤں کو مزید پھینے سے روک رہی تھی۔ میں قبر کا منظر تھا۔ عذاب قبر کا ماحول مکمل کرنے کے لیے وہاں بچھو اور سانپ تو نہ سی البتہ پھر، پس اور کھل خاصی تعداد میں سرگرم عمل تھے۔ کچھ تو کرے میں پہلے ہی موجود تھے اور کچھ شب خون مارنے کے لیے کمبوں میں گھمات لگائے بیٹھے تھے۔ کمبل اوڑھتا تو حشرارت الارض خون پینے لگتے، اتار پھیلتا تو کپکپی جان نہ چھوڑتی۔

”نہ جائے ماندن، نہ پائے رفتن“

اسی چھوٹے سے عذاب نے یاد خدا تانہ کر دی اور میں تمیوسیں پارے کی آخری دس سورتیں جو کبھی بھلے وقوں میں دیتائی مولوی صاحب نے حفظ کرائی تھیں، بلا وضو تلاوت کرنے لگا۔ ہر آیت کریمہ کے ساتھ زخموں کی ٹیس میں کچھ کمی محسوس ہونے لگی۔ میں نے یہ ورد جاری رکھا اور خاصا افاقت محسوس کیا۔ سیل کے اندر یہ ہنگامہ پا تھا۔ مگر باہر مکمل سکوت تھا۔ کبھی کبھی صرف پھریدار کے بھاری بوٹوں کی ٹھک ٹھک سنائی دیتی تھی۔ اس نے دو انجوڑے سوراخ سے اندر جھانکا۔ مجھے لیٹا ہوا پا کر نہایت مغلظ الفاظ میں مجھے لینے سے منع کر دیا۔ میں حکم کی تعمیل میں پھر مرطوب اینٹوں پر گھسنے

پر ٹھوڑی نکائے سیدھا بیٹھ گیا۔ کچھ دیر بعد ہمت جواب دینے لگی تو میں نے دیوار کے ساتھ نیک لگا لی۔ سنتری کو جوں ہی میری اس حرکت کا علم ہوا، چند موٹی موٹی گالیاں داغے ہوئے نیک لگانے سے بھی منع کر دیا۔ وہ چاہتا تھا کہ میں ساری رات کمرے کے وسط میں بے سارا اور بے بس اکڑوں بیٹھا رہوں تا کہ وہ گشت کرتے ہوئے سوراخ سے با آسانی مجھے دیکھ سکے۔

باہر حالات میں تعطل تھا لیکن میرے اندر کئی ہنگامے برپا تھا۔ دل کی دھڑکن صدائے تیشہ کی طرح سنائی دیتی تھی۔ لیکن رات کا پہاڑ تھا کہ کئنے میں نہ آتا تھا۔ خیالات اپنی بلند پروازی کے باوجود اس کوٹھری کے ماحول سے بالاتر نہ ہو پاتے تھے۔ بار بار خیال آتا تھا قادر مطلق کا جو نیج کو مٹی میں اور کیڑے کو پھر میں پورش کرتا ہے، میں لا کھ گنگار سی آخر اس کی مخلوق ہوں۔ بھلا مجھے کیسے نظر انداز کر سکتا ہے! یقیناً ایک بار اور بھی دنیا پلٹا کھائے گی۔ لیکن ”آرزوؤں سے پھرا کرتی ہیں تقدیریں کیسی؟“ گردش ارضی نے بالآخر عروس شب کو الوداع کما اور سپیدہ سحر تمازت آفتاب سے کافور ہونے لگا۔ لیکن طلوع آفتاب کے باوجود میری شب تار کی سحر نہ ہوئی۔ میرے لیے ہوا اور روشنی پر وہی قدغن رہی جو رات بھر سے تھی۔ میں لاچار و بے بس سیل میں بیٹھا اپنے ہی خیالات کے بوجھ تلے پتا رہا اور ہر لمحے خون دل رستا رہا۔ لیکن تغافل شعار میزانوں کے کان پر جوں تک نہ رینگی۔

کافی دن چڑھے دو آدمی آئے۔ ایک باوردی گورکھا نائیک تھا اور دوسرا نیم بھنگی۔ نائیک ”جھگنے قد، گندی رنگ اور اوسم ساخت کا نیپالی باشندہ تھا۔ اس کی چپٹی ناک، اس کی گورکھی اردو سے پہلے ہی اس کے حسب نب کا پتہ بتا دیتی تھی۔ وہ بولا کم اور گھورتا زیادہ تھا۔ بھنگی اپنے پیشے کا ایک قابل اعتماد نمونہ تھا۔ میلی خاکی نیکر، غلیظ سیاہ نانگلیں، پاؤں میں پھٹے ہوئے خاکی کینوس کے جوتے، اوپر ایک بنیان، ایک آنکھ اور ایک سر۔ بنیان میل خورده، آنکھ زخم خورده، البتہ سر صحیح و سالم تھا۔ لیکن بھنگی کے لیے

صحیح الذهن ہونا بھلا کیا معنی رکھتا ہے۔ گورکھا گارڈ کمانڈر کی زیر گمراہی بھنگی نے اندر ہونی دروازے کھولے بغیر سلاخوں میں سے مٹھی بھر ابلے ہوئے چاول میری پلیٹ میں ڈال دیئے اور ان کی سفیدی کو سیاہی مائل کرنے کے لیے کوئی چچھ بھر سیال ماہ ان پر چھڑک دیا۔ میں نے بھنگی کے روئے سیاہ پر نگاہ ڈالی تو اس کی ٹیزہ ہی آنکھ میں شفقت کا شابہ پایا۔ میں نے ہمت کر کے پوچھ لیا۔ ”بھتی بتاؤ تو سی“ میں کہاں ہوں اور کیا کوئی اور پاکستانی قیدی بھی ادھر ہے؟“ قبل اس کے کہ یعنی شفقت سے وہ میری تشفی کرتا، گارڈ کمانڈر بچھر گیا ”بکواس بند کرو، ادھر بات کرنے کا آرڈر نہیں ہے۔“ اور جھٹ سے کیے بعد دیگرے سارے دروازوں پر تالے ڈالتا ہوا باہر نکل گیا۔ اس تاریک کوٹھڑی میں چراغ رخ نیبا کہاں سے لاتا کہ کھانے سے پہلے ماحضر کی شناخت کرتا۔ ہاتھوں سے ٹوٹا تو ہاف بوائل (نیم برشت) چاولوں کی اتنا موجود پائی۔ اگر انہیں تھوڑی دیر اور گرم پانی میں رکھا جاتا تو یقیناً ان کی اکڑ اسی طرح مر جاتی جس طرح زمانے کے گرم و سرد میں کم ہمت انسان اپنی اتنا کھو بیٹھتے ہیں۔ میں نے ایک لقمہ سیاہ مادے سے چھو کر منہ کی طرف اٹھایا تو منہ سے پہلے ناک نے اسے روک دیا۔ گھن اور عجیب غیر مانوس سی گھن۔ نعوذ باللہ! رنق خدا میں گھن کا احساس سراسر کفران نعمت تھا لیکن کیا کرتا؟ کوشش کے باوجود ایک لقمہ بھی تنور شکم میں نہ جھونک سکا۔ کوئی آدھ گھنثہ بعد گارڈ کمانڈر دو مسلح سنتریوں سمیت اندر آیا اور تحکمانہ لبھے میں کہنے لگا ”تم باہر آ کر پلیٹ دھو لو اور پیشتاب وغیرہ کر لو، لیکن جلدی جلدی۔ پانچ منٹ سے زیادہ نہیں لگنے چاہئیں۔ سنا تم نے؟“ سنتا کیسے نہ، کسی بھانے ہی سی دوبارہ روئے نہیں پر پانچ منٹ کے لیے رونما ہونے کا موقع مل رہا تھا۔ میں نے باہر نکل کر سب سے پہلے نیلے آسمان اور اجلی دھوپ کا نظارہ کیا۔ آنکھوں کو طراوت اور دل کو ٹھنڈک نصیب ہوئی۔ ”ادھر کیا دیکھتے ہو؟ تمہارا نام ختم ہونے والا ہے۔“ سنتری چلتگھاڑا۔ میں نے پلیٹ سے پھینکنے سے پہلے چاولوں کو ایک نظر دیکھا، ان پر بھنگی کی انگلیوں کے نشانات ہنوز واضح

تھے۔ سیاہ سیال ماہ جس کا تعلق شاید کسی مل کی نسل سے تھا، صحیح طور پر شناخت نہ ہو سکا۔ میں نے جلدی جلدی پلیٹ میں پانی پھیرا۔ چکناہٹ تو تھی نہیں کہ ٹھنڈے پانی سے نہ اترتی۔ دو ایک کوششوں ہی سے پلیٹ کے داغ دکھائی دینے لگے۔ گوا پلیٹ صاف ہو گئی۔ مگر بھر کر بیت الخلاء میں گیا۔ نظام قدرت تعاون کرے نہ کرے، مقررہ وقت کے اندر سارا کام پھرتی سے انجام دینا ضروری تھا۔ باہر آ کر گ کو کلمہ طیبہ پڑھتے ہوئے غسل دیا اور غل سے تانہ پانی بھر کر معدے میں محفوظ کر لیا۔ خالی انتزیوں نے بلکی سی گڑگڑاہٹ کے بعد اسے قبول کر لیا۔ گارڈ کمانڈر نے دوبارہ مجھے بلیک ہول میں بند کر دیا۔ اس میں داخل ہوتے ہوتے میں نے کمرے کے ماتھے پر دس کا ہندسہ پڑھ لیا اور آئندہ حوالوں میں مجھے قیدی نمبر ۱۰ کے نام ہی سے پکارا جانے لگا۔ ”دس نمبر قیدی اندر بکواس کر رہا ہے، اسے منع کرو“..... ”اب دس نمبر کو پانچ منٹ کے لیے کھول دو۔“..... ”اب دس نمبر کو پیش کر دو۔“ وغیرہ وغیرہ پہاڑ جیسی رات کائیں کے بعد اب دیوبیکل دن گزارنے کا مسئلہ درپیش تھا۔ سوچا ایک تھائی دن تو گزر ہی چکا ہے۔ تھوڑی دیر بعد لپخ آجائے گا، پھر س پر کی چائے، پھر ڈز، چلو مینو دال چاول ہی سی، اسی بہانے تین بار دروانہ تو کھلے گا۔ تین بار روشنی کو خوش آمدید تو کہوں گا، خاکروب سی، کسی انسانی شکل کا دیدار تو ہو گا۔ پلیٹ دھونے کے بہانے پھر درخت، پتے، گلگریاں، چیزیاں اور کوئے دیکھ سکوں گا۔ لیکن یہ نہ تھی ہماری قسم..... دن بھر کوئی گارڈ کمانڈر آیا نہ بھی۔ تمازت آفتاب کی رمق نصیب ہوئی نہ روشنی کی کرن۔ حقیقتاً دن، رات سے بھی تاریک اور بھاری ثابت ہوا، البتہ آج کے دن کا ایک خوش آئند پہلو یہ تھا کہ سونے پر پابندی نہ تھی۔ پیشک سنتری سوراخ سے بار بار جھانک کر میری موجودگی کا یقین کر لیتا، لیکن دیوار سے ٹیک لگانے یا فرش پر لیٹنے سے وہ برہم نہ ہوا۔ میں نے بھی اس کی شرافت سے خوب فائدہ اٹھایا اور دن بھر سو کر گزشتہ دو رات کی کسر پوری کر لی۔ نیند کا حملہ اتنا شدید تھا کہ بھوک حائل ہوئی نہ پچھر۔ جب آنکھ کھلی تو شام ہو چکی تھی۔ کیونکہ باہر ٹھیٹاۓ بلب کا

زرد چہرہ رات کی تاریکی میں صحت مند اور تو اندا ذکھائی دینے لگا تھا۔

اب اپنے کئے پر پچھتا یا، دن بھر سو کر گزار دیا تو رات کیسے بیتاوں گا؟ یوں معلوم ہوتا تھا کہ اب کبھی رات ڈھلنے لگی نہ سوریا ہو گا۔ عین اس مشکل میں ایک شاعر کا مشورہ

یاد آیا۔ ”رات اندری ہے تو اپنے دھیان کی مشعل جلا“

ایک چھوڑ کنی مشعلیں جلا ڈالیں، بیتے دونوں کی خوشگوار یادوں کو جھنجھوڑا۔ احباب کی رنگینی محفل کو دساز بنانا چاہا۔ وصل کی گھریوں کے ایک ایک لمحے کو طول دیا کہ ”خیال یار میں بھی رنگ دبوئے یار پیدا ہے“

لیکن کوئی افق نہ ہوا۔ ہر حسین یاد کو فیض کا یہ بند سنایا کہ

جس گھری رات چلے
جس گھری، ماتی، سنان یہ رات چلے
پاس رہو
میرے قاتل! میرے دلدارا میرے پاس رہو!

لیکن کوئی نہ مانا، سنگ گراں خود ہی اٹھانا پڑا۔ سوچا، بے کل ایسا ہی رہا شب بھر تو بیمار کہاں! میں سمجھا کہ شاید میری بے صبری ہے خام کاری کی دلیل۔ چنانچہ میں نے سپاہیانہ پھرتی سے کمرہ ہمت باندھی اور شاعرانہ وسوسوں کو پرے پھینک کر کمرے میں ٹھلنے لگا۔

ایک دیوار سے شروع کرتا، لیکن دو ڈگ بھرنے کے بعد اگلی دیوار راستہ روک لیتی۔ راستے کو طویل بنانے کے لیے میں نے ایک کونے سے دوسرے کونے تک ٹھلنا شروع کیا، لیکن کوئی خاص فرق نہ پڑا، چنانچہ میں نے پاؤں سے پاؤں ملا کر فرش کو ناپنا شروع کر دیا۔ چھٹی بار پاؤں کا انگوٹھا دیوار کو جا چھوتا۔ میں نے نیند لانے کی خاطر اپنے آپ کو تھکا دینے کے لیے وہیں اچھلنا شروع کر دیا۔ ایک بار کسی جنبش میں قوت

پرواز ذرا نیاہ آگئی تو سرچھت سے جا نکلایا۔ میں سر کر سہلاتا ہوا پھر کمبل پر بیٹھ گیا۔ نیند لانے کا یہ نسخہ کارگرنہ ہوا، چنانچہ جزل فرمان کے بتائے ہوئے طریقے کے مطابق ذہنی مشین کو سونج آف گر کے سوچ بچار کے قوئی کو معطل کرنا چاہا لیکن بے حاصل۔

URDU4U.COM

کر چکے آہ سحر بھی نالہ شب گیر بھی
ہم نے دیکھا چوکتے یہ تیر بھی، وہ تیر بھی

دنیوی نوٹکلوں سے سکون کی کوئی صورت پیدا نہ ہوئی تو دین کو آزمانا چاہا۔ سوچا نماز پڑھنی شروع کر دوں، پر کس وقت کی؟ لیکن جب جبیں نیاز سجدہ ریزی کے لیے بیتاب ہو تو وقت کی کیا پابندی! وضو کے لیے سنتری کو آواز دی، لیکن کوئی شنوائی نہ ہوئی۔ چنانچہ چلتھاڑا لیکن آواز دیواروں سے نکلا کر واپس آگئی۔ سنتری کو متوجہ کرنے کے لیے آہنی دروازے کو جنجهوڑا لیکن یہ بھی ناشنیدہ ثابت ہوئی۔ بھاری تالے کو لوہے کی سلاخوں سے نکرایا لیکن کوئی صدائے بازگشت باہر نہ پہنچی۔ وضو کے علاوہ صبح کا پیا ہوا پاؤ بھر خالص پانی بھی اب باہر نکلنے کو بیتاب تھا لیکن جہاں دن کو کوئی نہ پوچھتا وہاں رات گئے کون گوش بر آواز ہوتا۔ مجبوراً میں نے سیم زدہ دیواروں پر ہتھیلیاں رگڑ کر تیمم کی رسم پوری کی اور کمبل کے ایک نکٹے کو مصلیٰ کا رتبہ دے کر حالت قیام میں اس پر کھڑا ہو گیا۔ کعبے کی سمت کیا تعین کا مسئلہ بھی پیش آیا لیکن حل تلاش کرنا مشکل معلوم ہوا، چنانچہ ”کعبہ وہیں سرک آیا جبیں میں نے جہاں رکھ دی“ کے مصدق اپنی دانست کے مطابق قبلہ رو ہو کر نماز پڑھنا شروع کر دی۔ اندری رات کی گھمبیر تھائی میں قیام طویل اور سجدے طویل تر ہوتے گئے۔ رکوع کے لیے کمر جھکاتا تو دل پہلے جھک جاتا، سجدے کے لیے جبیں بچھاتا تو اٹھانے کو جی نہ چاہتا۔ نماز کا ایک ایک لفظ دل کی گرائیوں میں اترتا چلا گیا۔ ”ایا ک نعبد و ایا ک نستعین“

کا جو مفہوم اس کال کوٹھڑی میں سمجھے میں آیا، کبھی کوئی خطیب، کوئی مفسر کوئی واعظ نہ سمجھا سکا۔ نماز کے بعد دعا کے لیے ہاتھ اٹھے تو یوں محسوس ہوا کہ میرا خالق حقیقی تاریکی کے پردے میں میرے سامنے کھڑا ہے۔ میں نے مالک دو جہاں کے سامنے اپنی چھوٹی چھوٹی، حقیر و کمتر خواہشیں دعاؤں کی صورت میں پیش کر دیں۔ اس روحانی عمل سے دل کا بوجھ ہلاکا ہوا۔ ذہن کی کدوں تین چھٹ گئیں۔ وسوسوں نے دامن چھوڑا، یاد خدا کا ورد زبان پر جاری رہا۔

اب دیکھئے جو داغ کو وہ داغ ہی نہیں
سب رنگ چھوڑ چھاڑ کے یادِ خدا میں ہے

اگلے روز پھر مٹھی بھر چاول اور چچہ بھر وال نصیب ہوئی۔ کل کا تجربہ ابھی بھولا نہ تھا لہذا ذوقِ سلیم نے کھانے کو ہاتھ لگانے کی اجازت نہ دی۔ لیکن پیٹ نے صدا دی ”انسان خود دار و خوش ذائقہ! کچھ خیال میرا بھی!“ میں نے پیٹ کے اصرار پر ایک لقمه زبان پر رکھا، لیکن دانتوں کے نیچے چاولوں کی بجائے سنکر نیاہ محسوس ہوئے۔ سنکر اور دانت کے ہر تصادم پر جسم کے روئیں کھڑے ہو جاتے، لہذا نوالہ منہ میں رکھنے سے پہلے میں نے اس میں سنکر ٹولنے شروع کئے۔ پہلے دن کا سکور اکیس تھا۔ میں نے انہیں کمبل کی تھہ تلے محفوظ کر لیا۔ (یہ مشق روزانہ جاری رہی اور ذخیرہ میں اضافہ ہوتا چلا گیا) اس سے دوہرًا فائدہ ہوا۔ ایک تو دانتوں کی مشقت کم ہوئی۔ دوسرے دکھوں کے سنکر چلنے کے ساتھ پھر کے سنکر چلنے سے وقت خوب کرنے لگا۔

آدھ گھنٹے بعد مجھے پھر رونے نہیں پر آنے کی دعوت ملی۔ میں نے پھر مناظر قدرت کا اپنی آنکھوں سے مشاہدہ کیا۔ پیپل کے پتے جھڑتے دیکھے۔ اس پر جنگلی چوبے چڑھتے دیکھے۔ غسل خانے کی منڈی پر کبوتروں کو مصروف غُر غُون پایا۔ صحن سے ایک فاختہ کو فکر آشیاں بندی میں تنگے اکٹھے کرتا دیکھا۔ غلاظت کے ڈھیر سے کوئی کو چاول چلتے اور

چیلوں کو تلاش گوشت میں جھپٹتے دیکھا۔ بس کچھ نہ پوچھتے ان عیاش آنکھوں نے کیا کیا ضیافت اڑائی۔ رستی بستی دنیا کی ایک جھلک دیکھ لی اور پھر چوبیس گھنٹے کے لئے زیر نہیں دفن!

• منکر نکیر

اسی سوز و سازِ رومی اور چیخ و تابِ رازی میں میرے پندہ شب و روز گزر گئے۔ اس پندرہواڑے میں میرے قلب و نظر پر کیا گزری، یہ ایک طویل داستان ہے جس سے قاری کو دلچسپی کم کم ہو گی، البتہ انہی ایام کا ایک اور واقعہ واردات قلبی کے مظہر کے طور پر رقم کرنا ضروری سمجھتا ہوں۔

میں ایک رات حسب معمول نیم زندہ، نیم مردہ، نیم خوابیدہ، نیم بیدار اپنی قبر میں لیٹا تھا کہ ہوائی جہازوں کی لڑائی کا شور سنائی دیا۔ ایک جہاز دوسرے جہاز کا تعاقب کرتا اور تیز چھری کی طرح فضا کو چیرتا ہوا گزر جاتا۔ دوسرا جہاز پہلو بچا کر اپنے حریف پر راکٹ بر ساتا گٹ گٹ، تڑ تڑ تڑ تڑ، تھا تھا۔ اسی ہوائی معزکے میں چند جہاز گرنے اور تباہ ہونے کی آواز آئی۔ پتہ چلا کہ بھارت اور چین کی جنگ چھڑ گئی ہے۔ بنگلہ دلیش کا وجود خطرے میں پڑ گیا ہے۔ چینی ہوائی جہاز کلکتہ پر پے در پے جملے کر رہے ہیں اور بھارتی فضائیہ مدافعت کی ناکام کوشش کر رہی ہے۔ اتنے میں بھلی کڑکی۔ میں ہر بڑا کا انٹھ بیٹھا۔ خواب کا ظلم نٹ گیا، البتہ گڑگڑا ہٹ متواتر کافوں کے پر دوں پر دستک دیتی رہی۔ یا اللہ! کیا عالم بیداری میں بھی خواب کی سی کیفیت ہے؟ ذہن پر نور دینے اور حس سامع کو تیز تر کرنے سے پتہ چلا کہ موسم سرما کے بادل گرج رہے ہیں۔ ضرور بھلی بھی چمک رہی ہو گی۔ لیکن بھارت کے خرمن پر برق گرنے کا امکان بعید از حقیقت ہے۔ تحت الشعور بھی کیسے کیسے لا یعنی خواب تراشتا رہتا ہے۔

جنوری کے انہی ایام میں میری ایک دیرینہ بیماری جاگ انٹھی جس سے خاصا فائدہ ہوا۔ میں نے تو اس دور ابتدا میں دانہ اسپند بننا پسند نہ کیا۔ لیکن گردے کا درد تڑپ انٹھا۔ اس کے لیے دوا دارو تو درکنار، پانی کی بکثرت آمدورفت بھی جو پہیزی علاج کا لازمی حصہ سمجھی جاتی ہے، بند ہو گئی تھی۔ درد گرہ کہیں رات کے پچھلے پر انٹھا۔ میں پسلے

درد سے کراہتا اور پھر چلاتا رہا۔ لیکن کوئی شنوائی نہ ہوئی۔ بہت بال و پر پھڑپھڑائے، بہت سر دیوار زندگی سے نکلایا، لیکن دیوار ٹوٹی نہ سر پھوٹا۔ خود ہی دل ناتوان نے ہمت ہار دی۔ جب آنکھ کھلی تو میں ہسپتال کے ایک صاف سترے کرے میں آرام ہ بستر پر لیٹا تھا۔ پلاسٹک کی ایک ننگی ناک میں انکلی ہوئی تھی اور پبلو میں ایک میز پر کچھ ایمیر جنسی دوائیاں اور اوزار رکھے تھے، لیکن ڈاکٹر مجھے انجکشن وغیرہ دے کر کہیں ادھر ادھر ہو گیا تھا۔ صرف چار گورکھے سپاہی ٹکینیں تانے سرہانے اور پانچتی کھڑے تھے۔ اتنے میں ڈاکٹر آیا۔ اس نے سکیورٹی ضروریات کو نظر انداز کرتے ہوئے اکٹھاف کیا کہ ”تم سی ایم ایچ ٹکلتے میں ہو۔ تمہیں شدید تکلیف کی حالت میں یہاں لاایا گیا تھا“ لیکن اب تم خطرے سے باہر ہو۔ میں نے ان (انٹیلی جنس کے عملہ) کو کہہ دیا کہ یہ قیدی مزید زد و کوب برداشت نہیں کر سکے گا، اس لیے تم حوصلہ رکھو۔ اب تمہارے ساتھ انسانی سلوک کیا جائے گا۔“ یہ انسان دوست ڈاکٹر چکرورتی تھا اور دشمن ہونے کے باوجود میرے دلی شکریہ کا مستحق ہے۔ ڈاکٹر چکرورتی نے مجھے ہسپتال میں داخل کرنے کی بہت کوشش کی لیکن سکیورٹی والے نہ مانے۔ دراصل جب میں نے ہوش میں آتے ہی ڈاکٹر کو غیر حاضر پایا تو ہسپتال کے دوسرے حصے میں یہی نکرار جاری تھی۔ ڈاکٹر کا خیال تھا کہ سیل میں مریض کی حالت بدتر ہو جائے گی اور سکیورٹی والے کہتے تھے کہ یہی ہمارا مطبع نظر ہے۔ بہر حال مجھے پھر سیل میں ڈال دیا گیا۔ پھر

وہی گوشہ قفس ہے، وہی فصل گل کا ماتم

ابتدہ ڈاکٹر کی سفارش سے اتنا فرق ضرور پڑا کہ میرے سیل کے تین دروازوں میں سے سب سے اندر ٹوپی گیٹ کو تالہ نہ لگانے کا فیصلہ کیا گیا۔ باقی دروازے حسب معمول سر بستہ رہے۔ اس کے علاوہ چوبیں گھنٹے میں ایک بار روئے نہیں پر آنے کی بجائے

دو بار مشاہدہ قدرت کی اجازت مل گئی۔ گواہ اب میں غروب آفتاب کے بعد تاروں بھری رات بھی دیکھ سکوں گا۔ ان مراعات سے اتنا مرغوب ہوا کہ شاہان روم و عجم کی داستان فیاضی بھول گیا۔

جنوری کے آخر میں دو تقریبیں شانہ بشانہ آگئیں۔ ۲۶ جنوری کو حاکموں کا یوم جمہوریہ تھا اور ۲۷ جنوری کو محاکموں کی بقر عید۔ ۲۶ جنوری کے جشن کے ہنگاموں کی گونج تو بہت واضح تھی، البتہ عید کی آمد کا اندازہ مجھے صرف مینو میں تبدیلی دیکھ کر ہوا۔ اس روز سعید ایک مٹھی چاول کی بجائے دو مٹھی چاول دیئے گئے۔ چاولوں کے ہمراہ وال کی بجائے پیاز کا شوربہ ترکاری کی قائم مقامی کے فرائض انجام دے رہا تھا۔ اور اس پر طرہ یہ کہ ساتھ ہی ایک لیمو بھی تھا، اگرچہ اس کی صورت ذرا کملائی ہوئی تھی۔ لیکن ہاف بوائلڈ چاولوں کو ہضم کرنے میں ضرور معاون ثابت ہو سکتا تھا۔ چنانچہ میں نے اسے شدید ضرورت کے وقت کے لیے محفوظ کر لیا۔ شام کو وال چاول کے عادی معدے میں پیازوں کی موجودگی سے گڑگڑاہٹ ہوئی تو میں نے لیموں کا سارا لیا۔ اس کا جامہ اتارا تو جس کو میں لیمو سمجھا تھا، گھٹیا نسل کا مانا تکلا۔ یعنی عید سعید کے مینو میں فروٹ بھی شامل تھا۔ مالٹا کو یادگار کے طور پر پاکستان لانے کے لیے کئی دن اپنے پاس رکھا لیکن تم ہائے روزگار سے سوکھ کر یہ بالکل کشمش بن کر رہ گیا اور اگر یہ مزید دو سال کی صعوبتیں جھیلتا تو شاید اور سکڑ کر خال رخ یار سے بھی خفیف ہو جاتا۔

پلیٹ دھونے باہر نکلا تو نکلے کے پاس ایک آدمی نظر آیا۔ چرہ غریبانہ، لباس فقیرانہ لیکن جب اس نے بات کی تو نہایت مخلصانہ۔ اس نے پانی پینے کے بمانے جھک کر منہ میرے کان سے لگایا اور کہا ”صاحب، عید مبارک ہو۔ میرا نام فضل کریم ہے۔ میں ادھر سویلیں ڈرائیور ہوں۔ عید مالٹا چاہتا ہوں لیکن وہ (ہندو) دیکھ رہے ہیں۔ خدا حافظ“ اس نے سنتری کی طرف دیکھا جو اپنے ساتھی سے گپ ہائک رہا تھا اور پیچھے مڑے بغیر دروازے سے باہر نکل گیا۔

میں نے روز عید نہایت درد و کرب میں گزارا، اس لیے نہیں کہ وطن میں احباب گلے مل رہے ہوں گے۔ نونالان چمن جوں پر ہوں گے اور نیا ریں پیلی پیلی اوڑھیاں لیے جھولے جھول رہی ہوں گی اور میں ان مناظر سے سینکڑوں میل دور زندہ درگور ہوں، بلکہ قلق اس بات کا تھا کہ یہ عید سقوط ڈھاکہ کے چند ہفتے بعد آئی تھی اور پتہ نہیں کیوں خوشی کے موقع پر میرے زخم جگر اور ہرے ہو جاتے ہیں۔

مرے وطن! ترے دامان تار تار کی خیر!

قومی الیہ کے پیش نظر ذاتی والم کی اہمیت ”اس بحر موج خیز میں تو حباب ہو“ کے مصدق تقریباً ختم ہو چکی تھی، بلکہ ہوا کا ایک تھپیڑا اس بلبلہ آب کو معدوم بھی کر دیتا تو بحر موج خیز میں کوئی فرق نہ آتا۔ میں دوسرے پاکستانیوں سے نیا ہے حب وطن کا دعویدار نہیں، لیکن یقین سمجھے ارض پاکستان کی قدر و منزلت کا جو احساس اس کال کوٹھڑی میں ہوا عام حالات میں شاید کبھی نہ جاتا۔ پاکستان! میرا پاکستان! میرے جگر کی طرح دو نیم پاکستان!

ہے جرم ضعیفی کی سزا مرگ مفاجات

۱۹ دسمبر ۱۹۷۱ء کے بعد آج پہلی بار جی بھر کر روا۔ آج پھر دود چراغ کشہ آنکھوں سے اعلنے لگا، لیکن آج یہ آنسو اتم یا نوحہ گری کے نہ تھے، بلکہ تاسف اور حرست تغیر کے آنسو تھے۔ ہر ایک دیدہ پر نم کی آب و تاب کی خیر!

اب زندگی میں مجھے ایک ممینہ ہونے کو تھا۔ اس عرصے میں نہ نما سکا نہ کپڑے بدل سکا۔ اپنا چہرہ تو دیکھ نہ سکتا تھا لیکن کپڑے میل کے ہاتھوں اپنا اصلی رنگ و روپ کھو چکے تھے۔ جسم پر جا بجا مجھروں اور کھٹلوں کی چیرہ دستیوں کے واضح نشان تھے۔ جمال

مچھروں کی رسائی نہ تھی وہاں جلد متواتر کھجولی کرنے سے خراب ہو چکی تھی۔ داڑھی اور سر کے بال ایسے سرکش ہوئے تھے کہ بیٹھنے کا نام نہ لیتے تھے۔ شاعر نے تو قید تہائی میں لوح و قلم چھن جانے پر انگلیاں خون دل میں ڈبو کر حدیث دل رقم کرنے کی رسم نکالی تھی لیکن میرے لیے دونوں ہاتھوں کی انگلیوں اور بڑھے ہوئے ناخنوں کا بہترین استعمال یہ تھا کہ میں ان سے بالوں میں کنگھی کرتا رہوں۔ پیشک یہ مشغله غیر شاعرانہ سی لیکن اہم ضرورت پوری کرتا تھا، چنانچہ میں پسروں داڑھی اور سر کے گندے اور گنجان بال نزور سے کھجاتا رہتا۔ اس کارروائی میں آرام کا پبلو جو تھا سو تھا، تصنیع اوقات کا اچھا ذریعہ ثابت ہوا۔

انہی دنوں انٹیلی جنس کا ایک ادنیٰ ملازم آیا اور مژدہ جانفزا لایا کہ چلو اپنی جمع شدہ چیزوں میں سے شیو کا سامان لے آؤ۔ گویا بھارت کے بحر جود و سخا میں طیغانی آگئی تھی۔ فوراً فائدہ اٹھایا۔ ساتھ والے احاطے میں جا کر شیو کے لوازمات نکال چکا تو آنکھ بچا کر ایک آدھ کتاب بھی ساتھ لانے کو نکال لی۔ لیکن چوری پکڑی گئی اور کتاب ہیشہ کے لیے ضبط ہو گئی۔

سیل میں واپس آ کر پہلی بار شیشے میں اپنی شکل دیکھی تو دہشت سے کانپ اٹھا، ناک اور داڑھی کے بال بے تحاشا پھیل چکے تھے۔ سر کی کھیتی جنگلی جھاڑیوں کی طرح الجھی ہوئی تھی۔ بالوں میں جگہ جگہ سفیدی آ چکی تھی۔ آنکھیں اندر کو دھنس چکی تھیں اور رخساروں کی ہڈیاں بے رنگ پھاڑیوں کی طرح ابھری ہوئی تھیں۔ آنکھوں کے گرد چچ در چچ سیاہ حلقة سیاہ بختی کی پوری پوری غمازی کر رہے تھے۔ یا رب! تمیری بنائی ہوئی صورت اتنی بے ڈھب اور بھیانک بھی ہو سکتی ہے! ایسے قیدی تو میں نے پاکستانی جیلوں کے پیشہ ور مکینوں میں بھی نہیں دیکھے تھے۔ بہر حال نیم تاریک کوٹھڑی میں کچھ بلیڈ کی مدد سے اور کچھ نور بازو سے اس فصل زائد کی قطع و برید شروع کی۔ دوسری تیری کوشش میں چرے کی جلد تک پہنچا۔ بالآخر ہونٹ، کلان، ناک، گال اور آنکھیں اپنی

اپنی جگہ پر قابل شناخت نظر آنے لگیں اگرچہ مجھے پہلے بھی کبھی یوسف ثانی ہونے کا زعم نہ تھا، لیکن اب بید مجنوں سے بھی بدتر ہو چکا تھا۔ اک چاند تھا جو گھنٹا گیا، اک پھول تھا جو مر جھا گیا۔

بھارتی لطف و عنایات کا دور چلا تو اگلے روز ایک اور کارندہ کپڑے دھونے کا صابن لے آیا، ایک انچ لمبا، دیڑھ انچ چوڑا۔ ساتھ ترکیب استعمال یہ بتائی کہ سامنے غسل خانے میں چلے جاؤ، اسی نکڑے سے نہا لو اور کپڑے بھی دھو لو۔ میں وفور شوق میں نکل پڑا تو خیال آیا کہ کرتے پاجامہ دھو ڈالا تو پین کر کیا نکلوں گا، چنانچہ اسی کارندے کے لطف خاص سے کمبل کا ایک نکڑا ساتھ لے لیا۔ غسل خانے میں جا کر جسم و جان اور جامہ و پیرہن کو بیک وقت بھگو ڈالا، لیکن صابن تھا کہ خیال یار کی طرح پھسل پھسل جاتا اور میل تھا کہ رقیب و رویاہ کی طرح پیچھا ہی نہیں چھوڑتا تھا۔ میری اس مصروفیت کے دوران غسل خانے کا دروانہ باہر سے بند تھا، اندر دھلانی کی مشقت کے ساتھ مشق خن بھی جاری تھی۔ باہر پریدار تک شعر گنتگنانے کی آواز پہنچی تو اس کی رُگ فرض شناسی پھڑکی۔ وہ چلایا ”گانا وانا بند کرو، تمہارا شیم ختم ہونے والا ہے، جلدی کرو۔“ اس حکم کے مضرات میں یہ اعتراف بھی تھا کہ یہاں اور بھی پاکستان قیدی ہیں جن کا شیم ابھی شروع ہوتا ہے۔ اہل وطن کی موجودگی کا قیافہ میں نے کئی روز پہلے بھنگی کی بالٹی سے لگایا تھا جو کبھی آدمی اور کبھی دو تماں بھری ہوتی تھی۔ ظاہر تھا کہ یہ ساری دولت میری ذات واحد کے لیے نہ تھی، اور بھی اس میں حصہ دار ہوں گے۔ آج اس فرض شناس پریدار نے اس قیافے کی تصدیق کر دی۔

میں غلیظ کمبل اوڑھے، گیلے کپڑوں کو پوٹلی بغل میں بجائے غسل خانے سے سیل کو جانے لگا تو ساتھ والے سیل کے باہر تمام چینی کی بجائے اصلی چینی کی سفید مستعملہ پلپیٹ، چچع اور گلاس نظر آئے۔ برتوں کی اعلیٰ نسل سے اندازہ ہوا کہ میرے دائیں ہاتھ یعنی سیل نمبر ۱۱ میں کوئی وی آئی پی ہے۔ یہ مجر بجزل جمشید تھے، جن کی کمی

فورٹ ولیم میں محسوس کی گئی تھی۔ ڈھاکہ کے حاکم اعلیٰ ہونے کی وجہ سے ان پر ایک تہمت یہ بھی تھی کہ ۱۶ دسمبر کو دانشوروں کا قتل ان کی منصوبہ بندی اور احکام کا نتیجہ تھا۔

گزشتہ دو روز سے میری خاطر مدارت کا جو دور شروع ہوا تھا، اس کی وجہ تیرے روز ظاہر ہوئی۔ یہ ساری تیاریاں مجھے مکر نکیر کے سامنے لے جانے کے لیے تھیں یعنی اب مجھ سے پوچھ گچھ کا مرحلہ شروع ہونے والا تھا۔ پہلا مہینہ تو صرف ذہنی طور پر مغلوب کرنے کے لیے وقف تھا، چنانچہ میں دو رائفل بردار سپاہیوں سمیت ملحقہ احاطے کے ایک دیقانوںی کمرے میں داخل ہوا جس میں ایک میز اور دو کریساں پڑی تھیں۔ اس کی ابتر حالت سے پتہ چلتا تھا کہ ایک گھنیا قسم کا دفتر ہے جہاں گھنیا آدمی بیٹھ کر گھنیا ذراع سے قیدیوں سے معلومات اخذ کرتے ہیں۔ مجھے سویلین کپڑوں میں ملبوس مکر و نکیر کے سامنے بٹھا دیا گیا اگرچہ وہ سویلین بنتے تھے لیکن درحقیقت فوجی افسر تھے۔

بُر رنگے کہ خواہی جامہ پوش
من انداز قدت رائی شناسم

اس طرف سے ابتدائیوں ہوئی۔ ”ڈاکٹر نے بتایا ہے کہ تم چند ایک بیاریوں میں بٹتا ہونے کی وجہ سے تھرڈ ریٹ ہنگمنڈوں کے متھمل نہیں ہو سکتے، لہذا تمہارے اپنے مفاد میں ہے کہ جو کچھ پوچھا جائے بلا تامل بتاتے جاؤ۔ ورنہ ان کال کوٹھڑیوں سے آج تک کوئی زندہ باہر نہیں نکلا۔ تمہیں ابھی نہ جنگی قیدی نمبر الٹ ہوا ہے، نہ کسی فہرست میں تمہارا نام ہے، تم ہمارے رحم و کرم پر ہو، اگر تم نے تعاون نہ کیا تو یہیں گل سڑ جاؤ گے، سمجھے! ہونہا!

میں نے لقمہ دینے کی کوشش کی کہ ”جنیوا کنوشن ایسی دھمکیوں کی اجازت نہیں دتا۔ تمہارے ہی جزل ناگرانے ڈھاکہ میں.....“ اس نے مجھے فقرہ مکمل نہ کرنے دیا

اور کہا ”بھول جاؤ جو کچھ جزل ناگرا یا کسی اور نے تم سے کہا تھا، یہاں کوئی جنیوا کنوش نہیں، تم اس وقت ہماری مٹھی میں ہو اور ہم ہر طرح تم سے نیاہ سے نیاہ معلومات اخذ کریں گے، اگر سیدھی طرح نہیں تو.....“ اس کے بعد پھر دھمکیوں کی فرست نا دی گئی۔

اس تمید کے بعد کہی بامعنی، اکثر بے معنی اور چند ذو معنی سوالات پوچھے گئے۔ کبھی مائل بہ کرم ہو کر، کبھی مائل بہ ستم ہو کر۔ میرے پاس کون سے راز ہائے سربستہ تھے جن کے انکشاف سے پاکستان کو نقصان پہنچتا، چنانچہ میں نے ڈھاکہ میں اپنی صحافتی مصروفیات کے متعلق صحیح صحیح جواب دیئے۔ جہاں بات فوجی نوعیت کے معاملات پر پہنچی، میں مغدرت کر دیتا لیکن یہ طرز تکلم تو شرفاء کا تھا، لہذا بھارتی افسروں کو قطعاً نہ بھایا۔ انہوں نے میری قوت مدافعت کو مزید تحلیل کرنے کے لیے پھر سیل میں ڈال دیا۔ ہر دسویں پندرہویں دن بلا لیتے اور پوچھے گچھ اور ڈانٹ ڈپٹ کے بعد پھر زندہ درگور کر دیتے۔ پوچھے گچھ کے دوران ان کا زور تین باتوں پر تھا۔ اول یہ کہ ڈھاکہ میں مارے گئے دانشوروں کے ناموں کی فرست تیار کرنے کا اعتراف کروں اور ساتھ ہی انکشاف بھی کروں کہ یہ فرست تیار کرنے کا حکم مجھے جزل جمید نے دیا تھا یا کسی اور نے دوسم ۱۶ دسمبر کے بعد ڈھاکہ میں مکتی باہنی والے تمہارے خون کے پیاسے تھے، لہذا تمہیں بذریعہ ہوئی جہاز کلکتہ آنا پڑا۔ یہ کون سے تگھیں جرام تھے جن کی وجہ سے مکتی باہنی نے تمہیں اتنی اہمیت دی؟ سوم یہ کہ تم افر تعلقات عامہ کی حیثیت سے جزل نیازی کے بہت قریب رہے ہو، ان کے خیالات، احکامات اور مصروفیات کی تفصیلات بتاؤ۔ وہ تقریباً نشت میں انہیں تین باتوں پر اصرار کرتے میں ان میں سے کسی کا اقرار نہ کرتا، لیکن اس کچھ بھی میں اس لحاظ سے ان کا پلہ بھارتی تھا کہ

وہی قاتل، وہی شاہد، وہی منصف ٹھہرے

پتہ نہیں ان طویل مذاکرات میں انہوں نے کیا پایا، کیا کھویا لیکن مجھے یہ وقت میل باہر گزار کر خاصی راحت ہوتی۔ کیا ہوا جو مخاطب ہندو یا سکھ تھے، حیوان ناطق تو تھے۔ موضوعِ خن بھی تلخ سی، ہم کلامی کا بہانہ تو تھا۔ ورنہ پھر وہی سیل نمبر ۱۰ تھا، جہاں وہی بارستم، وہی بار کھسارت غم سنتا پڑتا، جسمانی فرار کی کوئی راہ نہ تھی نہ ذہنی سکون کی کوئی سبیل۔ سیل میں پڑے پڑے دل بہلانے کے بہانے تلاش کرنے لگا۔ نگاہیں سیم زدہ دیوار کے نقش و نگار پر مرکوز کیس تو وہاں عجیب و غریب مناظر نظر آئے۔ کہیں دو ٹینک ٹکراتے معلوم ہوتے، کہیں بھاری توب کا طویل دہانہ دکھائی دیتا۔ کہیں انسانی کھوپڑیاں بکھری ملتیں اور کہیں پھولوں کی بکھری ہوئی پتیاں۔ پتہ نہیں یہ نقش دیوار سے ابھرتے تھے یا میرے ذہن سے، یہ ذریعہ تسلیم بننے کی بجائے حزن و یاس کا باعث بنے۔ میں نے ان سے توجہ ہٹالی۔

اب میں نے کمبل کے نیچے رکھے ہوئے سنکر گنے شروع کر دیئے۔ ایک، دو، تین دس، پندرہ، بیس، چالیس، سانچھ، ستر..... ان کی مجموعی تعداد چھیساں نکلی۔ میں نے دانتے طور پر اس ہندسے کو غلط قرار دے کر دویاہہ سنکر شماری کر دی۔ اب چھوٹے بڑے ملا کر انساں ہوئی۔ میرے شکلی ذہن کو ایک بار پھر گنے کی ضرورت محسوس ہوئی، تو یہ صرف پچاس نکلے۔ اس حساب کتاب سے نیک آگیا تو جلد ہی چھت کی کٹیاں، فرش کی اینٹیں، دروازوں کی سلاخیں، تالے کے کیل، کمبل کے سوراخ اور پلیٹ کے داغ گنتا رہا۔ لیکن اتنی محنت کے باوجود رفتار زمانہ پر کوئی اثر نہ ہوا۔

میں روز کے معمول سے اکتا گیا تو اللہ تعالیٰ نے چیوتیوں کا ایک قافلہ بھیج دیا۔ قطار اندر قطار۔ میں انہیں گنے لگا۔ پنچتیس ایک سمت میں جا رہی تھیں اور اکتالیس دوسری جانب۔ ان میں سے اٹھاہے کے منہ میں زاد راہ تھی اور باقی خالی الذهن۔ چلو دس منٹ

چیزوں کے طفیل گزر گئے۔ فروری کی کوئی شبھ گھڑی تھی، میں سیل میں بیٹھا کبھی فرش کی اینٹیں گنتا، کبھی چیزوں، اتنے میں کسی نے مقفل دروازے کے باہر والا کواڑ دل کھول دیا۔ اور پھر اپنی غلطی کا احساس ہوتے ہی جھٹ سے اسے بند کر دیا۔ ان چند لمحوں میں میری نگاہیں، ایک ہی چھلانگ میں صحن زندگیں جہاں موسم سرما کی اجلی دھوپ کا چمنستان جو بن پر تھا۔ کیمرے کی آنکھ کی طرح میری نگاہوں نے بھی یہ خوش منظر ایک لمحے میں محفوظ کر لیا۔ اس منظر کو ایک بار پھر دیکھنے کی نزدست خواہش نے انگڑائی لی، لیکن کواڑ بند ہو چکا تھا۔ کتنے خوش قسمت ہیں وہ لوگ جو اجلی دھوپ دیکھ سکتے ہیں اور کوئی ان کی آنکھوں کے سامنے کواڑ بند نہیں کرتا۔

ادھر نمازیں برابر جاری تھیں، دعائیں متواتر مانگی جا رہی تھیں۔ قیام میں سجود میں، مٹی ہوئی عربی دعائیں جواب دے جاتیں تو اللہ تعالیٰ تک مداعے دل سلیس اردو میں پہنچانے کی کوشش کی جاتی۔ پھر بھی تسلی نہ ہوتی تو مثالیں دے کر ضرورت واضح کی جاتی کہ اے باری تعالیٰ! جس طرح تو نے ڈھاکہ میں مکتی باہنی کے چنگل میں جانے سے بچا لیا، اب اس کال کوٹھڑی سے نجات ترا احسان ہو گا۔ جب متواتر کئی روز تک دعائیں عرش بریں تک رسائی نہ پاسکیں تو سمجھا کہ شاید

عشق ہے میرا خام ابھی، جذبہ ہے ناتمام ابھی

بہر حال اسے دعاوں ہی کا اعجاز سمجھتے کہ چند روز بعد گارڈ کمانڈر اور بھنگی کے ہمراہ وال اور چاول کی بالٹیاں اٹھائے ایک شخص داخل ہوا۔ اس کا رنگ گورا چٹا، نقش پٹھانوں جیسے اور چہرے پر مسکراہٹ کی پرچھائیں۔ میں نے اس کی خاکی جرسی دیکھ کر پہچان لیا کہ پاکستانی سپاہی ہے جسے بیگار کے لیے ساتھ لگا لیا گیا ہو۔ سچ کہتا ہوں اتنے عرصے بعد خاکی جرسی دیکھ کر اتنی خوشی ہوئی جیسے پاکستان کا پرچم ستارہ و ہلال دیکھ لیا ہو۔

یہ کلا باغ کا رہنے والا سپاہی شریف تھا۔ کسی مصیبت زدہ افسر کے ساتھ بطور اولی آیا، افسر کو پتہ نہیں کس کالے کنویں میں پھینک دیا گیا اور شریف تا حکم ثانی یہیں نہ گیا۔ مجھے اور سپاہی شریف کو بات کرنے کی سخت ممانعت تھی، لیکن ایک دوسرے کو دیکھ کر اتنی خوشی ہوئی کہ لب کشائی پر قدغن نیاں بار خاطر نہ ہوئی۔ گارڈ کمانڈر نے اپنا رعب جانتے ہوئے کہا۔ ”ایک چچہ دال ڈالو اور باہر نکلو۔“ یہ حکم ضروری اور بے وقت تھا، لیکن اس پر میں یا شریف سخن پا ہوتے تو شاید پھر ایک دوسرے کی شکل دیکھنے سے محروم ہو جاتے، چنانچہ شریف آنکھوں ہی آنکھوں میں بہت کچھ کہتا ہوا باہر نکل گیا۔

اب شریف تقریباً روز دال بانٹنے آنے لگا، سنتری اور بھنگی سے بھی اس نے کچھ راہ و رسم پیدا کر لی تھی۔ مجھ سے بھی حجاب کچھ کم کم ہونے لگا۔ ایک روز دال ڈالتے ڈالتے سرگوشی میں کہہ گیا۔ ”سر! فکر مت کرو، ادھر چھ افسر اور ہے۔“ اگلی بار آیا تو ان میں سے بعض کے نام بھی بتا گیا۔ تیری بار ذرا مہلت پائی تو کہنے لگا۔ گیا نہ نمبر والا قیدی (جزل جشید) کہتا ہے سب کو بتا دو، میں ادھر ہی ہوں، کوئی فکر نہ کریں، دیکھو صاحب اس کے ادھر ہونے سے کیا ہوتا ہے۔ وہ بھی قیدی، ہم بھی قیدی، ہم تو پھر ایک کی بجائے دو چچہ دال دے سکتا ہے، وہ کیا کر سکتا ہے۔ بس جب جاؤ لکڑی (غالی پاپ) منہ میں لیے مسکراتا رہتا ہے۔ (شریف کو علم نہ تھا کہ وہ جزل صاحب ہیں) گارڈ کمانڈر نے باہر کھڑے باتوں کی آواز سنی تو بھونکا ”بکواس بند کرو اور باہر نکلو۔“ اس وقت تو شریف باہر چلا گیا لیکن اگلے روز کسی اور مسئلے پر گارڈ کمانڈر سے جھگڑا پڑا۔ اس کی غضیلی آواز مجھے سیل کے اندر بھی سنائی دے رہی تھی۔ ”غبیث کا بچہ! سو دفعہ کما کھولو۔ پیشاب کرنا ہے، یہ لاث صاحب کھوتا ہی نہیں ہے۔ ہم تم کو دیکھے گا۔ قید ہونے کا کبھی ہمارا باری کبھی تمہارا۔ تم ہم کو آٹھ پر نہیں نکالتا ہے، جب ہمارا باری آئے گا تو ہم تم کو سولہ پر نہیں کھولے گا۔ کافر کا بچہ!“ پتہ نہیں

گورکھالی اور ہندی پر اکتفا کرنے والے بھارتی نائیک کی سمجھ میں کیا آیا اور اس نے جواباً کیا کہا، لیکن شریف کی گرجدار آواز پھر سنائی دی۔ ”کافر کا بچہ! بتاؤ ادھر ہم کو کیوں بند کر رکھا ہے؟ ہم نے کوئی قتل کیا ہے؟ ڈاکہ ڈالا ہے؟ ہماری طرف (پاکستان میں) تو تین سو دو (دفعہ ۳۰۲ تعزیرات پاکستان) والے کے ساتھ بھی یہ سلوک نہیں کرتے۔ ہمارا باری آنے دو، ہم تم کو مزہ چکھائے گا، خبیث کا بچہ!“ بعد کی پکڑ دھکڑ سے اندازہ ہوا کہ چند سپاہیوں نے مل کر اسے سیل میں بند کر دیا ہے۔

تین ماہ کی قید تھائی کی باقی صعوبتیں اپنی جگہ، لیکن ایک افیت جس کا کوئی حل نہ ملا وہ یہ تھی کہ پڑھنے کے لیے کچھ نصیب نہ ہوا۔ قرآنی آیات کا زبانی ورد کرتے کرتے زبان سوکھ گئی لیکن آنکھ کی پیاس نہ بجھی نہ ذہن کی بھوک ختم ہوئی میں نے اپنے سامان میں سے کتاب لانے کی اجازت مانگی تو اسے قید تھائی کے ضوابط کے خلاف قرار دیا گیا۔ اس محرومی میں پہلی بار احساس ہوا کہ بری عادتوں میں شراب یا سگریٹ نوشی نہیں مطلع کی لت بھی ہے اور جس نے اپنی ساری شعوری زندگی کھانے کا نامہ تو گوارا کر لیا ہو، لیکن مطالعہ کا نہیں، اس کے لیے متواتر کئی ماہ کتابوں سے محرومی کتنی سوہان روح ہو سکتی ہے! اس سے قاری کیسی یہ نہ سمجھ لیں کہ میں بڑا عالم فاضل ہوں اور عام زندگی میں بھی ہر وقت ذاتی یا پلیک لابریری میں دفن رہتا ہوں۔ نہیں ایسا ہرگز نہیں، فقط یہ کہنا مقصود ہے کہ جب تک کچھ پڑھ نہ لوں کھانا ہضم نہیں ہوتا، جب تک کتاب کی ورق گردانی نہ لوں، نیند نہیں آتی، گویا ایک قسم کا نشہ ہے، ایک لت ہے اور ہر لت قید تھائی میں لعنت بن جاتی ہے۔

لیکن قدرت بھی بڑی کارساز ہے۔ ایک روز پلیٹ دھونے باہر نکلا تو ٹل کے پاس کسی بھارتی سپاہی کا پھینکا ہوا لاٹف بوائے کا کافنڈی پیرہن نظر آیا۔ اسے پلیٹ مانجھنے کے بھانے اٹھا لیا اور نہایت چلاکی سے اپنے پاس محفوظ کر لیا۔ بیت الخلاء میں داخل ہوا تو وہاں رم کی خالی بوتل پڑی تھی۔ پیشک بوتل سرب پریدہ تھی اس کے سینے پر لیبل ابھی

چپاں تھا۔ میں نے اسے گیلا کر کے اتار لیا اور صابن کے پیر ہن سمیت اس متاع بے بہا کو بھی اپنے سیل میں ساتھ لے آیا۔ جب مطالعے کی بھوک چمکی تو میں نے رم کا لیبل نکال کر پڑھنا شروع کیا۔ ”بھارت میں ساختہ، مسلح افواج اور سنٹرل پولیس کے افراد کے لیے خاص طور پر تیار کیا گیا۔ منظور شدہ کٹنیں کے علاوہ کہیں اور اس کی خرید و فروخت قابل تعزیز جرم ہے۔“ میں نے یہ لیبل بار بار پڑھ کر گزر اوقات کی اور شدید خواہش کے باوجود لائف بوائے والا کاغذ اگلے روز کے لیے رکھ چھوڑا۔ کیونکہ اسلام اسراف کی اجازت نہیں دیتا۔

گارڈ کمانڈر جو گزشتہ چند ماہ سے اپنی کمینگی اور خبات کا مظاہرہ کرنے کا کوئی موقع ہاتھ سے نہ جانے دیتا تھا، ایک شام مجھ سے میٹھی میٹھی باتیں کرنے لگا۔ اس عنایت ناگہانی کی کوئی وجہ سمجھے میں نہ آئی، لیکن گفتگو کو اپنی مجبوریوں کے پیش نظر غنیمت جانا، حوصلہ افزا جواب دیا اور بات چل نکلی۔ میں نے اس سے پوچھا کہ تم نے نیپالی ہو کر یہ اردو کماں سے سیکھی؟ کہنے لگا۔ ”میں اردو نہیں جانتا،“ میں تو ہندی بول رہا ہوں جو انتیا میں سب فوجیوں کو سکھائی جاتی ہے۔“ اس کے بعد اس نے اپنے فوجی کارنائے ہنانے شروع کئے۔ ”میں ۱۹۶۵ء کی جنگ میں اثاثی سیکیٹری میں تھا۔ ہمارے صاحب نے کہا تھا تم لوگوں کو لاہور دکھائیں گے۔ وہ ہمیں واہگہ تک لے گئے، لاہور سامنے نظر آتا تھا، لیکن لاہور پہنچنے میں تھوڑی سی کسر رہ گئی۔ آگے بی آر بی نہر آگئی۔“ بی آر بی یا پاکستانیوں کا آہنی عزم؟“ وہ لاجواب ہو گیا یا میری بات نہ سمجھا۔ بہر حال پندھہ بیس منٹ کی گفتگو کے بعد وہ گذ نائٹ سر؟ کہہ کر چلا گیا۔ مژ کر کہنے لگا۔ ”سر! کوئو تو آدھا کواڑ کھلا رہنے دوں۔ ہمارا کوئی افسر آئے گا تو بند کروں گا۔“ اس نے بالواسطہ طور پر مجھے اپنے اختیارات سے آگاہ کر دیا۔

مجھے اس التفات کی وجہ اگلی صبح معلوم ہوئی۔ بھنگی سمیت شریف دال بانٹنے آیا تو اس نے دو سو کھی چپاتیاں میرے سپرد کرتے ہوئے خوشی سے کہا۔ ”صاب! مبارک ہو،“ نا ہے تاشقند ہو گیا ہے۔ اب ہم لوگ ادھر جا رہے ہیں۔ راستے کے سفر کے لیے روٹیاں

ہیں۔" میں نے چپاتیاں غور سے دیکھیں تو ان پر چنی نما کسی سبزی کا داغ بھی تھا۔ بھارت کا مہمان بھلا روکھی روٹی کھائے گا۔ میں یہ خبر سن کر اتنا خوش ہوا کہ گویا کسی کیمپ میں نہیں پاکستان جا رہا ہوں۔ یا اللہ! تو نے مٹی کے اس کیڑے کی سنی، اس بلیک ہول سے نکلا۔ الحمد للہ! روانگی سے پہلے ہمیں قیمتی چیزیں مثلاً نقدی، گھڑی، انگوٹھی، وغیرہ چھوڑ کر باقی چیزیں لوٹا دی گئیں۔ میں اپنے کمبل لے کر سیل میں آیا تو رات والا گارڈ کمانڈر الوداع کرنے کے بھانے قریب آیا اور ملتجیانہ لبھے میں کھنے لگا۔ "سر! انٹیا میں ولایتی کمبل نہیں ملتا، آپ کے پاس دو ہیں ایک مجھے دے دیں، یاد رکھوں گا۔"

اب اس کی عنایت کا بھرم کھلا اور اس ابتدائی تجربے کی تائید اسی ری کے آئندہ دنوں میں کئی بار ہوئی، جس کا حاصل یہ تھا کہ بھارتی مربان ہو تو سمجھ لجھے مطلب برآری کے درپے ہے اور مادی منفعت اس کی کمزوری ہے۔ کوئی کمبل پر بک جاتا ہے۔ کوئی گھڑی پر اور کوئی ٹرانسٹر پر۔ بھارتی سینا بلاو مال ہے، کوئی ہے خریدار؟

• نذرِ حُل سے غالبے تک

میں اپنا سرمایہ غمِ کمل میں لپیٹے، نہن کے پیٹ سے نکلا، تو سب سے پہلے سورج کی کرنوں نے خوش آمدید کہا۔ یوں لگا کہ صحنِ زندگی میں دھوپ کے باغ و بہارِ چمنستان کو دیکھنے کے لیے میں ہی تڑپ نہیں رہا تھا، بلکہ خودِ حرارت بھری کرنیں بھی مجھ سے بغل گیر ہونے کے لیے بیتاب تھیں۔ زندگی کے جاڑے میں طویل فراق کے بعد سورج کی کرنوں سے ہمکنار ہوتا، ایک ایسا لطف تھا جو شاید وصل یار میں بھی نصیب نہ ہو۔ میں نے نیگاؤں آسمان سے سری کرنوں کو جی بھر کے برستے دیکھا۔ نیم باد بھاری کے بے دریغ بوسے لئے۔ چڑیوں کی چچماہث اور کبوتروں کی غڑغون کے ترانے سنے۔ ”ادھر ادھر کیا دیکھتا ہے؟ باہر چل ہمارا صاب کھرا ہے۔“ سنتری نے اپنے فرائض کی بجا آوری میں میری عارضی جنت کا طسم توڑ دیا۔ میں باہر نکلا تو ملحقة احاطے میں پانچ پاکستانی فوجی افسر کھڑے تھے۔ کسی جان پچان یا رسکی تعارف کے بغیر گلے ملنے لگے۔ درد کے تانہ رشتے نے کسی تعارف کا محتاج نہ چھوڑا تھا۔

ایک طرف سے سپاہی شریف لوہے کا نخا سا کلا سوت کیس اٹھائے آنکلا۔ ”صاب،“ میں بھی آپ کے ساتھ جا رہا ہوں۔ ”اس نے مسکراتے ہوئے کہا۔ آج اس کی باچپیں کھلی ہوئی تھیں کہ اس کی تاشقند والی خبر درست نکلی۔ اگرچہ اس کو علم نہ تھا کہ ہم پاکستان جا رہے ہیں یا کسی کمپ میں، لیکن سیل سے رہائی بجائے خود بہت بڑا واقعہ تھا۔

لیکن اس گروہ میں مجھے جزل جمشید کیس نظر نہ آئے۔ شاید وہ ابھی تک دار و رسن کی آزمائش میں تھے۔ انہیں شریک سفر کرنے کو بہت جی چاہا لیکن مجبورویوں نے بڑھ کر راستہ روک لیا۔ ایک بھارتی کپتان سے ان کی رہائی کے متعلق پوچھا تو جواب ملا ”وہ بھی بس جا رہے ہیں۔ تم لوگ عام کمپ میں جا رہے ہو اور وہ خاص کمپ میں۔“

دل نے اسے سراسر دروغ گوئی سمجھا، لیکن اعتبار نہ کرتے تو کیا کرتے! ان کے صبر و تحمل کے اعتراف میں زبان سے یہ شعر نکلا۔

URDU4U.COM

جسم پر قید ہے، جذبات پر زنجیریں ہیں
فکر محبوس ہے، گفتار پر تعزیریں ہیں

لیکن پھر بھی جئے جاتے ہیں۔

اللہ تعالیٰ سے ان کے لیے اس آذناش میں استقامت کی دعا کی اور انہیں خدا حافظ کما۔
اتنے میں ایک فوجی ٹرک ہمارے پاس آ کر رکا۔ بھارتی کپتان اور اس کا عملہ گارڈ کی
تربیت اور رہداری کے انتظام میں معروف تھا۔ ہمیں اس وقفے میں درد کے باہمی رشتہ
کو الفاظ کی شکل دینے کا موقع مل گیا۔ آئیے ان پانچ افراد سے آپ بھی ملتے۔
مضبوط ڈھانچہ، مضبوط دل، بلند جبیں اور سرکش موچھیں، یہ یقینت کرئی شعیب لودھی
تھے جنہوں نے قید تھائی کا غالباً سب سے کم اثر لیا تھا۔ ڈھاکہ میں میری ان سے پہلے
بھی راہ و رسم تھی۔ انہوں نے حسب عادت دائیں ہاتھ کی پوری ہتھیلی سے اپنی سرکش
موچھوں کو اور اوپھا کیا اور نیچے سے مسکراتے ہوئے ہونٹوں نے کہا۔ ”کو سالک! یہ
تجربہ کیا رہا؟“ ان کے ساتھ یقینت کرئی اکبر تھے جو حرف ندا کی طرح سیدھے کھڑے
زان بے زبانی سے کہہ رہے تھے کہ چند ماہ تو درکنار چند سال بھی تھے خانے میں
رکھ کر دیکھ لو، یہ سر گلوں نہ ہو گا۔ یقینت کرئی امیر جو کرئی اکبر والے سیل ہی
میں تھے ”ہر چہ بقاہت کہتر بہ قیمت بہتر“ کی عمدہ مثال تھے۔ ان کے چہرے پر نفرت
اور انتقام کا پرتو تو تھا لیکن اضحکال کا شابہہ تک نہ تھا۔ ان سب کو یوں باوقار دیکھے
کر یہ شعر یاد آیا۔

ہمیں سے سنت منصور و قیس زندہ ہے
ہمیں سے باقی ہے گل دامنی و کجھکلہی

URDU4U.COM

کرٹل اکبر اور کرٹل امیر کی بغل میں ایک کالے چیتھرے کو میں نے تختس سے دیکھا کہ یہ کونسا خزینہ ہے جسے وہ یوں داغ دل کی طرح سنبھالے ہیں۔ کھنے لگے کے جنگ کے دوران میمن سنگھ سے ڈھاکہ آتے ہوئے جب ہم گرفتار ہوئے تو ہمارے ایک جوڑا وردی کے سوا اور کوئی اٹاٹہ نہ تھا۔ یہ سیاہ چیتھرا، رومال وغیرہ نہیں بلکہ دھوتی ہے جو دوران اسیری ایک بھارتی بریگیڈیئر نے جنیوا کنوشن کے احترام میں رات کو پہننے کو دلوائی تھی۔ انہوں نے مسکرا کر کہا ”انشاء اللہ یہ بھارتی تحفہ پاکستان لے جانے کا ارادہ ہے۔“

جال ثاروں کے اس مختصر قافلے کے دوسرے دو افراد میجر سمیع اور میجر غفور تھے۔ میجر سمیع ڈیہ غازی خاں میں پیدا ہوئے اور لاہور میں پرورش پائی۔ لہذا دونوں شروں کی خوبیاں ان میں جمع ہو گئیں۔ ڈیہ کے سرداروں کی طرح وسیع الجثہ اور وسیع القلب اور اہل لاہور کی طرح سلیمانی ہوئے اور ملائم دل۔ جنگ ختم ہونے پر یہ چٹا گانگ میں ہتھیار ڈالنے کی بجائے عازم برما ہوئے لیکن بارڈر سے ذرا ادھر پکڑے گئے۔ ٹوٹی کہاں کمندا! میجر غفور پیشے کے لحاظ سے تو پچھی اور جذبات و خیالات کے لحاظ سے دل گداز شاعر تھے۔ بیچارے جنگ شروع ہونے سے چند روز پہلے اپنی پوسٹ پر پہنچے تھے۔ ابھی پوری طرح بال و پر بھی نہیں اگے تھے کہ اسیر ہوئے۔ اسی شاعر بیتاب نے تھائی پر فتح پانے کے لیے بھارتی اٹیلی جس افر سے کہا تھا کہ انسان کا بچہ نہیں ملتا تو گدھے کا بچہ ہی بھیج دو، تاکہ اس سے تو بات کر سکوں، لیکن انیں فی الحال اسی بھارتی افر سے ہم کلامی پر اکتفا کرنے کو کہا گیا۔ رہا سپاہی شریف تو وہ اب بھی مسکرا رہا تھا۔ اس کا جی بست سی باتیں کرنے کو چاہتا تھا، لیکن حالات سازگار نہ تھے، چلنے اس سے مفصل ملاقات آگے ہو گی۔ وہ بھی ذلت کے اسی گھوڑے پر سوار تھا، جس کے ہم شہ سوار

تھے۔

ہماری روانگی سے متعلق حفاظتی اقدامات کو آخری شکل دی جا چکی تھی تو ٹرک میں سوار ہونے کو کہا گیا۔ ٹرک اگرچہ اسی خاندان سے تعلق رکھتا تھا جو کچھ عرصہ پہلے مجھے فورٹ ولیم کے بالا خانے سے اس تھے خانے میں لایا تھا لیکن آج اداۓ صیاد ذرا مختلف تھی۔ یعنی نہ ہاتھ رسیوں سے کے گئے نہ آنکھوں پر پٹی باندھی گئی۔ ٹرک کے آگے پچھے ایک ایک حفاظتی گاڑی لگا دی گئی اور بس۔ اتنی سادگی سے تو کبھی کوئی سوئے دار روانہ ہوا تھا نہ ہے کوئے یا۔

پھاٹک سے باہر نکلے تو کیا دیکھتا ہوں کہ فورٹ ولیم کا وہ سر منزلہ مہمان خانہ سامنے ہے جہاں گزشتہ دسمبر میں میں نے وی آئی پی قافلے کے ساتھ قیام کیا تھا۔ تو کیا یہ جنوری کو دو گھنٹے پچاس منٹ میں میں نے یہی سو گز فاصلہ طے کیا تھا؟ کیا صرف میرا احساس زمان و مکال مٹانے کے لیے ٹرک کو اتنا عرصہ گردش میں رکھا گیا؟ واہ رے بنیا، تیری ہوشیاری! بچارے قیدی سے بھی ہاتھ کر گیا۔

اب ہم کلکتہ کے کوچہ و بازار سے گزر رہے تھے۔ گویا آتے وقت جس شر کا فضائی معائنہ کیا تھا، اب اس کے تفصیلی جائزے کا موقع فراہم کیا گیا۔ کلکتہ کے مختلف حصوں سے گزرتے ہوئے مجھے کہیں بھی ان کلبوں، ماؤن ہوٹلوں، ناج گھروں اور فرحت بخش پارکوں کا نشان نہ ملا جن کی خاطر کہتے ہیں، قیام پاکستان کے بعد بھی بعض مسلمان لیڈروں نے کلکتہ کو خیر باد کہنا گوارا نہ کیا۔ مجھے تو اس میں کوئی کشش نظر نہ آئی، بلکہ جا بجا کثافت کے ڈھیر اور غربت کے انبار نظر آئے۔ یوں محسوس ہوا کہ سارا شر ہی کباڑ خانہ ہے جس میں کم سن و نحیف بچے ٹیڑھی میڑھی گاڑیوں کے پنجروں کوٹ کوٹ کر اپنی زندگی کی گاڑی کو دھکا دے رہے ہیں۔ لمحے بھر کو خیال آیا کہ ایک ترقی پسند شاعر نے معاشی ناہمواریوں کی تقسیم کو ابھارنے کے لیے شبیہیں (Images) استعمال کی ہیں، وہ شاید کلکتہ ہی سے مستعار ہی ہیں۔

جسم لگلے ہوئے امراض کے تنروں سے
پیپ بھتی ہوئی گلتے سڑتے ناسروں سے
جا بجا سکتے ہوئے کچھ و بازار میں جسم
خاک میں لٹھڑے ہوئے خون میں نہلائے ہوئے

یوں معلوم ہوتا تھا کہ اس شر میں یا تو بھوک آگئی ہے جو غریبوں کو کھائے جا رہی ہے
یا یہاں ناتوان کے نواں سرمایہ دار عقاب جھپٹ کر لے جاتے ہیں۔ کلکتہ کی جو کچھ
بھی رونق تھی، بس انہی دریدہ گریبانوں اور چاک دامانوں سے تھی۔

شر سے نکل کر ہم دیائے ہگلی کے پر شکوہ پل پر سے گزرے۔ بگلہ دیش کی پیدائش
کے بعد اب پھر اس پل کے نیچے سے چائے اور خام پٹ سن سے تیار شدہ مال دساور
کو جانے لگے گا اور بمبئی اور دہلی کی آب و تاب میں اضافہ کا باعث بنے گا۔ لیکن
شاید کلکتہ اسی طرح خستہ رہے۔ کیا ہندوستان میں انسانوں کے علاوہ شر بھی برہمن اور
شودر کی تمیز کا شکار ہیں؟

میں کس دلمل میں پھنس گیا! چلو آگے چلیں۔ یہ کلکتہ کا ریلوے اسٹیشن ہے۔ بر صیر
کا سب سے بڑا ریلوے اسٹیشن اس پر قتل دھرنے کو جگہ نہیں۔ خاص و عام کا ہجوم
ہے۔ ساڑھی باندھے بنا گالنوں کا دھوتی کمر میں ٹھونے ہندوؤں کا، تگ چھاتی والے بابوؤں
اور موٹی توں والے بیویوں کا۔ اگر انسانوں کے اس سمندر میں کہیں کوئی جزیرہ ہے بھی
تو اس پر ریلوے کے سیاہ انجن یا لال ڈبوں نے قبضہ کر رکھا ہے۔ دھرتی کہیں آزاد
نہیں۔

ہماری حفاظتی گارڈ اور اس کے انچارج میجر گول کو اس نظارے سے لطف انداز ہونے
کا ہوش نہ تھا۔ اس کو ڈر تھا کہ ہم میں سے کوئی در شوار اگر اس کی مٹھی سے
کھسک کر اس بھر انسانی میں کھو گیا، تو بھارت کے بڑے بڑے غواص بھی اسے تلاش
نہ کر پائیں گے اور اس بیچارے کی نوکری جاتی رہے گی۔ ہم نے اس کے بال بچوں

کا خیال رکھتے ہوئے ایسا خیال اپنے قریب نہ پھٹکنے دیا۔ اور جس گاڑی کے جس ڈبے میں اس نے بٹھایا ہم بیٹھ گئے۔

ریل کا ڈبہ درحقیقت دو مسافروں کے سونے اور چار کے بیٹھنے کے لیے ڈیرائنس کیا گیا تھا ہم ساتوں اس میں ٹھونس دیئے گئے اور چھٹنیاں چڑھا دی گئیں۔ کھڑکیوں میں پہلے ہی لوہے کی سلاخیں نصب تھیں۔ دروازے کے باہر اور ڈبے کے آگے پیچھے کوئی تمیں چالیس سپاہی ہماری گھمداشت کو تعینات کر دیئے گئے اور گاڑی چل دی۔ اس کا رخ کعبے کی طرف تھا۔ مکہ سمجھے لجھے یا پاکستان۔

گاڑی اشیش سے باہر نکلی تو میجر گول نے اکلوتی کھڑکی کا چوبی پرہ انھا دینے کی اجازت دے دی گویا ہم متحرک گاڑی میں حرکت کئے بغیر ہندوستان کی سر نہیں کا نظاہہ کر سکتے تھے۔ البتہ اس نے یہ تاکید کر دی کہ جونہی اشیش قریب آئے ہم کھڑکی بند کر دیں تا کہ مشتعل ہجوم ہم ”جرائم پیشہ“ فوجیوں پر پل نہ پڑے۔ دشمن نے بہانہ بھی بنایا تو ایسا کہ اس کی چھن سارے سفر میں محسوس ہوتی رہی۔

اگرچہ کھڑکی سے منظر محدود تھا، لیکن پھر بھی جس شخص کو ایک عرصہ سے سوئی کے ناکے سے بھی مشاہدہ قدرت کی اجازت نہ ملی ہو، اس کے لیے دو ڈھانی فٹ دریچہ بہت کافی تھا، لہذا جی چاہا کہ ریل کے ساتھ بھاگتے ہوئے درختوں، کھیتوں اور بجلی کے گھمبوبوں کا تعاقب کرتا رہوں اور جہاں مویشی، جانور، چرند یا پرند نظر آئے اس سے نظری معافہ کروں۔ لیکن ادھر کئی میمنوں بعد یکمشت چھ ہم وطن پاس بیٹھے تھے، ان سے جی بھر کر باتیں نہ کرنا کفران نعمت تھا۔ چند ہفتے پہلے جس سپاہی شریف کی خاکی جری دیکھ کر نظارہ پر چم ستارہ و ہلال کی سی سرت ہوئی تھی، آج وہ سراپا موجود تھا۔ کیوں نہ اس سے باتیں کروں!

سپاہی شریف میں باعث کا صحت مند نوجوان تھا۔ وہ قید تھائی سے جنبھلایا ہوا ضرور تھا لیکن مر جھایا ہوا ہرگز نہ تھا بلکہ کریدنے پر پتہ چلا کہ اس کا دل اس کے جسم سے

بھی نیا ہے جوان ہے۔ اس نے بہت شوق سے جری کی جیب سے ایک زنانہ تصویر نکالی اور فخریہ انداز میں تعارف کرایا۔ ”یہ میری مگنیٹر ہے۔ کراچی اپنے پچا کے پاس رہتی ہے۔ ڈیڑھ سال پہلے جب میں مشرقی پاکستان جا رہا تھا تو اس نے چوری چوری یہ فونو مجھے دی تھی۔ کئی کافروں (بھارتیوں) نے یہ فونو چھیننے کی کوشش کی لیکن میں نے کہا یہ میری عزت ہے۔ اگر کسی نے اسے ہاتھ لگایا تو ہاتھ کاٹ کھاؤ گا۔“ بظاہر شریف باتیں مجھ سے کر رہا تھا، لیکن اس کی نگاہیں دور خلا کے پردوں کو چیرتی ہوئی کراچی کا طواف کر رہی تھیں۔ اس نے نظر فونو پر گاڑ کر کہا ”یہ پھولدار قیص اور ریشمی شلوار جو اس نے پہن رکھی ہے، میری ماں نے اسے میری تختواہ سے خرید کر دی تھی۔ اب جاؤں گا تو ماں جلدی سے میری شادی کر دے گی۔“

اسے کیا معلوم تھا کہ اس کی اور اس کی ماں کی آرزوؤں کی تجھیں میں کتنے سال حاکل ہیں!

جمال دیدہ اور عمر رسیدہ کرغل اکبر جو پاس بیٹھے تسبیح پھیر رہے تھے، شریف کی اشتیاق بھری باتیں سن کر مسکرا دیئے اور پھر وظیفہ میں مصروف ہو گئے۔ کرغل امیر نے لقمہ دیا ”شریف فلرمت کرو، تمہارا جلد شادی ہو جائے گا۔“ میجر سعی نے سپاہی شریف کو چھیڑتے ہوئے کہا۔ ”ہندو کہتا ہے بُنگلہ دیش میں پاکستانی فوجیوں نے بہت برا برا کام کیا۔“ شریف نے فوراً بات کاٹی ”کافر کا بچہ! جھوٹ بکتا ہے۔ میرا اتنا خوبصورت یوں کراچی میں انتظار کر رہا ہے۔ ادھر کالا، گندا بنگالی عورت، تھو۔“ اس نے نفرت کا بھرپور اظہار کیا اور کہا ”ویکھو نا صاب! ایسا کام کرنے کا آرڈر (بے معنی اجازت) نہ ہماری فوج میں ہے نہ مذہب میں۔ خواہ تختواہ کافر کا بچہ ہم کو بدنام کرتا ہے۔“

میں سفر کی یادداشتیں کاغذ کے پرے پر رقم کرنے لگا۔ شریف حسب معمول مسکراتا، کرغل اکبر تسبیح روتا اور میجر غفور اپنے شعر منمناتا رہا۔ اب سپاہی، میجر اور کرغل کا سرکاری امتیاز ختم ہو چکا تھا۔ اب ہم ایک ہی برادری کے فرد تھے، کوئی چھوٹا، کوئی بڑا۔ اور ہر برادری کی طرح یہاں بھی چھوٹے بڑے کا لحاظ تھا۔ اسی چھوٹی سی دنیا کو آباد دیکھ

کر جی چاہا کہ سب سے کہوں۔

موسم بھاراں ہے، محفل نگاراں ہے
URDU4U.COM
میں بھی ساز دل چھیڑوں، تم بھی ساز جاں چھیڑو

لیکن پتہ نہیں، کیون کسی نے بھی تجھی ایام کو موضوع بنانا گوارا نہ کیا۔ کسی نے بھی زخم جگر کو کریدنا مناسب نہ سمجھا۔ شاید انہیں ڈر تھا کہ موسم گل میں دار و رسن کی بات چل نکلی تو ہر بن مو سے خون ناب پٹکے گا، لہذا بزرگ روحانی دنیا میں کھوئے رہے اور خورد لطیفہ بازی میں مشغول ہو گئے۔ نئے اور پرانے لطیفے، اصلی اور نقلی لطیفے، اپنی ذات اور کائنات سے متعلق لطیفے، لطیفے قطار اندر قطار وارد ہوتے رہے۔ ہم غنچوں کی طرح چلتے اور کلیوں کی طرح مسکراتے رہے۔ لیکن اس چٹک، اس کی مسکراہٹ اس تقصہ بازی میں کھرا پن نہ تھا جو میں ڈھا کہ میں بشیرِ ملک، افضل کیانی اور غلام رسول سے سننے کا عادی تھا۔ آج ہر مسکراہٹ میں درد کا پیوند نظر آیا، ہر قعنتے کے نیچے غم کی گھنکتی ہوئی تھے دکھائی دی۔ تمباں کے یہ پھول قبرستان کے پھولوں سے مشابہ لگے۔ میں نے کھڑکی سے باہر دیکھنا شروع کر دیا۔ ریل کی پٹریاں پھیلوں کی چوت سے کانپ رہی تھیں۔ تمام ذی روح اور بے روح چیزیں بلا امتیاز دوڑ رہی تھیں۔ کہیں کہیں اکا دکا انسان کھیت میں کام کرتے دکھائی دیتا۔ لیکن اس کا بھرپور مشاہدہ کرنے سے پہلے گاڑی آگے بڑھ جاتی۔

اتنے میں ایک اشیش آیا۔ قد کاٹھ، رنگ ڈھنگ یا چال ڈھال سے اس قابل نہ تھا کہ اس کا نام یاد رکھنے کی کوشش کی جاتی۔ بس ایک آدھ چھا بڑی، دو چار مسافر پانچ سات گھٹریاں۔ یہی اس اشیش کی کل کائنات تھی۔ ریلوے گارڈ کے بزر اشارے سے گاڑی نے پھر حرکت کی اور خفیف سے دھچکے نے ہمیں احساس دلا دیا کہ ہم پھر سفر میں

ہیں۔ اسی طرح کے اشیش آئے اور گزر گئے، لیکن منزل کا کہیں نشان نہ تھا۔ میجر گوئل ہمارے ڈبے میں آ کر میرے باسیں ہاتھ بیٹھ گیا۔ گندمی رنگ، مکھی مارکہ موچھیں، سبز وردی اور کندھے پر عمدے کی علامت کے طور پر کپڑے کے پھول۔ انگریزی بھی بولتا تھا اور اردو بھی۔ ہماری گپ شپ میں بھی شامل ہو گیا۔ ہم نے اس کی دل آزاری کے لیے سکھوں، بیوں اور دوسرے بھارتیوں کے متعلق کئی لطیفے سنائے۔ جب جب اسے ہنسنے کی توفیق ہوئی، اس نے ہمارے قسموں کا ساتھ دیا۔ جہاں اس کی دل آزاری کا پلو نکلا، وہ پی گیا۔ بنیا بڑا موقع شناس ہوتا ہے۔

پہلے اشاروں میں، پھر واشگاف الفاظ میں ہم نے اسے حکایت معدہ سنائی کہ صبح کی خلک چپاتیاں تو دوپر کو بھی نہ چجائی جاسکیں، سہ پھر کی چائے کا تصور پہلے ہی فوت ہو چکا، اب شام ہونے کو ہے، کچھ کام و دہن کا بھی خیال کیا جائے۔ لیکن اس خمیس پر کوئی اثر نہ ہوا۔ اس کا موقف یہ تھا کہ مجھے تم لوگوں کی نگہبانی کا فرض سونپا گیا ہے، دانے پانی کا نہیں۔ پوچھا ”یہی بتا دو کہ ہماری منزل کتنی دور ہے تا کہ پیٹ کو تسلی دے سکیں۔“ جواب ملا ”یہ سکیورٹی کے خلاف ہے۔ بس دو تین دن کا سفر سمجھ لو۔“ ہم نے حساب لگا کر دل کو اپنی منزل گردانا کہ ہم جیسے اہم آدمی جو خاک میں مل کر، آگ میں جل کر، خشت بنے، ضرور راجدھانی کے اہل ہوں گے۔ لیکن وہاں پہنچنے پہنچنے تو انتزیاب بغاوت کر دیں گی۔ اس نے کہا ”میں مجبور و ناچار ہوں۔ کچھ خرچ نہیں کر سکتا۔“

ہم نے پیٹ کی احتیاجی صداؤں کو دیانے کے لیے پھر لطیفہ بازی شروع کر دی۔ میجر گوئل نے کہا ”بھارت کے متعلق بت لطیفے ہو چکے، اب کوئی پاکستان کا لطیفہ سناؤ۔“ ہم نے پھر اپنی بھوک کا قصہ دہرانے کے لیے دور ایوبی کا یہ پرانا لطیفہ سنایا کہ فیلڈ مارشل محمد ایوب خان کے مارشل لاء کے دوران میں ایک بھارتی اور ایک پاکستانی کے ملاقات سرحد پر ہوئی تھے دونوں اپنا اپنا ملک چھوڑ کر دوسرے ملک میں جا رہے تھے۔

لاغر اور ضعیف بھارتی کتے نے کہا "میں تو بھوک سے ٹنگ آ کر بھاگ رہا ہوں۔ تم تو موٹے تازے ہو، تم نقل وطن پر کیوں مجبور ہو گئے؟" پاکستانی کتے نے جواب دیا، "ادھر کھانے کو بہت ملتا ہے لیکن بھونٹنے کی اجازت نہیں۔" ہم یہ لطیفہ سنا کر بھوکے پیش خوب نہیں، لیکن میجر گوئل پر کوئی اثر نہ ہوا۔ یعنی کھانے کو پھر کچھ نہ ملا۔ گلے شکوئے بھی کر دیکھے اور من گھڑت لطیفے بھی سنا دیکھے۔ بنیا گانٹھ کا بڑا پکا تھا۔

اس نشت کے دوران میں سپاہی شریف بھی موجود تھا۔ بات قیدیوں کے تبادلے پر چل نہیں۔ شریف نے میجر گوئل سے کہا۔ "تم (ہندو) بہت حسابی آدمی ہے، اس دفعہ تمہارا قیدی تھوڑا اور ہمارا نیا ہے، اس لیے تم جلدی جلدی بدلی نہیں کرے گا۔ اگلی دفعہ جب تمہارا قیدی نیا ہو گا تو ہم بھی جلدی نہیں کرے گا۔" میجر گوئل ایک نیم خوانہ سپاہی کے جذبات سن کر چپ ہو گیا اور پھر انھ کر چلا گیا۔ یقیناً اس ڈبے کی فضا اس کے لیے سازگار نہ تھی۔

کوئی رات نوبجے میجر گوئل آیا اور ڈبے کی کھڑکی اور دروازہ بند کر دیا اور جاتے جاتے یہ کہہ گیا کہ کل صبح نوبجے تک یہی صورت حال رہے گی۔ البتہ ایمر جنسی کی بات اور ہے۔ ہم نے اس پابندی پر بہت احتجاج کیا، لیکن دن کو گپ شپ لگانے والا میجر رات کو خالص سرکاری آداب پر اتر آیا۔ ہندو کی آنکھیں بدلتے دیر نہیں لگتی۔ اس نے پندہ سپاہی طلب کئے اور ہمیں زردستی بند کر کے چلا گیا۔

در حقیقت یہ قدغن اتنی کڑی نہ تھی۔ گلکتہ کے سیل کے بر عکس، اب ہم اس کو ٹھہری میں ایک نہیں سات تھے۔ یہ سیل جامد نہیں، متحرک تھا۔ تاریک نہیں روشن تھا۔ یہ شب بھی برس کر لیں گے ترے دیوانے۔ لیکن آدھی رات کو ہمارے ساتھی کو ٹالک جانے کی ضرورت محسوس ہوئی۔ ضبط و تحمل سے ضرورت کو ٹالنے کی کوشش کی۔ لیکن نظام قدرت گوئل سے بھی اٹل نکلا۔ وہ اپنی خونہ چھوڑے، یہ اپنی وضع نہ بدلتے۔ مفت میں پس گیا بیچاہے قیدی۔ دروازہ بہت جھنجھوڑا، کھڑکی کو پیٹا لیکن شتوائی نہ ہوئی۔

آخر ایک ایسی حرکت کی جس سے کھڑکی توڑ کر فرار ہونے کا شہر ہو۔ فوراً دروازے پر متعین سنتری حرکت میں آیا اور مجرِ گول کو بلا لایا۔ وہ آتے ہی بد مزاجی سے پیش آیا اور اس ضرورت کو ”ایمِ جنسی“ گردانے سے انکار کر دیا اور دروانہ دویاہ بند کرنا چاہا۔ ہم نے اس کا بازو پکڑ کر اتنی ہی بد تیزی سے کہا۔ ”ایمِ جنسی سے تمہاری کیا مراد ہے؟ کیا یہاں نچہ بچہ کی کیفیت کی توقع رکھتے ہو جسے ایمِ جنسی کو گے؟ ہمارے لیے یہی ایمِ جنسی ہے۔ کیا تم سمجھتے ہو کہ اس نگ ڈربے میں سات انسانوں کے سامنے ایک سینئر افسر حاجت رفع کر سکتا ہے؟ افسوس کا مقام ہے۔ تم افسر ہو یا یا.....“ وہ دھونس سے مرعوب ہو گیا اور دروانہ کھول دیا۔

سفر میں بمشکل تیس چالیس گھنٹے گزرے ہوں گے کہ گاڑی سے اترنے کو کہا گیا۔ باہر دیکھا تو یہ آگہ کا اشیش تھا۔ سب سے پہلے تاج محل کا تصور ابھر، پچا غالب کا۔ مغلیہ خاندان کے فرمان رواؤں کے تعمیراتی کارنائے یاد آئے اور غالب کے تخلیقی معركے۔ گویا ہمارے سفر کا انجام ایسا برا نہیں۔ آگہ کلکتہ کی نسبت پاکستان سے قریب بھی تو ہے۔

گاڑی سے اترے تو ایک ہجوم بد تیزی آنکھیں چھاڑ چھاڑ کر دیکھنے لگا۔ ایک طرف پریداروں کی عینوں کی چھپن تھی تو دوسری طرف عوام کے تیر نگاہ کی۔ یوں معلوم ہوا کہ ہم بکاؤ مال ہیں، جنمیں سر بازار لا کھڑا کر دیا گیا ہے۔ اس رسوائی سے کلکتہ کی کال کوٹھڑی بہتر تھی۔

باہر نہ آتا چاہ سے یوسف، جو جانتا
لے کارواں مرجے تیس بazar جائے گا

سرعام اس رسوائی پر مجرِ گول سے ”تو تو میں میں“ ہوئی۔ وہ گزشتہ رات کی تجھنی کا بدله چکانے پر تلا ہوا تھا۔ اس نے طنز کے نشتر چلانے شروع کر دیئے۔ ”میں پلیٹ

فارم سے ان شریوں کو چلے جانے کو نہیں کہہ سکتا۔ یہ پاکستان نہیں جہاں مارشل لاء کی آڑ میں ایک میجر پورا شر خالی کروالے۔ یہ جمہوری ملک ہے۔” اس کی گفتگو سے بات گریبان تک پہنچی، لیکن کرنل اکبر اور کرنل لوڈھی نے بیچ پھاؤ کرایا۔ اتنے میں ٹرک ہمیں لینے آگیا اور پلیٹ فارم سے کوچ کا حکم ملا۔ پلک کے سامنے اپنی زخم خورہہ انا کو تسلیم دینے کے لیے سینہ پھلا کر چلنے لگے۔

دست افشاں پر چلو، مست و رقصان چلو
خاک بر سر چلو، خون بداماں چلو
راہ تکتا ہے سب، شر جاتاں چلو

○○○

• قند مکر

پلیٹ فارم سے باہر نکلے تو غالب و میر کے شر میں ایک بار پھر ڈک کی سواری کا اعزاز
نصیب ہوا۔ یہ ڈک سالقین پر کئی لحاظ سے فوقیت رکھتا تھا۔ ایک تو یہ چاروں طرف
سے بند تھا، دوسرے اس کے اندر بیٹھنے کے لیے کوئی نجخ یا سٹول نہ تھا۔ بس حادثات
زمانہ کی ستائی ہوئی لوہے کی چادر اپنا فگار سینہ پھیلائے منتظر تھی۔ اس پر جا بجا کوئلے
اور لکڑی کے نکڑے بکھرے ہوئے تھے جن سے پتہ چلتا تھا کہ یہ چوب خشک اور سیاہ
رو کوئلہ ڈھونے کے لیے استعمال ہوتا ہے۔ ہم بھیڑ بکریوں کی طرح اس میں کھڑے
ہو گئے۔ لیکن ڈک چلنے سے اس میں دھکے لگنے شروع ہوئے۔ ہاتھ رکھنے کے لیے سامان
تلاش کیا، لیکن ایسے موقعوں پر سامان کہاں ملتا ہے۔ جو جواں سال اور جوان بہت تھے
وہ کسی طور کھڑے رہے لیکن بزرگوں کو اس آہنی چادر کے داغدار سینے پر بیٹھنا پڑا۔
برما کی سرحد سے گرفتار ہونے والے میجر سمیع کی نظر شاید اب بھی کسی راہ فرار کی
تلاش میں تھی۔ میجر سمیع نے بالآخر ڈک کی چار دیواری میں ایک سوراخ تلاش کر
لیا جو لوہے کی بنیخ کیس گرنے سے پیدا ہو گیا تھا۔ انہوں نے اس سوراخ سے آنکھ
لگا کر پلے خود آگہ کے کوچہ و بازار کا مشاہدہ کیا۔ پھر ہمیں دعوت نظائرہ دی۔ جب
میں نے سوراخ پر آنکھ رکھی تو سکول کے پچے رنگ رنگ یونیفارم پہنے فٹ پاتھ پر چل
رہے تھے۔ شاید سکول میں ابھی ابھی چھٹی ہوئی تھی۔ آہ! چھٹی کا تصور، بالخصوص ایسے
ڈک میں کتنا حسین معلوم ہوتا ہے۔ ہاں، انہی بچوں کی پھلواری کے آس پاس چند خزان
رسیدہ استانیاں بھی تھیں لیکن ان کی طرف دھیان کون دیتا۔ ہماری استانیاں تو ایسی
ویران نہیں ہوتیں!

ڈک سنترل جیل آگہ کے چائیک کے سامنے رکا۔ رجسٹر میں کچھ اندر راج ہوا۔ ڈک اندر
سرکا۔ اسی طرح دو بڑے دروازے یکے بعد دیگرے کھلے اور بند ہوئے۔ بالآخر ہمیں آہنی

سلاخوں والے ایک دروازے کے سامنے اتار دیا گیا۔ اب ہم جیل کے اندر تھے۔ خاصی کشاہ دل جگہ گئی۔ کلکٹر کی سیل، ریل کا ڈبہ اور ٹرک تو خاصے نگہ دل تھے۔ دروازے کے اندر داخل ہوئے تو پاکستانی سپاہی جنگی قیدیوں کے لباس میں راشن کا آٹا اور ایندھن ڈھوتے نظر آئے۔ ایک کی پیچھے بوری کے بوجھ تلتے جھکی ہوئی تھی اور دوسرا بوری کو سارا دیئے ہوئے اس کے ساتھ تھا۔ ان بار بردار انسانوں کے آگے پیچھے چار پانچ بھارتی سپاہی سُکھنیں تانے طنزیہ نہیں ہنتے ہوئے چلے آ رہے تھے۔ ذرا آگے بڑھے تو ایک باڑ میں ان گفت قیدی نظر آئے۔ معلوم ہوتا تھا کہ وانہ چکتے کبوتروں پر اچانک جال پھینک کر غول کا غول زیر دام لایا گیا ہے۔ مجھے بچوں کی کتابوں میں درج ہے کہانی یاد آئی جس میں ایسے ہی کبوتروں کا غول باہمی تعاون اور ہمت سے جال ہی لے اڑا تھا۔ لیکن کتابی کہانی کے کبوتروں اور ان انسانوں کے جال میں بہت فرق تھا۔

ہمارے سپاہیوں نے دور سے ہمیں سلیوٹ کیا۔ ہم نے بڑے وقار کے ساتھ سلیوٹ لوٹایا اور یوں اس منجد ہمار میں بھی پاکستانی لظم و ضبط کی یاد تانہ کر دی۔ بات کرنے کی اجازت نہ تھی۔ ہمارے اور ان سپاہیوں کے درمیان کئی چیزیں حائل تھیں۔

اگرچہ اب ہم جیل کی اوپنجی اوپنجی دیواروں کی حراست میں تھے، تاہم یہ تسلی تھی کہ چلو کلکٹر کے بلیک ہول سے تو جان چھوٹی۔ لیکن چند موڑ گھومنے کے بعد پھر اپنے آپ کو قید تھائی کی کوٹھڑیوں کے روپرو پایا۔

پنجی وہیں پہ خاک جہاں کا خیر تھا

صف بستہ کوٹھڑیاں گئیں تو پوری دو درجن نکلیں۔ اپنی مرضی کا قفس انتخاب کرنے کے لیے ان کوٹھڑیوں کے سامنے سے گزرے تو اکثر میں پاکستانی افسر نہیں پر لیئے نظر آئے۔ ان خاک نشینوں کو دیکھ کر بہت دکھ ہوا۔ یہی ہماری قوم کی آن اور فوج کی شان تھی۔ یہی وہ چاق و چوبنڈ فوجی تھے جو تقریبی پریڈوں میں قدم سے قدم ملا کر چلتے

تو دیکھنے والوں کا ایمان تانہ ہو جاتا اور جب شانے سے شانہ ملا کر وطن کی حفاظت میں لاہور اور سیاگلوٹ کی سرحدوں پر ڈٹ جاتے تو کبھی ان کے پاؤں نہ اکھرتے۔ تو پونس سے نہن کا سینہ پیش کاپنے لگتا، لیکن ان کا دل کبھی نہ دہلتا۔ یا خدا! میرے وطن کے پاسبان کس انعام کو پہنچے۔ میں انہی خیالوں غرق ایک کوٹھڑی میں داخل ہوا اور انہی کے انعام میں شریک ہو گیا۔ مجھے سیل نمبر ۲۱ ملا۔

ان پندہ میں اسیروں کا قصور یہ تھا کہ وہ بھارتی آقاوں سے ”تعاون“ نہیں کرتے تھے اور مختلف کیپوں سے سزا کے طور پر یہاں منتقل ہوئے تھے۔ کسی پر الزام یہ تھا کہ وہ اپنی انا کے آبگینوں کو چور چور نہیں ہونے دیتا۔ کسی پر تمثیل تھی کہ اپنے کیجج کے تمام کبوتروں کو اجتماعی طور پر کوشش پرواز کی ترغیب دیتا ہے۔ کسی سے بنگالیوں کو شکایت تھی کہ اس افسر نے فرانس کی بجا آوری میں ہمارا دل دکھایا ہے، اسے اسی میں آرام نہ لینے دینا، وغیرہ۔

اگرہ جیل کے سیل گلکتہ کی نسبت ”آرام وہ“ تھے یعنی ان کا رقبہ 6×6 فٹ کی بجائے 9×6 فٹ تھا۔ تین دروازوں کی بجائے صرف ایک دروازہ تھا، وہ بھی محض سلاخوں کا یعنی اس پر قوت مشاہدہ کی راہ بند کرنے کے لیے کواڑ نہ تھے۔ گویا ہم چلتی چاندنی کی چکنی، چلتی ہوا کا جھونکا اور گزرنے والے کی جھلک دیکھ سکتے تھے۔ اگرچہ دروازے کے آگے سر بلند دیوار تھی جو مشاہدے کو ہر چند محدود کرتی تھی، تاہم گلکتہ والی بات نہ تھی کہ آسمان بقدر بیضہ سور کو بھی ترس جائیں۔ یہاں جب دہلیز کے اندر بیٹھے یا لیٹ کر سامنے والی دیوار کی منڈیر کے پار دیکھتا تو اوپر کم از کم 12×2 فٹ قطعہ فلک ضرور دکھائی دیتا۔ اور ذرا سوچئے تو اگر ساری دنیا کی تخلوق اپنے اپنے حصے کا آسمان بانٹ لے تو شاید ہر انسان کے حصے میں اتنا ہی آسمان آئے۔ ضرورت سے زیادہ حریص ہونا بڑی بات ہے!

اس کے علاوہ سو سو لوتوں کی ایک سولت یہ تھی کہ پانی کے علاوہ ٹائلکٹ کی جملہ ضروریات سیل کے اندر ہی مہیا تھیں، تا کہ آٹھے وقت میں سنتری کو آواز دینے یا بھارتی گارڈ

کمانڈر کو "ایم جنسی" کا احساس دلانے کی ضرورت نہ پڑے۔ اور ہاں، اس فرش کی تعریف کرنا تو میں بھول ہی گیا۔ یہ ٹکلتہ کی طرح کچا اور سیم زدہ سیل نہ تھا بلکہ دوسری جنگ عظیم سے پہلے انگریزوں نے اسے تغیر کرتے وقت اس کے فرش پر سینٹ کا پلٹر کرایا تھا۔ کیا ہوا اگر محتاج مرمت ہونے کی وجہ سے سنکر سر اٹھانے لگے تھے اور نماز پڑھتے وقت گھٹنوں میں اور لیٹتے وقت پسلیوں میں چھپتے تھے۔ اس کے سوا وہ ہمیں ہرگز نہ ستاتے تھے۔

آگہ میں پہلی شام غلاف معمول سرد تھی۔ ہم ٹکلتہ میں آمد موسم گل کا سماں دیکھ کر آئے تھے۔ یہاں سخت جاڑے کا موسم تھا، اگرچہ نزدیک اور غالب کی شاعری کی طرح ٹکلتہ اور آگرے کے موسمی مزاج میں فرق قابل فہم تھا، تاہم ایسی شام غریباں کی توقع نہ تھی۔ ٹھنڈی ہوا میں تیر کی طرح آتیں اور ہڈیوں کے گودے کے پار ہو جاتیں۔ کاش یہاں کے کواڑ ہوتے، تا کہ سردی تو روکتے۔ بڑوں نے سچ کہا ہے، 'انسان کسی طور مطمئن نہیں ہوتا۔'

آگرے والوں نے حیلے بھانے سے تقریباً ایک ماہ ہمیں قید تھائی کا مزہ چکھایا۔ ٹکلتہ کی قید تھائی کے بعد اس قد کمر کے اہتمام کی مصلحت سمجھ نہ آئی۔ لیکن ہر بات کا قیدی کی سمجھ میں آتا ضروری نہیں۔ رموزِ مملکت خویش خروان والی بات نیا ہد بر محل تھی۔ ہم نے یہاں بعد صبر و شکر دھوپ سے جگنگاتے انتیں (۲۹) دن اور چاندنی میں نہایتی ہوئی اور تاریکی میں ڈوبی ہوئی تیں راتیں بُر کر ڈالیں۔

صحیح کو بھارتی افسر آتے اور رات کو ڈیوٹی جے سی او، وہ سر گراں ہو کر آتے اور ہمیں گودام میں پڑی ہوئی بوریوں کی طرح گن کر چلے جاتے۔ ہم بھی سبک سر ہو کر نہ پوچھتے کہ بھی ہم سے سر گراں کیوں ہو؟ بس نہ انہوں نے ہم سے بات کر کے اپنی آن پر آنج آنے دی، نہ ہم نے بات کر کے اپنی اتنا کو مجروم ہونے دیا۔

اس دوران میں ہمارا واسطہ اولیٰ درجے کے چند بھارتی باشندوں سے رہا۔ گارڈِ مرکزی یا صوبائی ریزرو پولیس کی ہوتی۔ چاہیوں کا مختار کل بھارتی فوج کا ایک این سی او ہوتا۔ کیمپ

کے لنگر سے دال روٹی لانے کے لیے سولین جام استعمال میں لایا جاتا۔ کھانا تقسیم کرنے میں ہمارا سپاہی شریف اس کا ہاتھ بٹاتا اور اوپر کی دیکھ بھال کے لیے کبھی کبھی کوئی جمودار یا صویدار آنکتا۔

ان دونوں چالی سے متعلق جملہ کام حوالدار میجر تارا نگھ کے پرورد تھے جو جس کو چاہتا، جس وقت چاہتا، جتنی دیر کے چاہتا کھول دیتا اور جب اس کا دل چاہتا کسی کو بند کر دیتا۔ اس کے ان آمرانہ اختیارات میں سر مو مداخلت کی گنجائش نہ تھی۔ پیشک وہ اپنی ماٹا کی آنکھ کا تارا ہو گا، لیکن ہمیں ایک آنکھ نہ بھایا۔ لمبے قد، پتلی نائونوں اور موٹے پیٹ کی وجہ سے اکثر چلتے وقت اس میں کسی اناڑی شاعر کے بے وزن مصرعے کی طرح جھول پڑتی تھی۔ اس نے مٹھی میں حقے کی نال کی طرح سگریٹ بھینچا ہوتا اور چاپیوں کا گچھا اس کے کندھے سے لٹک رہا ہوتا۔ وہ باری باری سب کو کھوتا۔

افر اپنی پلیٹ اور نائلک کے لوازمات اٹھائے آگے آگے ہوتا اور وہ ڈھور ڈنگر ہائکنے والے گنوار کی طرح پیچھے پیچھے چلتا۔ جب تک احاطے کے ایک کونے میں افر اپنے کام میں مشغول رہتا، یہ کبھی سگریٹ والی مٹھی، اپنی دوسری کلائی پر مار کر راکھ جھاڑتا اور کبھی بے ہنگم طریق سے کھڑے ہو کر چاپیاں جھینچنا نہ لگتا۔ وہ ایک افر کو لا کر بند کر دیتا تو دوسرے کو کھول دیتا۔ جن کی باری پلے آ جاتی وہ ضروری حواج سے آٹھ بجے ہی فارغ ہو جاتے، آخری آدمی نو دس بجے تک انتظار میں رہتا۔

میں نے ایک دن کسی اشد ضرورت کے تحت اسے کہا۔ ”اچھے ایم تالہ کھولو مجھے غسل خانے تک ضروری جانا ہے۔“ اس نے سگریٹ کی روح کھینچتے ہوئے کہا۔ ”ابھی تمہارا نمبر نہیں آیا۔ صبر کرو۔“ جب اصرار کیا تو اس نے یہ دلیل دی ”آج ۲۳ نمبر سے شروع کیا ہے، تمہارا نمبر جلدی آنے والا ہے اگر ایک نمبر سے شروع کرتا تو تمہاری باری بہت دیر بعد آتی۔“ اس لحاظ کا بہت بہت شکریہ ایک رات میں گھننوں اور ٹھوڑی کی اجتماعی قوت سے ہوا کے سرد جھوٹکوں کا مقابلہ کر

رہا تھا کہ ایک سیل سے روح کو گما دینے والے آواز میں سورہ رحمٰن کی قرات سنائی دی۔ ایک تو سورہ رحمٰن کا اپنا لفظی ترجم اور معنوی حسن، دوسرا قاری کی سوز و گداز سے بھری آواز، تیرے رات کا سناثا۔ میں نے سُکبِل ہٹا کر کان سیل کے دروازے کے ساتھ لگا دیئے۔ اس طرح رات کا بیشتر حصہ آسانی سے گزر گیا۔ یہ قاری میجر قمر الدین تھے جو میرٹھ کے کیمپ سے سزا پانے کے لیے اسی رات یہاں پہنچے تھے۔ ہم ان کی قرات سے اتنے متاثر ہوئے کہ ہم نے رسیلے سُشم کے ذریعے ان سے درخواست کی کہ وہ اپنے سیل ہی میں کھڑے ہو کر ہمیں نماز باجماعت پڑھلیا کریں۔ انہوں نے یہ درخواست قبول کر لی اور ہمیں باقی ایام میں ان کی امامت اور قرات سے مستفیض ہونے کا موقع ملتا رہا۔

شاید یہ کسی روحانی رسیلے سُشم کا کرشمہ تھا کہ ہماری موجودگی کی خبر چار پانچ حصاءں توڑتی ہوئی کیمپ نمبر ۲۲ تک پہنچ گئی جو اسی سنٹرل جیل (آگرہ) میں چند سو گز دور تھا۔ وہاں ہم وطنوں نے کسی نہ کسی طور ہم تک صابن، بلیڈ اور روزمرہ کی دوسری چیزیں پہنچا دیں۔ اکثر اوقات یہ خدمت بھارتی عملہ ہی ادنیٰ سی قیمت ملنے پر انجام دے دتا۔ میں نے کلکتہ سے چلتے وقت کہا تھا نا، کہ یہ سب بکاؤ مال ہے۔

یہاں بھی ہمارے ساتھ قید تنائی کا شکار واحد سپاہی شریف تھا۔ وہ بیچاہہ کلکتہ والے غول کے ساتھ زیر دام آیا تھا اور جب تک کلکتہ والوں کے ”انتقال“ کا فیصلہ نہ ہوتا وہ بھی کہیں نہ جا سکتا تھا۔ یہاں وہ دال روٹی تقسیم کرنے کے علاوہ کبھی کبھی ہماری پلیٹ بھی صاف کر دیا کرتا۔ وہ سارا دن ہستا مسکراتا رہتا اور آتے جاتے کوئی نہ کوئی خوش کن جملہ چھوڑ جاتا۔ ہم اس کی خوش میل اور سادہ لوحی کی داد دیتے۔

ایک رات کلا باغ کے مخصوص لجھے میں شریف کے گانے کی آواز آئی۔ شاید وہ بھی ہماری طرح سونہ سکا تھا۔ وہ چند الفاظ مبسم اور مدھم آواز میں ادا کرنے کے بعد تان کھینچتا۔

”جدا دل ٹھ جائے، جمدی گل ک مک جائے، جنوں چوت لگے او جا...نے....نے“ وہ گویا نہ تھا۔ نہ اس کو موسیقی کی شد بد تھی اور نہ اس کی آواز میں بیاضت کا شائبہ۔ لیکن اس کے باوجود ”او جانے“ کی لمبی تماز کیے بغیر نہ رہتی، جیسے اس ساز میں ایک ٹوٹے ہوئے دل کی صدا ہو۔

وہ اگلے روز اسی طرح مسکراتا میرے دروازے پر آیا اور پلیٹ میں دال ڈالنے کے بعد کہنے لگا ”صاب! تم ہر وقت تعویذ کیا لکھتے رہتے ہو۔ مجھے گاتا لکھ دو، میں رات کو گایا کروں گا۔“

میں نے اس کے رومانی ذوق کی تسلیں کے لیے یہ نثر نما شعر ایک پرچی پر لکھ دیا۔

”مرا دل مانگتا ہے تو؟ ذرا سی چیز ہے دل تو
بہت سامان رکھتی ہوں، بھلا پرچون کیوں نہیں!“

شریف نے ستری کی مداخلت پر یہ پرچی فوراً جری میں ٹھوٹس لی اور چلا گیا۔ غالباً بعد میں بھر سمع کو دال دیتے وقت اس نے یہ پرچی دکھا کر اس کا مطلب پوچھا۔ معنی تو اسے پسند آئے لیکن مصرعے غیر مترجم ہونے کی وجہ سے اس کی زبان پر نہ چڑھ سکے۔ لہذا اس نے ”میں پرچون کیوں نہیں؟“ کو ازد کر لیا اور آتے جاتے شرارت آمیز طریقے سے میری طرف دیکھ کر کہتا ”ارے“ میں پرچون کیوں نہیں؟“ آہستہ آہستہ ”میں پرچون کی نہیں“ کی شان نزول اور مقبولیت کا چرچا ساری کوٹھریوں تک پہنچ گیا۔ بلکہ شریف کا نام ہی ”میں پرچون کیوں نہیں؟“ پڑ گیا۔

بھر سمع میں سو خوبیوں کی ایک خوبی یہ تھی کہ انہیں مسک سے مسک ہندو سے بھی کام نکلنے کا گر آتا تھا، انہوں نے قیام آگہ کے ابتدائی ایام ہی میں بھارتی این سی او کو رام کر لیا، ستری کو خرید لیا۔ نوبت یہاں تک پہنچی کہ دوسروں کے کپڑے اتارنے والا این سی او کبھی ملیشا کی تیص لا دیتا، کبھی صابن میسا کر دیتا، کبھی کیپ

سے کوئی باسی اخبار اٹھا لاتا۔ اسی طرح سنتری جو ہماری گفتار و کردار پر تعزیر لگانے کے لیے کھڑا رہتا تھا، ہم پر نظر رکھنے کی بجائے اپنے افسروں پر نظر رکھتا تھا۔ ہم ”سر زیر بار منت دربائ کے ہوئے“ آپس میں آزادانہ باتیں کرتے رہتے اور سیل سے باہر شیشہ رکھ کر ایک دوسرے کامنہ بھی دیکھ لیتے اور یہ دروازے سے آنے والوں کو دیکھتا رہتا۔ جونہی اس کا کوئی افسر داخل ہوتا، یہ زور سے اٹین شن ہوتا جس سے ہم اندازہ کر لیتے کہ وقتی طور پر حکم زیاد بندی کا احترام کرنا چاہیے۔

انہی دنوں خبر آئی کہ آگہ یکپ کا محلہ سراغ رسانی ہم سے از سر نو پوچھ گچھ کرے گا اور اس کی سفارش پر آئندہ طرز جفا کی طرح ڈالی جائے گی۔ میں جب در زندگی پر پوچھ گچھ کے لیے روانہ ہوا تو دو ٹکنیں بردار سنتری آگے تھے، دو پیچھے۔ میں ان کے درمیان سینہ پھلانے اسی طرح اطمینان سے چل رہا تھا جیسے فلمی ہیرو و تختہ دار کی طرف نہایت باوقار طریقے سے چلتا ہے کیونکہ اسے یقین ہوتا ہے کہ دار پر لٹکنے سے پہلے ضرور ہیرو ٹکنی یا ہیرو کا دوست مدد کے لیے پہنچ جائے گا، اگرچہ یہاں کسی ہیرو ٹکنی یا ہیرو کے دوست کے رونما ہونے کا کوئی امکان نہ تھا۔ پھر بھی یہ تسلی ضرور تھی کہ یہاں میرے ساتھ کچھ نہیں ہو گا۔ اگر ہونا ہوتا تو کلکتہ میں ہو چکا ہوتا، کیونکہ اس کے لیے فضا سازگار تھی۔ لہذا مسلح گارڈ کی معیت میں جوانوں کے یکپ کی روشنوں سے گزرتا ہوا، اپنے سپاہیوں کے سلام کے جواب ہاتھ ہلا ہلا کر جواب دیتا گیا۔ کسی کو مسکرا کر اپنی اعلیٰ ہمتی کا مژہ سناتا، کسی کو دونوں ہاتھ ہوا میں لرا کر حوصلہ بلند رکھنے کی تلقین کرتا۔

آگرے والا محتسب کلکتہ والی جنس سے یکسر مختلف تھا۔ اس نے از سر نو سوالوں کی بوچھاڑ کرنے کی بجائے پہلی نشت ہی میں انکشاف کیا کہ ”کلکتہ (اور غالباً ڈھاکہ) سے تقدیق کی جا چکی ہے کہ تم نے سابقہ پوچھ گچھ کے دوران جو کچھ بتایا تھا وہ درست تھا، اس لیے مجھے یہ جان کر افسوس ہوا کہ تم خواہ مخواہ اتنا عرصہ قید تھائی میں گزار چکے ہو۔“

یہ سن کر بھارتی عمل و انصاف کی داد دینے کو جی چاہا کہ ارباب اختیار نے حکم عقوبت کے صرف چند ماہ بعد دامن یوسف کی طرف دیکھ کر اس کی بے گناہی کا اعتراف کر لیا اور میرا دل موہنے کے لیے ذرا سی ندامت کا رس بھی اس میں ملا دیا۔ ”ہائے اس زود و پشیاں کا پشیاں ہونا“

چند روز بعد ہمیں سیل سے کمپ میں منتقل ہونے کا اہل قرار دیا گیا۔ اس انتقال مکانی سے قبل ہمارا سامان (جس کسی کے پاس تھا) جمع کر لیا گیا۔ پہنچ کو ملیشیا اور خاکی رنگ کی ملی جلی وردیاں دی گئیں، سونے کے لیے دو دو کمبل اور ایک ایک دری۔ کراکری کی ضروریات پوری کرنے کے لیے ایک پلیٹ، ایک گکھ اور ایک چیچ۔ برتوں کو چھوڑ کر ہر چیز پر انگریزی میں P.W (یعنی جنگی قیدی) کے جلی حروف کی چھاپ لگا دی گئی۔

ہماری روانگی کے وقت شریف کو سپاہیوں کے کمپ میں منتقل کرنے کے لیے ہم سے جدا کر لیا گیا۔ میں نے اس کے سنجیدہ چہرے پر تبسم کی کمکشاں لوٹانے کے لیے ”میں پرچون کیوں نہیں“ کی گدگدی کی۔ لیکن وہ آبدیدہ ہو گیا۔ ہم نے باری باری اسے گلے لگایا اور دلاسا دیا۔ بھارتی عملے سے پوچھا تو انہوں نے اپنے دھرم کی سوگند کھا کر کہا کہ آج سہ پر کو یہ اپنے کمپ میں چلا جائے گا۔ لیکن شاید شریف کو کافر کی قسم کا اعتبار نہ آیا یا اسے ہماری یوفائی کا گلہ تھا، وہ آخری وقت تک رنجیدہ رہا۔ (اسی شام سپاہی شریف اپنے کمپ میں پہنچ کر پھر چھمانے لگا۔ صرف ہم اس کی ”میں پرچون کیوں نہیں“ کی لے سے محروم ہو گئے۔ ہم نے سپاہی شریف اور قید تھائی کے دوسرے مکینوں کو خدا حافظ کہا اور چل دیئے۔ رخت دل باندھ لو، دل فگار چلو، منزل کمپ نمبر

• کیپ نمبر ۳۳

کیپ نمبر ۳۳ میں جیل اور عام کیپ کے تمام محاذ موجود تھے، یعنی سخت جاں سلانخیں، زور دار دیواریں اور قد آور فصیلیں جیل کی نمائندگی کرتی تھیں اور کیپ کا ماحول پیدا کرنے کے لیے خاردار تار کی باڑ، ہتھیار بند سنتریوں اور تربیت یافتہ کنوں کا معقول بندوست تھا۔ ان کے علاوہ تھوڑے تھوڑے فاصلے پر اونچے اونچے برجوں پر دو تین سپاہی رائفل، مشین گن، ٹیلیفون اور سرچ لائٹ سنحالے ہر وقت موجود رہتے تھے، یعنی قید شناختی سے آنے والوں کا دل بہلانے کے سبھی سامان موجود تھے۔

یہ انتظامات کیپ نمبر ۳۳ کے لیے مخصوص نہ تھے، بلکہ جیل کے اندر دوسرے کیپوں (نمبر ۷۷، نمبر ۸۸) میں بھی یہی انتظام تھا۔ تینوں کیپوں میں باہمی رابطے کی کوئی صورت نہ تھی، بلکہ ایک ہی کیپ (۳۳ اور ۸۸) کے سپاہیوں اور افسروں کو آپس میں ملنے کی بھی اجازت نہ تھی۔ (کیپ نمبر ۷۷ میں افر تھے ہی نہیں) گواہ کیپ کی اپنی اپنی کائنات تھی، دوسرے سے کوئی سروکار نہ تھے۔

کیپ نمبر ۳۳ جیل کے ایک کونے میں ہونے کی وجہ سے باہر کی دنیا سے نبٹا قریب تھا۔ شروع شروع میں باہر شناختی بجتنے کی آواز آتی تو احساس ہوا۔

ایک دیوار کی دوری ہے قفس
توڑ سکتے تو چمن میں ہوتے

لیکن جب خواہش اور اس کی تھکیل کے درمیانی مراحل پر غور کیا تو پتہ چلا کہ راستے میں کئی مقامات آہ و فغال آتے ہیں۔ مثلاً حکم یہ تھا کہ خاردار باڑ کے قریب کوئی پھٹکنے بھی نہ پائے، ورنہ گردن نہیں سمجھا جائے گا اور سنتری اسے فرار کی کوشش قرار

دے کر گول مارنے میں حق بجانب ہو گا۔ بفرض محال آپ نے سفتری کی آنکھ بچا کر یا موت کی آنکھوں میں آنکھیں ڈال کر باڑ کے لمس کا لطف اٹھا بھی لیا تو آگے سفتری کی گشت کا چار فٹ چوڑا راستہ حائل ہو گا۔ آپ کہیں گے، چار فٹ تو آدمی ایک مضھل سی جست میں بھی پار کر لیتا ہے۔ آپ کا کہنا بجا، لیکن جمال چار فٹ راستہ ختم ہوتا تھا عین وہاں سے قد آور دیوار شروع ہو جاتی تھی جسے سنگ آستان سمجھ کر انسان اپنا سر تو پھوڑ سکتا ہے، لیکن پھلانگ نہیں سکتا۔ کیونکہ اس کی اپنی بلندی کے علاوہ برج نہیں سفتری بھی حائل رہتا تھا۔ یہ سفتری بھی عجب شے تھا۔ ہر وقت ہم پر یوں نظر جمائے رکھتا جیسے اسے اور کوئی کام ہی نہیں۔ بس کبھی کبھار لتا منگیشکر کے گانے اپنی بھونڈی آواز میں گانے لگتا۔ لیکن اس سے ہمیں فرار کی منصوبہ بندی میں کوئی مدد نہ ملتی۔ چلنے سفتری کو چھوڑیئے، مانا کہ اس کی آنکھوں میں دھول جھونک کر یا موسم باد باراں کا فائدہ اٹھا کر اس دیوار کو عبور کر لیا تو ستر اسی فٹ آگے ایسی ہی ایک اور دیوار آئے گی جس تک پہنچنے کے لیے خاردار تار کے چکھوں، پریداروں کے رہائشی خیموں اور گشت کرتے کتلوں سے گزرنا ہو گا۔ کہتے کہ آخری دیوار کے پار ایک بارونق سڑک پڑتی تھی جمال تک پہنچنے ہی عین ممکن تھا کہ کسی راہگیر سے ٹھہیر ہو جائے اور وہ آپ کی پی ڈبلیو کی چھاپ پہچان کر آپ کو تھانے پہنچا دے۔ جیل کے باسیوں کی حفاظت کے لیے ایک بریگیڈ مخصوص تھا۔ گارڈ عموماً مرکزی یا صوبائی پولیس کی ہوتی تھی۔ محافظوں کو ہدایت تھی کہ جب خطرے کی گھنٹی بجے، فائز کی آواز گونجے، یا سائز چیخئے تو وہ پہلے سے بتائی گئی جگہوں پر پہنچ کر فائز پوزیشن سنبحال لیں اور جب تک حالات معمول پر آنے کا اعلان نہ ہو وہ لبی پر انگلی رکھے گھنٹوں کے بل تیار رہیں۔ ان اقدامات کی رسماں روزانہ ہوتی تھی۔ اسیروں کے لیے حکم تھا کہ وہ شینڈ نو کا سائز بجھتے ہی وہ جمال کہیں ہوں گے سر اور نگے پاؤں کشاں کشاں اپنے کیج میں گھس جائیں تا کہ فوراً ان پر تالا ڈالا جاسکے۔

گویا یہ تھی وہ جنت جس میں داخل ہونے کے لیے ہم عالم برنسخ میں پڑے رہے۔ آئیے کیمپ کے اندر چلیں۔ کیمپ کا کل سرمایہ قطار اندر قطار چار بیر کیس تھیں۔ ایک بڑی، دو چھوٹی اور ایک بہت ہی چھوٹی۔ موخر الذکر پر بیر ک کی تہمت لگانے کی بجائے اسے کمرے کا رتبہ دینا نیا وہ مناسب ہو گا، کیونکہ اس کے دامن کی وسعت عام رہائشی کمرے سے نیا وہ نہ تھی، بمشکل پہلو سے پہلو ملا کر چار چار پائیاں بچھے سکتی تھیں۔ آخری بیر ک جہاں پندرہ یقینت کریں رہتے تھے نیا وہ گنجان آباد نہ تھی، یعنی وہاں آدمی چارپائی سے اتر کر نہیں پر قدم رکھ سکتا تھا۔ اس کے بر عکس دوسری بیر کیس جہاں نیم یقینت سے لے کر سینٹر بیگر تک رہتے تھے، یہ عالم تھا کہ سوتے میں کروٹ بدی جائے تو بازو دوسرے کی چھاتی پر جا پڑتا۔ اگر پڑوی صاحب دل ہوتا تو اپنی چارپائی پر لیٹئے ہمسائے کے دل کی دھڑکن گن سکتا۔ اتنا قرب خاص خاص آدمیوں کو خاص خاص حالات ہی میں نصیب ہو سکتا ہے۔

بعد میں ہمیں پتہ چلا کہ یہ در و دیوار جن کی خشکی پر ہم دو حروف بھیج رہے تھے دراصل کیمپ نمبر ۳۴ کا ہاؤس آف لارڈ ز یعنی دارالا مراء تھا۔ آدھا کیمپ تو ساتھ والی دیوار کے پار تھا جسے ہاؤس آف کامنز یعنی دارالعوام کما جاتا تھا۔ موخر الذکر کی چند نمایاں خوبیاں یہ تھیں کہ وہاں فرش کچے، غسل خانے کم اور برآمدے غالب تھے۔ ذرا نیچی سطح پر واقع ہونے کی وجہ سے بارش کا پانی اکثر وہاں کھڑا رہتا تھا، چنانچہ جو نیز افسر عموماً وہیں رکھے جاتے تھے۔ اس نسبت سے بعض اوقات اسے جو نیز بلاک بھی کما جاتا۔ کیمپ کے ان دو ایوانوں کے درمیان ایک دیوار، چند سنتری اور بہت سے امنیاعی احکام پڑتے تھے۔ ہم درمیانی دیوار کو دیوار برلن کہتے تھے، کیونکہ اسے پار کرنے کا موقع تو صرف عید، بقر عید پر ملتا تھا۔ اگر کسی اور وجہ سے ان دنوں کے علاوہ دیوار کے پار جانے کا اتفاق ہوتا تو ہمارے لیے یہ دن بھی روز عید ہی ہوتا۔

ہم سیلوں (Cells) سے نکل کر سیدھے سینٹر بلاک یعنی دارالا مراء میں آئے۔ پہلے پہلے

جب اس میں قدم رکھا تو محمود سے صحن میں بہت سے افر سینوں میں داغ چھپائے، چھاتی پر پی ڈبلیو کی چھاپ لگائے، نہیں پر بیٹھئے، دھوپ تاپتے نظر آئے۔ ہمیں ان کی قست پر بہت رٹک آیا کہ دیکھو، دن دیہائے دھوپ چانگ رہے ہیں، کوئی انہیں منع نہیں کرتا۔ یہ بجل کیا صرف ہمارے لیے مخصوص تھا، یہاں تو لوگ آسمان بھی دیکھ سکتے ہیں۔ چڑھتے ڈھلتے سورج کا مشاہدہ بھی کر سکتے ہیں۔ گویا پوری کائنات کا نظام ان کے سامنے ہے۔

ان افروں نے ہمیں نہایت تپاک سے خوش آمدید کہا اور قید تھائی سے نجات پانے پر مبارکباد دی۔ پہلی پرکھ میں یہ سب مجھے تھگے ہارے، مسافت سے رنجور اور احساس نیاں سے چور نظر آئے۔ اگر اس خاکستر میں کوئی چنگاری تھی بھی تو پہلے مصالحہ میں محسوس نہ ہوئی۔

ان ہم قفسوں سے تفصیلی ملاقات سے قبل ضروری تھا کہ ہم اپنی چاپاپائیاں سیدھی کر لیں۔ ان پر سرکاری دبیاں بچھا لیں۔ یعنی بقول میجر سمعی پہلے ذرا سیٹ ہو لیں۔ گلکتہ گروپ کے تینوں یقینت کرنی تو سب سے چھوٹے کمرے میں چلے گئے جو بعد میں وی آئی پی لاج کے نام سے مشہور ہوا۔ ہم تینوں میجر بڑی بیرک میں قیام پذیر ہوئے۔ میں نے اس بیرک کی کشادگی کے پیش نظر چاپاپائی ذرا پھیلا کر بچھانا چاہی تو ایک پرانے قیدی نے مشورہ دیا ”اس جگہ پر قبضہ نہ کریں تو اچھا ہے، کیونکہ یہ خالی جگہ ہمارے بہت کام آتی ہے۔ ہم مغرب، عشاء اور ناجر کی نماز یہیں پڑھتے ہیں اور جب یہ عبادت گاہ نہیں ہوتی تو طعام گاہ ہوتی ہے کیونکہ ہم سب اکٹھے بیٹھ کر یہیں کھانا کھاتے ہیں۔“ میں نے مشورہ قبول کر لیا اور بان کی چاپاپائیاں ایک طرف سکیڑ لی۔

بیرک کے باقی حصے پر طاڑانہ نگاہ ڈالی تو چاپاپائیاں ایک دوسرے سے یوں ہمکنار نظر آئیں جیسے طویل فراق کے بعد ملی ہوں۔ ان پر سرکاری دبیاں اور کمبل بچھے ہوئے تھے اور ہر چاپاپائی کے سرہانے کے ساتھ نہیں پر شیو وغیرہ کرنے کا سامان سجا ہوا تھا۔ بیرک کے دونوں جانب آہنی سلاخوں والی دروانہ نما کھڑکیاں تھیں جن سے سردیوں میں ٹھنڈی

اور گرمیوں میں گرم ہوا کی آمد و رفت میں کوئی پرت یا پرہ حائل نہ تھا۔ اس طرح کا ایک کھڑکی نما دروانہ بیرک کے ایک سرے پر کھلتا تھا، جہاں سے ہمارا آنا جانا رہتا تھا جس کا مطلب یہ تھا کہ اپنے بستر تک پہنچنے کے لیے تقریباً کبھی بستروں کی دو رویہ قطار سے گزرننا پڑتا تھا۔ ہم نے بھی اپنا گدایانہ بستر سر را گھذر بچھا لیا۔

ہر بیرک کا نظم و نق جس میں بیرک کی صفائی، مکینوں کی بھلائی اور (تصورت رنجش) صلح صفائی شامل تھی ایک سینٹر باشندے کے سپرد تھی جسے بیرک سینٹر یعنی بیرک کا نمائندہ کہا جاتا۔ وہ پورے کیپ میں قیدیوں کے نمائندے یعنی سینٹر Spokesman کے ماتحت ہوتا تھا۔ کمانڈ کے اس نکتے کو فوجی قاری ایک بیالین کمانڈر اور کمپنی کمانڈر کا رشتہ سمجھ لیں اور سویلین قاری کے لیے شاید کمشٹ اور ڈپنی کمشٹ کا تعلق نیا ہد عالم فہم ہو گا۔

ہمارے بیرک سینٹر نے اپنے فرائض بجا لاتے ہوئے پہلے روز ہی ہمیں آداب اسیری پر چھوٹا سا لیکھر پلا دیا (اور کچھ پلانے کے لیے بیچارے کے پاس تھا بھی کچھ نہیں) اس نے کہا ”صح اٹھتے ہی اپنی چاپائی کو دوسری چاپائیوں کی سیدھ میں رکھ کر دری اور کمبل سے اس کی ستر پوشی کریں۔ پی ڈبلیو کی چھاپ کے بغیر کوئی لباس نہ پہنیں“، ورنہ واپس سیل میں بھیج دیئے جاؤ گے۔ بیرک سر شام بند ہو جاتی ہے اور دن چڑھے کھلتی ہے۔ ایک جنگی کے لیے اندر ایک بیت الخلاء ہے جسے حتی الامکان استعمال کرنے سے گریز کرنا چاہیے، ورنہ چالیس افسروں کا اس بیرک میں سونا دو بھر ہو جائے گا۔ کیپ کے اس گوشے میں دو غسل خانے اور چار بیت الخلاء موجود ہیں۔ وہاں خاصاً رش رہتا ہے، اس لیے موزوں وقت کا انتخاب ہر قیدی کی اپنی ذمہ داری ہے۔ کھانے پینے کا انتظام اپنے آدمیوں کے ہاتھ میں ہے۔ عام بھارتی سپاہی کے راشن کا ستر فیصد ہمیں ملتا ہے، جسے ہمارے جوان پکاتے ہیں، پلیٹ وغیرہ دھونے کو اردو میں موجود ہیں۔ سکیل چار افسروں کی اردو ہے، البتہ کبھی کبھی ایک ارٹل کو چھ افسروں کی بھی مل جاتے ہیں۔“

اس کے بعد ییرک سینٹر نے رازداری سے ہمارے سروں پر اپنا سر جوڑ کر گیٹ کی طرف احتیاطاً دیکھتے ہوئے کھا۔

”کیپ کے اندر ونی حالات اور باہمی تباہیات پر نظر رکھنے کے لیے بھارتی عملہ ادھر منڈلاتا رہتا ہے، ان سے ہوشیار رہنا اور کوئی لفت نہ کرانا۔ ان سے نپٹا ہمارے سینٹر نمائندے کا کام ہے۔ البتہ بھارتی کیپ کمانڈنٹ آئے تو تعظیم سے پیش آنا کہ یہی ہے فرمایا ہوا جنیوا کونشن کے بڑوں کا۔“

ان دنوں ہمارے سینٹر نمائندے یقینت کرٹل اشراق علی سید تھے۔ ان کا کام قیدیوں اور بھارتی حکام کے درمیان رابطے کا تھا یعنی وہ کیپ کمانڈنٹ کے احکام ہم تک پہنچاتے اور ہمارے مسائل کی اطلاع ان تک لے جاتے۔ کرٹل صاحب اپنے مافی الضمیر کا اظہار انگریزی، اردو اور پنجابی میں کیساں روانی اور مہارت سے کر سکتے تھے۔ اگر ریڈ کراس کے کسی یورپی نمائندے یا انگریزی زدہ بھارتی افسر سے ان کا واسطہ پڑ جاتا تو انگریزی کی پٹاخ پٹاخ دور دور تک سنائی دیتی۔ (پتہ نہیں تربیت کھڑے سامعین کا کیا حال ہوتا ہو گا) اگر کوئی اہل زیان یعنی اردو بولنے والا مل جاتا تو اردوے معلیٰ کے عہدہ نمونوں سے مہوت کر دیتے اور اگر قسمت کا مارا کوئی سکھ ان کے ہاتھ چڑھ جاتا تو لاہوری بولی کی ایسی مار دیتے کہ اس کے اوسان خطا ہو جاتے۔

کرٹل سید کا واسطہ بھارتی یقینت کرٹل اپادھیا سے تھا، جسے فوج سے بکدوشی کے بعد دوبارہ بلوا کر ہماری دیکھ بھال کے لیے کیپ کمانڈنٹ مقرر کیا گیا تھا۔ کرٹل اپادھیا ”گرم“ اور ”سرد“ کی پالیسی پر عمل پیرا تھا، یعنی جب غصے کی لہر آتی تو یوں لگتا کہ ہر چیز بھال لے جائے گی، لیکن باو مخالف کے چند جھوٹکوں ہی سے فرو ہو جاتی اور وہ ہندوانہ چاپلوی پر اتر آتا۔

کچھ عرصہ بعد دیکھتا کہ اس کی نرم روی سے کیپ کا نظام ڈھیلا پڑ رہا ہے تو پھر سخت گیری پر اتر آتا، یعنی وہ اتنا ملتقت نہ ہونا چاہتا تھا کہ ہمیں کنج قفس میں آزادی کا مزہ آنے لگے اور اتنا سخت گیر نہ بننا چاہتا تھا کہ ہم بغاوت پر اتر آتے۔

اس انتظامی ڈھانچے کا عضو ضعیف اس کا طبی شعبہ تھا، جس کا انچارج فوج کی مینیٹکل کور کا میجر ملک تھا۔ میجر ملک ۱۹۷۵ء کی جنگ میں اسیر ہو کر درگئی میں چند مینے پاکستانی مہماں نوازی کا مزاچکھہ چکا تھا۔ اس تاثیر کا اندازہ اس بات سے لگا جیجے کہ وہ بھارت جاتے ہی فوج سے مستعفی ہو گیا تھا۔ ۱۹۷۱ء کی لڑائی میں اسے دوبارہ بلا لیا گیا اور جنگ ختم ہونے کے بعد سنترل جیل آگہ کے طبی امور اس کو سونپ دیئے گئے۔

میجر ملک کے ماتحت تین کروں پر مشتمل واحد ڈپنسری تھی جو جیل کے پانچ ہزار مکینوں کی طبی ضروریات پوری کرنے کے لیے قائم کی گئی تھی۔ محل وقوع کے لحاظ سے ڈپنسری ہمارے کمپ سے قریب پڑتی تھی۔ دوسرے کمپوں میں پاکستانی ڈاکٹر طبی رپورٹ لیتے تھے۔ ان بیچاولوں کے ہاتھ میں سینہ میں (Stethoscope) کے سوا کچھ نہ تھا۔ وہ فوری توجہ طلب مریضوں کو ڈپنسری بھیج دیتے، جہاں ایک گونہ بے خودی میں ڈوبا ہوا میجر ملک کسی کو مکسچر اور کسی کو ڈانت ڈپٹ پلا کر چلتا کرتا۔ میجر ملک اپنا اکثر وقت جیل سے باہر اپنی سوچل مصروفیات میں گزارتا اور صرف گھنٹے دو گھنٹے کے لیے ڈپنسری میں آ کر ستا لیتا۔

میجر ملک ہمارے ڈاکٹروں کی طرح بے بس نہ تھا۔ وہ دراصل وسیع اختیارات رکھتا تھا۔ اگر وہ ابتدائی معاینے کے بعد کسی کو اسپیشلٹ کے پاس ملٹری ہسپتال یا جنگی قیدیوں کے خصوصی ہسپتال میں برائے تشخیص و علاج بھیجنा چاہتا تو بھیج سکتا تھا۔ لیکن گاڑی، گارڈ اور دیگر لوازمات کا کون بندوقست کرے؟ چھوڑو، کیا بھیجننا ہے کسی کو جیل سے باہرا خواہ مخواہ اسے باہر کی ہوا لگ جائے گی۔

اسی میجر کے رحم و کرم پر کچھ ایسے زخمی اور بیمار بھی تھے جو ہمارے کمپ کی باڑ کے پار ایک بیرک میں پڑے گل رہے تھے، ان میں کچھ وہ تھے جو ۱۹۷۱ء کی جنگ میں زخمی ہوئے تھے اور کچھ وہ جو اسیری میں مختلف عارضوں میں بتلا ہوئے۔ ان سب کی حالت ناگفتہ ہے تھی۔ وہ ساری ساری رات کراہتے اور نیم بیوٹھی کے عالم میں پانی کے

گھونٹ کر ترستے رہتے۔ بعض تو جنونی کیفیت میں یا شدت درد سے دیواروں کو نکریں مارتے، لیکن ان کا سیحا کوئی نہ تھا۔ ان کی طرف دن کو کوئی توجہ نہ دیتا تھا، رات کو ان کی کون سنتا۔ ہم اپنے ہم وطنوں کی درد ناک چیزیں سن سکتے تھے، لیکن ان کے منہ میں پانی کا گھونٹ نہ ڈال سکتے تھے۔ ہائے اسی رو تکنی بڑی لعنت ہے۔ اپنے ڈاکٹر کچھ نہیں کر سکتے تھے، بھارتی ڈاکٹر کچھ کرنا نہیں چاہتے تھے۔ اسی بے بسی کے عالم میں ان زخمیوں اور بیماروں میں سے چند فوت ہو گئے اور کئی مستقل طور پر مغدور اور پاگل ہو گئے۔ جو سخت جان واقع ہوئے تھے وہ بعد میں زخمیوں میں پاکستان چلے آئے۔ کتنے خوش قسمت تھے وہ!

گویا یہ تھی ہماری نئی دنیا اور اس کی فضا جس میں ہمیں تقریباً دو سال رہنا پڑا۔ ان طویل سالوں میں ہم پر کیا بیتی اس کا ذکر آگے آئے گا۔ آئیے فی الحال اس کمپ کے پرانے مکینوں سے تو مل لیں۔

• حدیثے دیگر ان

کیپ نمبر ۳۳ میں تین طرح کے قیدی تھے۔ ایک وہ جو مارچ ۱۹۷۱ء کے ہنگامے میں بچ گئے، دوسرے وہ جو دسمبر کی جنگ میں پکڑے گئے اور تیسرا وہ جو ۱۲ دسمبر کے بعد ”معاہدہ جنگ بندی“ کے تحت اسیر ہوئے۔

URDU4U.COM

مارچ کے پہ آشوب دور کی یادگار چھ افروز تھے جو برہمن باڑیہ، چٹا گانگ اور کشتیا میں باغیوں کے بہتے چڑھے، لیکن گولی کا نشانہ بننے کی بجائے بھارتی مہماں نوازی کا ہدف بنے۔

ان کی جاں بخشنی کی اصل وجہ تو رب کرم کا فضل و کرم تھا، لیکن باغیوں نے اسے افروں کے دیرینہ حسن سلوک سے منسوب کیا۔ ان اسیروں میں دو یقینت کرتل، ایک میحر، ایک کیپٹن، ایک یقینت اور سینڈ یقینت تھے۔

انیں جب مشرقی پاکستان میں مختلف مقامات سے سمیٹ کر بھارتی حکام کے حوالے کیا گیا تو نئے آقاوں نے انیں گرفتار بلا ہونے کا سبب یہ بتایا کہ تم لوگ پاسپورٹ اور ویزا کے قواعد کی خلاف ورزی کرتے ہوئے انتہائے شوق میں بھارت چلے آئے، لہذا تم مداخلت بے جا یا غیر قانونی داخلے کی زد میں آگئے۔ وہ رے بھارت تری جیلہ سازی!

جنوری ۱۹۷۲ء میں جب دوسرے قیدی پہلی بار سنپرل جیل آگئے پہنچے تو وہ مارچ ۱۹۷۱ء کے غمگساروں کو ان کی دگرگوں حالت کی وجہ سے پہچان نہ سکے۔ وہ باور ہی نہ کر سکتے تھے کہ ہڈیوں کے یہ ڈھانچے پاکستانی افسر بھی ہو سکتے ہیں۔ بعد میں جب ان خزانہ رسیدہ افراد نے اپنا اپنا تعارف تو ان کے پرانے آشنا ان کی وہنڈلائی ہوئی آنکھوں، زرد چہروں اور سفید بالوں میں چھپے ہوئے مانوس نقوش تلاش کرنے لگے، لیکن انیں پہچاننے میں ان کے خدا و خال کی بجائے ان کی آواز سے مدد ملی، اگرچہ ان کی آواز بھی اب جسم کے ساتھ ساتھ نحیف ہو چکی تھی، پھر بھی ان کے لجھے، تلفظ اور انداز بیاں میں کوئی خاص تبدیلی نہ آئی تھی۔ نئے اسیر انیں پہچان کر خوش بھی ہوئے اور ناخوش بھی۔

ناخوشی کی وجہ ان کی خستہ حالی تھی اور خوشی کا باعث ان کا بقید حیات ہونا۔

مارچ میں گرفتار ہونے والے گروہ کے سب سے سینٹر رکن یفنسٹ کرٹل ملک نے تعافی گفتگو کے دوران بتایا کہ قید و بند کے ابتدائی ایام میں مجھے قید تھائی کے علاوہ ہتھکڑیوں میں بھی رکھا گیا، یہاں تک کہ وضو کرنے اور نماز پڑھنے کی بھی اجازت نہ تھی۔ کافی دنوں بعد ایک باریش سنتری کو مسلمان جان کر نماز کی اجازت مانگی تو اس نے ایک ہاتھ کی کلائی سے ہتھکڑی اٹار لی، لیکن ساتھ ہی دوسری کلائی والی ہتھکڑی کا سرا کس کر اپنی پیٹی سے باندھ لیا۔ ملک صاحب نے اسی حالت میں بارگاہ ایزدی میں سجدہ دیا۔ ان کا خیال ہے کہ یہ سجدہ ان کی ساری نمازوں پر فویت رکھتا ہے۔ اس ایک سجدے نے بندہ اور بندہ نواز کے درمیان ایک ایسا رشتہ پیدا کر دیا کہ وہ امید و نیم اور یاس و حسرت کی دیواروں سے نکل کر رجائیت کی ایسی بلندیوں پر جا کھڑے ہوئے جہاں وہ بھارت کے طرزِ عمل سے بے نیاز ہو گئے۔

یہ ایک سجدہ ہے تو گران سمجھتا ہے
ہزار سجدوں سے دیتا ہے آدمی کو نجات!

کرٹل صاحب بظاہر سادہ لوح، لیکن در حقیقت بڑے کائیاں تھے۔ وہ برہمن باڑیہ سے لے کر آگہ تک بھارتی منکر نکیر کے جانے میں نہ آئے۔ وہ ان کا ہر وار نمایت سادگی سے بے اثر بنا دیتے اور جو فقرے ان کو پچانے کے لیے کہے جاتے ان میں خود بھارتی افسروں کو پھنسا دیتے۔ ایسا ہی ایک واقعہ بتاتے ہوئے کرٹل صاحب نے کہا کہ ایک بھارتی افر تیقش (Interrogator) نے پہلی نشست ہی میں اوچھا کردار ادا کیا۔ ”کرٹل صاحب! آپ ہمارے مہمان ہیں۔“ کرٹل صاحب نے فوراً گرفت کرتے ہوئے اٹا سوال کر دیا۔ ”برخوردارا کیا تمہارے ملک میں مہمانوں کو جیل میں رکھنے کا رواج ہے؟“ تیچاہے لا جواب ہو گیا۔

آئیے اب دسمبر کی جنگ کے دوران کپڑے جانے والے ڈاکٹر صاحب سے ملتے۔ یہ لکشم

(صلع نواکھلی) میں لڑائی کے عین عالم شباب میں زخمیوں کی مرہم پٹی کرتے ہوئے گرفتار ہوئے تھے۔ لکشم سے آگہ تک کا سفر خاصاً طویل ہے۔ جیل میں پنج کر ان پر جو گزری اس کا ذکر دچپی سے خالی نہیں۔ یہ سب سے پہلے جیل میں آئے اور انہیں چھوٹی بیرک یعنی وی آئی پی لاج میں تھا بند کر دیا گیا۔ چند روز قید تھائی میں گزار کر ان کا جی اکتا گیا تو انہوں نے آہ سحر گاہی کو ساتھ ملا کر دعا کی۔ ”اے باری تعالیٰ! اے مالک کونین! اے قادر مطلق! تو اپنے فضل و کرم سے مجھے اس قید تھائی سے نجات دے یا کوئی ہم نشیں بھیج دے۔“ اللہ تعالیٰ نے فوراً اپنے بندے کی فریاد سنی اور چند دن بعد ایک نہیں یہ نکلوں ہم نشیں بھیج دیئے۔ کون کہتا ہے اللہ اپنے بندوں کی نہیں سنتا!

اب ۱۶ دسمبر کے بعد ایسیر ہو کر آگہ آنے والوں کا حال سنئے! ڈھاکہ سے آنے والے بیہر خان نے کہا کہ تم تو ہوائی جہاز میں بیٹھ کر جرنیلوں کے ساتھ چلے آئے، لیکن تمہارے بعد رنج و الم کا جو سفر ہمیں کرنا پڑا وہ ساری عمر یاد رہے گا۔ سفر سے پہلے شام کو کہہ دیا جاتا کہ رات دو بجے تیار رہنا۔ ہم بستر کی رسی اور فہر کی طنابیں کس کر آدھی رات ہی کو اٹھ کر بیٹھ جاتے۔ آدھی رات اور آدھا دن یونہی زحمت کش انتظار رہتے لیکن کہیں سے حکم سفر نہ ملتا۔ سہ پر کوئی بھارتی کارندے آتے جاتے کہہ جاتا کہ ”روانگی آج نہیں کل ہو گی، اس لیے آج رات ڈھائی بجے تیار رہنا۔“ پھر وہی تیاری، وہی ذہنی تناؤ، وہی بے قراری اور بالآخر وہی مایوسی! ذہنی ایذا رسانی کی یہ ادا کنی روز جاری رہی۔

انتظار بسیار کے بعد ایک دن کوچ کا وقت آ ہی گیا۔ ہر ایک نے اپنا اپنا رخت سفر صلیب کی طرح کندھے پر اٹھایا اور ریلوے اسٹیشن (ڈھاکہ چھاؤنی) کی طرف پیدل چل دیا۔ بھارتی گارڈ دونوں طرف ساتھ مارچ کرتی اور بھارتی افسر جیپوں میں سوار اس مارچ کی گمراہی کرتے۔ ڈھاکہ چھاؤنی سے زائن گنج گھاٹ پہنچنا تھا جس کے لیے ڈھاکہ شر سے گزنا ناگزیر تھا۔ بگلہ دیش کی عمر ابھی بمشکل ایک ماہ تھی۔ وہ نوزاںیگی کے

عالم میں جنچ چلا رہا تھا۔ اس کے شور و شغب نے گالیوں اور طعنوں کی صورت اختیار کر لی تھی۔ چنانچہ جب آہستہ آہستہ رینگتی ہوئی گاڑی ڈھاکہ شر سے گزری تو پُزیوں کے دونوں جانب مشتعل ہجوم نے سگ و خشت اور الزام و دشام کی بارش کر دی۔ اس پھراؤ میں جسم کے سوا ہر شے زخمی ہوئی۔

یہ قافلہ نرائے گنج گھاث سے مقامی کشتیوں اور لانچوں میں غروب آفتاب کے وقت روانہ ہوا۔ اور قریب و بازار سے ہوتا ہوا کوئی چوبیں گھنٹے میں مومن گھاث پہنچا جہاں سے تین میل پیدل چل کر فرید پور جانا تھا۔ یہ مختصر سفر طے کرنے میں یوں تو ایک گھنٹے سے نیاہ نہیں لگنا چاہیے تھا، لیکن یہ سفر زندگی کا طویل ترین سفر ثابت ہوا۔ یوں محسوس ہوتا تھا کہ پاؤں کے ساتھ سوچ اور ندامت کے بھاری پھر بندھے ہیں اور ایک قدم آگے بڑھانا زیست کی ایک تلخ گھڑی ٹالنے کے مترادف ہے۔

یہ سفر بھی دیدنی تھا۔ آگے آگے پاکستانی قیدی دھول اڑاتے اور خاک چھانتے جا رہے تھے۔ ان میں سے کسی نے اپنا اٹاٹہ چھوٹی سی پوٹلی کی صورت میں بغل میں دلوچ رکھا تھا اور کسی نے کمبل نما بستہ کندھے پر اٹھا رکھا تھا۔ اس قافلے کے پیچے پیچے بھارتی سپاہی تھے جو انہیں ہاٹکے جا رہے تھے۔ وہ انہیں تیز تر چلانے کے بمانے کبھی رائفل کے بٹ اور بوٹوں کی ٹھوکریں مارتے اور کبھی طعن و تشنج کے نشتر چھوٹے۔ اردو گرد بنگالی مرد و زن ڈھاکہ سے روائی کا منظر دھرا رہے تھے۔ جاڑے کا ڈوٹا سورج اپنی پر آشوب آنکھوں سے یہ منظر مژ کر دیکھ رہا تھا۔ پھیلتی شفقت کے پروتو میں انسانی ڈھانچے گرد آلوو خاکوں میں بدل رہے تھے۔ ان ڈھانچوں کے پیٹ بھوکے اور لب سوکھے تھے۔ یہ عجب شام غریباں تھی۔

اتنے میں ایک مرد مومن نے ری میں لپٹا ہوا بستہ یار عصیاں کی طرح پرے پھینکا اور قبلہ رو ہو کر شام کی اذان دینے لگا۔ اس کی آواز میں پتہ نہیں اللہ تعالیٰ نے کیا جادو بھر دیا تھا کہ جونہی اللہ اکبر اللہ اکبر کی فلک شگاف صدا بلند ہوئی، فضا میں ایک

ارتعاش پیدا ہوا۔ آواز ہوا کے دوش پر کافوں سے نکلائی اور سیدھی دلوں میں اتر گئی۔ فضا تحریر نے گلی اور سننے والوں کے دل ملنے لگے۔ وہ دیکھتے ہی دیکھتے یہ نعرہ حق، باطل کی تمام آوازوں پر چھا گیا۔

پانی نہ ملنے کی وجہ سے لوگ تیمم کر کے امام صاحب کے پیچھے صف بستہ ہو گئے۔ بے ہنگم ہجوم نے ایک منظم جماعت کی صورت اختیار کیا اور امام صاحب نے نمایت خضوع و خشوع سے قرات شروع کی۔ شام کے نائلے میں یہ آواز بھلی کی لہروں کی طرح پھیلتی چلی گئی۔ ہندو ششدرا کھڑے تھے۔ بُنگالی ایک ایک کر کے سرکنے لگے اور جب باجماعت نمازیوں نے سلام پھیرا تو گرد و پیش سے ذلت کے بادل چھٹ پکھے تھے۔ بیووہ نعرہ بازی دم توڑ چکی تھی۔ فضا خاموش تھی اور نمازیوں کے پر تلاطم دلوں میں اک صبر، اک تشرک، اک ٹھہراو اور اک سکون آ چکا تھا۔

فرید پور رلوے اشیشن پر گاڑی میں سوار ہونے سے پہلے تین روز کے زاد راہ کے طور پر کچی کچی روٹیاں بوریوں میں بند کر کے اور ابی ہوئی پتلی دال بالیوں میں ڈال کر مسافروں کے حوالے کر دی گئی۔ گاڑی کے ڈبے غلیظ اور اس کے محافظوں کی زبان غلیظ تر تھی۔ ایک صاحب نے اس گندگی اور بد نظمی پر دبی زبان میں تبصرہ کیا تو ایک سردار جی بولے ”تسیں کیہ گلاں کر دے او، آپاں تناونوں گلزار طراں ڈبے چ پا کے انڈیا پچا دینا اے، تسیں ذرا ویکھو تے سی۔“ اور واقعی جب گاڑی چلی تو اس کی کھڑکیوں اور دروازوں کو بند کر کے ڈربہ بنا دیا گیا۔ ان نیم تاریک ڈربوں میں قیدی اپنے اپنے نئے نفس کی طرف روانہ ہوئے۔ ابھی انھوں پر گزرنے نہ پائے تھے کہ دال چھاتیاں بدبو چھوڑ گئیں۔ انہیں کھانا تو درکنار، ڈبے میں ان کی موجودگی ناقابل برداشت ہو گئی۔ لیکن راہ فرار کوئی نہ تھی۔ قر درویش بر جان درویش، سفر جاری رہا۔

پینہ سے آنے والے میجر جنگوں نے بتایا کہ ایک ایسے ہی ذلت آمیز سفر پر روانہ ہونے سے چند روز پہلے ان کا ایک نوجوان پینہ کے عارضی کیمپ سے بھاگ نکلا۔ اس کا خیال

تحا کہ دھرتی کا سینہ تگ نہیں، یہیں کہیں روپوش ہو جاؤں گا، لیکن تھوڑی دور ہی وہ دیساتیوں کے ہاتھ چڑھ گیا۔ غلاف توقع انہوں نے اسے بوٹی بوٹی کرنے کی بجائے بھارتی افسروں کے حوالے کر دیا۔ انہوں نے مکتی باہنی کے چند "آزادی پسند جیاں" کو بلا کر کہا "اسے ادھر لے جاؤ اور بھاگنے کا مزہ چکھاؤ۔" اگلے روز جب اس مفرور کو واپس کیمپ میں لایا گیا تو وہ نیم بیوشاں تھا۔ اس کے جسم کے مختلف حصوں سے خون رس رہا تھا اور جمال جمال سے خون رس نہ سکا وہیں جم کر نیلا ہو گیا۔ اس کے بازو ٹوٹ چکے تھے اور ناخن انگلیوں سے نوچ لئے گئے تھے۔ کون کہتا ہے کہ ناخن سے گوشت جدا نہیں ہوتا!

باقی ساتھی اس نیم مردہ مجاہد کو اپنے ساتھ لے کر بھارت روانہ ہو گئے۔ پینہ سے روائی کا منظر ڈھاکہ والے منظر سے ملتا جلتا تھا۔

وہرماگر کے راستے کو میلا سے آنے والے کیپن شیخ کا کہنا ہے کہ راستے میں ان کی ٹرین کے پچیس سو مسافروں کو خشک راشن دیا گیا تا کہ وہ بوقت ضرورت پکا سکیں۔ پہلے تو اس دور انگلی کی داد دینے کو جی چاہا۔ لیکن جب گاڑی چل پڑی اور چلتی ہی رہی تو خیال آیا کہ چلتی گاڑی میں کھانا پکا کر کھانا کیا معنی! کیا ہمیں پچے سمجھ کر خشک راشن کا کھلونا دے کر بھلایا گیا ہے۔

آخر اڑتا لیں گھنٹے بعد ایک دیران سی جگہ پر گاڑی رکی اور دو گھنٹے کے اندر اندر کام و دہن کی خدمت سے فارغ ہونے کا حکم صادر ہوا۔ پچیس سو آدمیوں کے لیے کھانا پکانا اور تقسیم کرنا، فقط دو گھنٹے میں! اس کرم سے بہتر تھا کہ کرم نہ کرتے!

کھانا پکانے کے لیے یونٹوں کے باور پری ساتھ تھے اور ان میں سے بعض دور انگلیش باور پری اپنے دیکھنے بھی اٹھا لائے تھے، کیونکہ ان کے پاس ساتھ لانے کو اور کچھ نہ تھا۔ لیکن اصل مسئلہ دال ابانے کا نہیں بلکہ چپاٹیاں پکانے کا تھا، کیونکہ لوہے کے توے یا تنور وغیرہ کا نام و نشان نہ تھا۔ بھارت کی طرف سے اس کام کے لیے ایک نالی دار چادر

(Corrugated Sheet) میا کی گئی جس پر چھاتیاں پکانے کی کوشش کی گئی۔ آئے کا جو حصہ چادر کے گرم بل پر پڑتا، فوراً جل جاتا۔ اور جو کم گرم بل پر پڑتا، کچھ بھی جاتا۔ روٹی اتارنے سے پہلے ہی خام اور پختہ حصوں میں بٹ جاتی۔ بھلا کچھے اور پکے کا کیا میں! جس کسی کے ہاتھ جو حصہ آیا، اس نے منہ میں ڈالا، نکلے سے منہ لگایا اور پانی کی دھار کی مدد سے اسے حلق سے نیچے اتار دیا۔ یوں ڈز دو گھنٹے میں تمام ہوا۔

فینی (Feni) سے آنے والے یقینت چودھری نے بتایا کہ وہ جتنے دن تلیا مورا (اگر تھے) کے عارضی یکمپ میں رہے، سخت تحط سالی اور بدحالی کا شکار رہے۔ الگ الگ کیج میں افسروں اور جوانوں کو ایک ایک چھاتی فی کس دی جاتی۔ اکثر اس شرح سے بھی روٹیاں پوری نہ ہوتیں اور آخری آدمی محروم رہ جاتے۔ کسی کے ہاتھ چھاتی آتی اور کسی کے ہاتھ فقط قاتعت کا دامن! کبھی ہمدرد لوگوں نے دونوں ہاتھوں سے روٹی مروٹ کر دو حصوں میں تقسیم کی اور ہاتھ لمبا کر کے آدھا حصہ باڑ کے پار دوسرے ہم وطنوں کو دے دیا اور خود آدمی روٹی پر اکتفا کیا۔ ایسے میں نان جویں کا یہ حقیر نکلا دولت جم و کے سے بڑھ کر تھا۔

رنگ پور کی طرف سے آنے والے کیپن سید نے بتایا کہ مشرقی پاکستان سے منتقلی کے وقت اس کے دل میں آئی کہ کیوں نہ اسیری کے بندھن مضبوط تر ہونے سے پہلے ہی کوشش فرار کی جائے۔ اس نے ہمت باندھی اور بھاگ نکلا۔ ساتھی سمجھے، لو چند دنوں میں پاکستان پہنچ جائے گا۔ لیکن قسمت کا مارا بھارت کے وسیع پیٹ کی انتڑیوں میں الجھ کر رہ گیا۔ وہ کپڑا گیا۔ اس کو جو سزا ملی، اس کی مختصر روئیداد خود انہی کی زیانی سننے۔

”مجھے پہلے تو خوب زد و کوب کیا گیا، کبھی روز قید تھائی میں رکھا گیا اور کھانے پینے کو کچھ نہ دیا گیا۔ بھاگنے کی ناکام کوشش کے بعد یہ سب کچھ متوقع تھا۔ لیکن جب سر بازار رسوا کیا گیا، تو میرے صبر کا پیانہ لبریز ہو گیا۔ میرے کپڑے اتر وا کر منہ

کلا کر دیا گیا اور ہٹھیاں اور بیڑیاں پہنا کر شر کے بارونق بازاروں میں پیدل پھرایا گیا۔ سرکاری طور پر رائفلوں کے کندوں اور سگنیوں کی نوک سے تواضع کی گئی اور شریوں کی طرف سے گالی گلوچ کے ساتھ بازاری غلافت مجھ پر چینی گئی۔ یا خدا، گنگا رہوں، کافر تو نہیں ہوں۔ کیا جنیوا کنوشن میں ناکام مفرور کی یہی سزا ہے؟“

جیسور سے آنے والے مجرم آغا نے بتایا کہ جب وہ آگہ اشیش پر اترے، تو وہاں ایک بڑا ہجوم نظر آیا۔ لیکن یہ ہجوم بغلہ دیش کے ہجوم سے قطعی مختلف تھا۔ یہاں لوگ دیکھتے نیادہ اور بولتے کم تھے۔ اپنے ہم وطنوں پر اپنی برتری کی دھاک بٹھانے کے لیے یقینت کرنیں گھن پتی نے سب پاکستانی افسروں اور جوانوں کو پلیٹ فارم پر کھڑا کر کے گالیاں دینی شروع کر دیں۔ پھر حکم دیا کہ پلیٹ فارم پر بیٹھ جاؤ اور سر کو جھکائے رکھو، گویا اس ملک کی رسم ہے کہ کوئی مسلمان سر نہ اٹھا کے چلے۔

لیکن جنوں نے سر جھکانے کی بجائے سر کٹوانے کی تربیت لی ہو وہ ایسے احکام کی تعییں کیسے کرتے؟ ان کی حکم عدالت سے گھن پتی اپنی گھن سے لبریز زیان کوکتے کی دم کی طرح تیز تیز چلانے لگا، کیونکہ اسے پتہ تھا کہ مسلح گارڈ کی موجودگی میں کوئی بھی آگے بڑھ کر اس کی زیان نہیں کھینچ سکے گا۔ اس نے چنگھاڑتے ہوئے کہا۔ ”تم ہو، تم ہو، تم نے بغلہ دیش میں غیر انسانی مظالم ڈھائے ہیں۔ اس کے بعد تم کسی انسانی سلوک کے مستحق نہیں رہے، نیچے دیکھو، احمقو نیچے دیکھو، تم۔“

ذلت و رسوائی کی مختلف منازلوں سے گزرنے والوں سے میں نے پوچھا کہ کہیں بھارت کے عام مسلمانوں کا رو عمل بھی دیکھنے میں آیا۔ ایک نے جواب دیا ”ہاں جب ہم یوپی کے ایک غیر معروف اشیش پر رکے تو چند مسلمان ملے، مہوت ششدہ، چند ایک آبدیدہ، ایک نے موقع پا کر کہا کہ پہلے جب بھی ہم پر فرقہ وارانہ فسادات کے بھانے تم ڈھائے جاتے تھے، ہماری نگاہیں پاکستان کی جانب اٹھتی تھیں اور ہم سمجھتے تھے کہ مضبوط پاکستان کی بغل میں ہے کہ بھارت کو مسلمانوں کی نسل کشی کی ہمت نہیں پڑے گی۔

لیکن اب بھی ہم پاکستان ہی کی طرف دیکھتے ہیں اور کہاں دیکھیں۔ اللہ تعالیٰ آپ کو مضبوط اور طاقتور بنائے۔ میرے اس جملہ معرضہ کے بعد میحر آغا نے اپنی بات کو اختتام تک پہنچاتے ہوئے کہا کہ جب ہم آگہ اشیش سے جیل پہنچے تو ہمیں ڈھور ڈنگروں کی طرح خالی بیرکوں میں بند کر دیا گیا۔ جمال نہ بستر تھا نہ چاپائی، نہ کمبل تھا نہ رضاۓ، نہ کھانا تھا نہ پانی۔

بس جووری کی بخ بستہ بیرکوں کے ٹھنڈے فرش تھے اور ہم۔ سردی کا مقابلہ کرنے کے لیے ایک دوسرے سے پہنچتے اور کبھی انھ کر پیٹی کرنے لگتے۔ جب تک بھوکے پیٹ کے ساتھ اچھلتے کوتے رہتے سردی پاس کھڑی تماشا دیکھتی رہتی اور جونی ہم تھک کر بیٹھ جاتے، ہمیں آ دیوچتی۔

میحر راجہ جو دوسرے اسیروں کے ساتھ اولیں قافلے میں جیل پہنچتے تھے ان کا کھانا تھا کہ شروع شروع میں جیل میں کھانا تقسیم کرنے کا انتظار نہایت ہٹک آمیز تھا۔ رواج یہ تھا کہ بھارتی عملہ بالٹی میں دال اور نوکرے میں روٹیاں لدوا کر کیج کے دروازے پر لے آتا۔ ہر افسر کیج کے اندر سے اپنا میس ٹین آگے کرتا اور جو کچھ اس میں نازل ہوتا بصد شکر قبول کر کے واپس اپنی جگہ پر آ کر کھانے لگتا۔ جو دروازے پر دیر سے پہنچتے، اس نعمت سے محروم رہتے۔

ایک سو اٹھاڑہ افراد کے اس کمپ میں بے شمار داستانیں تھیں۔ داستانیں کیا تھیں، زخم جگر تھے جو اب کچھ کچھ مندل ہونے لگے تھے۔ میں نے ان سب کو کرید کرید کر زخموں کے منہ کھولنا مناسب نہ سمجھا۔ بس انہی دو چار لوگوں کی زبانی مشرقی پاکستان سے سنٹھل جیل آگہ تک کے سفر کا حال سن کر اندازہ کر لیا کہ

اس راہ میں جو سب پر گزرتی ہے وہ گزری
تھا پس زندگی کبھی رسوا سر بازار

○○○

• سنبلہ جیل : دارالامراء

دارالامراء میں جن عجائب نے سب سے پہلے دامن کھینچا ان میں ایک یہ بھی تھا کہ یہاں لوگ بلیڈوں کی نایابی کا رونا رونے کے ساتھ ساتھ ہر ہفتے شیو بھی بنا لیتے اور صابن ناپید ہونے کے باوجود دوسرے چوتھے روز نہا بھی لیتے تھے، بلکہ ایک صاحب نے تو عیاشی کی حد کر دی۔ وہ سرکاری دری پر تکیہ لگائے محو استراحت تھے۔ غصب خدا کا، ہمیں مچھروں سے مدافعت کی خاطر اوڑھنے کو چادر نہیں ملتی، یہ تکیہ لگائے تھے۔ ان سے یہ خصوصی رعایت کیوں؟ ہمارے دل میں کچھ شک اور کچھ حد کے جذبات اپنے لگے۔ ذہن فارغ تھا، ہم نے فوراً اسے تفتیش پر لگا دیا۔ نتیجہ یہ تلا کہ موصوف کی استراحت کا سرچشمہ بھارتی فیاضی نہیں بلکہ اس کے اپنے ذہن کی زرخیزی ہے۔ اس نے فالتو وردیاں اور کپڑے سرکاری توپیے میں سی کر سربانہ بنا لیا تھا۔ چلو بری کیا۔ لیکن اس نے سوئی دھاگہ کھاں سے لیا؟

اگرچہ اب قیدیوں کو ان کے عمدے کے مطابق گزارہ الاؤنس ملنا شروع ہو گیا تھا۔ لیکن ان سے بلیڈ، صابن، تکیہ، تولیہ، چادر یا ضرورت کی دوسری چیزیں خریدنے کی کوئی صورت نہ تھی۔ بس ہر ماہ مطبوعہ پرچیوں کی صورت میں الاؤنس جاری کر دیا جاتا۔ اور لوگ اس خصوصی کرنی کو کبھی دری کے نیچے کبھی گریبان کے چاک میں یوں سنبھال کر رکھتے جیسے یہ کافذ کے پرے نہیں، بلکہ دل کے نکڑے ہیں۔ ان کے استعمال میں بھی اسی کفایت شعاری اور احتیاط سے کام لیتے۔ وہی افسر جو عام حالات میں دس پندرہ روپے کسی دوست کی تواضع پر صرف کر دینا روز کا معمول سمجھتے تھے، اب ایک ایک روپے بلکہ ایک ایک پیسے کا حساب رکھتے۔ ان افسروں کے دل تو اب بھی بڑے تھے لیکن ان کی ماہوار آمنی سکر کر ان کے اصل مشاہرہ کا صرف دس فیصد رہ گئی تھی۔ قلت ہر شے کی قدر بڑھا دیتی ہے۔

کچھ عرصہ بعد کینٹین اور ٹھیکیدار کا بندوبست ہو گیا اور اس کی وساطت سے بازار سے چیزیں آنے لگیں۔ اس خصوصی اہتمام کا احساس مجھے ایک روز کھانے کی چٹائی پر ہوا، جہاں پیاز کے چھلکے سلاو کے روپ میں سبزی کی ہمسری کر رہے تھے۔ ہائیس! یہ فالتو Issue کر دیئے؟ پتہ چلا کہ یہ جس نایاب صاحب ثروت لوگوں نے اپنے قیمتی کوپن خرچ کر کے منگنے والوں خریدی ہے۔ ”کلکتہ گروپ“ کی جیسیں ابھی خالی تھیں، چنانچہ صاحب استطاعت قیدیوں میں سے ایک نے پیاز کے چند چھلکے مجھے جیسے غریب الدیار کو بھی پیش کئے۔ میں نے بار احسان سے سر جھکاتے ہوئے یہ تخفہ قبول کر لیا۔ اسیروں میں پہلی بار سلاو کھایا، مزہ آگیا۔ کہتے ہیں پیاز دیے بھی مقوی قلب ہوتا ہے۔

کھانے کی فرشی نشت پر ہر کوئی خود کفیل ہوتا، یعنی کوئی کسی سے پلیٹ، گک، چجی یا کوئی اور چیز مانگنے یا مستعار دینے کی توفیق نہ رکھتا تھا، لیکن پھر بھی اسکے مل بیٹھنے سے ایک یگانگت کا رشتہ پیدا ہو چلا تھا۔ میرے ساتھ بیٹھنے والے میجر سمیع اکثر میرا خیال رکھتے۔ مثلاً تانبے کے گلاس میں پانی کم ہو جاتا تو مٹکے سے اسے بھر دیتے۔ اگر انہیں کوئی پیاز کے دو چھلکے پیش کرتا تو ایک مجھے دے دیتے۔ وقت گزرنے کے ساتھ ساتھ جب ان کے وسائل بڑھتے گئے تو ان کی عنایات بھی بے حساب ہوتی گئیں۔

میرے میجر سمیع اور دوسرے دو افراد کے لیے جو اردو مقرر ہوا تھا، اس کا نام کاظمی تھا۔ وہ لاہور کا رہنے والا اور میزک تک پڑھا ہوا تھا۔ لنگر سے مقررہ مقدار سے زیادہ سبزی ڈلوانا، دال پر ذرا سی ”تری“ چھڑکانا اور شدید ایمر جنسی میں ایک آدھ چپاتی مہیا کر لینا، کامیاب اردو کی نشانیاں تھیں۔ کاظمی ان سب خوبیوں سے مزین تھا۔ جب تک لنگر کے وسائل ساتھ دیتے، کاظمی ہمارے مطالبات پورے کرتا رہتا، البتہ کبھی کبھی اس کا دست رسائی بھی آ جاتا، کیونکہ جب کنوں ہی خشک ہو جائے تو بہشتی کا کیا تصور!

کھانے پر کاظمی اور میجر سمیع کے مکالے شنیدنی ہوتے۔ میجر سمیع خالص افرانہ رعب کے ساتھ انگریزی لمحے میں کاظمی کو لنگر سے بلا تے۔

URDU4U.COM

”کاظمی!“

”لیں سرا“ وہ دور سے جواب دیتا۔

”کم ہیر“ (ادھر آؤ)

”کمنگ سر“ (آ رہا ہوں جناب!)

”ہری اپ“ (جلدی آؤ)

”آل رائٹ سرا“ (بست اچھا جناب)

اتنے میں کاظمی ہانپتا ہوا سامنے آ کھڑا ہوتا۔ سمیع صاحب فوراً لمحے میں یگانگت کا رس گھول کر کرتے۔ ”یارا تھوڑی سی دال تو لا دو۔ وہ سراپا انکسار بن کر جواب دیتا۔ ”سر، دال تو ختم ہو گئی، دیکچے بھی دھو ڈالا۔“ سمیع پھر افرانہ شان بحال کر کے انگریزی پر اتر آتے۔

Never Mind, You can go!

میجر سمیع تقریباً ہر کھانے کے دوران مزید چھاتی دال یا سبزی کا مطالبه کرتے۔ بعض کو تاہ اندیش سمجھے کہ شاید کھانا ان کی کمزوری ہے، لیکن مجھے جیسے رازداں جانتے تھے کہ میجر سمیع کے اس رویے کے پیچھے ایک ایسا فلفہ کار فرمایا ہے جو پاکستان سے محبت رکھنے والا شخص ہی دیار غیر میں اپنا سکتا ہے۔ ایک دن میجر سمیع نے یہ راز سر عام فاش کر دیا۔ انہوں نے قائد ملت مرحوم کے انداز میں ہوا میں مکا لہرا کر کہا ”ہمارا نعرہ! نیا ہو کھاؤ، غربی بڑھاؤ۔“

انہوں نے حساب لگا کر بتایا کہ اگر ہر قیدی ان کے نعرے کو اپنا کر دونوں وقت ایک ایک چھاتی ضرورت سے نیا ہو کھانا شروع کر دے تو ترانوے ہزار قیدی ایک ماہ میں بھارت سرکار کو اتنے ہزار تن کا نقصان پہنچا سکتے ہیں۔ (میجر سمیع کا تعلق آرمی سروس کور سے تھا) ہم میں سے اکثر نے یہ نعرہ ضرورتا یا انتقاماً اپنا لیا۔

میجر سمیع کے بتائے ہوئے اصول پر عمل کرنے میں البتہ دو چیزیں حاکل تھیں۔ ایک بھوک

کی کمی، دوسرے کھانے کا گھٹیا معیار۔ لیکن ان حالات میں بھی انہوں نے اپنے نعرے کو قابل عمل ثابت کرنے کے لیے یہ دلیل دی کہ کیا ہوا اگر ہم اپنی مجبوری کی وجہ سے کھانے کا معیار بلند نہیں کر سکتے، بھوک تو تیز کر سکتے ہیں۔ صبح کی پی ٹی میں ٹرخانے کی بجائے ذرا جانشناختی سے کام لیا جائے تو خاطر خواہ نتائج حاصل کئے جا سکتے ہیں۔ جو پی ٹی نہیں کر سکتے وہ شام کو والی بال کھیل سکتے ہیں۔ جو کچھ نہیں کر سکتے وہ بیرکوں کے گرد چکر لگا سکتے ہیں۔ اگر ارادہ مصمم ہو تو کوئی رکاوٹ راستہ نہیں روک سکتی۔

Where there is a will there is a way. چنانچہ اگلے روز میں پی ٹی کرنے والے افراد میں جا شامل ہوا، لیکن وہاں منظر ہی دوسرا تھا۔ میں سمجھتا تھا کہ ہر کوئی بھوک بڑھانے کے لیے حسب توفیق دو چار بار اوپر پنج ہو لیتا ہو گا، لیکن وہاں پنج کرپتہ چلا کہ لوگ پنج پی ٹی کر رہے ہیں، گواہ قید تھائی میں نہیں پی ٹی کورس پر آئے ہیں۔ لیکن ایک تربیت یافتہ گوریلا افسر نے اندر کمز کے اختیارات سنبھالے ہوئے ہیں اور باقی سب اس کے اشارے پر کبھی جھک کر نہیں بوس ہو جاتے ہیں اور کبھی اچھل کر آسمان سے تارے نوچنے کی کوشش کرتے ہیں۔ پہینہ بہہ رہا ہے، خاکی پتلون بھیگ چکی ہے، جبیں سے عرق مشقت کے قطرے منہ میں ٹپک رہے ہیں۔ لیکن پی ٹی کی رفتار میں کوئی فرق نہیں آتا۔ سوچا کیسے ناشکرے ہیں۔ اللہ تعالیٰ نے جی بھر کر سونے اور آرام کرنے کی مہلت دی ہے، اور یہ خون پہینہ ایک کر رہے ہیں!

سرکاری احکام کے مطابق مجھ پر بھی پی ٹی فرض تھی، لیکن اپنے ڈاکٹر کی سفارش سے پی ٹی گراونڈ میں حاضری دے کر اپنی مرضی کی ورزش کرنے کی رعایت پالی تھی۔ ایک آزری میر نے میرے لیے دو ورزشیں تجویز کیں۔ اول آنکھوں کی ورزش یعنی کھڑے کھڑے بھارتی پریدار سے لے کر جیل کی چھت پر رومان لڑاتے کبوتروں کے جوڑوں تک ہر چیز کو آنکھیں پھاڑ پھاڑ کر دیکھنا۔ دوم کانوں کی ورزش یعنی کیمپ کے

حکام نے قیدیوں کی اجتماعی سمع خراشی کے لیے جو لاوڈ سپیکر لگا رکھا تھا، اس سے پورا پورا فائدہ اٹھانا کیونکہ مشیر با تدبیر کے بقول کافوں میں انگلیاں یا روئی ٹھونٹنے سے کان محفوظ نہیں، بلکہ زنگ آلود ہو جاتے ہیں۔ میں نے مفت مشوہ قبول کرتے ہوئے دونوں ورزشیں شروع کر دیں۔

لیکن چند روز بعد سینتر قیدیوں اور مخلص ڈاکٹروں نے بتایا کہ ان ورزشوں سے میری گزر اوقات نہیں ہو گی، کیونکہ اسیری کے مصائب کا مقابلہ کرنے کے لیے صرف دو آنکھوں اور کافوں کی ورزش کافی نہیں بلکہ پورے جسم کی دیکھ بھال ضروری ہے۔ اس لیے لازم ہے میں شام کو والی بال کھیلا کروں۔ میں نے ان کی بھی مان لی اور شام والی بال گراونڈ میں کھڑے ہو کر غرور سے پھولی ہوئی گیند کو تھپٹر ریسید کرنے لگا، لیکن تھپٹر مارنے اور کھینے میں ضرور کچھ فرق ہوتا ہو گا۔ ورنہ اچھے کھلاڑی مجھے ایک جگہ سے دوسری جگہ اتنی کثرت سے تبدیل نہ کرتے۔ مثلاً پہلے انہوں نے میرے قد و قامت کے لحاظ سے مجھے نیٹ (Net) پر کھڑا کیا۔ میں گیند کو ہاتھ لگانے لگتا تو نیٹ کو چھو لیتا۔ میرے ہاتھ اسی سے پہلے ایسے گستاخ نہ تھے۔ کبھی زلف یا رکی طرف بڑھتے ہوئے رخ یا رکونہ چھوتے تھے۔ پتہ نہیں اسیری میں یہ سارا رکھ رکھاؤ کیوں بھول گئے۔ لا کھ سمجھایا، نہ سمجھے۔ کھلاڑیوں نے مجھے مجبوراً صاف آخر میں لا کھڑا کیا، لیکن وہاں بھی باہر جاتی گیند کو خواہ مخواہ چھو لیتا اور سامنے گرنے والی گیند کو اگلے کھلاڑی کی ذمہ داری سمجھ کر در خور اعتنا نہ سمجھتا۔ دونوں ہی کوتاہیاں تھیں، لیکن بھلا ہو والی بال کھینے والوں کا انہوں نے میری لغزشوں کو دامن عفو میں جگہ دی اور والی بال کھیلتا رہا۔

والی بال گراونڈ میں دست و بازو کے علاوہ ٹھپٹر وں کی ورزش کا بھی خاص انتظام تھا۔ یعنی کیا کھلاڑی، کیا تماشائی، سب خوب شور و غل مچاتے۔ مثلاً کسی نے سروس کی تو حاضرین نے بہ آواز بلند دوسری ٹیم کو فوراً مشوہ دیا ”چھوڑ دو آؤٹ جا رہی ہے“

کسی نے شارت لگایا تو پہلے ہی بیک آواز پیش گوئی ہوئی "او گئی نیٹ وچ" اور بعض اوقات گیند اس پیش گوئی کو صحیح ثابت کرنے کے لیے واقعی نیٹ میں جا بھتی۔

جن قیدیوں کے ذوق سلیم پر یہ کھیل گراں گزرتا تھا یا جن کے انتہائے شوق کے باوجود بھیڑ کی وجہ سے انہیں گراڈنڈ میں جگہ نہ ملتی تھی۔ وہ بیرک کے گرد چکر لگا کر جان بناتے۔ ان چکر کھانے والوں میں بھی طرح طرح کے لوگ ہوتے۔ مثلاً تین تین، چار چار نوجوان قدم سے قدم ملائے تھپ تھپ بھاگتے رہتے، پہنسہ چھوٹ جاتا اور سانس پھول جاتا، لیکن چوبیں چکر لگا کر تین میل پورے کئے بغیر دم نہ لیتے۔ ان کے پیچھے ایک ادھیڑ عمر قیدی چلتے چلتے دوڑنے لگتا اور دوڑتے دوڑتے چلنے لگتا اور یوں دس چکر پورے کرتا۔ اسی طرح ایک عمر رسیدہ بزرگ اتھلیٹ کے پوز میں ایک گھٹتا اور دونوں پنجے نیچے نہیں پر نکائے، نظر سامنے جمائے، چند لمحے پر تو لے رہتے گوا ابھی گو (GO) کا حکم ملنے پر تیر کی طرح چھوٹیں گے اور پھر شاید ہی رکیں۔ چند لمحوں بعد خود ہی اپنے آپ کو "گو" کہتے اور اچھل کر دوڑ پڑتے، لیکن بمشکل پانچ چھ گز جا کر رک جاتے۔ ان کے ساتھی کا کہنا ہے کہ محترم اپنا انجمن چیک کرتے رہتے ہیں کہ شارت ہوتا ہے یا نہیں، کیونکہ وہ اپنے وطن نیم مردہ باڑی نہیں لے جانا چاہتے۔ ان کے علاوہ کئی افسر دو دو تین تین کی نولیوں میں خراماں خراماں بیرک کے گرد پھرتے، گپ شپ لگاتے رہتے تا آنکہ اذان کی آواز ان کے کان میں پڑتی اور وہ مٹھی میں سمیٹی ہوئی دو پلی نوپیاں نکال کر مسجد کی طرف چل دیتے۔

نماز کے لیے بلاوا بلا ناغہ پانچوں وقت آتا اور تقریباً سبھی لوگ باجماعت نماز میں شریک ہوتے۔ نماز کے بعد کچھ اجتماعی اور کچھ انفرادی دعائیں مانگی جاتیں۔ مثلاً

"یا اللہ! مسلمانوں کو کافروں پر فتح نصیب کر"

"یا اللہ! پاکستان کو احکام عطا فرما"

"یا اللہ! ہمارے لواحقین کو صبر عطا فرما"

یا انفرادی سطح پر.....

”اے باری تعالیٰ! کیپن نید کی والدہ کو جن کا حال ہی میں انتقال ہوا ہے، جن میں جگہ دے“

”باری تعالیٰ! یہ مر بکر کے بچے کو باری سے شفا عطا فرمَا“

”باری تعالیٰ! یقنت عمر کی گھریلو پریشانیاں دور کر“ وغیرہ وغیرہ

نماز سے پہلے اور بعد عموماً تلاوت کا دور چلتا۔ شروع شروع میں جب قرآن پاک کے نسخہ کم تھے تو تلاوت کے اوقات تقسیم کر رکھے تھے۔ وہی نسخہ کوئی صحیح پڑھتا، کوئی دوپھر کو اور کوئی شام کو۔ جو لوگ قرآن مجید سے مستفید ہونے کی سعادت سے آج تک محروم تھے، انہوں نے ناظرہ پڑھنے کی ابتداء کی۔ جو پہلے پڑھنا جانتے تھے انہوں نے اسے سمجھنا شروع کیا اور جو سمجھتے تھے انہوں نے اس پر غور و فکر کا آغاز کیا۔ نیا وہ جاننے والوں نے کم جاننے والوں کو اپنے علم سے فیض یاب کیا اور کم جاننے والوں نے کم تر جاننے والوں کو اس طرح دیے سے یا جلا کر ہم نے تقریباً سارا گھر چراغاں کر دیا۔

ہماری اس عبادت گزاری پر بھارت کے مختلف افراد نے اپنی اپنی فکر کے مطابق مختلف انداز میں تبصرہ کیا۔ ایک سنتری اللہ اکبر، اللہ اکبر کی پانچ وقت صدائیں سن کر آتا گیا تو کہنے لگا ”یہ ہر وقت اکبر اکبر کو پکارتے رہتے ہیں وہ ان کی سنتا ہی نہیں“ ایک دنیا دار بننے نے ہمیں ظہر عصر اور مغرب کی نمازیں پے در پے ادا کرتے دیکھا تو کہنے لگا ان کے دھرم میں کمائی کا کون سا وقت وہ جاتا ہے؟“ اسی طرح دن رات اللہ ہو اللہ ہو کا ورد سن کر ایک خدا ترس برہمن بولا ”ایسے پچاریوں پر بغلہ دیش میں لوٹ مار اور قتل و غارت کا الزام لگانا سراسر نیادی ہے۔ یہ تو سارے کے سارے پچاری ہیں پچاری!“

لیکن سارا وقت والی بال یا نماز و تلاوت میں برس کرنا مشکل تھا لہذا اکثر افراد نے سوچا کہ فارغ وقت کا بہترین مصروف مطالعہ ہے۔ لیکن مطالعہ کیسے کرتے؟ کتابیں نیاب

تھیں۔ بھارت کی طرف سے جو زہر آلود مواد تقسیم کیا جاتا ہم اسے ملتے ہی لنگر میں نذر آتش کر دیتے۔ البتہ سیکولر ازم کے پرچار کے لیے ہفت رونہ "جمهوریت اور آزادی" بے اہتمام خاص ہمارے لیے چھپتا، اس کا یہ حشر نہ ہوتا تھا۔ یہ انگریزی اور اردو میں خوبصورت چکنے کافند پر چھپتا اور ہمارے بہت کام آتا مثلاً ہم کھانا کھاتے وقت اسے دستر خوان کے طور پر بچھا لیتے یا نہیں پر پھیلا کر صابن، شیشہ، تیل وغیرہ سجا دیتے یا باہر دھوپ میں بیٹھنے کو دری نہ ملتی تو اس کے چند شمارے ملا کر کام چلا لیتے۔ ایک ہفتے بعد کافند میلا ہو جاتا تو نئے بچھا لیتے۔ کنجوی کس بات کی! بھارت کی دین تھی اور خاص تھی اور وہ بھی خاص ہمارے لیے، کیوں نہ جی بھر کر استعمال کرتے۔

ایک دفعہ ایک افسر کو یہ ہفت رونہ پڑھتے دیکھ کر ہر کسی نے اسے "ہوٹ" کرنا شروع کر دیا اور "ندرارے، ندرارے" کے نعرے لگنے لگے۔ وہ بیچارا بار بار اپنی صفائی میں کہتا کہ "مجھ سے قسم لے لو جو میں نے ایک لفظ بھی پڑھا ہو" میں (اداکارہ) نبی کی تصویر دیکھ رہا تھا، یا رو اتا سا قصور تو معاف کر دو۔ "چلو معاف کیا۔" کا باجماعت فیصلہ صادر ہوا اور بات ختم ہو گئی۔

کتابوں کی اس نقطہ سالی میں میجر جعفر بڑے خوشحال نکلے۔ ان کے پاس چھ سکتا ہیں تھیں۔ بلا مبالغہ پوری چھ۔ موضوع میں زیادہ تنوع نہ سی، عمدہ ذوق کی تسلیم کا سامان ضرور تھا۔ آپ ان کتابوں کی مدد سے اسلام کا نظریہ، امام غزالی کا فلسفہ، علامہ اقبال کی شاعری اور اسد اللہ خان غالب کے حالات زندگی سے باخبر ہو سکتے تھے۔ اور سب سے بڑی بات یہ کہ ساقی بڑا دل دیا دل تھا۔ جام پر جام دینے کی بجائے مینا بھی لندھانے کو تیار تھا۔ اگر ایک آدمی بانگ درا پڑھ کر واپس کرتا تو میجر جعفر کہتے "بال جریل لے جائیے، بانگ درا سے بڑھ کر ہے۔" میجر جعفر کی اسی فیاضی اور دیا دل کا شکریہ کیونکر ادا کیا جائے۔

ہم نے میجر جعفر کی کتابوں کا سارا لے کر سنٹرل جیل آگہ میں یوم اقبال منا ڈالا۔

اقبال کے متعلق سوچہ بوجھ نیا وہ نہ سی، عقیدت بہت تھی۔ چنانچہ ہر کسی نے اس تقریب میں شرکت کرنا چاہی۔ ایک صاحب نے بتایا کہ میں نے کالج کے زمانے میں ایک مرتبہ اقبال کے فلسفہ خودی پر تقریر کی تھی، لہذا میں آپ کو خودی کے معانی سمجھاؤں گا۔

دوسرے صاحب بولے ”میں فوجی مصروفیات کے ساتھ ساتھ مطالعہ کرتا رہا ہوں میں غلامہ کے فلسفے کی گتھیاں سمجھاؤں گا۔“ اس طرح کی چار پانچ پیش کشوں کے بعد ہم ایک صبح ایک بیرک میں جمع ہوئے۔ ایک سینٹر افسر کو صدر منتخب کیا اور جلسے کی کارروائی کا آغاز تلاوت قرآن پاک سے کیا۔ کسی نے علامہ اقبال کے فلسفہ خودی پر تقریر کی تو کسی نے اقبال کے ”مردِ مومن“ کے موضوع پر مقالہ پڑھا۔ کسی نے اس کے فلسفی ہونے پر نور دیا تو کسی نے اس کے شاعر ہونے پر۔ یہ تقریب کوئی دو گھنٹے جاری رہی۔

تقریب کے اختتام پر ایک ساتھی نے علامہ اقبال کے یہ شعر گا کر ہمارے حوصلے بلند کر دیئے۔

ہے اسیری اعتبار فرا جو فطرت بلند
قطرہ نیساں ہے زندان صدف سے ارجمند
مشک ازفر چیز کیا ہے، اک لو کی بوند
مشک ہو جاتی ہے کہ نافہ آہو میں بند
ہر کسی کی تربیت کرتی نہیں قدرت مگر
کم ہیں وہ طاڑ کہ ہیں دام و قفس سے بہرہ مند
شہپر زاغ و زغن در بند قید و صید نیست
ایں سعادت قسم شہباز و شاہیں کردہ اند

یوم اقبال ادبی طور پر ہی نہیں رسی لحاظ سے بھی تقریباً موسم بھار میں پڑتا ہے۔ لیکن آگہ میں یوم اقبال کے موقع پر خاصی گرمی تھی، گویا آتش گل کی بجائے آتش آفتاب

برس رہی تھی۔ حیرت ہوئی کہ چند ہفتوں میں درجہ حرارت سائھ ستر سے یکدم ایک سو پندرہ کیسے ہو گیا۔ ابھی موسم سرما کا زوال تھا ابھی موسم گرم شباب پر کیسے آگیا۔ کیا ایک کا زوال لانا دوسرے کا شباب ہے؟ بھلا وقتوں میں تو درمیان میں موسم بہار بھی پڑتا تھا۔ کیا اس بار نگفت گل اور بوئے سمن کا موسم آیا ہی نہیں یا اسیروں سے کتنا کر گزر گیا؟

کس سے پوچھیں بہار کی باتیں
اب مبا بھی ادھر نہیں آتی

گرمیوں کے عین شباب میں جی تو بہت چاہا کہ ٹھنڈے بیٹھے آموں کے ریا غالب کی جنم بھومی میں بیٹھ کر پچھا کی یاد تانہ کریں۔ ٹھنڈے آموں کی باللیاں آگے رکھ کر غالب کے شعر اور لطیفے سنائیں۔ لیکن یہ نہ تھی ہماری قسم..... ہم لے دے کر کھجور کے پتوں کا ایک پنکھا حاصل کر پائے جس سے صبح ۹ بجے سے شام ۶ بجے اور رات آٹھ بجے سے صبح ۲ بجے تک لو اور جس کا مدارک کرنے کی سعی کرتے رہتے۔ لیکن بھرپور کوشش کے باوجود نہ لو کی شدت میں فرق آیا نہ رات کے جس کا زور نوٹا۔ ہم رات کو جس کی وجہ سے سونہ سکتے تو پھریدار خواہ مخواہ پریشان رہتے کہ یہ فرار ہونے کے لیے مناسب موقع کی تاک میں ہے۔ دن کو پھریدار سایہ دیوار میں کھڑے رہتے اور ہم فرش کو گیلا کر کے دریوں پر لیٹ جاتے۔ آہنی سلاخوں والی کھلی کھڑکیوں سے لو سیدھی آتی جس سے ہمارا سارا جسم ججلس جاتا۔ کھڑکی سے ہٹ کر دیوار کا سارا لیتے تو اس کی تپتی اینٹیں فوراً پیچھے ہٹنے پر مجبور کر دیتیں۔ نہیں پر گرایا ہوا پانی ہمارے جسم کی گرمی سے غائب ہو جاتا یا اسے لو اڑا لے جاتی۔ بہر حال ہمارا منہ سوکھنے سے پسلے نہیں کا چرہ خشک ہو جاتا۔ پانی کی تلاش میں نکلتے تو نکلے ”شاں شاں“ کی صدائیں بلند کر کے خود شدت پیاس سے نڈھال ہونے کا اعلان کرتے۔

ہوئی جن سے توقعِ خستگی کی داد پانے کی
وہ ہم سے بھی خستہ تفعیل تم نکلے

اب درجہ حرارت ایک سو بیس تک پہنچ چکا تھا اور ہمارا پکانہ صبر لبریز ہو چکا تھا۔ لیکن پھر بھی لازمی پیٹی کا حکم منسوخ نہیں ہوا تھا۔ حکم حاکم تھا کہ مرگ مفاجات واقع ہوتی ہے تو ہو جائے لیکن ہندو کا کہنا نہیں ملے گا۔ ڈاکٹروں نے دلیل دی کہ سپاہی کے لیے روزانہ ۳۲۰۰ کلوائریز درکار ہیں اور عام آدمی کے لیے ۲۵۰۰۔ اور ہمیں جو خوراک ملتی ہے، اس میں بہشکل پندرہ سو کلوائریز ہوتی ہیں۔ بدن میں قوتِ مدافعت تقریباً ختم ہو چکی ہے، لوگ بے ہوش ہو جائیں گے، گر جائیں گے، مر جائیں گے، پیٹی معاف کر دو۔ لیکن بھارتی آقاوں کے کان پر جوں تک نہ رینگی۔ وہ اپنی بات پر اڑے رہے۔ حتیٰ کہ ملحتہ کیمپ میں سپاہی انور جس میں بیووش ہو کر گرا اور پھر نہ اٹھ سکا۔ اس کی موت سے بھارتی حکام کی آنکھیں کھلیں اور انہوں نے پیٹی معاف کر دی۔ پیٹی معاف کرنے کے لیے انسانی جان کی قربانی دینی پڑی۔

دشتِ غربت کے یہ تپتے دن گزارنے کا مقبول ترین طریقہ یہ تھا کہ سب لوگ انڈروئیر پن کر ہاتھ میں کھجور کے پتوں کا پنکھا لیے ریڈیو پاکستان سے اپنے عزیز و اقارب کے پیغام سن کر ٹھنڈک حاصل کرتے۔ اگرچہ روزانہ صرف دس پندرہ قیدیوں کے لیے پیغام نشر ہوتے اور ان میں شاذ و نادر ہی کوئی ہمارے کیمپ کے باسی کے لیے ہوتا۔ لیکن سب لوگ پیغام توجہ سے سنتے۔ یہ پیغام اگرچہ مختلف افراد کے نام ہوتے، تاہم ان میں لپٹی ہوئے وطن سب کے لیے یکساں تھی۔ ان سینکڑوں نشری پیغامات میں دو مجھے ہمیشہ یاد رہیں گے۔ ایک ان پڑھ دیہاتی باپ کا اور دوسرا ایک تعلیم یافتہ فوجی افسر کا۔ دونوں کے الفاظ اور اسلوب بیان الگ الگ لیکن مضمون ایک تھا۔ دیہاتی باپ نے اپنے بیٹے کو مخاطب کر کے کہا۔

”پتر تمرا بال بچہ خیر میریں اے، تے تنخواہ وی باقاعدہ ملدي اے۔ گھر دی فکر نہ کریں تے پتر گھبرائیں نا،“ مصیبۃال جنیاں تے ای پیندیاں آیاں نیں تے جنیاں طراں ای رہویں۔ رب را لکھا۔“
فوجی افسر نے انہی جذبات کو ان الفاظ میں ادا کیا۔

Hello sonny I keep your chin up.
Don't worry about Homearry on!

اگر حاضرین میں سے کسی کے رشتہ دار کی آواز بردوش ہوا کیج میں پہنچ جاتی تو سب خوشی سے اچھلنے لگتے اور اس خوش قسمت کو پاکستان سے براہ راست خیریت کی خبر پانے پر مبارکباد دیتے، بلکہ اہتمام ضیافت کے لیے اس سے روپے دو روپے کے کوپن بھی وصول کر لیتے۔ ایک فرد کی خوشی سے ساری محفل کھل اٹھتی۔

ان پیغامات کے جواب لکھنے اور اپنی خیریت کی اطلاع پاکستان بھیجنے کے لیے قیدیوں کو ہر ماہ گنتی کے کارڈ اور لفافے ملتے تھے، چنانچہ انہی گرمیوں میں دوسرے قیدیوں کی طرح کلکتہ گروپ کو بھی اپنے وطن سے رابطہ قائم کرنے کے دو لفافے اور دو کارڈ فی کس ملے۔ ذاتی طور پر میرے لیے جیل سے اپنے لاٹھیں کو مخاطب کرنے کا یہ پہلا موقع تھا۔ خط کا آغاز کرتے وقت دل دھڑکا، ہاتھ کانپا، قلم جھجکا۔ پھر سوچا اس سے نہ صرف پڑھنے والوں کو پریشانی ہو گی، بلکہ بھارت کا سنر شپ کا محکمہ اسے آگے نہیں جانے دے گا۔ چنانچہ فیصلہ کیا دو الگ الگ نوعیت کے خط لکھے جائیں۔ ایک صرف بھارتی سنر والوں کی خاطر اور دوسرا اپنے گھر والوں کے لیے۔ اول الذکر میں اپنے شب و روز کے کائنے چن کر پرو دیئے اور کلفت غم مٹانے کے لیے کھری کھری باتیں سن دیں کہ قید و بند میں ڈال کر انہوں نے میرے دل میں نفرت کے نقوش گرے کر دیئے ہیں اور موخر الذکر میں صرف پھولوں کی پنکھیاں سمو دیں تا کہ

اس رنج بے کسی کی یارب خبر نہ پہنچے
جائے نہ شام غربت سر پیٹتی وطن میں

URDU4U.COM

میں نے یہ دونوں خط لکھ کر یکمپ والوں کے حوالے کر دیئے اور انتظار میں بیٹھ گیا
کہ دیکھئے کس طرف سے پہلے جواب آتا ہے۔ آیا بھارتی عملہ مجھے سزا وار جفا گرداتا
ہے یا اہل وطن ہدیہ تحسین بھیجتے ہیں، لیکن افسوس کہیں سے جواب نہ آیا۔ محتسبوں
کی بے اعتنائی کا تو گلہ نہ تھا، لیکن اہل وطن کی بے رخی پر صدمہ ضرور ہوا، کیونکہ
اس عرصہ میں دوسروں کے علاوہ گلکٹن گروپ والوں کے خطوں کے جواب بھی مل گئے
تھے، لیکن میں محروم رہا۔ دوست احباب تسلی دیتے۔ میں خود ان کے سامنے خط نہ آنے
کی اہمیت سے سراسر انکار کر رہتا، لیکن دل ہی دل میں کئی وسو سے اٹھنے لگے۔ کیا بھارتی
عملہ نے میرے تیغ خط کی سزا کے طور پر میری ڈاک روک لی ہے؟ کیا میرے عزیز
و اقارب مجھے بھول گئے ہیں؟ کیا سارا حلقة احباب بے مروت نکلا؟ کیا تمام رشتہ داروں
نے رشتہ توڑ لیا؟ دل طرح طرح کے گلے گھرنے لگا۔

گلشن کے طائروں نے کیا بے مروقی کی
یک برگ گل قفس میں ہم تک نہ کوئی لا یا

جب بھی باہر والا گیٹ کھلتا اور خطوں کے منتظر نفرہ لگاتے ”جنٹلمن لیزز“ تو میں بھی
اشتیاق بھری نگاہوں سے نام پکار پکار کر خط تقسیم کرنے والے افسر کی طرف دیکھتا رہتا۔
کسی کے حصے میں دو، کسی کے حصے میں تین اور کسی کے چار خط آتے لیکن میرا نام
کبھی نہ پکارا گیا۔ قید میں پہلی بار احساس ہوا کہ خط کتنی اہمیت رکھتے ہیں۔

کچھ یہ اندر ہونی خلش، کچھ موسیٰ پیش، کچھ سوز دروں، کچھ ستم بروں، لیل و نمار بو جھل
ہونے لگے۔ سارا دن تیشہ چلاتے تو کہہ حیات سے بمشکل ایک دن جھیل پاتے۔ اگلے

دن پھر وہی تیشہ اور کھے گرا۔ اس پر طرہ یہ کہ بھارت نے جنگی جرائم کا ڈھنڈوڑا پیٹنا شروع کر دیا۔ پہلے تو ہم مذاق سمجھتے رہے اور ایک دوسرے کو خوشی سے "جنگی مجرم" بھی کہہ جاتے، لیکن جوں جوں معاملہ تکمیل ہوتا گیا، ہم اس مسئلہ پر سنجیدگی سے غور کرنے لگے۔ بھارتی اخبارات اور ریڈیو ان "جنگی مجرموں" کی تعداد چند سو اور کبھی چند ہزار بتاتا جس طرح بھی شمار کرتے افسر تو بھی اس زمرے میں آتے، کیونکہ جنگی جرائم کی نوعیت یا جنگی مجرموں کی وضاحت کبھی نہ کی گئی۔

دنیا کے دوسرے بہت سے مسائل کی طرح جنگی جرائم کے مسئلے پر بھی دو آراء تھیں۔ کچھ تو یہ موضوع چھڑتے ہی اپنی مخصوصیت کا پرچار کرنے لگتے۔ ان کا موقف یہ ہوتا۔

حرام ہے جو صراحی کو منہ لگایا ہو
یہ اور بات کہ ہم بھی شریک محفل تھے

لیکن ایسے آدمیوں کی تعداد محدود تھی۔ اکثر مردان پاک طینت سرعام کہتے کہ ہم نے عروس وطن کی قبا کو رفو کرنے کے لیے کتنی نائکے لگائے۔ اگر اس دوران کسی کو بخیس پہنچی ہو تو کہہ نہیں سکتے، لیکن ہمارا ضمیر گواہ ہے کہ یہ نائکے ہم نے دریدہ قبا کے متأثرہ حصوں پر لگائے اور بہت احتیاط سے لگائے۔ اس خیال کی تائید میں دوسرے کہتے "ہاں ہم ایفائے عمد کی خاطر حاکم وقت کے احکام بجا لائے ہیں۔ اگر اس جرم وفا پر اب ہمیں دار پر بھی کھینچ دیا جائے تو اف نہیں کریں گے۔ آخر فوج میں آئے کس لیے تھے؟"

جنگی جرائم کا چرچا عروج پر تھا کہ پاک بھارت میں بات چیت کی طرح پڑی۔ اس کے ساتھ ہی کشت امید کی کلیاں کھلنے لگیں۔ نگاہیں شملہ کی ٹھنڈی اور پر فضا بلندیوں کا طوف کرنے لگیں۔ جیسا کہ پہلے ہی کہہ چکا ہوں، قیدی تو چھوٹی چھوٹی بات سے اپنی

رہائی کا پہلو نکلنے کی کوشش کرتا ہے۔ یہ تو سربراہوں کی کانفرنس تھی، کوئی معمولی واقعہ نہ تھا۔

ہم کانفرنس سے متعلق تمام خبریں اور اخباری تبصرے سنتے۔ ایک فقرے سے امید بندھتی تو دوسرے سے ٹوٹ جاتی۔ ہم ریڈیو پاکستان کے علاوہ آل انڈیا ریڈیو، بی بی سی، واکس آف امریکہ، ریڈیو پینگ اور ریڈیو ماسکو سنتے۔ پھر بیٹھ کر تجویز کرتے کہ ان میں کون سچا ہے۔ عموماً یہ تجویز ذاتی محسوسات ہی کا عکس ہوتا۔ یعنی اگر تجویز کرنے والا رجائیت پسند ہوتا تو ”لو“ شوق کی ترسی ہوئی شب ہو گئی آخر“ کا مژده سناتا اور اس کی تائید میں ان خبروں اور تبصروں سے کئی فقرے سناتا اور اگر تشریح کرنے والا تصویر کا تاریک رخ دیکھنے کا عادی ہوتا، تو کہتا ابھی کچھ عرصہ اور تبعیج روز و شب کے دانے گنتے رہو، کیونکہ اس شب تاریکے جلد ختم ہونے کا کوئی امکان نہیں۔ یہ مبصر بھی اپنے موقف کی حمایت میں انہی خبروں اور تبصروں سے کئی فقرے پیش کر دیتا۔ آخر شملہ کانفرنس ختم ہوئی۔ رات گئے خوشخبری آئی، سمجھوتہ ہو گیا، تفصیلات کا اعلان صبح ہو گا۔ سمجھوتے سے مراد ہم نے جھٹ اپنی رہائی کا سمجھوتہ لیا۔ کئی خوشی سے ناچنے لگے۔ صبح کو تفصیلات معلوم ہوئیں تو ان سے ہماری فوری رہائی کا کوئی پہلو نہیں نکلتا تھا، لیکن اس کے باوجود مجموعی تاثر خوشی اور کامیابی کا تھا، کیونکہ پاک سر زمین کو یوں میز پر بیٹھے بھارتی نجاست سے خالی کروالینا سفارتی تدبیر کا کوئی ادنیٰ کارنامہ نہ تھا۔ ہمارا کیا ہے، اب نہیں تو چند ماہ و سال کے بعد وطن چلے جائیں گے۔ ”گر آج تجھ سے جدا ہیں تو کل بھم ہوں گے۔“

اس عوامی تاثر کو ایک جو اس سال کیپن نے پھرے ہوئے انداز میں اس طرح ادا کیا۔ ”صدر بھٹو کے لاہور پہنچنے پر اگر میری ماں، بیٹن یا بھائی اس کا دامن پکڑ کر تقاضا کرے کہ میرا بیٹا یا بھائی کیوں نہیں لائے، تو بیٹک میری طرف سے ان کو گولی مار دی جائے۔ ہم دو چار سال میں یہاں پکھل نہیں جائیں گے۔“ باقی لوگوں نے بھی ہاں میں ہاں ملاتے ہوئے کہا۔ ”ہاں ملکی مفاد کی قربانی دے کر رہا ہونا ہمیں منظور نہیں۔ بھارت نے ہماری

رہائی کے لیے ضرور ایسی شرائط رکھی ہوں گی جن کے قبول کرنے سے ہمارے قومی مفاد کو کوٹھیں پہنچتی ہو گی ورنہ صدر بھتو ہمیں چھوڑ کر جانے والے نہ تھے۔ ان کا دل ہمارے مسئلے سے غافل نہیں۔“

شملہ سمجھوتے کی سنکریاں ہمارے جذبات کے سمندر میں تھوڑی سی ہچل چا کر تمہ میں بینہ گئیں۔ سطح آب پر پھر سکون آگیا۔ ہم پھر آئندہ پاک و بھارت بات چیت کی راہ دیکھنے لگے۔

شملہ کافرنس کے بعد دوسرے تیرے روز یافتہ کرٹل اپاڈھیا آیا۔ خلاف معمول ہشاش بشاش، متسم اور ملسا رہ۔ ہم سمجھے ضرور کوئی خوشخبری لا یا ہے۔ ضرور شملہ سمجھوتے کی کسی خفیہ حق کا اسے پتہ چل گیا اور ہمیں بتانے آیا ہے۔ اس نے باہر بیٹھے ہوئے چند افراد کو اشارے سے اپنے پاس بلایا، وہ شوق سے کھنپے کھنپے گئے، باقی ہونے لگیں۔ ہم دور بیٹھے سامعین کے چہروں سے خبر کا اندازہ لگانے لگے، اتنے میں اپاڈھیا نے باقی سارے افراد کو بھی اکٹھا کرنے کو کہا۔ اب ساری خوش نہیں یقین میں بدل گئی۔ ہم سب اپنی مصروفیات چھوڑ چھاڑ کر باہر آ گئے۔ ایڈجوت، کوارٹر ماسٹر، صوبیدار، حوالدار، آٹھ دس پاہی۔ ہم حیران تھے کہ خوشخبری سنانے کے لیے اتنے گواہوں کی بھلا کیا ضرورت تھی! رہائی کی خبر تو ہم زیانی طیور کی بھی سننے کو تیار تھے۔ یہ کیا سمجھتے ہیں کہ کہیں ہم خوشی سے پاگل ہو کر ہر چیز تھس نہس کر دیں گے؟ بھی ہمیں اپنے آپ پر پورا اعتماد ہے۔ ذرا کہو تو.....!

اپاڈھیا نے یکدم پیتراء بدلت کر کہا۔ ”کوئی افسر بیرک میں نہ جائے۔ میں ہر افسر کی تلاشی لوں گا اور میرا شاف بیرک کی۔“ اس اعلان کے ساتھ ہی اسٹاف بیرک کھنگانے لگا۔ مجھے شک گزرا کہ میں نے حقیر پر نوں پر جو یادداشتیں لکھ رکھی ہیں، شاید ساری تقریب انہی کی ضبطی کے لیے ہے۔ میری نگاہ بار بار بیرک کی طرف اٹھتی جماں بھارتی عملہ دری ایک طرف پھینک رہا تھا، چارپائی کو الٹ کر دیکھ رہا تھا، تکنے کا جگر چیر

رہا تھا، نو تھے پیٹ کی ہوا نکال رہا تھا، جامت کی مشین کھول کر دیکھ رہا تھا۔ یا اللہ! ان کی ایسی کون سی شے گم ہو گئی ہے جس کے لیے اتنی چھان بین ہو رہی ہے۔ آخر کار ان کی مخت نہ کلنے لگی۔ ملاش بیمار کے بعد پی ڈبلیو کے چھاپ کے بغیر ایک انڈروئِن کے ہاتھ آئی گیا۔

اوھر اپادھیا ”وی آئی پی لاج“ میں سب کو باری باری بلا کر جامہ تلاشی لے رہا تھا۔ میں بھی اس تجربے سے گزرا۔ وہ بھارتی کرنی ملاش کرنے کے بہانے ہر چیز ٹوٹنے لگا۔ اس جستجو میں اس کے ہاتھ کوئی چیزیں لگیں لیکن گوہر مقصود اس کے ہاتھ نہ آیا۔ وہ آخری افسر کی تلاشی لے کر کھیانی نہیں ہنتا ہوا باہر آگیا اور ہم سے آنکھیں چراتا گیٹ سے نکل کر گیا۔

اس کے بعد ایک صاحب نے مجھے کہا، اگر کبھی فرار کی صورت بنے تو پی ڈبلیو کی چھاپ کے بغیر کپڑوں کا ایک جوڑا میں دے سکتا ہوں۔ دوسرا بولا ”میرے پاس بھارتی کرنی کے ایک سو بیس روپے ہیں۔ جب ضرورت پڑے، آپ لے سکتے ہیں۔ اپادھیا اور اس کا ان پڑھ عملہ تو کیا، اگر حکومت ہند کے محلہ کشم کا سارا اشاف بھی آجائے تو اس دفینے کا سراغ نہیں لگا سکے گا۔“

لوگ ابھی اپادھیا کی تانہ تین حرکت پر تبصرہ ہی کر رہے تھے کہ مجھے درخت کے نیچے بھارتی جام خلاف معمول بیکار کھڑا نظر آیا۔ میں نے موقع سے فائدہ اٹھاتے ہوئے فوراً جامت بنانے کا فیصلہ کیا۔ جام کے پاس گیا تو اس نے نہستے کہہ کر میرا سوگت کیا۔ میں نے نج پر بیٹھ کر اس کے سامنے سر تسلیم خم کر دیا۔ اس نے آؤ دیکھا نہ تاؤ، فوراً میرے سر پر مشین چلانی شروع کر دی۔ تھوڑی دیر بعد سر پر ہاتھ پھیرا تو بالکل فارغ البال پایا۔ آپ پوچھیں گے کہ بال کیسے بنائے، تو تھریئے ذرا شیشہ دیکھ کر بتاتا ہوں۔ یہ دیکھنے بالکل قیدیوں جیسے، کیس سے بڑے کیس سے چھوٹے۔ چلو کوئی بات نہیں، وطن واپس جانے تک ایک جیسے ہو جائیں گے۔

میں جامت کروا کر ابھی کپڑے جھاڑی رہا تھا کہ ایک اور صاحب آگئے اور کہنے لگے ”منے ذرا شیو بنا دو۔“ اس نے تھوڑا سا پانی لگا کر بازو کے زور سے استرانے شکار کے گالوں پر چلانا شروع کر دیا۔ کند استرنے سے بچتے کی خاطر مضروب نے پلو بدلا اور اپنی کوفت کو فراموش کرنے کی خاطر مجھے کہنے لگا ”آپ کو پتہ ہے ہمارا جام ماشاء اللہ مسلمان ہے۔“ میں نے مڑ کر اپنے ہیر ڈریسر (Hair Dresser) کی شغل و صورت کا معائنہ کیا اور تصدیق چاہی تو اس نے کہا۔ ”جی ہاں میرا نام عبدالسلام ہے۔“ میں نے پوچھا ”پھر منا کیوں کہلواتے ہو؟“ کہنے لگا ”اس نام سے ہندو یا مسلمان ہونے کا پتہ نہیں چلتا۔ وقت اچھا پاس ہو جاتا ہے۔ مسلمان نام سے ہمارے کئی افسر چلتے ہیں۔ بس نوکری کا معاملہ ہے۔ ایک دفعہ روزگار چھن جائے تو بڑی مشکل سے ملتا ہے۔“

واقعی بعض اوقات پیٹ کے تقاضے مذہب کے تقاضوں پر غالب آ جاتے ہیں۔

اپا دھیا، منے اور ان کے دیگر ہم وطنوں کے متعلق میں نے کیا رائے قائم کی، اس کا ذکر آگے آئے گا۔ آئیے یہ باب ختم کرنے سے پہلے ہم اپنے ہم وطنوں کے کردار اور نفیات کے بارے میں چند مشاہدات اور تاثرات رقم کر لیں۔

پہلا مشاہدہ یہ تھا کہ دارالامراء میں ابتدائی چند ماہ کے دوران جب کبھی المیہ پاکستان اور سقوط ڈھاکہ کا ذکر ہوتا تو عموماً شخصیات زیر بحث آتیں اور چھوٹے منہ بڑے لوگوں کے متعلق بے دریغ رائے نہیں کرتے۔ شخصیات کی اس بحث میں بعض اوقات مجھے بھی گھینٹے کی کوشش کی گئی، تو میں نے ایک دانا کے قول میں پناہ ڈھونڈ لی۔ میں نے موٹے حروف میں یہ مقولہ لکھ کر اپنی چاپائی کے پاس دیوار پر چسپاں کر دیا کہ ”چھوٹے آدمی شخصیات پر بحث کرتے ہیں، اوسط آدمی واقعات پر اور اعلیٰ آدمی نظریات پر۔“ لیکن اس کے باوجود کوئی نہ کوئی صاحب آکر پوچھ بیٹھتے ”سالک صاحب! جزل نیازی کے متعلق آپ کا کیا نظریہ ہے؟“ یعنی وہ ”شخصیت“ کی نہیں نظریے کی بات کر رہے ہیں۔ اسی روایت کے دوسرے سال شخصیات کے متعلق یہ انداز فکر یکسر بدل چکا تھا۔ دوسرے مشاہدے کا تعلق ڈپلن سے تھا۔ جوں جوں بھارتی رویے میں ذلت تفحیک اور

طعن کا عصر بڑھتا گیا، ہماری صفوں میں اتحاد بڑھتا گیا اور جب بھارتی عملے کا کوئی رکن حکم سننے آتا تو اسے صاف صاف سنادیتے کہ جو کچھ کہنا ہے ہمارے نمائندے سے کہو۔ ہم صرف اس کا حکم مانیں گے۔ کوئی بھارتی جسے سی او یا این سی او ہمیں براہ راست حکم سننا کر ذمیل نہ کرے۔

تیرے اور آخری مشاہدے کا تعلق پھر انسانی نفیات سے ہے۔ یعنی ایک بار حکم چلانے کی عادت پڑ جائے تو اسیрی میں بھی حکم چلانے کو جی چاہتا ہے۔ حاکیت کی اس حرکت کو تسلیم دینے کے لیے کتنی دوستوں نے آپس میں باری باری حکم دینے اور حکم سننے کا فیصلہ کیا۔ مثلاً پہلے ایک صاحب اپنے ”ماتحت گروپ“ کی کمان سنبھال کر ایک ساتھی افسر کو ڈانتھتے۔ ”جو ان اپنا ٹرن آؤٹ ٹھیک کرو، کمپنی کی عزت کا معاملہ ہے۔“ دوسرا بی بی نیان میں جواب دیتا ”صاحب آپ ٹھیک کہتے ہیں لیکن ایک ہی یونیفارم ہے جو رات کو پہن کر سوتا ہو۔“ اس پر ایک اور ڈانٹ پڑتی ”دیکھو بہانے بنتے ہو، اچھے سپاہی بنو اور آگے سے جواب مت دو۔ بس جاؤ جا کر اپنا ٹرن آؤٹ ٹھیک کرو۔“ وہ ”ٹھیک ہے صاحب“ کہہ کر اپنی جان چھڑا لیتا۔ پھر انہی ماتحتوں میں سے ایک حاکم بنتا اور انگریزی لمحے میں پوچھتا

”جو ان! تمہارا مورال کیسا؟“

”بہت اچھا صاحب“

”گھر سے چھپنی وٹھی آٹا“

”جی صاحب آٹا“

”اوڑ کوئی ٹکلیف نہ نہیں؟“

”نہیں صاحب، بس روٹی کپڑا کا ٹکلیف ہے۔“

فکر مت کرو، سب ٹھیک ہو جائے گا۔ ابھی پاکستان سے گفت پاڑسل آنے والا ہے۔ او کے نام جا سکتا۔

ایسے سینکڑوں نفیاتی کتے تھے جو روزمرہ زندگی میں مشاہدے میں آتے لیکن ان سب کا اگر ذکر کیا جائے تو شاید الگ کتاب بن جائے، لہذا فی الحال انہی تین مشاہدوں پر اکتفا کرتا ہوں اور اب دیوار برلن کے اس پار ”دارالعوام“ آپ کو لیے چلتا ہوں۔ کتنے ہیں ادھر بھی آباد ہے اک ویرانہ۔

○ ○ ○

• سنبلہ جیل : دارالعوام

دارالعوام کا ماحول نبٹا عوای اور وہاں کا سارا انتظام ہنگامی تھا۔ ماحول کے عوای پن کی وجہ یہ تھی کہ اس ایوان میں کرغل صاحبان کی رہائش نہ تھی اس لیے بار بار اسٹینش ہونے، بات پر سر کرنے اور ہر حکم پر تسلیم بجا لانے کی ضرورت نہ تھی۔ یہاں تقریباً سمجھی برابر تھے۔ قید تو بڑے بڑے امتیاز مٹا دیتی ہے، چند ماہ و سال کی نیا ریٹ یا ایک آدھ عمدے کا فرق کہاں تک قائم رہتا۔ لہذا چند ہفتوں ہی میں سب آپس میں گھل مل گئے۔ محمود و ایاز کی تفریق علامت بیگانگی سمجھی جانے لگی۔

دارالعوام کا سارا نظام ہنگامی یوں تھا کہ ہمارے اسیر ہونے سے پہلے جیل کے اس حصے کو خطرناک حد تک خستہ و ریختہ قرار دیا جا چکا تھا، چنانچہ یہاں باورچی خانہ، غسل خانہ، بجلی یا پانی کا کوئی انتظام نہ تھا۔ یہ سب ضرورت ہنگامی طور پر مہیا کی گئی تھیں۔ اس سارے ہنگامے میں صرف ہمارا قیام ہنگامی نہ تھا۔

جب ہم دارالامراء سے دارالعوام میں پہنچے تو گرمیاں عروج پر تھیں، لہذا اس کی توقع تھی کہ جیل میں پانی کی کمیابی کا مسئلہ اس کی نیابی کا مسئلہ بن جائے گا۔ لیکن یہ تو بعد کی بات ہے۔ جب ہم تیس چالیس افسر اس ایوان زیریں میں منتقل ہوئے تو سب سے پہلے دو بیرکوں کو انگریزی کے حرف L کی شکل میں ایک دوسرے سے نیک لگا پایا۔ اندر جھانکا تو فرش کچے اور غلیظ تھے۔ صرف ایک بیرک کا ایک چوتھائی حصہ پلٹر شدہ تھا۔ جو بلند ہمت تھے انہوں نے لپک کر اس صاف سترے نکڑے پر اپنی اور اپنے ساتھیوں کی چارپائیاں بچھا کر قبضہ کر لیا۔ ست رو خاک چھانے لگے۔

جلد ہی ان بلند ہمتوں کی پہل پریشانی کا موجب ثابت ہوئی کیونکہ ۱۲۰ درجہ حرارت میں فرش تپنے لگا۔ اس تپتے سینے کو ٹھنڈا کرنے کے لیے پانی تلاش کیا، تو ایک بوند میر

نہ آئی۔ کیونکہ پانی مقررہ وقت پر مقررہ مقدار میں ملتا تھا، اس لیے نہ خود نمانے کا امکان تھا نہ فرش کو نہلانے کا۔ مجھے جیسے خاک نشین نبٹا فائدے میں رہے، کیونکہ دھرتی کا سینہ انسان کے بنائے ہوئے فرش سے ٹھنڈا ہوتا ہے۔

پانی کا ذکر چلا ہے تو اس کا کچھ بیان اور ہو جائے۔ دارالعوام کی باقی سولتوں کا ذکر بعد میں کروں گا۔ پانی کی متوقع آمد سے پہلے بہنہ جسم اندر ویسے پنے ”کیو“ لگانا شروع کر دیتے۔ جملے ہوئے جسم، مر جھائے ہوئے چہرے، سوکھے ہوئے ہونٹ اور نیند بھری سرخ آنکھیں۔ ایسے میں گری اور لوکے ستائے ہوئے ان انسانوں کے لیے آزادی کا واحد مطلب پانی تھا۔ پانی جو وہ جی بھر کر پی سکیں، پیاسے جسم پر چھڑک سکیں اور یوں دیدہ و دل کی ٹھنڈک پہنچا سکیں۔ لیکن اسیری میں یہ نعمت کہاں! نکلے سے پہلے تو شوں، شاں، شاں کی آواز سے پانی کی آمد آمد کا اعلان ہوتا اور پھر ایسے ان گنت اعلانات کے بعد پانی آتا۔ قطرہ بے قطرہ، اشک بے اشک۔ ٹونٹی کے نیچے سر رکھ کر سیراب ہونے کا تو امکان ہی نہ تھا۔ بالٹی تک بھرنے میں نہ آتی۔ جو نبی اس میں چند قطرے جمع ہوتے، جلتے جسم پر ڈال لیے جاتے اور پھر مزید چند قطروں کا انتظار شروع ہو جاتا۔ ہر شام بمشکل چار پانچ آدمی اپنے آپ کو نمانے کا دھوکہ دے سکتے۔ باقی تینہ کام لوٹ آتے۔ ہمیں ”قطرہ قطرہ بہم شود دیا“ کی ضرب الشی کی عملی صورت دیکھنے کی حرمت ہی رہی۔

پانی کے جملہ مفترضہ کے بعد آئیے دارالعوام سے آپ کا بالتفصیل تعارف کرائیں۔ یہاں دونوں بیرکوں کے درمیان اور آس پاس ذرا سا صحن تھا، جس کے ارد گرد خار دار تار کی باڑ تھی۔ باڑ کے باہر ستری کی گشت کے لیے مخصوص روٹ، اس سے آگے وہی فصیلوں، زندانوں اور پریداروں کی اجائہ داری تھی۔ یکمپ نمبر ۸۸ میں ہمارے ساتھ ہی شمال مغرب میں تھا۔ دارالعوام اور یکمپ نمبر ۸۸ کے درمیان جو ۲۵x۷۰ فٹ جگہ پھتی تھی، اس میں قید تھائی کی پانچ کوٹھڑیاں تھیں جن کے فرش میں لوہے کے کڑے اور زنجیریں اس امر کی گواہ تھیں کہ یہاں کبھی سگ لیلی کی برادری کے لوگ رہائش پذیر

تھے۔ ان کو ٹھریوں میں سے دو کو ہم نے راشن شور اور کچن میں منتقل کر لیا تھا اور باقی تین کو ٹھریوں میں آٹھ دس اربی سوتے تھے۔

ان کو ٹھریوں کے آس پاس جو جگہ پہنچتی تھی، اس میں ہم دن کے وقت قدم رکھ سکتے تھے، البتہ غروب آفتاب سے پہلے پہلے اپنے اندروںی صحن میں سمٹ آنے کا حکم تھا۔ دن کو ہم یہ خالی جگہ پیٹھی، والی بال اور چھل قدی کے لیے استعمال کرتے تھے اور جب جیل کی مغربی فصیل پر رنگ شفق کا پنپنے لگتا تو ہم اپنے والان میں واپس آ جاتے۔

دارالعوام میں پہنچنے کے کچھ عرصہ بعد کینٹین اور ٹھیکیدار کا انتظام ذرا فعال ثابت ہونے لگا۔ اب ہم اپنے ماہوار گزارا الاؤنس سے مقامی طور پر چیزیں خرید سکتے تھے۔ ہمارے اور اشیائے ضرورت کے درمیان بننے (ٹھیکیدار) کے علاوہ یکمپ کا سینکڑ ان کمائڈ میجر گلاب سنگھ پڑتا تھا۔ میجر گلاب سنگھ بھی اپادھیا کی طرح رٹائرمنٹ کے بعد دویاہ بلایا گیا تھا۔ یہ ایک نانگ سے معدود تھا۔ وہ ہماری ضروریات کی فرست منظور کر کے ٹھیکیدار کو دیتا اور پھر ٹھیکیدار بازار سے منظور شدہ چیزوں میں سے جو دستیاب ہوتیں، مہیا کر دیتا۔ ٹھیکیدار بازاری بھاؤ سے دس فیصد زیادہ دام وصول کرتا، لیکن جب ہمیں مارکیٹ کے اتار چڑھاؤ کا اندازہ نہ ہوتا تو ہم اس کی بیانی ہوئی قیمتوں پر گرفت کرتے! پھر اسے میجر گلاب سنگھ اور کوارٹر ماسٹر وغیرہ کو بھی خوش کرنا ہوتا تھا۔

گزشتہ دس ماہ سے ہم دال سبزی اور سبزی دال کھاتے کھاتے نگ آچکے تھے اور حیاتیں کی خاصی کمی محسوس کرتے تھے۔ بیانی بھی متاثر ہونے لگی تھی اور جسم میں قوت مدافعت جواب دے رہی تھی، لہذا ہم نے نئے انتظام سے فائدہ اٹھاتے ہوئے لنگر کو آفیسرز میں (یعنی افسروں کے طعام خانے) کے طور پر چلانے کا فیصلہ کیا۔ ایک افسر نے رضا کارانہ طور پر میں سیکرٹری کے فرائض سنبھالے۔ دوسروں نے اپنے الاؤنس میں سے تیس روپے اس کے پاس جمع کرائے۔ میں سیکرٹری نے مینو بنا کر (اپنے ہی افسروں پر مشتمل) میں کمیٹی سے منظور کرایا اور گلاب سنگھ کے توسط سے ٹھیکیدار کو ضرورت کی اشیاء

مہیا کرنے کا "آرڈر" دیا۔ اس کے علاوہ میں سیکرٹری نے لنگر کے لامگریوں کو میں کے گک (Cook) بنانا شروع کر دیا۔ خود باورچی خانے میں کھڑے ہو کر انہیں شوربہ گھنا اور روٹی پکانے کی تربیت دینے لگا۔ اس کی کوششوں سے ہمارے کھانے پینے کا انتظام خاصاً قابل قبول ہو گیا اور میجر ساجد خدمت کرتے کرتے مخدوم ہو گیا۔ میں سیکرٹری کے فرانپ باری باری دوسرے افراد نے بھی انجام دیئے۔

میں کی ضروریات کے علاوہ کتابیں اور دوسری چیزیں بھی میجر گلاب سنگھ کی منظوری سے حاصل کی جا سکتی تھیں۔ میجر گلاب سنگھ جس چیز کی جو قیمت چاہتا وصول کرتا اور فہرست میں سے جس چیز کو چاہتا کاش دیتا۔ پچاس چیزیں لکھتے تو پانچ منظور کرتا۔ خسیس جو ٹھرا!

میجر گلاب سنگھ قیدیوں کے علاوہ اپنے اشاف میں بھی خاصاً غیر مقبول تھا۔ ایک دفعہ جونی دل بھلانے کی خاطر وطن واپسی کا ذکر ہو رہا تھا تو حوالدار میجر تارا سنگھ حقے کے اشائیں میں سگریٹ پیتا ہوا گزرا۔ سیل (Cell) کے دنوں کی پرانی جان پہچان تھی۔ وطن واپسی کا ذکر سن کر رک گیا اور بے تکلفی سے کہنے لگا۔ "چھوڑو جی، پاکستان جانے کی کیا جلدی ہے، اچھا ہے ادھر لنگروں، بخوبی کا روزگار لگا ہوا ہے۔ تم چلے گئے تو ان لوگوں کے گھر مفت چینی پتی کماں سے جائے گی!"

میجر گلاب سنگھ کی مربانی سے بھارت میں شدید منگائی کا احساس ہوا۔ گوشت سات روپے سیر، انٹہ پانچ روپے درجن، سیب دس روپے سیر، چاول دو روپے سیر، توبہ! اتنی منگائی! ہم نے بھلے وقت (۱۹۷۰ء - ۱۹۷۱ء) میں جب پاکستان چھوڑا تھا تو قیتیں گوارا تھیں۔

اس منگائی پر ہم بھارتی اشاف کو طعنے دیتے کہ ایشیا کی عظیم طاقت بننے کے خواب دیکھتے ہو، پہلے اپنے عوام کو منگائی کے بوجھ سے تو نکالو۔ ہمارے پاکستان میں اگر کوثر و تنسیم نہیں بتتیں تو کم از کم عام ضرورت کی اشیاء تو سستے داموں میسر آ جاتی ہیں۔ غریب سے غریب آدمی بھی اپنا پیٹ آسانی سے بھر سکتا ہے۔

کھانے پینے کے مقامی انتظام کے ساتھ ساتھ پاکستان سے آنے والی ڈاک کا نظام بھی بہتر ہونے لگا۔ اب اوسطاً میں نے ڈیڑھ میں میں پاکستان سے خط آ جاتا اور تقریباً اتنے ہی عرصے میں کمپ سے بھیجا ہوا خط پاکستان پہنچ جاتا یعنی اوسطاً تین ماہ میں ایک خط کا تبادلہ ہو جاتا تھا۔ خطوں کی آمد و رفت بہتر ہونے کے باوجود ان کا انتظار اتنا ہی شدت سے رہتا جتنا شروع شروع میں ہوتا تھا، بلکہ کئی دفعہ جب نہانے کے لیے طویل قطار لگی ہوتی تو کوئی منچلا گیٹ پر دستک دے کر سب کی توجہ اپنی طرف مبذول کرا کر زور سے نعرہ لگاتا ”جنسلیں لیزز“ یہ نعرہ سنتے ہی سب ”کیو“ چھوڑ کر گیٹ کی طرف لپکتے اور وہ منچلا خود بھاگ کر غسل خانے میں گھس جاتا۔

خطوں کی اس ریل پیل میں میرے خط بھی آنے لگے۔ سب سے پہلے جو خط میرے نام آیا وہ کرمل محمد خاں کا تھا۔ کرمل صاحب کی شفقتہ تحریر قید و بند کی گھن میں تانہ ہوا کا جھونکا ثابت ہوئی۔ پاکستان سے پہلا خط آنے پر دوستوں نے گلے لگایا اور مبارکباد دی۔ میں نے ان کا منہ بیٹھا کرنے کے لیے اسی خط کے لذیذ حصے انہیں سنائے۔ اس کے بعد عزیز و اقارب اور دوسرے دوستوں کے خط بھی آنے لگے۔ گویا خط نہ آنے کی وجہ سے مجھے جو امتیاز حاصل تھا، میں اس لذت یکتاں سے محروم ہو گیا۔ جس ڈاک میں میرا خط آیا تھا، اسی میں ہمارے خاکروب مینوکل کا بھی گھر سے خط آیا، لیکن میری طرح اس کا یہ پہلا خط نہ تھا، اس کے کئی خط آچکے تھے۔ اس کی ماتما کی ماری ماری نے لکھا تھا۔ ”بیٹے! تمہارے خط بھی باقاعدہ ملتے ہیں اور تنخواہ بھی ہر پہلی کو مل جاتی ہے۔ لیکن ہمیں تمہاری یہ نوکری پسند نہیں، کیونکہ تمہیں سال سے نیا یہ عرصہ ہو گیا ہے اور تمہیں نوکری نہیں ملی۔ اس سے تو بہتر ہے کہ تم نوکری چھوڑ کر سیدھے گھر چلے آؤ، ہاتھ پاؤں سلامت ہیں تو کام اور بھی مل جائیں گے۔“

خطوں کے ساتھ ساتھ اب تھائے بھی آنے شروع ہو گئے تھے۔ ریڈ کراس کے تھائے کی جو کھیپ سب سے پہلے ہمیں ملی وہ ہم نے ضرورت مندوں میں تقسیم کر دی۔ اس

طرح پاکستانی اشیاء استعمال کرنے کی سعادت تو صرف چند ایک کو ہوئی، لیکن ان کا دیدار ہر کسی نے کیا۔ جس کے ہاتھ جو چیز گلی، اس نے اسے باغِ رام سے آنے والا بیش بہا تحفہ سمجھ کر چوما، آنکھوں سے لگایا اور چاپاکی پر کھڑے ہو کر سب کو دکھایا۔ URDU4U.COM اس موقع پر زائرین کی تعداد اتنی ہو گئی تھی کہ میں اس ہجوم میں شگاف ڈال کر پاکستانی مصنوعات کا دیدار نہ کر سکا۔ اتنے میں ایک کرم فرمانے پاکستانی ٹوٹھ پیٹ کا خول اتار کر مجھے اور میرے پاس کھڑے دوسرے ساتھیوں کو دیا کہ لو، خانہ ساز ہے۔ ذرا سونگھو تو وطن کی ملک کتنی انوکھی، کتنی الیبلی، کتنی دلاویز ہے۔ ہم نے اپنی مصنوعات پر فخر کرتے ہوئے بھارتی اشاف کے سامنے کہنا شروع کیا۔ ”بنئے کی بنائی ہوئی چیزیں پاکستانی مصنوعات کا کہاں مقابلہ کر سکتی ہیں؟“ حاضرین میں سے ایک نے نعرہ لگایا۔ ”واہ، پاکستان تمیاں نہیں ریسا۔“ ”پاکستان زندہ باد“ ”پاکستان زندہ باد“ نعرہ بازی شروع ہو گئی۔ یہ شور سن کر سفتری چونکے ہو گئے کہ شاید کسی طوفان کی آمد آمد ہے۔ انہوں نے رائفل سیدھی کی۔ خطرے کی سینی ہونٹوں میں دبائی، پر تماشا نہ ہوا۔ وہ جسے کسی طوفان کی آمد سمجھتے تھے، محض جذبہ حب وطن کی منسخی سی لہر تھی۔

پاکستان سے آنے والے خطوط اور تحائف میں ہم ایک دوسرے کو شریک کرتے۔ خط میں کوئی اچھی خبر، اچھا جملہ یا اچھا لطیفہ ہوتا تو دوسروں کو ضرور سنتا۔ اسی طرح تحائف میں صابن، سگریٹ، تولیہ، بنیان، یا دوسری چیزیں آتیں تو انہیں ضرورت مندوں میں بانت دیتے۔ آزادی کے دنوں میں کسی کو سگریٹ پیش کرنا مجلسی آداب کا ادنی سا تقاضا ہے لیکن جیل میں جمال لوگ سگریٹ کے نکڑے پینے پر مجبور ہو گئے ہوں، وہاں پورے کا پورے سگریٹ یا دس سگریٹوں کا پیکٹ مرحمت کر دینا حاتم طائی کے ہم پلہ ہونے سے کم نہیں۔

پاکستانی یا ولایتی پارسلوں کی آمد پر بھارتی عملے کا رو عمل دیکھنے کے قابل ہوتا۔ وہ چیزوں

کو دبی آنکھیں پھاڑ پھاڑ کر دیکھتے جیسے ایک دیماتی پہلی بار شر کی دکانوں میں بجھے ہوئے نواورات دیکھ کر مبہوت ہو جاتا ہے۔ ان کے دل میں رشک کے جذبات کروٹیں لینے لگتے۔ (قیدی بننے کا رشک نہیں، تھائے وصول کرنے کا) کئی دفعہ ان کی دل خواہش بے قابو کو کر چوری، سرقہ یا بدیانتی کی صورت اختیار کر لیتی۔ کئی چیزیں سرے سے غائب ہو جاتیں اور کئی ایک اونٹی چیزیں رکھ دی جاتیں، لیکن جب پھر بھی ان کی بھوکی آنکھیں نہ بھرتیں تو صاف الفاظ میں منت کرتے، بھی یہ سلیپنگ سوٹ یعنی شب خوابی کا لباس مجھے دے دو یا ایسا ہی سلیپنگ بیگ یعنی سونے کے لیے ولایتی تھیلہ مجھے بھی منگوا دو۔" ہے ہمارے شر کا والی گدائے بے حیا!

تجھے تھائے کی ریل پیل ہوئی تو ہمارا افرانہ رکھا بھی بحال ہونے لگا۔ میں نے بھی اپنے ہلنے کو افرانہ وقار بخشے کے لیے بھارتی جام سے کہا کہ میرے بال انگریزی طرز پر کاٹو۔ پہلے تو وہ میرا منہ تکنے لگا کہ اس قیدی چہرے پر انگریزی کیا معنی! لیکن جب میں نے اپنی خواہش کو ذرا موثر الفاظ میں دہرایا تو وہ اوزار لے کر تیار ہو گیا۔ کارروائی شروع کرنے سے پہلے اس نے پوچھا "سائیڈ پر مشین لگاؤ یا قیچی؟" قیدی سے پہلی بار کسی نے اس کی پسند پوچھی تھی۔ بے اختیار جی چاہا کہ گفت پارسل میں آئی ہوئی ساری موںگ پہلی اس کی نذر کر دوں، لیکن ہاتھ روک لیا، البتہ اس کا ہاتھ چلنے لگا۔

یہ جام ہندو تھا اور اپنے ہندو افروں سے خاصا نلاں۔ اس نے قیچی کے بیک گراونڈ میوزک میں جو باتیں کیں ان میں یہ انکشاف بھی تھا کہ "پہلے میں سپاہیوں کے یکم پ میں کام کرتا تھا۔ ہمارے ایک افرانے کہا کہ قیدیوں کو افیون پر لگاؤ۔ میں ہر روز تھوڑی سی افیون لے جاتا اور جو قیدی مجھ سے بے تکلف تھے، انہیں دے دیتا۔ ایک دن ہمارا کوئی سینٹر افسر معاشرہ پر آیا تو تین چار ماہ کی اکٹھی کی ہوئی افیون قیدیوں نے اس کے حوالے کر دی اور شکایت لگائی کہ ہمیں نہ آور چیزوں کا عادی بنا لیا جا رہا

ہے۔ افسر تو بچ گئے، نزلہ مجھ پر گرا۔ خوب ڈانٹ ڈپٹ ہوئی، نوکری جاتے جاتے بچی۔“
میں نے پوچھا ”اب بھی کوئی گولی پاس ہے؟“ کہنے لگا ”جی نہیں،“ اب تو گیٹ پر آتے
جاتے قیدیوں کی طرح میری تلاشی لی جاتی ہے۔ ویسے آپ کو ضرورت ہو تو شیو کے
برش میں رکھ کر تولہ دو تو لہ لا سکتا ہوں۔“

میں جماعت کرا رہا تھا اور لوگ اپنے اپنے معمولات میں معروف تھے۔ کوئی تن سازی
کے شوق میں شرابور تھا، کوئی کپڑے کی ٹوپی پہنے مسجد میں تفسیر قرآن پڑھ رہا تھا،
کوئی باہر دری بچھا کر ملٹری ہسٹری کی کتابوں میں مگن تھا، کوئی ست الوجود چارپائی پر
لیئے لیئے کسی سے ناول سے جی بھلا رہا تھا، کوئی درخت کے نیچے تاش یا شترنج کی
بازی لگا رہا تھا اور جوں جوں سایہ سرکتا جا رہا تھا یہ چوکڑی بھی سرکتی جاتی تھی۔ اور
بیرک کے اندر سب سے جدا سب سے الگ ایک صاحب کبھی پرانی پتلون سے نیکر اور
کبھی رومال سے ٹوپی بنانے میں محو تھے۔ ان کے اندر بیٹھنے کی وجہ یہ تھی کہ وہ موخچیں
بنانے والی جس کی قینچی انتخاب کرتے، اٹھا کر اس سے کپڑے کائیں شروع کر دیتے۔
جب ایک قینچی کے دانت کھٹے ہو جاتے، تو دوسری اٹھا لیتے۔ کوئی ان سے ناراض نہ
ہوتا کیونکہ یہ ہر کسی کے کام آتے تھے۔

میں جماعت سے فارغ ہوا تو مجھے دارالعوام کی وہ معروف شخصیت مل گئی جس کا دل
جنیہ گری میں لگتا تھا نہ کتب بینی میں۔ وہ جم کر شترنج کھیل سکتے تھے نہ برج۔ بس
ہر وقت گردش میں رہتے۔ ہر چوپال چوکڑی کے پاس جاتے، چند دل پسند مکالمے بولتے
اور آگے نکل جاتے۔ آئیے ان کی ایک جھلک آپ بھی دیکھئے۔

یہ صاحب ملٹری ہسٹری کے طالب علم کے پاس سے گزرتے تو کہتے ”پارٹر! رومیل (Rommel)
کی کیا بات ہے؟ اپنی بے مائیگی کے باوجود انگریزوں کو صحرائے اعظم کے ایک کنارے
سے دوسرے کنارے تک دھکیل کر لے جاتا اور خود پسپا ہوتا تو کسی کے ہاتھ نہ لگتا۔
واقعی لومڑ تھا، لومڑ اور ہاں سلم (Slum) کو دیکھو، جب ہٹنے لگا تو ہمارے کوئی لہ اور

سلہت تک آگیا اور جب چڑھائی پر اتر، تو جاپانیوں کو پورے برماء سے نکل باہر کیا اور مین شین کو دیکھو، فتح فرانس کا کیا خوبصورت نسخہ تیار کیا۔ دکھایا دایاں ہک (کہنی) مارا بایاں اور فرانس کو چٹ کر دیا۔ یار ایسی چالیں بھی سیکھنی چاہئیں۔ کیا خیال ہے؟“

وہ اپنے سوال کے جواب میں قطعاً دلچسپی نہ لیتے۔ بس اپنی کہہ کر آگے چل دیتے۔ مسجد کے پاس سے گزرتے تو رک کر کہنے لگے۔ ”پارٹنر! بہت تفسیریں پڑھتے رہتے ہو، یہ تو بتاؤ کہ ہمیں نماز قصر پڑھنی چاہیے یا پوری؟ اچھا چھوڑو، یہ مسئلہ تو پاکستان اور بھارت کے علماء سے متفقہ طور پر بھی حل نہ ہو سکا، تم کیا حل کرو گے۔ ذرا یہ بتاؤ کہ ترجمان القرآن اچھی ہے یا تفہیم القرآن؟“

لیکن قبل اس کے کہ وہ اپنا خیال ظاہر کرتا، یہ موصوف تاش کے کھلاڑیوں کے پاس پنج چکے ہوتے چند منٹ تاش چوکڑی کے سرہانے کھڑے ہو کر تماشہ دیکھتے اور کھیل ختم ہونے پر ہارنے والے کھلاڑی کے کندھے پر ہاتھ رکھ کر کہتے۔ ”پارٹنر! اگر تم پانچواں پینڈ ہارت سے چلتے تو ون ڈاؤن نہ ہوتے۔ ہاں ہاں تم ٹھیک کہتے ہو۔ وہ ہارت کو ٹرمپ (Trump) کرتا، لیکن اس کے بعد سپید (Spade) چلتا۔ تم سپید کو ٹرمپ کر کے ڈامنڈ کھیلتے تو تمہارے دونوں پتے گذ ہوتے۔ کوئی بات نہیں، بس اسی تندی سے کھیلتے رہو۔ وطن واپسی تک برج کھلانا سیکھ جاؤ گے۔“

پھر ذرا آگے بڑھ کر شطرنج کے بوڑھ پر سر جھکائے سوچ میں ڈوبے کھلاڑیوں کو جا جگاتے۔ ”پارٹنر! پیاہہ چلو، پیاہہ۔ پہلے اس کی کوئیں کو بلاک کرو، ورنہ تمہارا رخ مڑ جائے گا۔ اور ہاں لنگ کا حصار نہ ٹوٹنے دیتا، وش یو گذلک“ اس کے بعد اس کی پیٹھ پر تھکی دے کر آگے نکل جاتے۔

سامنے انیں ایک بحیم سخیم شخص بے وقت پیٹھ گھٹانے کی ورزش کرتا دکھائی دیتا تو اس پر تبصرہ کرتے۔ ”پارٹنر! کیوں نہیں سی جان جو کھوں میں ڈال رکھی ہے۔ نکلا ہوا تیر

اور بڑھا ہوا پیٹ بھی کبھی واپس آئے ہیں؟ اس مشقت سے تو بہتر تھا کہ یہ دس سیر
فالتو چبی پاکستان ہی چھوڑ آتے، کم از کم صابن بنانے کے کام تو آتی!

URDU4U.COM
باہر کی مصروفیات سے فارغ ہو کر اب آپ بیرک کے اندر تشریف لے جاتے تو بستر
پر لیٹ کر ناول پڑھنے والے کو مشونہ دیتے۔ ”پارٹنرا لیٹ کر پڑھنے سے بینائی کمزور
ہو جاتی ہے۔ ادھر پہلے ہی حیاتین کی کمی ہے اور پیپر بیک ناولوں کا پرنٹ بھی بہت
باریک ہوتا ہے۔ بھلا کون سا ناول پڑھ رہے ہو آج کل؟“

یوں باتیں کرتے کرتے ان کی نظر ایک مجیدہ اویزا، ایک مجیدہ سیا کی مشق کرنے والے
صاحب پر پڑتی تو ادھر مڑ جاتے۔ اس کے پاس جا کر ایک نانگ چارپائی کی پٹی پر
رکھ کر کہتے ”پارٹنرا! سرکاری تو لیے سے تم نے بڑا خوبصورت تھیلا بنایا ہے، اس میں کیا
رکھو گے؟“ گفت پارسل کرنے والے کپڑے نا! اچھا آئیڈیا ہے۔ اور ہاں پارٹنرا یہ لو
رومال اور مجھے بھی اپنے جیسی ایک نوپی بنا دو، نماز پڑھتے وقت رومال سر سے سرک
جاتا ہے۔ ثواب کماو مفت میں، پارٹنرا، ثواب.....“

اس تبصرہ آمیز گشت کے دوران اگر کوئی انہیں بیٹھنے کی دعوت دیتا تو کہتے ”نہیں پارٹنرا
میں چلتا ہوں، تمہیں ڈسرب کرنا نہیں چاہتا۔“

آخر ایک دن اس نہتی کھلیتی دنیا پر پانی پھر گیا۔ موسم برسات کیا آیا، ہر طرف پانی
ہی پانی ہو گیا۔ ہم نے لاہور، مری، پنڈی اور ایبٹ آباد جیسے شریفانہ شروع میں کئی
بار بارشیں ہوتی دیکھی تھیں لیکن آگرے جیسے منظر کہیں نہ دیکھا۔ باہر تو پتہ نہیں کیا
حال ہو، جیل کے اندر یہ حالت تھی کہ بیرکوں کے اندر چھوٹے چھوٹے اور باہر بڑے
بڑے جوہڑ اور تالاب بن گئے تھے۔ بال برابر جگہ خلک نہ رہی۔ بیرک سے باورچی خانے
تک جاتا ہو یا غسل خانے تک، بس ننگے پاؤں پانی میں شپ شپ کرتے جائیے۔

بیرک کے اندر رنگینیں بارش ہوتی۔ کمر خمیدہ چھت میں پرانی سرفی مائل اینٹیں جڑی تھیں۔
پانی ان سے رس رس کر نیچے گرتا اور جس کپڑے یا فرد پر پڑتا، اسے لولہاں کر

دلتا۔ کئی بار ہم نے پچھے سے بچنے کے لیے چارپائی کے نیچے سونا چاہا، لیکن وہاں کچا فرش پلے ہی دلمل بن چکا ہوتا۔

موسم بر شگال میں اردویوں کا برا حال تھا۔ گرمیوں میں وہ جلی سڑی نہیں کے سینے سے سینہ لگائے رہتے تھے۔ بارش نے اسے بھی شرابور کر دیا۔ اب وہ ۲۵۹ فٹ کی ایک کوٹھڑی میں سات سات آٹھ آٹھ بند رہتے تھے۔ جب تک بارش ہوتی رہتی، صورت حال قابل برداشت رہتی، لیکن جو نی بارش تھمتی، ہوا رک جاتی اور جس کا دور شروع ہوتا، تو ان ٹنگ و تاریک کوٹھڑیوں میں سونا تو درکنار، سانس لینا بھی دو بھر ہو جاتا۔ ہم نے لڑ بھڑ کر کیمپ کمانڈٹ سے یہ اجازت حاصل کر لی کہ جب بارش نہ ہو یہ باہر سو سکتے ہیں، لیکن اس سے کوئی افاقہ نہ ہوا۔ بیچارے جس روز مطلع صاف دیکھ کر باہر نہیں پر کمبل بچاتے، اسی رات بارش ایک بلائے ناگہانی بن کر نازل ہوتی۔ اور جب تک یہ چیخ چلا کر سنتری کو بلا تے، گارڈ کمانڈر آتا، کوٹھڑیوں کا دروانہ کھلتا، یہ بارش زده افراد اپنے کمبل سمیت بھیگ چکے ہوتے۔

جب آندھی، بھکڑ اور بارش ہم پر مشترکہ حملہ کرتے تو پیر کی خمیدہ چھت کی پسلیاں کاپنے لگتیں۔ سلاخوں سے برسات کے چھینٹے اندر پڑی ہر شے کو زیر آب لے آتے۔ ایسے میں اردویوں کی متاع حیات یعنی کمبل، انڈر ویئر، نیکر وغیرہ اڑ جاتی۔ وہ تعاقب میں نکلتے، آگے خاردار باڑ آ جاتی، نیکر کو پکڑنے کی کوشش کرتے تو تار کے کانٹے انہیں پکڑ لیتے اور وہ انگلیاں فگار لے کر پسپا ہو جاتے۔

قفس کا ماحول کچھ بارش سے گیلا گیلا تھا، کچھ اسیری کی وجہ سے گھٹا گھٹا سا کہ ۱۳ اگست کا تاریخی دن آن پہنچا۔ آزادی کا دن جسے ہم ہر سال خوشی کا تھوار سمجھ کر مناتے ہیں۔ آج بھی ہم نے خوش ہونے کی کوشش کی، لیکن خوشی کے ہر سانس کے ساتھ خون کا گھونٹ ابل آیا۔ بس ختم قرآن کے بعد اس کی طول عمری اور خوشحالی کی دعا کر کے چپ ہو گئے، لیکن چپ کی ہر آہٹ سے یوں محسوس ہوتا کہ میرے

تالوں کی صدا اس میں لرزاں ہے۔

۱۳ اگست کا دن جوں توں گزار لیا، لیکن رات کاٹنی مشکل ہو گئی۔ رات کو جب بی بی سی اور نشری اداروں سے پاکستان کے متعلق خصوصی پروگرام نے، تو ایک ایک لفظ سن کر یوں محسوس ہوا کہ کوئی ناخن نشتر سے زخم جگر کرید رہا ہے، اور ایک ایک فقرہ سوچ کا بھاری پتھر بن کر سینے پر گر رہا ہے۔ ہر فقرے کے ساتھ بوجھ بڑھتا رہا۔ دکھ اس بات کا نہ تھا کہ ایسے تاریخی موقعے پر کنج قفس کیوں مسکن ٹھرا اور جیب و گریباں کیوں طوق و رس بنے، بلکہ تاسف اس وجہ سے تھا کہ اگر آج جوان دل پذیر پاکستان اپنے اصلی روپ میں موجود ہوتا تو پورے پچھیں سال اک ہوتا، میں شباب کا زمانہ! اس رات دل کو لاکھ سمجھایا کہ مااضی کی دلدل سے نکل کر مستقبل کی طرف دھیان دو۔ وہ دیکھو دور روشنی کی کرن نظر آ رہی ہے، وہ منزل کا نشان بلا رہا ہے، بھول جاؤ قصہ پاریزہ کو اور نئے عزم اور نئے حوصلے کے ساتھ قدم آگے بڑھاؤ، لیکن دل ایسا ڈھیٹ تھا کہ ایک نہ مانا۔ شاید اس لیے کہ سقوط ڈھاکہ کو صرف آٹھ ماہ ہوئے تھے اور اس کے زخم ہرے تھے، شاید اس لیے کہ جب بھی اس کے زخم بھرنے لگتے، سوچ کے نشتر انہیں پھر چھیڑ دیتے۔ شاید یہ دل ہی سر اپا زخم تھا جو مندل ہو جاتا تو سلسلہ حیات ٹوٹ جاتا۔

میں عموماً ایسے جذباتی کھچاؤ سے فرار پانے کی خاطر شعروں کا سامارا لیتا ہوں، بس کسی کنج تھائی میں بیٹھ کر چند آنسو بھا لیے، چند سوز بھرے شعر گنگنا لیے، چند آہیں بھر لیں اور یوں دل کا بوجھ ہلکا کر لیا۔ لیکن آج ایک ایسا درد تھا جو کسی شعر میں نہ ڈھل سکا۔ ”اک کڑا درد جو گیت میں ڈھلتا ہی نہیں۔“

گردش لیل و نمار نے اپنا کرشمہ دکھایا اور دس بانہ گھنٹے کی طویل رات ختم ہو گئی، لیکن جو تاریکیاں یہ رات مرے دل کے نہاں خانے میں چھوڑ گئی، شاید وہ کبھی نہ مٹ سکیں۔

اگر میں جیل میں تھا ہوتا تو پتہ نہیں کب تک اندر ہی اندر غلطان و پیچاں رہتا، لیکن

بھلا ہو میرے زندہ دل ہم قفسوں کا کہ انہوں نے مجھے زندہ درگور ہونے سے بچا لیا۔ انہوں نے نت نئے ہنگاموں، نت نئے ڈراموں اور نت نئے کارناموں سے ساری فضا ہی بدل ڈالی۔ وہ مجھ سے نیادہ باہم تثابت ہوئے کہ انہوں نے اپنا غم مٹانے یا چھپانے کے کئی اسلوب تلاش کر لیے۔

ایک رات انہوں نے مل کر محفل رقص و سرود کا اہتمام کیا۔ باللیاں ڈھولک بن گئیں، ملکے طبلہ اور چچع مضراب۔ جب باللیاں جھنجھنا کیں، ملکے پر تھاپ پڑی اور چچع کے مضراب نے کانی کی پلیٹ سے ساز چھیڑا، تو موسیقی جاگی۔ تال انھی، دھن بڑھی، راگ جوان ہوئے تو ایک عجیب فضا پیدا ہو گئی۔ اتنے میں ایک نوجوان افسر انھ کر والہنہ رقص کرنے لگا۔ دوسرے صاحب نے ایک اور افسر کو بازو سے گھیٹ کر اپنے ساتھ لیا اور یہ جوڑی بھی محو رقص ہو گئی۔ دیکھتے ہی دیکھتے ساری چوپال چوکڑی ناچنے لگی۔ جو صحیح طور پر ناج نہ سکتے تھے۔ وہ تالیاں بجا بجا کر ایک ناگ پر اچھل اچھل کر اپنی شرکت کا یقین دلانے لگے۔ جوں جوں سازندے لے اوپھی کرتے، رنگ محفل اور نکھرنے لگتا۔ میں دل ہی دل میں گنگنا نے لگا۔

ہستی کا آہنگ نہ ٹوٹے
مطرب! ساز بجاتے رہنا

کچھ دیر بعد رقص کی محفل ختم ہوئی تو سازوں کی سُنگت میں نگیت چھیڑا گیا۔ میجر شیر، میجر یامین اور کیپن اکبر نے باری باری ماہیا، ڈھولا اور فلمی گیت سننے شروع کئے۔ دارالعلوم میں یہ تینوں حضرات کھلنڈرے اور ہنس کھنڈ سمجھے جاتے تھے۔ لیکن انہوں نے اپنے اپنے گانے کے جو بول منتخب کئے وہ یاس و غم کی غمازی کرتے تھے۔ یوں معلوم ہوتا تھا کہ گانے کے بول نہیں، بلکہ درو کے ناٹکے ہیں اور ایک ایک بول سے ایک ایک نانکا ٹوٹ رہا ہے۔ صرت و انبساط کی اس محفل میں درد بھرے گیت سن کر

دل پنج گیا۔ گانے کے اختتام پر مجھ سے غزل سنانے کی فرماش کی گئی۔ میں نے دو ایک بار معدودت کی، لیکن یار کہاں پیچھا چھوڑنے والے تھے۔ ان کا اصرار بڑھا تو میں نے ناصر کاظمی مرحوم کی غزل کے یہ دو شعر حاضرین کی نذر کئے۔

URDU4U.COM

اب شر میں اس کا بدل ہی نہیں، کوئی ویسا جان غزل ہی نہیں
ایوان غزل میں لفظوں کے گلدن سجاوں کس کے لیے؟
مدت سے کوئی آیا نہ گیا، سنان پڑی ہے گھر کی فضا
ان خالی کمروں میں ناصر اب شمع جلاوں کس کے لیے؟

خدا خدا کر کے موسم بر سات ختم ہوا تو یکمپ کی بیرونی گما گھمی بحال ہوئی۔ لوگ اپنے اپنے مشاغل میں مصروف ہو گئے۔ کوئی والی بال اور بیٹہ منشن میں لگ گیا، کوئی کتابوں میں کھو گیا، کوئی بخیہ گری کے بمانے زندگی کے نائکے اوہیڑنے اور سینے میں مصروف ہو گیا۔

ایک دن میجر خالق نے خلاف توقع ذرا سنجیدہ لبجے میں مجھ سے کہا کہ تم مجھے اور میرے دوسرے ساتھیوں مثلاً فرج، خالد، عارف، یوسف، بہرام اور راٹھور کو بانگ درا کا سبق دیا کرو۔ میں اس تجویز سے کچھ حیران اور کچھ پریشان ہوا۔ حیرانی کی وجہ یہ تھی کہ آخر ان پیشہ ور انجیشتروں کو اچانک بانگ درا پڑھنے کی کیا سوجھی! اور پریشانی اس بات کی تھی کہ میں خود اقبال کی خاک کو بھی نہیں پنج سکتا، ان کے کلام کی روح دوسروں تک کیسے پہنچاؤ گ۔ میجر خالق جو اس گرفہ میں جسم کی ساخت اور فونج کی مدت ملازمت کے لحاظ سے سب سے سینر تھے، تقریباً حکم کے انداز میں کہنے لگے۔ ”کچھ عرصہ ہوا تم نے یوم اقبال منانے کی تحریک کی تھی۔ تمہاری یہ خطا اس وقت تک معاف نہیں ہو سکتی جب تک ہمیں بھی کلام اقبال سے روشناس نہ کراؤ۔ رہا ہمارا ذوق و شوق تو اس کی دو وجہیں ہیں۔ ایک اقبال ہمارے قوی شاعر ہیں، ان کی شاعری کا مطالعہ

ازیں ضروری ہے۔ اگر جیل میں قرآن پاک پہلی مرتبہ پڑھا جا سکتا ہے تو کلام اقبال کا سبق کیوں نہیں لے سکتے؟“ دوسری وجہ انہوں نے ذرا سرگوشی کے لمحے میں بتائی کہ میرا خیال ہے اقبال خیک فلسفی نہیں بلکہ زندہ دل رومانی شاعر تھے۔ میں نے اسی رازدارانہ فضا کو برقرار رکھتے ہوئے سرگوشی کے انداز میں پوچھا۔ ”آپ پر یہ اکشاف کب اور کیسے ہوا؟“ وہ جواب میں بانگ درا اٹھا لائے اور فہرست مضامین کے حصہ دوم (غزلیات) میں ایک ایک عنوان پر انگلی رکھ کر کہنے لگے، ذرا دیکھو محبت، حقیقت حسن، حسن و عشق، کی گود میں بلی دیکھ کر، وصال، سملی، عاشق ہرجائی، جلوہ حسن، پیام عشق، فراق کیوں ہیں نا سارے رومانی عنوان؟ بس شروع کر دو۔

چنانچہ جب باقی لوگ نماز عصر کے بعد کھیل کوڈ میں وقت صائم کرتے، ہم اقبال پڑھنے بیٹھ جاتے۔ غسل خانوں سے ذرا ہٹ کر ایک خاموش گوشہ کلاس روم کے طور پر منتخب کیا۔ استاد کے لیے موئذھا اور کلاس کے لیے نجف بچھائے گئے۔ اور ہم ایک غزل یومیہ کے حساب سے پڑھنے لگے۔ چند ہی دن میں کلاس کی تعداد بڑھنے لگی اور مجھے اپنی مقبولیت کا احساس ہونے لگا۔ لیکن اے طائر فریب خورده! تو کس دام میں آپھسا؟ جلد ہی مجھ پر وا ہوا کہ میجر خالق نے بہلا پھسلا کر اس کام میں بھٹلا کیا ہے۔ انہوں نے محض میرا مذاق اڑانے کی خاطر اقبال سے اپنی ناواقفیت کا ڈرامہ کھیلا تھا۔ دراصل وہ سب حضرات کلام اقبال کو مجھ سے بہتر سمجھتے تھے۔ مجھے اس کا علم یوں ہوا کہ کتنی دفعہ میں کسی شعر کی ”استادانہ“ تشریع کر بیٹھتا تو میجر خالق یا کلاس کا کوئی اور رکن نہایت شاگردانہ انداز میں ہاتھ ہلا ہلا کر کچھ کہنے کی اجازت طلب کرتا اور جب میں استادانہ وقار کے ساتھ سر اثبات میں ہلا کر عرض مدعماً کی اجازت دیتا تو وہ اسی شعر کے مرکزی خیال کے گھرے سمندر سے معانی کے ایسے در شوار نکال لاتا کہ مجھے اپنے سطحی علم پر ندامت ہونے لگتی۔ دراصل سب حاضرین علامہ اقبال سے دیرینہ لگاؤ رکھتے تھے اور زندگی کے کسی نہ کسی حصے میں نہ صرف کلام اقبال پڑھ چکے تھے بلکہ اس کے لفظی

اور معنوی محاسن کو حرز جاں بنا چکے تھے۔

میں اس دام میں پھنس کر بہت پھڑپھڑایا، لیکن میجر خالق نہ سینٹر۔ حکم ہوا ”پڑھاؤ گے اور ضرور پڑھاؤ گے۔ جب تک کلام اقبال ختم نہیں ہوتا یا وطن واپسی نہیں ہوتی (جو بھی پہلے ہو) یہ سلسہ جاری رہے گا۔“

اس پر ستم یہ ہوا کہ ایک دن میجر سمیع نہیں کر واپس آئے تو کہنے لگے۔ ”میں بھی کل سے بانگ درا والی کلاس میں شریک ہوں گا، تا کہ ادھر ادھر وقت ضائع کرنے کی بجائے آپ کے علم سے استفادہ کر سکوں۔“ میرا ماتھا ٹھنکا کہ یہ دوسرے میجر خالق ثابت ہوں گے۔ لیکن میں نے پسپا ہونے سے پہلے استادانہ رکھ رکھاؤ سے پوچھا۔ ”کلاس تو کتنی روز سے جاری ہے، آج آپ کو اس میں شرکت کا اچانک کیسے خیال آیا؟“ کہنے لگا ”مجھے پتہ نہیں تھا کہ اقبال کی شاعری میں لڑکیوں کے خوبصورت نام ہیں۔ میں نے آج نہ کر آتے ہوئے آپ کو بانگ درا پڑھاتے دیکھا تو گفت، گلزار اور شیم کے نام کافنوں میں پڑے۔ معلوم ہوتا ہے اقبال تو بڑے باذوق آدمی تھے۔ آپ نے مجھے پہلے کیوں نہ بتایا؟“

جلوہ طور میں جیسے یہ بیضاۓ کلیم
موجہ گفت گلزار میں غنچے کی شیم

میں نے سوچا پہلے بھی اقبال کے ماتھے سے رومانی شاعری کا داغ دھونے کی خاطر میں نے اس میدان میں قدم رکھا تھا اور احساس جہالت کے بوجھ تسلی پسا جا رہا ہوں۔ اب میجر سمیع بھی کچھ ایسے ہی داؤ چیز لڑ رہے ہیں۔ ضرور دال میں کچھ کلالا ہے۔ بھی تو بہ ہی بھلی۔ میں اقبال پڑھانے سے رہا۔ اور اگلے روز میں نے مزید تفحیک کا نشانہ بننے بغیر یہ ”استادی“ ختم کر دی۔

میری لکھائی پڑھائی کی خبر بھارتی حکام تک پہنچ گئی۔ اس لیے ان کی نظر عنایت مجھ پر بھی ہونے لگی۔ ایک دفعہ رات گئے کچھ لکھنے میں مصروف تھا، باقی حضرات محو خواب تھے۔ اتنے میں کیپ کا کوارٹر مان سگھ چینگ کے لیے آیا۔ اس نے کیچ کے دروازے سے آواز دی ”لاٹ آف کرو“ میں نے کہا ”لاٹ کا کنٹرول ادھر نہیں، تمہارے دفتر کے پاس ہے۔“ اس نے کہا ”ادھر آؤ“ میں اس کے سامنے جا کھڑا ہوا تو اس کے منہ سے دلی شراب (Rum) کی بدبو آ رہی تھی۔ اس نے فیصلہ دیا ”تم نے لاٹ آف نہ کی تو تمہارے پیرک سینٹر کو کہوں گا کہ لاٹ آف کر دے۔“ میں نے سوچا کہ جب سوچ ہی ادھر نہیں تو پیرک سینٹر کیا کرے گا۔ اتنے میں کوارٹر گارڈ کی بارہ گھنٹیوں نے بارہ بجتے کا اعلان کر دیا۔ اب میں سمجھا کہ مان سگھ کی قوم پر دن کے بارہ بجے ہی کا نہیں، رات کے بارہ بجے کا بھی اثر ہوتا ہے۔

شاید اگلے روز مان سگھ نے کیپ کمانڈنٹ کو اپنی کارگزاری بتاتے ہوئے چھٹلی بھی لکھائی ہو تھی کہ اس نے رات گئے مجھے لکھتے ہوئے پکڑ لیا تھا۔ دوسرے تیرے دن کرنل اپا دھیا آیا تو اس نے دوسروں سے باتیں کرتے ہوئے روئے سخن میری طرف کیا اور پوچھا۔ ”سناؤ“ تمہاری کتاب کہاں تک پہنچی؟“

”بس تقریباً مکمل ہو چکی ہے۔“

”گذُ ویری گذُ کدھر ہے؟“

میں نے شادوت کی انگلی سے اپنی کھوپڑی کو چھووا اور کہا۔ ”ساری کتاب یہاں محفوظ ہے۔“

”تو گویا تم لکھ نہیں رہے؟“

”لکھوں کیوں! جب مجھے پتہ ہے کہ تم فوراً اسے ضبط کر لو گے۔“

وہ کھیانی نہیں ہنتے ہوئے اٹھا اور یہ کہتے ہوئے چلتا بنا۔ ”تم جیتے میں ہاما..... او کے؟“

اپا دھیا کے چلنے کے بعد ایک ساتھی نے مجھ سے پوچھا۔ ”یا را یہ بتاؤ، کتاب لکھنے سے ناشر کو فائدہ نیا نہ پہنچتا ہے یا مصنف کو؟“ عرض کیا ”عموماً مصنف گھائٹ میں

رہتا ہے، لیکن اگر مصنف Established (مسلم) ہو تو ناشر پچھے پچھے پھرتے ہیں۔“ اس پر میرے ساتھی نے نہایت سنجیدگی سے کہا۔ ”ایسی صورت میں تو بہتر ہے کہ آدمی کتاب لکھنے سے پہلے Establish ہو لے۔ میں نے ان کے مشورے کو پہلے باندھا اور وطن پہنچ کر اس نسخہ کیمیا کو تمام مصنفوں کی فلاج و بہبود کے لیے عام کرنے کا وعدہ کیا۔ ماہ صیام کی آمد نے ہمارے معمولات میں آ فرق ڈالا۔ پہلے تو کیج سر شام بند کر دیئے جاتے تھے اور طلوع آفتاب کے بعد کھلتے تھے۔ اب نماز عشاء اور نماز تراویح کے بعد کیج کے آہنی دروازے پر قفل ڈالا جاتا اور سحری کے لیے کھول دیا جاتا۔ سحری کے اہتمام کے لیے ہم نے بے دریغ کوپن خرچ کئے۔ میں سیکرٹری کو ہم نے فی کس تیس روپے کی بجائے چالیس روپے جمع کرائے۔ ٹھیکیدار اور میجر گلاب سنگھ کو مذہبی آداب کا رعب دے کر بازار سے بہتر اشیاء منگوانی شروع کیں۔ گویا ماہ رمضان کی حسب مقدور بہت تواضع کی۔

سحری کے بعد سب اکٹھے بیٹھ کر تلاوت کرتے، باجماعت نماز پڑھتے اور صبح ہونے پر ساری رات عبادت کرنے والے سو جاتے اور جنوں نے اس مبارک مہینے میں چار پانچ قرآن ختم کرنے کا تھیہ کیا ہوتا وہ پھر تلاوت کرنے لگتے۔ کتنی ایسے بھی تھے جو روزے کو تاش، شترنج یا کتب بینی سے بہلانا ضروری سمجھتے تھے۔

افطاری کے لیے کھجوروں اور مشروبات کا تو نام و نشان نہ تھا۔ شام کے کھانے ہی کو افطاری کا فغم البدل سمجھ کر اذان ہوتے ہی کھانا شروع کر دیتے۔ قیدی کا کھانا بھی کون سا لمبا چوڑا ہوتا ہے۔ بس، دو تین چپاتیاں مروڑ کر پیٹ میں پھینکیں، اوپر سے دو گلاس پانی پیا، ٹوپی سنبھالی اور نماز کے لیے صفتستہ ہو گئے، البتہ ماہ صیام میں عیاشی کا ایک پلو یا تھا یعنی چائے کی جو پتی اور چینی دن کے وقت پنج جاتی تھی ہم نماز مغرب کے بعد اس کی چائے بنائیتے اور نماز وغیرہ سے فارغ ہو کر نہایت سکون سے پیتے۔ کبھی ایک جرعہ، کبھی نیم جرعہ، کبھی تپتے ہوئے گ کے کنارے تک ترستے ہوئے

لب لے جاتے اور چائے کو چھوئے بغیر انہیں واپس بلا لیتے اور جب نیا ہد عیش و عشرت کے موڑ میں ہوتے تو اپنے اپنے مگ اٹھائے باہر چاندنی رات میں چاند کو ہم سیو بنایتے، بلکہ یوں کہتے کہ بس چاندنی پینے لگتے۔

جیل میں یوں بھی عبادت گزاری ایک مرغوب مشغله تھا، لیکن ماہ صیام میں اس طرف رجحان نیا ہد ہی ہو گیا۔ کئی لوگ ساری ساری رات عبادت کرتے رہے۔ کہی اللہ ہو، اللہ ہو کا نہ ٹوٹنے والا سلسلہ جاری رکھتے اور بعض دل ہی دل میں آیت کریمہ کا سوا لاکھ والا ورد کرتے رہتے۔ گوا آیات الہی کے نگہبان آیات الہی کی تلاوت کو اپنی عبادت کی معراج سمجھنے لگے۔

ماہ صیام کے آخری عشرے میں بعض باریش حضرات کو اعتکاف بیٹھنے کی سوجھی، یعنی دیار غیر کی جیل کے ایک کیچھ کے اندر بھی اعتکاف! لیکن اس کے لیے بھی کیمپ کمانڈنٹ کی اجازت ضروری تھی تا کہ عبادت کی آڑ میں کنج اعتکاف میں سرگ نہ کھو دی جائے۔ اعتکاف میں بیٹھنے کے لیے اوپھی پنجی نہیں نہیں زم کرنے کے لیے ریت کا بندوبست کیا گیا۔ جب تک سرکاری ذرائع سے اعتکاف بیٹھنے کی اجازت نہ آئی، یہ ریت بیرک کے اندر پڑی رہی۔ ایک دن ایک ”عقلابی آنکھ“ والے سنتری نے ریت کی یہ ڈھیری دیکھی تو جا کر گارڈ کمانڈر کو اطلاع کر دی (کیونکہ ریت اور سرگ کا چولی دامن کا ساتھ سمجھا جاتا ہے) گارڈ کمانڈر نے پہلے خود آ کر معاشرہ کیا، سنتری کو سرگ کی نشاندہی پر شباباش دی اور پھر اپنے جے سی او کو مطلع کیا۔ اس نے اپنے افسر کو آگاہ کیا، چلتے چلتے بات ایڈجیونٹ اور کمانڈنٹ تک پہنچی۔ ایک سکھ افسر کی سرپرستی میں تفتیشی پارٹی آئی۔ کافی دیر وہ ادھر ادھر سونگھتے رہے۔ نہیں کوئی ٹھوکریں مار مار کر سوئی ہوئی سرگ کو جگانے کی کوشش کرتے رہے۔ دیوار کے اس پار اور اس پار چکر کائٹے رہے اور جب سرگ کا کوئی کھوچ نہ ملا تو سکھ افسر نے ہمیں ریت اٹھا دینے کو کہا کہ کوئی سینز افسر دیکھ لے گا تو خواہ مخواہ انکواری شروع ہو جائے گی۔ چند جملوں کے بعد اس کی انگریزی ساتھ چھوڑ گئی تو اس نے اردو میں اپنی مجبوری بیان کی کہ ”میری نوکری“

کا معاملہ ہے۔ ویسے بھی پرموشن زون (یعنی ترقی کی زد) میں ہوں۔” اور جب اردو بھی بے اثر ثابت ہوئی تو پنجابی میں کرنے لگا ”ایہ ریت تیں ایتھوں چکوا دیو، ویکھو نا ایتھے پئی چنگی وی نیں لگدی۔“ ہم نے اس کی پنجابی کے صدقے اس کی بات مان لی اور ریت انٹھوا کر باہر رکھ دی۔

اعتكاف کی اجازت ملنے پر ریت مقررہ کونے میں بچا دی گئی اور کملبوں اور چادروں سے ایک جگہ بنا کر اعتكاف نشین گوشہ نشین ہو گئے۔ رات کو کیج کے ارد گرد گشت کرنے والے ستری کو خصوصی ہدایت تھی کہ وہ ان اعتكاف نشینوں پر خاص نظر رکھے۔ چنانچہ وہ آتے جاتے ثارچ کی روشنی کا ایک آدھ چھینٹا ان پر ڈال کر تسلی کر لیتا کہ ابھی مرغ زیر دام ہی ہیں۔ لیلہ القدر کا موقع آیا تو سب نے مل کر اعتكاف نشینوں سے درخواست کی کہ آج کی رات خالق حقیقی سے آپ کا رابطہ قائم ہو تو ہماری رہائی کے لیے دعا کرنا۔

لیلہ القدر کی فضیلت سب پر عیاں تھی۔ سب عبادت میں مصروف ہو گئے۔ لوگوں نے ساری رات رضاۓ الہی حاصل کرنے کے لیے وقف کر دی۔ رات کے پچھلے پر جب ہر شخص سجدے میں گر کر خدا تعالیٰ سے دعا مانگ رہا تھا تو اعتكاف نشین کو تجلی کا پرتو نظر آیا۔ لمحہ بھر کو تاریک کونہ روشن ہوا اور جاتے جاتے سینے کو بھی منور کر گیا۔ اہل نظر سے اس کی تفسیر پوچھی تو انہوں نے اسے قبول دعا کی نشانی قرار دیا۔ چنانچہ ہم سب انتظار کرنے لگے کہ ابھی کوئی در زندگی پر دستک دے کر شب انتظار بیت جانے کا مردہ بنائے گا۔ اور واقعی دروازے پر حرکت ہوئی۔ کیج کا دروانہ کھلا لیکن یہ کوئی فرشتہ رحمت نہیں بلکہ بھارتی ستری تھا جو سحری کے لیے قفل کھول رہا تھا۔ بعد میں پتہ چلا کہ ہم ہے تجلی کی ضو سمجھے تھے وہ دراصل گشتی ستری کی ثارچ کا اولیٰ سا کرشمہ تھا۔ گنگا روں کی دعائیں بھلا اتنی جلدی کہاں قبول ہوتی ہیں!

ماہ رمضان ختم ہونے سے پہلے ہی ہم نے عید کی تیاری شروع کر دی تھی۔ جنگلی قیدیوں

کی ورودی کا ایک جوڑا دھو کر سرہانے کے نیچے استری ہونے کے لیے رکھ چھوڑا تھا۔ عید سے ایک روز پہلے ہم نے اسے مکنے سے نکلا اس پر پی ڈبلیو کی چھاپ سجائی اور اگلی صبح پہنچنے کو کھوٹی پر سجا دیا۔

عید کے روز علی الصبح ہم نے یہ کپڑے نسب تن کئے اور نماز عید ادا کی۔ لیکن صحیح معنوں میں عید تب ہوئی جب ہمیں خوشخبری ملی کہ ہم اپنے یکمپ کے جوانوں سے عید ملنے جا سکتے ہیں۔ اور وہاں اگر بھارتی گروپ کمانڈر (بریگیڈیئر نام) نے مناسب سمجھا تو یکمپ نمبر ۸۸ کے افراد سے بھی ملاقات کا امکان ہے۔ اے بھارت! تمیری ضیافتیں کے قربان!

پہلے ہم دیوار برلن کے پار گئے، جہاں دارالاً مراء کے مکینوں سے ملے۔ پھر بھارتی گارڈ کی سعیت میں یکمپ ۲۳ کے سارے افسر جوانوں کے کیجیج میں گئے۔ ہمیں دیکھتے ہی جوانوں کے چہرے تھتھا اٹھے۔ اسیری میں جوانوں اور افراد کی یہ پہلی ملاقات تھی۔ کسی نے نہ پوچھا، تم پنجاب رجمت سے ہو یا فرنٹیر فورس سے؟ تمہارا تعلق آرڈیننس کور سے ہے یا رجمت آف آرٹلری سے؟ اب سب ایک ہی براوری کے افراد تھے۔ اسیروں کی براوری، غریب الotonوں کی براوری، کشتیگان سم کی براوری۔ سب بلا تعارف نمایت جذبہ و شوق سے گلے ملنے لگے۔ بعض کی آنکھوں میں آنسو آ گئے، بعض وفور جذبات سے گلگ ہو گئے۔ ان جوانوں نے اپنا سارا راشن پکا کر دستخوان پر سجا رکھا تھا۔ ان بارہ سو نفوس نے اپنے افراد کے انتظار میں ایک لقمہ بھی منہ میں ڈالنا گواہا نہ کیا تھا، لیکن اس مختصر سی ملاقات میں کسی کو کھانے کا ہوش نہ رہا۔ بس سارا وقت گلے ملنے، آنسو پوچھنے اور تسلی دینے میں گزر گیا۔

بریگیڈیئر نامس آیا تو اس نے دل کے حوالے سے فوجوں کی واپسی کے متعلق واہگہ بارڈر پر پاکستان اور بھارتی کمانڈروں کی کامیاب کانفرنس کا ذکر کیا اور مژہ سنایا کہ جو نبی فوجوں کی واپسی مکمل ہو گی، قیدی بھی واپس چلے جائیں گے۔ نامس نے یہ خبر "عید

کے تھے" کے طور پر سنائی۔ گویا اس نے دن دیہاڑے ایک حسین خواب کا تصور پیش کیا۔ اعتبار تو نہ تھا لیکن ہم نے عدم کا مشوہ قبول کر لیا۔

URDU4U.COM

کیوں نہ اک جھوٹی تسلی پہ قناعت کر لیں
لوگ کہتے ہیں عدم! خواب حسین ہوتے ہیں

لیکن بریگیڈیئر نامس کا حقیقی تھفہ یہ جھوٹی تسلی نہیں بلکہ یکمپ ۸۸ کے افسروں سے ملاقات کی اجازت تھی۔ ملاقات کے لیے آدھ گھنٹے کی گنجائش رکھی گئی اور اس دوران سنتریوں کو چوکنا رہنے کا حکم دیا گیا۔

یکمپ نمبر ۸۸ کا بیرونی چھائیک کھلا تو ہم میں سے ہر ایک نے پہلے اندر جانے کی کوشش کی، لیکن چند گز آگے لوہے کا جنگلہ تھا جس کا چھوٹا دروازہ کھولے بغیر ہم آگے نہیں جاسکتے تھے اور یہ دروازہ اس وقت تک نہیں کھل سکتا تھا جب تک چھائیک بند نہ کر لیا جاتا۔

جنگلے کے باہر ہم کھڑے تھے اور اندر یکمپ ۸۸ کے اسی نوے افر۔ یہ عجوب بے قراری کا عالم تھا۔ ہر کوئی جذبات کی گرفت میں تھا۔ بجھے ہوئے چروں پر خوشی کے دیپ جل اٹھتے تھے۔ آنکھیں شدت جذبات سے بھیگ گئی تھیں۔ ہم جنگلے کے پار ہاتھ ہلا ہلا کر ایک دوسرے کو عید مبارک کرنے لگے۔ جن سے صبر نہ ہو سکا وہ جنگلے کے پار سے ہی ایک دوسرے کی پیشانی چونے لگے۔ جن کے ہونٹ پیشانی تک نہ پہنچ سکے انہوں نے جنگلے میں ہاتھ ڈال کر پیشانی اور گالوں کو چھوا اور پھر ان الگیوں کی وساحت سے اس کے چرے کا لمس اپنے ہونٹوں تک پہنچایا۔

اتنے میں جنگلے کا دروازہ کھل چکا تھا۔ تقریباً ایک سال کے پھر ہوئے ہوئے سینہ چاک گلے ملنے لگے۔ کوئی کسی کو چوم رہا تھا، کوئی کسی کو بازوؤں میں جکڑ کر جھولے کی طرح جلا رہا تھا، کوئی کسی کے کندھے پر سر رکھے اپنے ساتھی کی پیٹھ پھینکھپا رہا تھا اور

کوئی اپنے ہاتھوں کے فریم میں اپنے دوست کا مرجھایا ہوا چہرہ رکھ کر دیکھ رہا تھا کہ اسیروں کے ایک سال نے اس پر کیا اثر چھوڑا ہے۔

آدھ گھنٹے کی قلیل مدت میں کسی سے یہ پوچھنے کی مہلت نہ ملی اے یارا پچھلی ملاقات کے بعد تجھے گردش بلا نے کہاں پھینکا؟ کہہر پھینکا؟ بس ابھی ملنے ملانے کی تقریب جاری تھی کہ واپس اپنے کیجیج میں جانے کا حکم ملا۔ ایک بار پھر الوداعی بوس و کنار اور بغل گیری کا مختصر دور چلا، اور ہم پھائک کے باہر تھے۔

اب کیپ نمبر ۸۸ کے اسیروں سے اوجھل ہو چکے تھے۔ لیکن ان کے چہرے اب بھی سامنے تھے۔ باریش چہرے، عبادت گزار، زرد اور مضھل چہرے۔ اور پڑ مردہ چہرے پر تبسم کی جھلک، یہ چہرے ان چہروں سے کس قدر مختلف تھے جو میں نے بھلے وقت میں مشرقی پاکستان میں دیکھے تھے۔

ہم نے اپنے کیجیج میں واپس آنے کے بعد بھی کیپ نمبر ۳۲ کے سینٹر بلاک اور کیپ نمبر ۸۸ سے رابطہ قائم کرنے کی کوشش کی۔ سینٹر بلاک میں جانے کے لیے کیپ نمبر ۳۲ کے کیپ کمانڈنٹ کی اجازت درکار تھی اور کیپ نمبر ۸۸ تک رسائی پانے کے لیے دونوں کیپوں کے کمانڈروں کے علاقہ بریگیڈیئر نائمس کی بھی رضامندی ضروری تھی۔ اتنی منازل کون طے کرے اور کیسے کرے؟ ہم نے رابطہ کا مختصر اور سل طریقہ ایجاد کیا۔ وہ یہ کہ ہم نے دارالعوام سے ایک رقعہ ایک چھوٹے سے پتھر کے ساتھ باندھ کر دیوار برلن اور اس سے ملحقہ گارڈ کے خیموں کے پار پھینکا۔ اس پیغام کا متن یہ تھا۔

Hello Every Body! Never Heard From You Since Eid.
All Quiet on Western Front, Intimate Your Welfare
Have already launched another missile. Approximate
Splash down area Volley Ball Ground, Bath Rooms.
Reply by Similar Projectile.

(ہیلو ہر کس و ناکس! گزشتہ عید کے بعد آپ کی خیریت کی اطلاع نہیں ملی۔ مغربی محاذ

بالکل خاموش ہے۔ اپنی خیریت کی اطلاع دیں۔ ایسا ہی ایک میزاں کل پلے بھی چھوڑا جا چکا ہے۔ اس کے سطح نہیں پر اترنے کا علاقہ والی بال گراونڈ، غسل خانہ ہے۔ ایسے ہی ایک میزاں کے ذریعے اپنی خیریت کی اطلاع دیں)

URDU4U.COM

آدھ گھنٹے کے اندر اندر پیغام کا جواب آگیا۔ ایسے پیغامات کا تبادلہ دن میں دو تین بار ہوتا۔ جب یہ سلسلہ کامیاب نظر آیا تو ایک میزاں کیمپ نمبر ۸۸ کی طرف چھوڑا۔ تجربہ کامیاب رہا اور رابطہ کی یہ صورت خاصی مقبول ہو گئی۔ لیکن دوسرے تیرے دن کسی میکائی یا فنی خرابی کی وجہ سے یہ میزاں فیل ہو گیا۔ راستے میں پھر سے پٹھا ہوا کافہ اتر کر کیس اور جا گرا اور دھاگے میں الجھا ہوا پھر سنتری کے ٹھنڈوں سے جا نکرا یا۔ تفتیش شروع ہوئی اور پیغام رسائل کا ذریعہ بھارتی حکام کے نوٹس میں آگیا، لیکن وہ سزا کیسے دیتے۔ پیغام دینے والے کا نام تو درج نہیں ہوتا تھا۔ بس اجتماعی سرزنش کے بعد چھوڑ دیا اور درمیانی چھت پر ایک سنتری معین کر دیا۔

لیکن ہم نے یہ مشغله نہ چھوڑا۔ صرف طریق کار میں تبدیلی کر لی۔ اب ہم پھر کا کام والی بال سے لیتے۔ ہم والی بال کی ہوا خارج کرے اس میں رقعہ اور بعض اوقات رسالہ یا پوری کتاب ڈال کر کیمپ نمبر ۸۸ میں پھینکتے اور درمیانی چھت پر کھڑے پھریدار کو کہتے۔ ”سنو، ادھر کھنا والی بال میں ہوا بھر دیں ہمارے پاس پہپ نہیں ہے۔“ وہ پیغام پہنچا دیتا۔ کیمپ نمبر ۸۸ والے تحائف قبول کر لیتے اور شکریے کی پرچے سمیت والی بال (ہوا بھر کر) واپس پھینک دیتے۔ جب ان کا ارادہ وہ جو والی تحائف بھینکے کا ہوتا تو وہ یہ چیزیں ہمارے خالی والی بال میں ٹھوںس کر واپس پھینک دیتے اور سنتری کو کہتے ”انہیں کہو ہمارا پہپ خراب ہے، کوئی اور بندوست کر لیں۔“

سب سنتریوں سے کام لینے کی خاطر دروغ گوئی اور فریب دہی کے ہتھیار استعمال کرنے پڑتے تھے مثلاً سنتریوں میں ایک سپاہی اس تاک میں رہتا کہ ہم اسے کوئی کام کیس اور وہ اسے بجا لائے۔ عموماً ایسے سپاہی چھوٹی موٹی رشوں کے لائق میں ایسے اشتیاق کا

اخہار کرتے تھے۔ لیکن ایک ان میں ایسا بھی نکلا جو بغیر رشوت کے ہر کام نہایت خلوص سے کرتا۔ اس نے کئی بار آتے جاتے مجھے نہتے بھی کہا اور وہ بھی اس لمحے میں کہ اگر میرے لاکت کوئی خدمت ہو تو بلا کلف کئے۔ میں نے اس سنتری کے متعلق پوچھ گچھ کی تو ہمارے ارڈیول میں سے سپاہی اسحاق نے بتایا۔ ”یہ سپاہی مسلمان ہے۔“ اس کا نام زاہد ہے، مجھے در پردہ کئی جذباتی خط لکھ کر تمہا چکا ہے۔ کہتا ہے آپ میرے بھائی ہیں۔ کاش میں آپ کے کسی کام آ سکتا۔“ میں نے اس اسحاق سے پوچھا ”تمہارا دوست السلام علیکم کی بجائے نہتے کیوں کہتا ہے؟“ کہنے لگا ”وہ بہت ڈرتا ہے۔ مال کے علاوہ پانچ بین بھائیوں کا بوجھ اسی پر ہے۔ کہتا ہے نہتے کہنے سے ہمارے افر بہت خوش ہوتے ہیں ورنہ وہ مجھے نوکری سے نکال دیں گے۔“

ہم نے وقت کے پسے کو دھکا دینے کے لیے کئی ایسے مشاغل ایجاد کر رکھے تھے۔ دن اچھے گزر رہے تھے کہ اتنے میں ۱۲ دسمبر ۱۹۷۲ء آ گیا۔ قیام بلگہ دیش کی پہلی سالگرہ اور تحریر پاکستان کی بری پر ہمارے دل پر جو گزری اس کی کارروائی کیسی نشر نہ ہو سکی، کیسی شائع نہ ہو سکی۔ شاید یہ تھی ہی ناقابل اشاعت۔ یہ ایسا تلخ باب تھا جسے خود ہماری حکومت نے تاریخ کی کتابوں سے پھاڑ پھینک دیا تھا، لیکن کتاب سے باب حذف کرنے سے ذہن سے اس کی یاد مٹائی نہیں جا سکتی! آج پھر میری سوچ کے دھارے پھوٹ پڑے، لیکن اب میری سوچ کا محور یہ نہیں تھا کہ تقسیم پاکستان کا ذمہ دار کون ہے، بلکہ سوچ کا پھندا اب میری گروں کے گرد تگ ہوتا جا رہا تھا، کیونکہ اگر میں اور مجھے جیسے دوسرے ادنیٰ پرنسے اپنی اپنی جگہ ٹھیک کام کرتے تو مشینزی کیوں فیل ہوتی! کیا میں مجرم ہوں؟ کیا آئندہ نسلیں مجھے مورد الزام نہ رہائیں گی اور کیا میرے بچے میری قبر اکھاڑ کر کیسی گے کہ یہ اس شخص کا پیغمبر ہے، جس نے اپنے ہاتھوں سے پاکستان کا آدھا دھڑکوں میں اتار دیا؟ نہیں، ایسی کوئی بات نہیں، مجھے جیسا ادنیٰ شخص اتنا بڑا المیہ کیسے تخلیق کر سکتا ہے؟ نہیں، میں بالکل بے گناہ ہوں۔

۱۶ دسمبر مجھے ایسی ہی الجھنوں میں چھوڑ کر چلا گیا۔ میں خیال کرنے لگا کہ کیا میری سوچ ایک نفیاتی مریض کی سوچ ہے؟ کیا میں ذہنی لحاظ سے مفلون ہو چکا ہوں؟ کیا میں اپنی ذات کے بھنور سے نکل کر مسائل پر غور گرنے کی صلاحیت کھو بیٹھا ہوں، کیا میں مریض ہوں؟

○○○

• شیشوں گا میجا کوئی نہیں

اسیری میں نفیاتی الجھنیں پیدا ہوتا بعد از قیاس نہیں، کیونکہ نظر بندی کے گھٹے گھٹے ماحول میں صحت مندانہ سوچ کے دھاروں کو روای رکھنا خاصا مشکل ہوتا ہے۔ تجھے پاکستان کی پہلی برسی پر میری سوچ کیا واقعی مریضانہ تھی، میں کہہ نہیں سکتا۔ کیونکہ اپنی ذات کا بے لائگ تجزیہ میرے لیے ممکن نہیں، البتہ میں نے اپنے اردو گرد کئی ایسے افراد دیکھے جو اسیری کے ایک سال میں کئی بیماریاں پال بیٹھے۔ میری مراد نزلہ، زکام، کھانی، بخار یا پھوڑا پھنسی سے نہیں، کیونکہ یہ بیماریاں تو بھارتی کوششوں کے بغیر بھی آتی جاتی رہتی ہیں۔ البتہ وہاں کئی افراد اور جوانوں کو تپ دق، فالج، ناسور (Ulcer) اور سرطان (Cancer) جیسی مملک بیماریاں لگ گئی تھیں۔ جسمانی عارضوں سے جو لوگ محفوظ تھے، ان میں سے کئی فقدان نہیں، پریشان خیالی، غیر حاضر دماغی اور پاگل پن جیسی نفیاتی بیماریوں میں بتلا تھے۔ بڑے خوش قسمت ہیں وہ لوگ جو اپنے ذہنی اور جسمانی قواء کو صحیح و سالم لے کر قید سے وطن واپس آ گئے۔

یکپ نمبر ۲۳ کے جن مریضوں کا میں نے اوپر ذکر کیا ہے، وہ ان ناچار زخمیوں اور بیماروں کے علاوہ تھے جنہیں دنیا کی آنکھوں میں دھول جھوٹنے کے لیے چند ماہ قبل پاکستان بھیج دیا گیا تھا۔ ان کی وطن واپسی کی وجہ انسانی ہمدردی نہیں، بلکہ بھارت کا حسابی کتابی ذہن تھا۔ ایک بھارتی افسر سے پتہ چلا کہ بھارت نے دو جمع دو چار کر کے فیصلہ کیا کہ ان مریضوں پر صرف ہونے والی ادویات کی قیمت ان مریضوں کی یہ غالی کی حیثیت سے تجاوز کر جائے گی، اس لیے بھارت میں ان کا مزید قیام بھارت کے لیے گھائے کا سودا ہو گا؟ ناممکن! لہذا مریضو، چلو پاکستان!

البتہ جو پیچھے رہ گئے ان کے علاج معالجہ کے لیے نہ وسائل تھے نہ ارادہ، نہ توجہ تھی

نہ لگن۔ اب وہ اس امید پر جی رہے تھے کہ ایک نہ ایک دن پاکستان جائیں گے تو سب ٹھیک ہو جائے گا۔

ہمیں یکمپ نمبر ۳۳ میں جیل کے بائیوں کی طبی حالت کا پتہ چلتا تھا، اس کی ایک وجہ یہ تھی کہ یکمپ نمبر ۸۸ اور یکمپ نمبر ۷۷ سے جو لوگ ڈپنسری میں حاضری دیتے ہو سنتریوں کے منع کرنے کے باوجود ایک آدھ اطلاعی جملہ کہہ جاتے مثلاً ”آج کی سک رپورٹ میں ڈیڑھ سو آدمی تھے۔“ ”آج حوالدار عمر کا گلا سونج گیا ہے۔“ ”آج نائک بکر گروے کی تکلیف سے کراہ رہا ہے۔“

طبی اطلاعات کا دوسرا ذریعہ ہمارے یکمپ کے اپنے ڈاکٹر تھے جو کبھی کبھار ساتھ والے کیمپوں میں طبی معانیہ کے لیے جاتے رہتے تھے۔ ان میں سے ایک ڈاکٹر نے بتایا کہ بھارتی میجر ملک مجھے یکمپ میں بھیجنے سے پہلے دس اسپرو کی نکلیاں اور تین قبض کشا گولیاں دے دیتا ہے کہ جاؤ ان کی مدد سے ہزار ڈیڑھ ہزار آدمیوں کی سیجائی کرو۔ یکمپ میں پہنچتا ہوں تو کوئی سو، سوا سو مریض صفتستہ نہیں پر بیٹھے مداوائے درد کے منتظر ہوتے ہیں۔ طبی معتنی کے دوران جب پتہ چلتا ہے کہ فلاں مریض کو تین دن سے بخار ہے اسے اسپرو کی گولی دے دیتا ہوں۔ اگر وہ پیٹ میں درد کی شکایت کرتا ہے تو اسے قبض کشا گولی عنایت کرتا ہوں۔ لیکن ان میں خاصی تعداد ایسے مریضوں کی بھی ہوتی ہے جن کے درد کی دوا اسپرو کی نکلیاں ہیں نہ قبض کشا گولیاں۔ ان کی بیماری کا تقاضا ہے کہ ہسپتال میں مفصل معانیے کے بعد ان کا مکمل علاج کیا جائے، لیکن یہ مثالے میجر ملک نہیں۔ چنانچہ یکمپ میں سے ایسے کیس ڈپنسری میں بھیجا ہوں تو وہ ڈپنسری کے برآمدے میں درد کے گھونٹ پیتے رہتے ہیں اور میجر ملک اپنے تھرماس سے کافی یا سکواش جرuds بہ جرuds نوش کرتا رہتا ہے۔ اس پر طرہ یہ کہ ہمارے سپاہیوں میں یہ پر اپیگندنا کیا جاتا ہے کہ تمہارے علاج کی تمام سولیں تمہارے اپنے ڈاکٹروں کے ہاتھ میں ہیں۔ اگر تمہیں دوا نہیں ملتی تو تمہارے ڈاکٹروں کا قصور ہے۔ ہم کیا کر

سکتے ہیں؟ ہم وطنوں میں پھوٹ ڈالنے کا ایک اور طریقہ!

ہمارے یکمپ کے میجر شاہ کے پیٹ میں ناسور تھا، جو دن دگنی اور رات چوگنی ترقی کرتا گیا۔ ناسور نے میجر صاحب کی رات کی نیند اور دن کا چین حرام کر دیا۔ طویل انتظار کے بعد میجر شاہ نے میجر ملک کے حضور شرف بایا بی اور اپنی تکلیف بیان کی تو بھارتی میجر نے اپنی مخمور آنکھوں کی بھاری پلکیں اوپر اٹھائیں اور حاتم طائی کے انداز میں کما۔

”لیں! یہ دو گولی اسپرو لے جاؤ، ٹھیک ہو جاؤ گے۔“ میجر شاہ نے کہا، مجھے السر ہے، اسپرو الٹا نقصان دے گی۔“ گستاخی کا یہ کلمہ میجر ملک کو بہت ناگوار گزرا۔ اس نے کہا۔ ”میجر! ڈاکٹر تم ہو یا میں؟“ اور جواب کا انتظار کئے بغیر ستری کو حکم دیا کہ اسے سیل میں ڈال دو۔ لہذا میجر شاہ یکمپ کی آزاد فضا سے نکل کر سیل کی قید تھائی میں جا پہنچے۔ اگر چند رونہ قید تھائی سے بیماریاں ٹھیک ہونے لگتیں تو کلکتہ اور آگہ سیل میں قیام کے بعد میری تمام بیماریوں کے جراحیم ختم ہو چکے ہوتے۔

لیکن معاملہ اس کے بر عکس تھا۔ طویل قید تھائی کے باوجود میری کلکتہ والی بیماری اب بھی کبھی کبھی آ مہمان بنتی۔ میں نے پاکستانی سرجن میجر بشیر کی وساطت سے میجر ملک تک رسائی پائی، لیکن اس نے جواب دیا۔ ”اگر قیدی پسلے کلکتہ میں بیمار رہ چکا ہے، تو یقیناً اس کا طبی معافہ اور علاج ہو چکا ہو گا۔ اب اسے آگہ ہسپتال بھیجنے کی ضرورت نہیں۔“ میں واپس چلا آیا۔ سفارش کا کم از کم یہ فائدہ ضرور ہوا کہ اس نے مجھے علاج معالجے کے لیے سیل میں نہ بھیجا۔

جنوری ۱۹۷۳ء کا پہلا اتوار تھا۔ میں صبح صبح تانہ روٹی اور بای سالن کھا کر اجلی دھوپ میں بیٹھ کر کتاب پڑھنے لگا تو اچانک دائیں آنکھ میں درد کی ٹیکی اٹھی۔ فوراً ہاتھ کتاب سے اٹھ کر آنکھ تک پہنچا۔ آنکھ کو بہت سہلایا، سمجھایا، بہلایا، پھسلایا، لیکن نہ مانی چھٹی کا دن تھا۔ میجر ملک کی جگہ یقشنٹ پتنگے ڈیوٹی پر تھا۔ پتنگے انسانیت سے نبہتا قریب تھا۔ اس نے مجھ پر ڈپنسری کا امرت دھارا یعنی اسپرو استعمال کیا۔ لیکن درد بڑھتا

گیا جوں جوں دوا کی۔ اس واقعے کے چند ہفتے پہلے ہمارے یکمپ کے میجر انیس کی ایک آنکھ نے ایک ایسی ہی ٹیس کی تاب نہ لاء کر دم توڑ دیا تھا۔ مجھے اور میرے ساتھی ڈاکٹر بشیر کو فکر ہوئی کہ نہیں میری آنکھ میجر انیس کی آنکھ سے زیادہ باہمث ثابت ہوتی ہے یا یہ بھی دم توڑ دیتی ہے۔ میجر بشیر کی تنگ و دو اور یقینت پنگے کی سادگی کے طفیل مجھے فوری ہسپتال بھیجنے کا فیصلہ کیا گیا۔ خوش قسمتی سے میجر ملک روٹھ انکانے کے لیے موجود نہ تھا۔

میں نے ایک تھیلے میں روزمرہ کی چند چیزیں ڈالیں بھارتی نر سنگ سپاہی کے ساتھ ہو لیا۔ یکمپ والوں نے خوشی خوشی مجھے رخصت کیا اور کہا۔ ”چلو اچھا ہوا، جیل کی گھنی سے تو نکلے۔ باہر کی کھلی فضا دیکھو گے تو ایک سال کی ترسی ہوئی آنکھیں ترو تانہ ہو جائیں گی، درد خود بخود ٹھیک ہو جائے گا اور اگر ٹھیک نہ ہوا تو یاروں کی اگلی کھیپ کے ساتھ پاکستان چلے جاؤ گے۔ اچھا خدا حافظ، وابگہ بارڈر پر جو بھی ملے، ہمارا سلام کہنا۔ اور ہاں خاک وطن کو چومتا ہرگز نہ بھولنا۔ نا، نا گاؤ بلیں یو۔“

ٹرک میں سوار ہوا۔ ایک ستری نے بڑھ کر دونوں ہاتھوں میں ہٹکڑی پہننا دی، دوسرے نے آنکھوں پر پٹی باندھ دی۔ ٹرک چاروں طرف سے بند تھا۔ باہر کچھ دیکھنے کا سوال ہی پیدا نہیں ہوتا تھا۔

اس قدر احتیاط اے صیاد
کہ قفس میں پر کرتا ہے

اس تجربے میں ستری، ٹرک اور آنکھوں کی پٹی کے متعلق تو میں کہہ سکتا ہوں کہ یہ زہر تو یاروں نے کئی بار پیا ہے لیکن لوہے کے لگن پہنے کا یہ پہلا اتفاق تھا۔ اگرچہ فورٹ ولیم سے کلکتہ سیل تک سفر کے دوران رسی سے میرے ہاتھ باندھ کر ہٹکڑی

پہنے کی رسہ سل کرائی جا چکی تھی، لیکن رہی سے ہاتھ باندھنے اور ہٹکڑی پہنانے میں بہت فرق ہے، اور یہ فرق مخفی پٹ سن اور لوہے کا نہیں، بلکہ ان دونوں سے پیدا ہونے والے نفیاتی رو عمل کا ہے۔ ہٹکڑیاں پہن کر میرے ذہن میں عادی مجرموں کے چہرے گردش کرنے لگے۔ ڈراؤنے، بد شکل، جرام پیشہ چہرے! انہی چروں میں میں نے اپنا چہرہ دیکھا تو روئنگے کھڑے ہو گئے۔ کیا میں بھی ان میں سے ایک ہوں؟ کیا مجھے احساس جرم دلانے کے لیے یہ سکنگن پہنانے گئے ہیں یا یہ سارا تردد میری انا اور عزت نفس کو کھلنے کے لیے کیا گیا ہے؟ اگر مقصد احساس جرم دلانا ہے، تو میں نے جرم ضعیفی کے سوا کیا قصور کیا ہے؟ کسی غریب الدیار کا بیمار پڑنا بھی قابل تغیری ہے؟ میں آنکھوں پر پٹی کی وجہ سے صرف اپنے اندر دیکھ سکتا تھا اور جتنا اندر جھاٹکتا، تاریکیاں اتنی ہی گھری ہوتی جاتیں۔

آگہ ملٹری ہسپتال پہنچا تو ایک بھارتی معالج نے بے دل سے ہٹکڑی سمیت میری آنکھ کا معائنہ کیا اور ایک منٹ کے اندر اندر فیصلہ نہیں دیا۔ ”مجھے درد کیسی نظر نہیں آتا۔“ درد بھی گوا نظر آنے والی چیز ہے! اور پاس کھڑے بھارتی نر سنگ سپاہی کو کہا۔ ”لے جاؤ اسے پی ڈبلیو ہسپتال میں۔ دیکھا جائے گا۔“

پٹی اور ہٹکڑی سمیت ٹرک میں آدھ گھنٹہ گزارنے کے بعد مجھے چھاؤنی کے ایک ویران گوشے میں ایک چھائک کے سامنے اتار دیا گیا۔ میں نے آنکھوں سے پٹی سر کائی، سامنے خار دار باڑ، پھرے دار اور برج نشین سنتری دیکھ کر اندازہ ہوا کہ یہی پی ڈبلیو ہسپتال ہے۔ دور سے باڑ کے اندر دھاری دار پاجامہ بش شرٹ پہنے چند مریض دکھائی دیئے۔ قیاس یقین میں بدل گیا۔

چھائک کے باہر جانے والوں کی شاخات اور تلاشی کے لیے ایک بڑھا فوجی موجود تھا۔ وہ گندی وردی پہنے سٹول پر گٹھڑی بنا بیٹھا تھا۔ اس کی آنکھیں غلظی اور اندر کو دھنسی ہوئی تھیں۔ فوجی ٹوپی اس کے سر سے سرک کر ایک کان پر انکلی ہوئی تھی۔ سگریٹ کے

دھوئیں سے زرد شدہ انگلیوں میں اس نے ادھ جلا سگریٹ کپڑ رکھا تھا۔ میرے ساتھ آنے والے نرنسنگ سپاہی نے اس بوڑھے کو کہا۔ ”یہ قیدی داخل ہونے آیا ہے، بیگ کی ملاشی لے لو۔“ بڑھا پتہ نہیں کب کا ستایا ہوا بیٹھا تھا، گمراکش لگا کر کھنے لگا۔ ”اے لے جاؤ اسے اندر، بیگ کیا دیکھنا ہے بس یہی کپڑا لتا تو ہو گا۔“ میں نے کہا ”نہیں بڑے میاں! تم تسلی کر لو، کیا پتہ اس میں بم رکھا ہو۔“ اس پر وہ پھٹ پڑا ”اے تم لاو بم ادھر، کیسیں جان تو چھوٹے ہماری۔ خود اندر گرم گرم کملبوں میں سوئے رہتے ہیں اور ادھر سردی میں ہم لٹکے رہتے ہیں۔ تمہاری جان نہیں چھوٹی تو بم پھٹنے سے ہماری تو خلاصی ہو۔ اے لاو تم بم۔“ یوں بڑیڑاتے ہوئے اس نے بے ولی سے بیگ کا منہ کھولا اور چشم نیم واسے اسے مشرف کرتے ہوئے بند کر دیا۔ اور ہم چل پڑے۔ لیکن پیچھے سے اس کے بڑیڑانے کی آواز سنائی دی۔ ”لے جاؤ اسے، چھٹی کے دن بھی آرام نہیں کرنے دیتے۔“ میں نے پیچھے مڑ کر دیکھا تو اس نے ایک آنکھ بھینچ کر زور کا کش لگایا اور چٹکی سے راکھ جھاڑ دی۔

پی ڈبلیو ہسپتال انگریزوں کے وقت کالا ہسپتال کہلاتا تھا۔ گورے گئے تو کالوں نے گورا ہسپتال سنبحال لیا اور کالا ہسپتال کمپرسی کے عالم میں چھوڑ دیا گیا۔ ۱۹۷۱ء کی جنگ کے بعد پاکستانی زخمی اور بیمار آئے تو اس ہسپتال کی قسمت جاگی۔ یہ نئے سرے سے آباد ہو گیا اور دور و نزدیک پی ڈبلیو ہسپتال کے نام سے مشہور ہوا۔

پی ڈبلیو ہسپتال میں ہسپتاں والی کوئی ادا نہ تھی۔ نہ سفید دھلی ہوئی چادریں، نہ سفید پوش نریں، نہ لال کمبل، نہ دو تکٹے، نہ لیبارٹری کی بو، نہ دوائیوں کی مہک، نہ ایکسرے کی چمکتی ہوئی مشین، نہ سفید گاؤں پنے ماہر ڈاکٹر۔ بھلا بیماریوں اور زخمیوں کو چند بیرکوں میں جمع کر دینے سے بھی کبھی ہسپتال قائم ہوا ہے۔

ہسپتال کی نوٹی پھوٹی متروک بیرکوں میں لوہے کی چارپائیوں پر گھاس پھوس کے پچکے ہوئے گدے پڑے تھے۔ جن پر لیٹنے سے پسلیاں پلے سے نیاہ درد کرنے لگتیں۔ ادویات کا

کل سرمایہ چند چھوٹی چھوٹی بوتیں تھیں جو ایک چھوٹے سے کمرے کے ایک کونے میں چھوٹی سی الماری کے اوپر والے خانے میں رکھی تھیں۔ دوائیوں کے اس خزانے کی چابی بھارتی حکام کے پاس ہوتی اور ان کا دیدار کسی افسر بالا کے دورے کے وقت حاصل ہوتا۔ روزانہ کی نگہداشت کے لیے ساتھ والے یکپ (۳۳) سے اپنے ڈاکٹر اور نرنسنگ سپاہی آتے تھے اور چند گھنٹے گزار کر واپس چلے جاتے تھے۔ ان کی وردی پر بھی پی ڈبلیو کی چھاپ ہوتی اور وہ سمجھنے بردار پھرے داروں کی زیر حفاظت اپنے یکپ سے ہسپتال میں داخل ہوتے۔ وہ بیچارے ہمیں شفایاں کرنے کے لیے اپنے تمام وسائل بروئے کار لاتے۔ یعنی حال پوچھتے، وطن واپسی کی امید دلاتے اور تسلی دیتے۔ چند روز بعد بھارتی حکام نے محسوس کیا کہ کہیں ان زیانی انجکشنوں ہی سے ہم بچ بچ سخت یا ب نہ ہو جائیں۔ انہوں نے باہمی گفتگو کو خلاف قانون قرار دے دیا۔ اب پاکستانی معالج بھارتی این سی او کی زیر نگرانی اپنے ہم وطنوں کی نبض پر دست شفارکھ کر یا پیٹ کو ہاتھ سے دبا کر دیکھتا۔ یعنی وہ ہاتھوں کے لمس اور نگاہوں کے التفات سے ہی مداوائے درود کرنے کی کوشش کرتا۔ بعض اوقات معالج اور مریض کا اتنا ملاپ بھی بھارتی این سی او کو گراں گزرتا تو وہ فوراً مداخلت کرتا ”زیادہ ٹیم مت لگاؤ، آرڈر نہیں ہے۔“

ایسی طبی مراعات ہم نے کہیں دیکھی تھیں نہ سنی تھیں، لیکن اس کے باوجود ساری دنیا میں ان طبی سولتوں کا ڈھنڈورا پیٹا جا رہا تھا۔ یہ طرفہ تماشا دیکھ کر تسلیم کرنا پڑا کہ بھارت عظیم ہے، کیونکہ ہینگ یا پہنچکری لگائے بغیر چوکھا رنگ لانے کے گر جاتا ہے۔

ڈاکٹر اور دوا کے علاوہ ہسپتال کے تصور کے ساتھ دو اور چیزیں منسوب سمجھی جاتی ہیں۔ صاف سحر اسی صحت مند ماحول اور ہر مریض کے معدے کے مطابق خوراک۔ یہاں یہ دونوں چیزیں معکوس شکل میں موجود تھیں۔ یعنی چھر اور مکھیوں کی تعداد اتنی زیاد تھی کہ وہ ہمارے بستر، جسم اور کھانے کے برتنوں پر چھا جانے کے بعد بھی خاصی تعداد میں بچ جاتی تھیں اور سمجھ میں نہیں آتا تھا کہ اس زائد مخلوق کا کیا کریں۔ مکھیوں اور چھروں

سے جو خوراک بچ جاتی تھی، وہ ٹھنڈی غلیظ اور ناقابل استعمال ہوتی تھی۔ جو لوگ بھوک کے زور سے یا بھارت میں ”غیر بڑھاؤ“ کی مہم کو فروغ دینے کے لیے کچھ کھا سکتے تھے، ضرور کھاتے تھے۔ باقی لوگ امید پر گزر اوقات کرتے تھے۔ گویا ماحول نہایت غلیظ و کثیف اور خوراک سستی اور غیر صحی بخش۔

البتہ ہسپتال میں ایک فائدہ ضرور تھا کہ ہم گرد و پیش سے بے نیاز ہو کر باڑ کے باہر شریوں کی حرکات و سکنار سے محفوظ ہو سکتے تھے۔ باہر کے مناظر کی دو چیزیں دیدنی تھیں۔ ہسپتال کے عقب سے بھارتی جے سی او شام کو اپنی فیملی سمیت بن ٹھن کے نکتے۔ صویدار صاحب خود موٹی توند اور بچھری ہوئی موچھیں لیے آگے آگے ہوتے اور ان کی شریعتی گل قند بننے کے باوجود گلب کا پھول جوڑے میں سجائے، ماتھے پر تلک لگائے اس کے پیچھے پیچھے ہوتی۔ کبھی کبھی ان کے نخے منے پچے بھی باپ کی انگلی کپڑے ساتھ چلتے دکھائی دیتے۔ دوسری جانب منظر گائیڈنگ کلب کا تھا، جہاں نوجوان لڑکے اور لڑکیاں لکڑی کے اڑن کھنولے میں بیٹھ کر محو پرواز ہوتے۔ ہم والان میں بیٹھے ہوتے اور وہ ہمارے سروں کے اوپر ایک آدھ چکر لگاتے۔ وہ ہماری پستی اور ہم ان کی بلندی کا نظارہ کرتے اور پھر وہ سر بزر درختوں کی اوٹ میں اتر جاتے۔ بھلا یہ عیاشی جیل میں کہاں؟

لیکن یہ نظارے ہر وقت میر نہ آتے تھے۔ عموماً ہمیں باڑ کے اندر کی دنیا میں محو رہنا پڑتا۔ اور یہ دنیا رنج، دکھ، اندھہ اور یاس کی دنیا تھی۔ ہسپتال میں تین چار سو افراد تھے جو نومبر ۱۹۷۲ء میں اپنے کیمپوں سے اس واضح یقین دہانی پر روانہ ہوئے تھے کہ سب لوگ پاکستان جا رہے ہیں، لیکن انہیں پاکستان بھیجنے کی بجائے آگہ رلوے اسٹیشن پر اتار لیا گیا تھا اور آج تک کسی نے ان کی ٹرین کی تاخیر یا تنیخ کے متعلق ایک لفظ نہیں کہا تھا۔ یہ اب بھی امید لگائے بیٹھے تھے کہ کوئی رو پہلی صبح طلوع ہو گی، کاگا بولے گا، ہمیں بلاوا آئے گا کہ چلو خوگران غربت، سوئے وطن چلو! لیکن گزشتہ دو مینے سے ایسی کوئی صبح طلوع نہیں ہوئی تھی۔

انہوں نے پہلے روز ہی مجھ سے پوچھا۔ ”کیپ میں کیا خبر ہے، زخمی اور مریض کب جا رہے ہیں؟“ میں نے دیانتداری سے کہا ”ایسی کوئی خبر نہیں۔“ کہنے لگے ”خبر نہ سی، قیاس آرائیاں کیا ہیں؟“ میں سمجھ گیا کہ ان کی امیدوں کے ٹھیٹھاتے دیے کو تیل کی ضرورت ہے میں نے اس میں تیل کی چند بوندیں پھوڑنے کی خاطر کہہ دیا۔ ”بس دو چار ہفتے میں آپ جانے والے ہیں۔“ ”دو چار ہفتے؟“ ہم نے تو سنا ہے کہ بس دو چار روز کی بات ہے، بلکہ بعض اوقات تو یوں لگتا ہے کہ بس دو گھنٹے ہی کا نوٹس دے کر ہمیں روانہ کر دیا جائے گا۔“

انہوں نے میری خبروں کو اپنی توقعات سے کمتر پاتے ہوئے کہا۔ ”شاید جیل میں باہر کی خبریں مشکل سے پہنچتی ہیں۔“ مجھے یقین ہے کہ اگر میں انہیں کوئی خوش کن خبر سناتا تو وہ ضرور کہتے ”ہائی بھی! جیل تو خبروں کا مرکز ہے۔ بھارتی عملہ، بھارتی اخبار اور ریڈیو وغیرہ موجود ہیں۔“

کشت امید کی آبیاری کرنے کے مختلف بہانے تلاش کرنا ان مریضوں کا محبوب مشغله تھا۔ وہ کبھی سوچتے کہ ہمارا علاج معالجہ اس لیے بند ہے کہ ہم پاکستان جانے والے ہیں۔ کبھی اندازہ لگاتے کہ اگر ساتھ والی بیرک میں رات کو کراہنے والے مریض کو بے وجہ آرام آگیا ہے تو ضرور وطن واپسی کا شگون ہے۔ اگر آج تیری بیرک سے نکلنے والا کبڑا مریض کم کبڑا دکھائی دیتا ہے تو ضرور وطن واپسی کی نوید نے اس کی کمر سیدھی کر دی ہو گی۔ دائیں بیرک میں لڑنے والے پاگلوں میں سے آج کسی نے دوسرے کا سر نہیں پھوڑا، کیونکہ ان کے تحت الشعور میں وطن روانہ ہونے کا مژہ پہنچ گیا ہے۔ بس یونہی امید کے بلبلے بنتے اور نوٹتے رہتے۔

میں نے وقت گزارنے کے لیے مریضوں کا حال پوچھنا شروع کر دیا۔ ایک بچے سی او نے کہا ”جنگ میں میرا دایاں بازو اور نانگ زخمی ہوئی تھی۔ آپریشن کی بجائے بس وفات فوقة مرہم پڑی ہوتی رہی۔ اب حال یہ ہے کہ نانگ سکلا کر چھوٹی ہو چکی ہے اور بازو کی ہڈیوں میں پیپ پڑ گئی ہے۔ انشاء اللہ پاکستان جا کر آپریشن کرواؤں گا۔“

ایک این سی او نے بتایا ”میرے پیٹ میں پھوڑا ہے جو وقت گزرنے کے ساتھ ساتھ بڑھتا جا رہا ہے۔ اپنے ڈاکٹر بتاتے ہیں کہ اگر بر وقت آپریشن نہ ہوا تو اس کے پھنسنے سے موت واقع ہو سکتی ہے، لیکن ہندوستانی توجہ نہیں دیتے۔ امید ہے کہ یہ نوبت آنے سے پہلے پاکستان پہنچ جاؤں گا۔ ایک دفعہ اپنی آنکھوں سے اپنے وطن کی سر زمین کو چوم لوں، پھر چاہے واہگہ پر دم توڑ دوں، کوئی فکر نہیں۔“

ایک سانچھ سالہ باریش بزرگ نے بتایا ”میں نے پانچ جنگیں لڑی ہیں۔ پہلی جنگ عظیم مشرق وسطی میں، دوسری براہ میں، پاکستان بننے کے بعد کشمیر کے جہاد میں حصہ لیا اور ۱۹۶۵ء میں سیالکوٹ کے محاذ پر لڑا۔ ۱۹۷۱ء میں ہمارے گاؤں (نزوں چکوال) میں ڈھول پیٹ کر اعلان کیا گیا کہ مشرقی پاکستان میں مدد پہنچانی ہے۔ ولنشیرز (Volunteers) چاہیں، تو میں نے ولنشیر کر دیا اور EPCAF (ایسٹ پاکستان سول آئندہ فورسز) میں بھرتی ہو کر سلہٹ چلا آیا۔“

میں نے اس کی صحت اور حوصلے کی تعریف کی تو کہنے لگا۔ ”میں بالکل ٹھیک ہوں، انشاء اللہ بھارت کے خلاف اگلی لڑائی میں بھی حصہ لوں گا۔ صرف آنکھیں، دانت اور کان جواب دے گئے ہیں۔ لیکن نانگلیں اور بازو آج کے نوجوانوں سے بھی مضبوط ہیں۔“

پی ڈبلیو ہسپتال میں میری ملاب کی م Mum نزوروں پر تھی کہ ایک ساتھی افرانے کما۔ ”سپاہیوں سے ملنا منع ہے۔ ہمارا نام تو پاکستان جانے والوں کی فہرست میں ہے۔ حکم کی خلاف ورزی نہیں کرتے کہ کہیں فہرست سے نام ہی نہ کاٹ دیا جائے۔ تم احتیاط کرو، ورنہ واپس جیل بھیج دیئے جاؤ گے۔“ وہ ابھی پند و نصائح میں محو تھے کہ دو تین بھرے ہوئے پاگل لڑتے جھگڑتے ہماری بیرک کے پاس آنکھے۔ باقی مریض ان کو سنبھالنے کی کوشش کر رہے تھے۔ ایک پاگل چلا رہا تھا۔ ”یہ پاکستان ہے، کون کہتا ہے پاکستان جاؤ! میں پاکستان نہیں جاؤں گا۔ یہی پاکستان ہے۔ میں گولی مار دوں گا، یہ ہمارا پاکستان ہے۔“ دوسرا پاگل ہندوستان پر برس رہا تھا۔ ”لاو اندر را گاندھی کو، میں اس کو ٹھیک کرتا ہوں۔“

میں پا گل نہیں ہوں۔ میں اندر کے بغیر کسی سے بات نہیں کروں گا۔ میں ملی جاؤں گا، ہر اجھنا لے کر جاؤں گا۔ لاو اندر گاندھی کو میرے سامنے۔“
ایسے پاگلوں کی تعداد زیاد تھی اور جوں جوں قید اپنا اثر دکھاتی تھی، کمزور اعصاب والے اپنے حواس کھوتے جاتے تھے۔

بجز دیوانگی وان اور چانہ ہی کہو کیا ہے
جمل عقل و خرد کی ایک بھی نہیں مانی جاتی

سپاہیوں سے میل ملاپ پر پابندی سے مجھے آگاہ کیا گیا تو میں نے ساتھی افسروں کے ساتھ وقت کانٹا شروع کر دیا۔ افسروں میں میجر اقبال سے میرے دریشنہ تعلقات تھے۔ وہ سپاہی کے محلے سے متعلق ہونے کی وجہ سے میری جملہ ضروریات پوری کرتے رہتے تھے۔ مثلاً جب انہیں پتہ چلتا کہ دال روٹی سے میرا پیٹ نہیں بھرتا اور مجھے اچھی نشر کی بھوک رہتی ہے تو وہ ٹھلفتہ نشر لکھ کر پیش کرتے اور انگسار سے کہتے۔ ”آپ جس ضیافت کے عادی ہیں، یہ ناجائز اس کا نعم البدل تو نہیں بس سلاط سمجھ کر قبول فرمائیے۔“
میں ان کی نشر سے لطف اندوز ہوتا تو یہ فروٹ کے طور پر دوسروں کے شعر نا کر تواضع کرتے۔ میں نے کئی بار ان سے حفیظ جالندھری کی لے میں علامہ اقبال کا کلام
نا۔ ایک نکٹ میں دو مزے!

میجر اقبال کے ساتھ والی چارپائی پر ایک اور صاحب تھے جنہیں شاعری کے علاقہ بھی کوئی ذہنی مرض تھا۔ جب وہ لہر میں ہوتے تو مجھے اور میجر اقبال کو سامعین بنا کر شعر نچحاوڑ کرنے لگتے۔ اور ہم بلا چوں و چراں سنتے رہتے۔ لیکن جب ان کا موڈ نہ ہوتا اور ہم استدعا کرتے کہ ”حضورا شعر عطا ہو۔“ تو غصے سے کہتے۔ ”کیا تم نے مجھے پیک انٹرٹینر (Public Entertainer) یعنی بازاری تماشا گر سمجھ رکھا ہے؟“ تھوڑی دیر بعد خود ہی اپنی تلخ کلامی پر ندامت کا اظہار کرتے ہوئے کہتے۔ ”برخوردارا معاف کرنا میرا ذہنی توازن

درست نہیں۔ کبھی کبھی عجیب بکواس کر جاتا ہوں، جس کا بعد میں مجھے افسوس ہوتا ہے۔"

یہ صاحب سرکاری طور پر بے دھیانی اور پریشان خیالی کے مریض تھے۔ ایک دن بھارتی نر سنگ سپاہی نے انہیں برج کھلیتے ہوئے دیکھ لیا اور شکایت کر دی کہ جو شخص تاش کے باون پتے یاد رکھ سکتا ہے، بے دھیانی اور پریشان خیالی کا شکار کیسے ہو سکتا ہے؟ گواہی معتبر نہ تھی اور انہیں کچھ عرصہ بعد سنترل جیل آگہ منتقل کر دیا گیا، لیکن ہسپتال سے کمپ لوٹنے والوں میں صرف برج کے قصور وار کھلاڑی ہی نہ تھے، بلکہ بعض اوقات بھارتی ارشادات کی مکمل تعلیم کرنے والے قصور وار بھی وطن لوٹنے کی بجائے کمپ میں واپس بھیج دیئے جاتے۔ مجھے یاد ہے کہ ایک باذوق کپتان صاحب بطور مریض آگہ سے دور کسی کمپ سے پی ڈبلیو ہسپتال میں منتقل ہوئے تھے۔ ایک روز ایک بھارتی این سی او ان کے پاس آیا اور کافند پھیلا کر کہنے لگا۔ "میں آپ کے پرانے کمپ سے آیا ہوں۔ پرسوں مریضوں کی گاڑی پاکستان روانہ ہو رہی ہے۔ آپ اپنے سامان کی رسید پر دستخط کر دیں۔" کپتان صاحب نے پوچھا "سامان کدھر ہے؟" اس نے پرانا ٹرائی میڈ سامنے کر دیا۔ کپتان صاحب نے کہا۔ "ٹرائی میڈ کے اس پنجر کا تعلق میرے جاپانی ریکارڈ پلیس اور تین درجن ریکارڈز سے نہیں ہو سکتا۔ اور میرا کیمرہ اور طلاقی انگشتی کہاں گئی؟" جواب ملا اگر ایسی چھان میں میں پڑے تو گاڑی سے نہ جاؤ گے، بس سوچ لو۔" کیپٹن صاحب نے سوچ لیا کہ پاکستان پہنچنا مقدم ہے، چیزیں تو پھر بھی مل سکتی ہیں۔ چنانچہ انہوں نے دستخط کر دیئے اور بھارتی این سی او کلفنڈس کی تیکھیل کر کے واپس چلا گیا۔ دو تین روز بعد مریضوں کی گاڑی پاکستان روانہ ہوئی، لیکن اس میں کپتان صاحب سوار نہیں تھے۔ انہیں جیل جانے والے ٹرک میں سوار کیا جا چکا تھا۔

ہسپتال سے کمپ میں منتقلی کوئی بہت بڑا عذاب نہیں تھا لیکن جس کی نگاہیں واہگہ پر گلی ہوں، اسے جیل بھیج دیا جائے تو صدمہ ضرور پہنچتا ہے۔ لوگ ہسپتال سے کسی نہ

کسی بھانے جیل یا یکمپ میں ایک ایک کر کے بھیجے جاتے رہے، لیکن مجھے کمپری کے عالم میں ہسپتال ہی میں رکھا گیا۔

ہسپتال میں قیام کے دوران ہی اسیری کی دوسری بقدر عید آئی۔ عید کے باوجود روزانہ کے مینو یا روزمرہ کے لباس میں کوئی فرق نہ پڑا۔ وہی سبزی وال، گوشت، چاول وغیرہ اور وہی مریضانہ دھاری دار پاجامہ اور بسٹ شرت اور یہ کپڑے بھی ایسے کہ پہننے والے کا مذاق اڑاتے۔ پہننے والے کے قد و قامت کے لحاظ سے کبھی پاجامہ سکر کر نیکر بن جاتا اور کبھی بسٹ شرت پھیل کر اچکن لگتی۔ مجھے جیسا شخص تو ایسے لباس میں اور بھی کارٹون لگتا۔ میرا پاکستانی بنیان بھارتی بسٹ شرت سے طویل تر اور عظیم تر دکھائی دلتا۔ انہی کپڑوں سمیت ہمیں اپنے سپاہی مریضوں کے ساتھ عید پڑھنے کی مشروط اجازت ملی۔ شرط یہ تھی کہ وہاں آپس میں بات چیت نہیں ہو گی۔ خطبہ اور وعظ سننے کے لیے اردو وال محتسب موجود ہوں گے۔ خبردار، اگر کسی نے ایسی وسی بات کی۔

ہم سب گھاس پر صفت بستہ بیٹھ گئے۔ ایک صاحب علم مریض نے اینٹوں کے منبر پر بیٹھ کر ہمیں عید قربان کی فضیلت سمجھائی، پھر عید پڑھائی اور ہم اٹھ کر ایک دوسرے سے گلے ملنے لگے۔ بھارتی انتیلی جس اور گارڈ ڈیوٹی کا عملہ پاس کھڑا عید ملن کا یہ منظر دیکھ رہا تھا۔ ایک بھارتی سپاہی نے اپنے ساتھی سے کہا۔ ”یہ مسلے بھی عجیب ہیں، افر اور سپاہی میں تمیز ہی نہیں۔ پہلے اکٹھے نہیں پر بیٹھ رہے پھر اٹھ کر گلے ملنے لگے۔“

ہماری فوج میں تو افر سپاہی کو قریب نہیں پھٹکنے دیتے۔“

دوسرے نے جواب دیا۔ ”وہ تو تم ٹھیک کتے ہو، لیکن تم نے دیکھا کہ مسلے گلے ملنے کے بڑے شوقین ہیں۔ ابھی دو ماہ ہوئے (عید الفطر پر) اسی طرح پوچا پاٹ کر کے ایک دوسرے سے بغل گیر ہو گئے تھے۔ اس کے بعد سب اکٹھے ہی رہے، کوئی کسی سے جدا نہیں ہوا، لیکن آج پھر گلے مل رہے ہیں۔ ہوا کوئی پردیس سے عرصے بعد آیا تو گلے مل لیا۔“

وہ ہماری حرکات پر تبصرہ کرتے رہے اور ہم واپس اپنی اپنی بیرکوں میں چلے گئے۔ عید کے چند روز بعد مجھے ملٹری ہسپتال میں چند سا ہیوں سمیت ”برائے معائش“ بھیجا گیا۔ وہی ٹرک، وہی ہتھکڑی، وہی آنکھوں پر پٹی، وہی گارڈ وغیرہ کے لوازمات جن پر ہمیشہ ہماری نقل مکانی کے موقع پر اسی سنجیدگی سے عمل کیا جاتا ہے شادی یا موت کی رسوم پوری کی جاتی ہیں۔ اس بار صرف اتنا اضافہ ہوا کہ میری ہتھکڑی کا ایک ٹکنگن میری کلامی میں تھا اور دوسرا ایک ہم دھن سپاہی کی کلامی میں۔ یعنی ایک تیر سے دو شکار۔ یوں اسیروں میں اپنے سا ہیوں کے ساتھ عید، بقر عید کے موقع پر صرف بغل گیر ہونے کا ہی موقع نہ ملا، بلکہ ایک ہی ہتھکڑی میں سفر کرنے کی بھی سعادت نصیب ہوئی۔

ملٹری ہسپتال میں ہمیں ٹرک سے اتا رکر ہتھکڑی اور آنکھوں کی پٹی سمیت نہیں پر بٹھا دیا گیا۔ پاؤں کی چاپ، بچوں کی آواز اور افسروں کی ڈانٹ کافوں میں پڑتی تو پتہ چلتا کہ ہم کسی آباد جگہ بیٹھے ہیں۔ جب دواوں کی بو اور مکسچر کی مکتاک میں نکرانی تو یقین آیا کہ ہم واقعی ہسپتال میں ہیں۔ پتہ نہیں کیوں میرے دل میں شدید خواہش پیدا ہوئی کہ گرد و پیش کے مناظر کو سننے اور سوگھنے کی بجائے دیکھنا بھی چاہیے۔ میں نے کان یا آنکھ کھجانے کے بھانے ایک آنکھ سے پٹی اس طرح سرکامی کہ رائفل بردار سفتری کو کافوں کان خبر نہ ہوئی۔ وہ شاید کسی شریمتی کو تاک رہا تھا۔ میں نے کافی آنکھ سے سارا منظر خوب سیر ہو کر دیکھا۔ باوردی افسروں کی شریمتیاں اور بچے، سوت پنے شری، رنگ برلنگی ساڑھیاں، وضع وضع کی گاڑیاں، طرح طرح کے آدمی، تماشائیوں کا ایک ہجوم ہسپتال کے برآمدے میں کھڑا مجھے اور میرے پانچ ساتھیوں کو ٹکنکی باندھے دیکھ رہا تھا۔ ہم میں افسر یا سپاہی کی کوئی علامت نہ تھی۔ وہ ہمیں بس قیدی سمجھ کر دیکھتے رہے۔ ایک عورت نے ہماری طرف انگلی بھی اٹھائی۔ قیدیوں پر لوگ انگلیاں تو اٹھاتے ہی ہیں۔ ہم کیا کہہ سکتے تھے، تماشا اور تماشائی بنے گھاس پر بیٹھے رہے۔

اتنے میں اسٹرپچر پر ایک قیدی کو برآمدے میں سے آپریشن تھیسٹر کی طرف لے جایا گیا۔ اسٹرپچر کے آگے پیچے دو دو سفتری ٹکنیں تانے قدم سے قدم ملا کر یوں مستعدی سے

چل رہے تھے گویا قیدی میں ابھی قوت پرواز آجائے گی تو وہ اسے ہوا ہی میں نشانہ بنانا کر نہیں پر گرا لیں گے۔ لیکن یہ قیدی آپریشن تھیٹر میں گیا، تو زندہ واپس نہ آ سکا۔ سنتریوں کو مایوس ہو کر سنگینیں لیچے کئے واپس جانا پڑا۔ میت مرہ خانے بھجوادی گئی۔ پتہ نہیں کون تھا بیچاہ؟ کتنے ہاتھ وطن میں اس کی سلامتی کے لیے اٹھتے ہوں گے؟ کتنی آنکھیں اس کی راہ تکتی ہوں گی؟ کاش میں نے اپنی آنکھوں سے پٹی نہ سر کائی ہوتی! میں نے یہ مظہر نہ دیکھا ہوتا!

ہسپتال میں ہمیں باری باری اندر بلایا گیا۔ میں اندر گیا تو میرے معانج نے ایک نظر میری آنکھ کو دیکھا، لیکن اسے کیسی درد نظر نہ آیا۔ ”جھوٹا مکار دغا باز“ قسم کے جذباتی شیکے لگا کر اس نے مجھے دوسرے ساتھیوں سمیت واپس پی ڈبلیو ہسپتال میں واپس بھجوادیا۔ خدا یا! تو نے درد کو نظر آنے والی چیز کیوں نہ بنایا؟ کم از کم مکار اور دغا باز کے القاب تو نہ سننے پڑتے!

پی ڈبلیو ہسپتال میں میں مزید دو ہفتے لاعلاج پڑا رہا اور اس عرصے میں اپنے ساتھیوں کی حرکات و سکنات کا مطالعہ کرتا رہا۔ میں نے دیکھا کہ اب ان کے صبر کا پیمانہ لبریز ہوا چاہتا ہے اور وہ جلد وطن جانے کے لیے بیتاب ہیں۔ یہاں تک کہ وہ کوئی ایسی حرکت کرنے کو تیار نہیں جس کی پاداش میں ان کا نام پاکستان جانے والوں کی فہرست سے کاٹ دیا جائے۔ (میرے سواب کے نام فہرست اول، دوم، سوم اور چہارم میں تھے)

وطن واپسی کے لیے بھارتی عملے کی خوشنودی ہر ایک کو عزیز تھی۔ ہر کوئی چاہتا تھا کہ وہ اپنی یا کسی اور کی خطا کی وجہ سے پاکستان جانے سے وہ نہ جائے۔ یوں معلوم ہوتا تھا ان میں سے ہر کوئی گھرے پانی میں غوطے کھا رہا ہے اور اس کے ہاتھ میں امید کی رسی ہے، جس کا سرا بھارتی عملے کے ہاتھ ہے۔ گویا جب کوئی بھارتی کارندہ رسی کا سرا چھوڑ دے گا، یہ مریض غوطے کھاتا ڈوب جائے گا۔

اس انتہائی احتیاط اور خوشنودی کے متعلق کئی لطیفے بھی مشہور ہوئے۔ یعنی ایک مریض

کو بھارتی نرنسگ سپاہی نے ڈائٹا کہ ”تم نے سانس کیوں لیا؟“ تو مریض نے نہایت نرمی سے جواب دیا ”حضورا میری خطا معاف“ میں نے سانس نہیں لیا، ضرور کسی اور کے سانس کا آپ نے مجھ پر شبہ کیا ہے۔“ یا بھارتی عملے کا کوئی فرد کسی مریض کو کہتا ہے کہ لیئے لیئے یہ بازو تم نے کیوں ہلایا؟ تو انکسار میں ڈوبا ہوا جواب ملتا۔ ”نہیں جناب! میں آپ کو یقین دلاتا ہوں کہ جب سے میں اس ہسپتال میں آیا ہوں میں نے یہ بازو نہیں ہلایا۔ یہ بازو تو دراصل ہلنا جانا جانتا ہی نہیں۔“

مجھے ان مریضوں پر ترس آنے لگا جن کے اعصاب سے بھارتی حکام کھیل رہے تھے۔ نہ نئی فرست اٹھاتے اور کہتے ”مل سے حکم آیا ہے کہ نئی فرست بناؤ۔“ امید اور تیز ہو جاتی۔ فرست مرتب ہو کر چلی جاتی اور بات بات پر دھمکیوں کا دور شروع ہو جاتا کہ اگر ریڈ کراس کے سامنے خوراک یا دوائی کی شکایت کی تو تمہارا نام فرست سے نکال دیا جائے گا۔ پاکستان جانے والا بیمار جس کی گاڑی اچانک آگہ رک گئی ہو کیسے گوارا کر سکتا تھا کہ اس کا نام فرست سے نکال دیا جائے۔

مجھے اس ماحول سے گھبراہٹ ہونے لگی۔ ہر طرف بیمار، زخمی، پاگل اور نیم پاگل۔ اس کے ساتھ ساتھ مریضوں کے اعصاب سے بھارتی عملے کی چھیڑ چھاڑ میں تنگ آ گیا۔ مجھے نہ دوا ملتی اور نہ کسی فرست ہی میں میرا نام تھا۔ بھلا میں کیوں یہاں کے مریضانہ ماحول میں کڑھتا رہوں۔ چنانچہ ایک روز حسب معمول جب پاکستان ڈاکٹر معائشہ کرنے آئے تو میں نے میحر افتخار سے درخواست کی کہ وہ کسی طرح مجھے جیل بھجوادیں۔ انہوں نے آنکھ کے اشارے سے مدد کرنے کی حاصلی اور دو تین روز بعد میرے ڈسچارج کی اطلاع آ گئی۔

ہسپتال کے ساتھیوں نے مجھے اوداعی پارٹی دینے کے لیے کوپن جمع کئے۔ میں نے اپنی ضیافت کے لیے چندہ دینا چاہا تو پتہ چلا کہ یکمپ نمبر ۳۳ والا سکھ یہاں نہیں چلتا۔ بہر حال ایک روپیہ فی کس کے حساب سے اتنی رقم جمع ہو گئی کہ مجھے باعزت طور پر رخصت کیا

جا سکے۔

بھارتی جے سی او کو رشوت دی گئی کہ وہ راشن کے ساتھ ہمیں گاجر، چینی اور دودھ لا دے۔ اس نے منہ مانگی رشوت اور منہ مانگے دام لے کر یہ چیزیں میا کر دیں۔ اب گاجر کا حلوم پکانے کے لیے افسروں نے اپنی خدمات پیش کیں۔ میجر قریشی نے کہا کہ ”میں اپنے قیام امریکہ کے دوران کئی Dishes پکانے میں دسترس حاصل کر چکا ہوں، لہذا حلوم میں پکاؤں گا۔“ باقی حریف امریکہ کا نام سنتے ہی مقابلے سے دستبردار ہو گئے۔ لیکن افسوس کہ یہاں امریکین طرز کا کچن نہ تھا، نہ گیس کا چولہا لے دے کر ایک نیک و تاریک کوٹھری تھی جو ہر وقت دھوئیں سے اٹی رہتی تھی اور اس میں صرف چولے سے نکلا ہوا شعلہ ہی نظر آ سکتا تھا۔ مگر میجر قریشی نامساعد حالات سے ذرا بھی نہ گھبرائے اور اپنی بیش بشرت کی آسمین چڑھا کر لنگر میں گھس گئے۔ تھوڑی دیر بعد ہم ان کی خبر لینے گئے تو دیکھا کہ وہ ایک ہاتھ سے آنکھوں سے بننے والا پانی پونچھ رہے ہیں اور دوسرے سے چیچ چلا چلا کر حلوم کا پانی خشک کر رہے ہیں۔ ہمیں نہایت اعتماد سے کہنے لگے۔ ”تم جاؤ، بس دس پندرہ منٹ کی بات ہے“ ہم باہر آ گئے۔

پندرہ بیس منٹ بعد میجر قریشی آنکھیں پونچھتے ہوئے ایک لانگری کو دیکھے اٹھوائے باہر آئے۔ ہم استقبال کے لیے لپکے تو دیکھا کہ حلوم کا قلب و جگر جل گیا ہے اور دیکھے کے سینے سے جدا ہونے کا نام نہیں لیتا تھا۔ میجر قریشی نے ماہرانہ رائے دی کہ دراصل دیکھے کا پیندا پتلا تھا، بس حلوا جل گیا۔ کوئی بات نہیں پاکستان میں اس سے کہیں بہتر حلوم پیش کروں گا۔ واقعی میجر قریشی کا تجزیہ درست تھا۔ ہلکے ہلکلے پیندے والے تو ذرا سی آنج نہیں سہے سکتے، متواتر آدھ گھنٹہ آگ کیسے برداشت کرتے!

Dine Out (الوداعی ضیافت) کی رسم صبح سویرے ہی ختم ہو گئیں۔ میں نے اپنا بیگ سنبھالا اور ٹرک، ٹکین، گارڈ، ہٹھکڑی اور آنکھوں کی پٹی کے آزمودہ لوازمات سمیت سنٹرل جیل آگرہ روانہ ہو گیا۔

پھر وہی پاؤں وہی خار مغیلاں ہوں گے

○ ○ ○

• اسیری گا دوسرا سال

ہسپتال میں چند ہفتے گزار کر دوبارہ جیل میں داخل ہوا تو یوں محسوس ہوا کہ کسی دیار غیر میں بے وجہ خاک چھان کر اپنے گھر واپس آگیا ہوں۔ وہی مانوس سا ماحول، وہی دار و رسن، وہی خار مغیلاں، جو میرے دماساز بھی تھے اور ہمراز بھی، وہی سگنینیں اور پہرہ دار جو میرے قاتل بھی تھے اور دلدار بھی۔ اور وہی کرتل اپادھیا جو گاہے مریبان تھا گاہے نامربان۔ اس کے علاوہ بھلا میں ان اوپنجی اوپنجی فصیلوں کو چھوڑ کر کہاں جا سکتا تھا جو مجھے دنیا کے لبو و لعب سے الگ رکھ کر ہمیشہ بلند سے بلند تر دیکھنے پر مجبور کرتی تھیں۔ اور بلند بنی تو بلند کرداری کا پہلا زینہ ہے!

جیل کے دو تین چھانک گزر کر جب دارالعوام جاتے ہوئے ڈپنسری کے پاس سے گزرنا تو بھارتی میجر ملک اور پاکستانی سرجن میجر بشیر باہر کھڑے تھے۔ بشیر صاحب نے میری آنکھ کی مزاج پری کی اور میجر ملک نے میری۔ میجر ملک کو چڑھی کہ میں اس کو چکمہ دے کر ہسپتال چلا گیا۔ کہنے لگا ”آخر تم ہو آئے نا ہسپتال!“ میں نے کہا ”جی ہاں، سلانہ تفریحی چھٹی حق بتتا تھا، سوچا ذرا سیر و تفریع ہو جائے۔“ خلاف توقع وہ طفر کا نشتر سہے گیا اور اس نے ناراض ہو کر مجھے سیل نہ بھجوایا۔ شاید ایک انسان دوست شخص کی موجودگی میں وہ بھی ذرا انسانیت کے قریب آگیا تھا یا اس نے آج کم پی تھی اور نشے میں وہت آمرانہ احکام صادر نہیں کر رہا تھا۔

میں اپنی بیرک میں پنچا تو سب خوشی خوشی میرے گرد جمع ہو گئے جیسے میں ولایت کی سیاحت سے واپس آیا ہوں اور ابھی وہاں کے حقائق و تھائے انسیں پیش کروں گا۔ میرا دامن تھی ہونے کے باوجود وہ میرے پاس بیٹھے سوال پر سوال پوچھتے رہے۔ ”یہاں سے کیسے گئے؟ کہاں کہاں گئے؟ کہہ رہے؟ کیسے رہے؟ کون کون ملا؟ ہسپتال کی کیا خبریں ہیں؟ کیا ادھر فرار ہونے کے موقع بہتر ہیں؟“

میں اپنے ساتھیوں کی دلجوئی کے لیے ان سوالوں کے جواب دتا رہا۔ لیکن میرے دل میں
بہ بہ کر یہ خواہش کلبلا رہی تھی کہ میں جلد سے جلد بھارتی چیخڑے اتار کر وہ نئے
کپڑے پہنوں جو میرے ہسپتال جانے سے پہلے (۲۹ دسمبر ۱۹۷۲ء کو) پاکستان سے آئے
تھے اور میں نے دوسرے ساتھیوں کی طرح انہیں بقر عید (۱۲ جنوری ۱۹۷۳ء) کے موقع
کے لیے سنبھال رکھا تھا۔ ایک سال سرکاری ورودی میں دن رات بس رکتے کرتے ٹنگ
آگیا تھا اور اب جسم کی نس نس التجا کر رہی تھی کہ اے قفسِ عصری کے مالک!
کبھی ہمیں بھی اس شکنج سے نجات دلا۔ میں نے فوراً خاکی پتلون اور لمیشیا کی قیص اتار
کر پرے چینگی اور سفید شلوار، سفید بنیان اور سفید کرتے پر فاختائی جرسی اور کے ہم رنگ
مفلر اور جراب پہنے۔ ان نئے کپڑوں پر پہلے میں نے نگاہ الفت پھیری، پھر دست شفقت۔
پھر بھی تسلی نہ ہوئی تو انہیں آنکھوں سے لگایا۔ یوں محسوس ہوا کہ پاکستانی کپڑے
نہیں پہنے، پاکستان سے بغل گیر ہو گیا ہوں۔ ذرا شیشہ تو دیکھوں کے نئے روپ میں
کیا چتا ہوں! ہائیں، میں تو اچھا بھلا معزز شری دکھائی دتا ہوں۔ انسان کے حلنے سے
کپڑوں کا کتنا گمرا تعلق ہے۔ میرے معزز ہونے پر صرف پی ڈبلیو کے داغ ہیں اور
وہ بھی اس لیے کہ یہاں اس چھاپ کے بغیر کوئی کپڑا قابل استعمال نہیں سمجھا جاتا
جیسے سرکاری مرکے بغیر سکہ راجح نہیں ہو سکتا۔

احباب نے کپڑوں کی داد اور مجھے مبارکباد دی۔ پہننے والے کو چاہا، سمجھنے والے کے انتخاب
کو سراہا۔ بعض نے اس جشن جامسہ پوشی کو روز عید سمجھ کر گلے لگایا۔ کپڑوں میں کتنی
کشش ہوتی ہے!

آرائشِ جمال سے فارغ ہوا تو میں نے دارالعوام کا جائزہ لیا کہ میری غیر حاضری میں
اس خانہ ویراں میں کیا تغیرات آئے ہیں۔ بظاہر کوئی فرق نہ تھا۔ وہی تاش اور شطرنج
کی بازی، وہی کتبِ بینی و بخیہ گری، البتہ چند اور مشاغل بھی ایجاد ہو چکے تھے۔
میجر رانھور نے پرندے کپڑنے کے لیے دام بچھا رکھا تھا۔ وہ اس کے دھاگے کا سرا کپڑے

اپنے ساتھیوں سمیت گھات میں بیٹھتے تھے۔ جب فاختہ، کوا یا طوطا دانے چلتا ہوا دام کی طرف قدم بڑھاتا تو شکاری اٹھ کر پنجوں کے بل ہو جاتے۔ ایک کہتا ”کھینچ دھاگہ، شکار پھسا کہ پھسا!“ دوسرا ضبط کا درس دیتے ہوئے کہتا ”نہیں، ابھی نہیں، ابھی کوئی کی گردن باہر ہے۔“ چند لمحے یہ مشق جاری رہتی۔ آخر اس گھات پارٹی کا سر پنج اچانک فیصلہ دیتا ”کھینچ دھاگہ!“ اور دھاگہ کھینچتے ہی ہوشیار کوا اڑ جاتا اور بے ضرر فاختہ گرفتار ہو جاتی۔ گھات میں بیٹھی ساری ٹولی دوڑ کر دام کے پاس پہنچتی اور اپنی کامیابی پر خوشی مناتی۔

میں حیران تھا کہ ایسراں دام دوسروں کو تے دام لانے کے کیوں کوشش ہیں۔ پتہ چلا کہ وہ ان پرندوں سے پیغام رسائی کا کام لینا چاہتے ہیں۔ کوئی رقعہ یا خط لکھ کر فاختہ، کوئے، کبوتر یا طوطے کے پنجے کے ساتھ باندھ دیتے ہیں اور پھر اسے شرکی طرف پرواز کے لیے چھوڑ دیتے ہیں۔ پیغام میں ایسروں کی طرف سے آگہ کے مسلمانوں کے لیے نیک تمناؤں اور خیر سگالی کے جذبات کا اظہار ہوتا تھا۔

کیپٹن جمیل نے میجر رانحور کی نسبت پیغام رسائی کا انوکھا اور سل طریقہ ایجاد کیا تھا۔ وہ لنگر سے چھپیچھڑے لے کر ان کے ساتھ کوئی پیغام نہیں کر کے صحن میں پھینک دیتے۔ جونہی کوئی کوا یا چیل جھپٹ کر اسے اٹھاتی وہ اسے ڈرا دھماکہ کر جیل کی حدود سے باہر پرواز کر جانے پر مجبور کر دیتے اور یوں یہ پرندہ چھپیچھڑے کے لائق میں پیغام رسائی کا کام بھی انجام دیتا۔

لیفٹنٹ فرخ اور سینئر لیفٹنٹ قیم نے اخباری کافند لئی سے جوڑ کر پنگ بنالی تھی۔ وہ اس پر ”میڈ ان آگہ جیل“ لکھتے۔ اس کے ساتھ کوئی سندیہہ نسلک کرتے اور ہوا میں اڑا دیتے۔ پنگ ہوا کے سمندر میں تیرتی کہیں کی کہیں جا پہنچتی۔ خیال تھا کہ یہ پیغامات اہل آگہ کے لیے سرمہ بصیرت ثابت ہوں گے۔

یہ مشاغل بظاہر لا یعنی نظر آتے، لیکن در حقیقت ایک گھری ذہنی کیفیت کی عکاسی کرتے تھے۔ یہ بیرونی دنیا سے رابطے کی دبی دبی خواہش کا لاشوری اظہار تھا۔ جب پرواز خواب

ہو گئی ہو اور بال و پر خیال تو لاشور ذہنی فرار کی نئی راہیں تلاش کر لیتا ہے۔ فرار کی یہ لاشوری خواہش درحقیقت ان پابندیوں کا رو عمل تھا جو گزشتہ ایک سال میں سخت سے سخت تر ہو گئی تھیں۔ کمپ کے حفاظتی اقدامات کی اپنی گھٹن تو قابل فرم تھی، لیکن ادائے ستم کے جو نئے تیور روز دیکھنے میں آئے، ان کا مقصد ہماری قوت برداشت کے امتحان کے سوا کچھ نہ تھا۔ مثلاً ہر ہفتے بیرک کی تلاشی ہوتی، ایک ایک چیز کھنگالی جاتی۔ پانی کے ملکے اور پوڈر کے ڈبے تک خالی کر دیئے جاتے۔ ہاتھ کی لکھی ہوئی کوئی تحریر نظر آ جاتی تو بحق سرکار ضبط کر لی جاتی۔ پی ڈبلیو کی چھاپ کے بغیر کوئی چیز ہر مل جاتا تو فوراً ترق کر لیا جاتا۔

پی ڈبلیو کی چھاپ کے متعلق سختیاں اس حد تک بڑھیں کہ تمام چھوٹی موٹی اشیاء پر یہ چھاپ لگا دی گئی۔ کیا کمل، کیا دری، کیا جرسی، کیا بنیان، کیا نوپی، کیا رومال ہر شے ”پی ڈبلیو“ کی زد میں آ گئی۔ اس سے نگ کر بعض اہل جنوں نے سرکاری وردی پر آگے پیچھے جلی حروف میں ”ریغمال“ اور باقی سارے حصوں پر ”پی ڈبلیو“ لکھ دیا۔ یہاں تک کہ ایک روز ایک سفید بلی اپنے تین کم سن بچوں سمیت تلاش معاش میں جیل آ پنچی تو یاروں نے اس سفید پوش کنبے پر پی ڈبلیو کا نہپہ لگا دیا۔ لیکن احتجاج کے یہ نرم و نازک انداز بھارت کے مرد ناداں (زن ناداں بھی شامل سمجھتے) پر بے اثر ثابت ہوئے۔

آپ اسے مبالغہ سمجھیں گے، لیکن ہے یہ حقیقت کہ کھل کر ہنسنے، رونے یا گلنے پر بھی پابندی تھی۔ نالہ ہائے سحر گاہی کی تاثیر کے متعلق تو کہا جا سکتا تھا کہ ”انہیں ڈر ہے کہ میرے نالوں سے شق نہ ہو سگ آستا نہ“ لیکن کھل کر ہنسنے یا گلنے پر پابندی سمجھ میں نہ آئی۔ شاید اس پابندی کی وجہ یہ ہے کہ نگ دل شخص جس چیز سے خود محروم ہو، اس سے دوسروں کو لطف اندوز ہوتے نہیں دیکھ سکتا۔ یا وہ ہماری زندگی سے مسکراہٹوں اور قہقہوں کے چراغ ہمیشہ کے لیے گل کرنے کے درپے تھا۔ ایسی ہی نت نئی پابندیوں نے اکثر احباب کی زندہ مل کو متاثر کر دیا تھا۔ ان کے زندگیں

بھرتے ققہے اب سکوت و حرفت کے پنجروں میں بند ہو گئے تھے۔ ان کی خوش ملی، خوش مذاقی اور خوش کلامی پر اوس پر چکلی تھی۔

URDU4U.COM
اب پاکستان کے تانہ کپڑوں اور خشک میووں کے پیکٹ آتے تو ہر کوئی انیس پنجھرے ہوئے غم کی طرح سینے سے لگا لیتا۔ کوئی شور و غل مچاتا نہ کوئی ہنگامہ بربا کرتا۔ اسی طرح جب ہفتون خط نہ آتے تو کوئی نالہ و شیون، کوئی فریاد و احتجاج سکوت قید خانہ کی وجیاں نہ اڑاتا۔ یوں معلوم ہوتا کہ ہر کوئی اب بے نیاز بہار و خزان دن کائیں کو تیار ہے۔

پچھلے سال جو لوگ نعرہ بازی اور ققہے ننی کے طفیل کمپ میں نام پیدا کر چکے تھے۔ انیں میں نے گدگدی کی تو وہ کہنے لگے ”پچھلے سال کی بات پچھلے سال کے ساتھ ختم ہوئی۔ اب لوگوں کی قوت برداشت پسلے کی سی نہیں اب طبیعت میں اضطرار، گھنٹن اور چڑچڑا پن پیدا ہو چلا ہے۔ اب کسی سے مذاق کرتے ہوئے ڈر لگتا ہے پتہ نہیں وہ غلت دے گا یا دشتم۔“

ان کا تجویزی بالکل درست تھا۔ اسیری نے آہستہ آہستہ اپنا رنگ دکھانا شروع کر دیا تھا۔ لیکن اس کے باوجود میں نے جس کسی سے پوچھا۔ ”یا ر بجھ کیوں گئے ہو؟ کیا اسیری کا بوجھ بھاری لگ رہا ہے؟“ تو وہ سینہ تان کر جواب دیتا۔ ”نہیں، ایسی بات تو نہیں میں تو بالکل پچھلے سال کی طرح ہوں۔ میں قوی مفاد کی قربانی دے کر رہا نہیں ہونا چاہتا۔ بالکل، بالکل، وہ جتنا عرصہ چاہیں رکھ لیں، کیا فرق پڑتا ہے۔“

سو ز و دروں سے جل بھوں لیکن دھواں نہ ہو
ہے درد دل کی شرط کہ لب پر فغال نہ ہو

یہ جذبہ حب وطن کا کرشمہ تھا کہ یاس و اضطرار کی سنگاخ نہیں سے بھی صبر و استقلال کے چیزیں الیتے تھے، ورنہ یہ اٹل حقیقت اپنی جگہ موجود تھی کہ اسیری نے اب کئی

چھروں کی لو مہم کر دی تھی اور بزم چراغاں کے کئی طاق ویراں ہو گئے تھے۔ بزم آرائی کے شوقین اب گوشہ تھائی تلاش کرنے لگے تھے۔ ہر کوئی ”میں وہ چھوٹی سی دنیا ہوں کہ آپ اپنی ولایت ہوں“ کی تصویر بنا کبھی درخت کے نیچے، کبھی غسل خانے کے پیچے، کبھی لنگر کی اوٹ میں، کبھی مسجد کی محراب میں پناہ ڈھونڈتا پھرتا۔

اس جمود اور سنائے کو توڑنے کے لیے پچھلے سال کی طرح ہم نے اس بار بھی محفل موسیقی ترتیب دی جس میں بھی شریک ہوئے۔ ملکے کا ڈھول اور بالشی کا طبلہ بھی بنا۔ پلیٹ سے پلیٹ بھی نکرائی اور چچ نے مضراب کا کام بھی کیا۔ لیکن ہر ساز سے جو راگ اٹھا وہ راگ کم اور دکھتے ہوئے دل کی دہائی نیاہ معلوم ہوا۔ مخفی نے سر اٹھایا تو لے نالے میں بدل گئی۔ بالآخر محفل موسیقی نوحہ خوانی میں ڈوب کر دم توڑ گئی اور لوگ پھر تھائیوں کے غار میں کھو گئے۔

بظاہر اب بھی گزشتہ سال والے مشاغل تاش، شترنج، مطاععہ، سلامی وغیرہ جاری تھے لیکن ان پیکروں کی روح بدل چکی تھی۔ مثلاً اب مطاععہ کے بعد تباولہ خیالات سے استفادے کی بجائے بحث و تحریص کی صورت پیدا ہو جاتی۔ مذہبی کتابوں کا ایک نکڑا کہتا۔ ”یہاں ہمارا قیام اختیاری نہیں، اس لیے ہم پر قصر واجب ہے چنانچہ ہمیں نہ پوری نماز پڑھنی چاہیے، نہ جمعہ نہ تراویح۔“ دوسرا کہتا ”مذہبی احکام کی یہ سراسر غلط توضیح ہے۔ جب ہمیں پتہ ہے کہ یہاں ہمارا قیام دو ہفتے سے نیاہ ہے تو ہم سفر کی حالت میں کیسے ہوئے؟ یقیناً ہمیں پوری نماز پڑھنی چاہیے۔“

پہلا قیدی اپنے موقف کی سرعام تردید سے چڑ کر کہتا ”آپ کو مذہب کا کیا پتہ؟ یہاں آ کر ایک تفسیر پڑھ لی اور چلے فتویٰ دینے۔“ دوسرا جوابی حملہ کرتا ”میں نے آپ سے نیاہ مذہبی کتابیں پڑھی ہیں اور وہ بھی جیل میں آ کر نہیں، سکول میں کالج میں، مگر پر.....“ یہ بحث یونہی جاری رہتی۔

اس طرح ملٹری ہسٹری کے طالب علم آپس میں الجھ جاتے۔ ایک کہتا ”ہٹلر کو انگلینڈ پر حملہ کرنے سے پہلے اپنا رائٹ فلینک (Right Flank) محفوظ کر لینا چاہیے تھا۔“ دوسرا

کہتا "ہٹلر کی اسٹریجی درست تھی۔ وہ اگر انگلستان فتح کرنے پر اپنے وسائل خرچ کر ڈالتا تو روس اسے تر نوالہ سمجھ کر ہڑپ کر ڈالتا۔" پہلا پھر پینٹرا بدل کر وار کرتا۔ "آپ غلط کہتے ہیں۔ آپ ایف سی فلر کی کتاب پڑھ کر اپنے آپ کو جنگ عظیم پر اتحادی سمجھنے لگے ہیں۔" دوسرا بات کاٹ کر جوابی وار کرتا۔ "فلر کی کتاب پر اکتفا کرنے والے آپ ہیں۔ میں نے لذل ہارت کی تمام کتابوں کے علاوہ ونسن چرچل کا پورا سیٹ پڑھا ہے۔" "ٹھیک ہے، لیکن آپ نے چسٹر ولٹ کی کتاب اسٹرگل فار یورپ نہیں پڑھی اور اس کتاب کے بغیر یورپ میں جنگ عظیم کے سیاسی پلو سمجھ میں نہیں آ سکتے۔" یہ بحث بھی اپنی جگہ لمحہ بہ لمحہ جوان ہوتی جاتی۔

ادھر برج کے پارٹنر ہارنے کے بعد ایک دوسرے پر غلط کھیل کا الزام دھرتے۔ ایک کہتا آپ نے تحری نو ٹرمپ کی کال کیوں دی۔ دوسرا کہتا میرا پہنڈ اتنا سڑانگ تھا کہ یہ تو بنتی ہی تھیں۔ لیکن آپ نے پہلی کال دے کر غلط اندھی کیش دی تھی۔ جب یہ بحث طول کھیچتی تو ایک پارٹنر دری پر پتے پھینک کر اٹھ کھڑا ہوتا اور یہ فیصلہ دے کر چل دیتا۔ "ایسی برج کھیلنے کا کوئی لطف نہیں!"

ایسیری کے یہ تیور کتب بینی یا تاش بازی کے شاکیں تک محدود نہ تھے، بلکہ ہر شخص کسی نہ کسی حد تک اس سے متاثر تھا۔ خن طرازی میں دسٹرس رکھنے والوں کی باتیں میں بھی وہ لگن، وہ بربط، وہ رچاؤ اور وہ لبھاؤ نہ رہا تھا جو پہلے سامعین کو پھروں مسحور رکھتا تھا۔ اب دوران گفتگو ایک بات کی کڑی دوسری سے جا بھختی۔ دوسری کی تیسری اور تیسری کی چوتھی سے۔ حتیٰ کہ کسی بات کا سر پر تلاش کرنا مشکل ہو جاتا۔ ایک نمونہ آپ بھی چکھتے۔

"اچھا پارٹنر! آج کل تم خوب پیٹی کر رہے ہو۔ یہ صحت کے لیے بہت ضروری ہے۔ وہ دیکھو واج ناور پر کھڑا سنتری رفع کے گانے کا کیا حشر کر رہا ہے۔ ہاں یہ بتاؤ کہ گھر سے کوئی خط وط آیا ہے؟ خیریت ہے نا؟ اوئے مجیدا دیکھو، نلکے میں پانی آ رہا ہے

یا نہیں؟ تو پارٹنر تم نے قید کا خوب فائدہ اٹھایا، خوب کتابیں پڑھیں۔ دیکھو اسحاق، ملکہ میں اگر پانی ہے تو ایک گلاس پانی لاو۔ پارٹنر! بھارت بھی عجیب و غریب ملک ہے اور ہاں وہ ریڈ کراس والا کہہ رہا تھا.....”

ایک ہم قفس کی بے ربط باتیں سن لینا کوئی بہت بڑا کارنامہ نہیں، ابھی کچھ لوگ باقی تھے جو ایسی باتیں توجہ سے سنتے اور اگر موقع مل جاتا تو بات کا جواب بھی توجہ سے دیتے۔ لیکن رفتہ رفتہ ان کی طبیعت کے تاریخی حاس ہو گئے کہ ذرا سی باد مخالف مضراب کی طرح ان سے چھوٹی تو فتنے جاگ اٹھتے۔ مثلاً ایک صاحب نہانے کے لیے ظہر سے مغرب تک قطار میں کھڑے اپنی باری کا انتظار کرتے رہے۔ اسی دوران میں ایک شخص تین دفعہ وضو کر کے چلا گیا تو زحمت انتظار اور نیابی آب کا ستایا ہوا یہ قیدی نمازی پر برس پڑا۔ ”کیا یارا تم ہر وقت وضو ہی کرتے رہتے ہو؟ تمہیں کوئی اور کام نہیں؟“ اسی طرح ایک صاحب صبح سے بیت الخلاء تک رسائی پانے کے منتظر تھے۔ ہر آنے والا صبح دم انہیں سلام کہہ کر گزر جاتا۔ دس پندرہ سلام تو موصوف نے بخیر و خوبی سے لیکن جب بیسوں پچیسوں سلام آیا اور ادھر قطار کے طول میں کوئی فرق نہ آیا تو چڑ کر کہنے لگا۔ ”تمہیں صبح صبح سلام دینے کو اور کوئی نہیں ملا۔ بس جو آتا ہے السلام علیکم، السلام علیکم، گویا میں یہاں سلام لینے ہی کھڑا ہوں۔ ہونہا ہر کسی سے الجھاؤ کی اس واسے وہ صاحب بھی محفوظ نہ ہے سکے جو کلکتہ میں انسانوں کی قلت کے پیش نظر گدھے کے بچے کی ہم نشینی قبول کرنے کو تیار تھے۔ اب وہ انسانوں کے ہجوم ہی میں نہیں، اپنے ہم وطنوں کے قرب میں تھے۔ لیکن بات بات پر چڑ جاتے، بیزاری کا اظہار کرتے یا تلخ کلامی پر اتر آتے۔ ایک دن میں نے انہیں ناصحانہ انداز میں کہا کہ ”ان ہم وطنوں اور ہم قفسوں کو غنیمت جانو۔ اگر ان سب کو جیل بدر کر کے مجھے یا آپ کو تھا چھوڑ دیا جائے تو جیل کی دیواریں ہمیں نگل جانے کو دوڑیں گی۔“ کہنے لگے ”میں سمجھتا ہوں، لیکن کیا کروں؟ بعض اوقات طبیعت پر قابو نہیں رہتا۔

اب انشاء اللہ تمہیں شکایت کا موقع نہیں ملے گا۔"

اس نفیاتی کیفیت کا ایک ضمنی پہلو یہ بھی تھا کہ لوگوں میں احساسِ ملکیت خطرناک حد تک تیز ہو گیا۔ کسی نے کسی کی چاپائی دو چار انج ادھر ادھر سر کا دی، کسی کی پلیٹ یا گک استعمال کر لیا یا شیونگ کریم یا نو تھ پیٹ کو چھو لیا تو متاثرہ پارٹی یوں جزب ہوتی گواہ اس کی کسی چیز پر نہیں بلکہ عزت نفس پر ہاتھ ڈالا گیا ہے۔ ایسی باتوں سے کئی بار مراسم میں خلا بھی پیدا ہو جاتا، لیکن ایک آدھ دن کھنپے کھنپے رہنے کے بعد پھر باہم شیر و شکر ہو جاتے۔

ایک سال پہلے یہی ساتھی اپنی چاپائی ایک طرف کھینچ کر دوسرے کے لیے جگہ بنا دیتے، اپنے پاس دو کمبل ہوتے تو ایک کسی ضرورت مند کو دے دیتے۔ گنی چنی چپاتیاں ملتیں تو آدمی آدمی بانٹ لیتے۔ ایک سال بعد یہی اشرف الخلقات چھوٹی چھوٹی باتوں پر اتر آیا تھا شاید خوش و رشت، خوب و بد اور اعلیٰ وادیٰ صفات کے امتزاج کا نام ہی انسان ہے اور حالات کے مطابق کبھی اس کے اعلیٰ پہلو ابھر آتے ہیں اور کبھی ادنی۔

ایسی کے دو سالوں میں انسانی کردار کے سارے پہلو کھل کر سامنے آگئے، کیونکہ قید سب حجاب مٹا دیتی ہے اور ہر شخص ایک کھلی کتاب کی طرح سامنے آ جاتا ہے۔

گرد و پوش سے میرا، اس کتاب کا ایک ایک بول اٹھتا ہے، ایک ایک لفظ حدیث دل بیان کرنے لگتا ہے۔ صرف سکوت لالہ و گل پر کان دھرنے کی ضرورت ہے۔

ان چھوٹے چھوٹے اختلافات، نہیں نہیں رنجشوں اور بے ضرر کدوروں کے شعلوں میں میں شمعِ محفل کی طرح، سب سے جدا، سب کا رفق بنا بصیرت لیتا رہا، لیکن ہمیشہ اپنا دامن بچائے رکھنا مشکل تھا۔ بحث و تمجیس کا کوئی نہ کوئی ریلا مجھے اپنی پلیٹ میں لے لیتا اور متعلقہ پارٹیاں زیر بحث قرارداد پر مجھے بھی اظہار خیال کے لیے مجبور کرتیں، مثلاً ہ مجھے گھیر کر کہتے۔ "آپ کو پہنانا پڑے گا کہ غالب بلا شاعر تھا یا اقبال؟ کیمپ میں پانی کی کمی حقیقی ہے یا مصنوعی؟ روس نیا ڈھ طاقتوں ہے یا امریکہ؟ آٹا خالص اشو ہوتا

ہے یا چونے والا؟ مشرقی پاکستان میں دفاعی لائن بارڈر پر ہونی چاہیے تھی یا دیاؤں کے کنارے؟" مجھے معلوم تھا کہ جس سے اختلاف کیا، وہ بحث کے بخور میں مجھے غوطہ دینے لگے گا، اس لیے میں نے ہر استفسار کا دو لفظی جواب ایجاد کیا۔ "Agree" یعنی مجھے آپ سے اتفاق ہے۔ متحارب گروہوں میں سے جو بھی پوچھتا، میں عرض کرتا "Agree" ہوں۔ دو تین بار کی تکرار کے بعد وہ سمجھ جاتے کہ میں اپنا دامن خشک رکھنا چاہتا ہوں۔

کئی بار ایسا بھی ہوا کہ متنازعہ مسئلے کے دونوں پسلو پیش ہونے سے پہلے ہی کوئی صاحب میری طرف سے کہہ دیتے "Agree" اور بلا ٹھیک جاتی۔ یہ نہ خاصا کامیاب رہا اور دیکھتے ہی دیکھتے دوسرے لوگوں نے بھی اسے اپنا لیا۔ وہ ہر استفسار کے جواب میں "Agree" کرنے لگے۔

ہم نے جو طرز فغال کی ہے فقس میں ایجاد
فیض گلشن میں وہی طرز فغال ٹھہری ہے

اس جذباتی گھلن اور نفیاتی کھچاؤ کا عکس نجی خطوں میں بھی نظر آنے لگا۔ اب خط عموماً بلند بانگ نعروں یا عالمانہ پند و نصلح سے عاری ہوتے اور ان میں ایک جمود، ایک جکڑاؤ کا پرتو نظر آتا۔ یوں محسوس ہوتا کہ طائر نے کنج قفس سے سمجھوڑہ کر لیا ہے۔ اب اسے اپنی بے پروپری کا یقین آگیا ہے۔ اب وہ پرانے یا نئے اگنے سے بے نیاز ہو چلا ہے۔ میرے خطوں کا مضمون کا بھی کچھ اس نوعیت کا تھا۔

بس جی رہے ہیں اتنا غنیمت ہے اے عدم!
کس طرح ہو رہی ہے بسر، کچھ نہ پوچھتے

جب نجی خطوں کا یہ مزاج ہو اور احباب بار سفر بانٹنے کو تیار ہوں، تو دن کشیں تو کیوں

کر؟ گھنٹ کی گرفت ڈھیلی ہو تو کس طور؟ ایسے میں تھائی ہی منس و ہمدرد بن کر ساتھ دیتی ہے۔ میری بھی اب یہ کیفیت ہو گئی کہ محفل احباب سے کٹ کر کم شب کو رک کی طرح کسی تاریک گوشے میں چھپ گریا یہ لقمن گنگنا نے لگتا۔

رنگینی دنیا سے

ماہیوس سا ہو جانا
دکھتا ہوا دل لے کر
تھائی میں کھو جانا

ترسی ہوئی نظرؤں کو
حرست سے چھپا لینا
فریاد کے نکڑوں کو
آہوں میں چھپا لینا

راتوں کی خوشی میں
چھپ کر کبھی رو لینا
مجبور جوانی کے
ملبوس کو دھو لینا

اشعار کے زیر و بم کو اشکوں کی بارش سے ہم آہنگ کرنے سے بے شک غبار دل
ہلکا ہو جاتا، لیکن بعض اوقات کوئی پارہ دل کاچھ کے نکڑوں کی طرح پلکوں میں اٹک
جاتا اور درد آشوب کی طرح ساری رات سونے نہ دلتا۔

اس اضطراری کیفیت میں ایک بار پھر میں نے مذہب میں پناہ ڈھونڈی۔ میں رات کی
خاموش تاریکی میں لمبا لمبا قیام کرتا، گھرے گھرے سجدے دیتا، اونچی اونچی دعائیں مانگتا.....

کبھی سجدے میں گر کر مانگتا، کبھی ہاتھوں کا کاسہ گدائی بنا کر مانگتا اور کبھی دست سوال ہوا میں پھیلا کر مانگتا۔ مانگتے مانگتے کبھی سر گریبان کی طرف جھک جاتا اور کبھی منہ آسمان کی طرف اٹھ جاتا۔

بعض اوقات اپنی دعاؤں کی نارسائی کا الزام اپنے بار عصیاں کو دیتا اور کبھی باب قبول بند ہونے کی شکایت کرتا، کبھی اپنی خامکاری کو مورد الزام ٹھہراتا اور کبھی ”بے نیاز دعا ہے ربِ کرم“ کا گستاخانہ گلہ کرتا۔ اس عبادت کا روحانی پہلو کچھ بھی ہو، نفیاتی طور پر یہ کاروبار بہت مفید ثابت ہوتا، وسوسوں کے بادل چھٹ جاتے اور زندگی کے پئے کو دھکا دینے کا ایک نیا عزم پیدا ہو جاتا۔

مذہب کے علاوہ صبر و سکون کا ایک سرچشمہ یہ حسین تصور تھا کہ ایک نہ ایک دن ہم ضرور ارض پاکستان پر قدم رکھیں گے، جمل وطن کا ہر فرد، ہر شجر، ہر قریہ اور ہر قریئے کا ہر ذہہ ہمیں سر آنکھوں پر بٹھائے گا۔ مجھے اس مجددہار میں اکثر سوہنی کی مثال یاد آتی جو دیائے چناب کی بپھری ہوئی لہروں سے صرف اس لیے نبرد آنا رہتی کہ دیبا کے اس پار اس کا مینوال اس کا منتظر ہو گا۔ گویا جو چیز اسے ڈوبنے سے بچائے رکھتی تھی وہ گھڑا نہیں، بلکہ مینوال کا تصور اور جذبہ وصل تھا۔ مجھے بھی پتہ تھا کہ سرحد کے اس پار ایک مینوال نہیں، بلکہ ہزاروں لاکھوں عاشق منتظر راہ ہوں گے۔ ان سے وصل کی گھڑی آئے گی اور ضرور آئے گی۔

میں نے انہی خوابوں کی اوٹ میں چاغ امید کو اسیری کی تند و تیز ہواؤں سے بچائے رکھا اور آخری وقت تک اس کی لو مددم نہ ہونے دی۔

• شمع ہر رنگے میں جلتی ہے

جب چراغِ امید کا واحد روغن یہ خوش نہی ہو کہ جلد یا بدیر پاکستان پہنچیں گے اور سب
ٹھیک ہو جائے گا تو ایسے میں وطن کی سالمیت پر ہلکا سا سایہ بھی سوہان روح ہوتا ہے
یعنی مندرجہار میں جس ساحل کا تصور ہی باعث تقویت ہوا اس کے ڈوبنے کی جھوٹی یا
پھی خبر باعث تشویش ہوتی ہے۔ اسلام آباد میں ایک غیر ملکی سفارت خانے سے جب بھارتی
مقدار میں اسلحہ برآمد ہونے کی خبر ملی تو قدرتی طور پر ایک دھچکا سالگا اور تشویش ہوئی
کہ اگر بر وقت اس کا سراغ نہ ملتا تو نجات یہ آتشیں ماہ کتنے خرمن بھسم کر دیتا۔
اس اندیشے کے ساتھ ساتھ حکومت کی بیداری اور ہوشیاری کی بھی داد دینے کو جی چاہا
کہ اس نے عین وقت پر ہاتھ ڈالا اور شعلے بھڑکنے سے پہلے ہی صورت حال پر قابو پا
لیا۔

اسی طرح اگر کسی پاکستانی یہڑر کے کسی بیان سے پاکستان دشمنی کی بو آتی تو خون کھولنے
گلتا۔ جی چاہتا کے اس ناشکرے انسان کا گرباں کپڑ کر بھرے بازار میں اسے جھنجھوڑ
جھنجھوڑ کر اس سے پوچھا جائے کہ ارض پاکستان کے فرزند کیا تجھے آزادی کی قدر
نہیں ہے؟ کیا تجھے معلوم نہیں کہ اگر یہ نکلا بھی ہم سے چھن گیا تو ہمیں نہ نہیں
گلہ دے گی نہ آسمان، کیونکہ ناشکری اور ناہل قومیں تائید ایزدی کی مستحق نہیں ہوتیں۔
اے مے کدے کے مے گسارو!

مے کی تعظیم کرو، شیشے کا اکرام کرو

یہ رد عمل سراسر جذباتی اور لاابالی سی، لیکن یہ حقیقت تھی کہ ہماری کیفیت وہی تھی
کہ ”دل دھڑکے ہے جو بجلی چمکے ہے سوئے چمن“

جب بھی قفس سے صبا بے قرار گزرتی، ہم سوچ میں پڑ جاتے کہ نجانے چن پر غارت گلچیں سے کیا گزری۔ اسی میں تو مٹھی بھر چاندنی اور چلو بھر دھوپ کی بھی قدر ہوتی ہے۔ وطن کی آزادی تو بڑی چیز ہے۔

ہماری یہ تشویش سیاسی مد و جزر تک محدود نہ تھی بلکہ ہر ۹ واقعہ، ہر ۹ سانحہ جو پاکستان کے بقایا وقار پر اثر انداز ہو سکتا تھا، ہماری توجہ کا مرکز بن جاتا۔ ادھر پاکستان کے کسی بھی شعبہ زندگی کو زک پنچتے کا خدشہ ہوتا تو ہمارے دلوں سے درد کی صدائیں اٹھنے لگتیں۔ مثلاً غیر ملکی تحائف میں جب ہمیں امریکی ہفت رونہ ”نیوز ویک“ ملا تو ہم نے زر مبارکہ کے نرخ دیکھ کر پاکستان کی مالی حالت کا اندازہ لگایا۔ دسمبر ۱۹۷۲ء میں پاکستانی روپے کی بین الاقوامی وقت 10.50 روپے فی ڈالر تھی۔ فروری ۱۹۷۴ء میں 12.60 روپے فی ڈالر ہو گئی تو فکر ہوئی کہ یہاں زوروں پر ہے۔ لیکن اکتوبر ۱۹۷۳ء میں 9.80 روپے فی ڈالر کی ہمسری کرنے لگے تو خوشی ہوئی کہ واہ واہ نحیف و نزار جسم میں اتنی توانائی آگئی۔ سوچا اگر صحت یابی کی رفتار یہی رہی تو یہ مریض کچھ عرصے میں پہلوان بن جائے گا۔

دراصل صحت بھی ہم قابلی لحاظ سے دیکھتے۔ یعنی اکتوبر میں بھارت کے 8.80 روپے ایک امریکی ڈالر کے برابر ہوتے اور دسمبر میں 9.30 روپے فی ڈالر تو دل گدگلانے لگتا کہ لوحریف کی بھی صحت خراب ہونے لگی۔ اس کے برعکس اگر بھارتی روپے کی صحت بہتر ہونے لگتی تو خود بخود ہماری صحت خراب ہونے لگتی۔

اسی طرح جب پاکستان میں سیالب آیا تو ہمارے دل یوں دھڑکنے لگے گواہم جیل کی محفوظ چار دیواری میں نہیں بلکہ سیالب کی زد میں بیٹھے ہیں۔ پاکستان میں ایک گھر بہ جاتا تو ساتھ ہی امیدیں بیٹھے جاتیں۔ کسی ایک گھرنے کا چشم و چراغ بجھ جاتا تو ہمارا چراغ دل گل ہو جاتا۔ ایک ایک پل، ایک ایک سڑک، ایک ایک کھیت اور ایک ایک فیکٹری تباہ ہونے سے یوں صدمہ پہنچتا جیسے ساری عمر کی کمائی پانی میں بہ گئی ہو۔

لیکن ہم سوائے افسوس اور دعا کے کر بھی کیا سکتے تھے؟ یہی تشویش اور ہمدردی خطوط کے ذریعے پاکستان بھیج دی۔ بعض لوگوں نے ریلیف فنڈ میں چیک بھیجنے کا فیصلہ کیا اور اپنے اپنے بینک کو اس ضمن میں ضروری ہدایات روانہ کر دیں۔ قیدی سے یہی کیا کم ہے!

بین الاقوامی ہاکی ٹورنامنٹ کو بھی ہم نے پاکستان کی تندروتی کا امتحان سمجھا۔ اس ٹورنامنٹ کے ایک پول میں بھارتی ٹیم تھی اور دوسرے میں پاکستانی۔ ہم دونوں پولوں کے تمام میچوں پر رواں تبصرہ سننے اور جس میچ میں پاکستان ٹیم حصہ لے رہی ہوتی اس پر خاص توجہ دیتے۔ اس کی وجہ یہ خواہش نہ تھی کہ یورپی، ایشیائی یا افریقی ٹیم نہ جیت جائے، بلکہ فکر اس بات کی تھی کہ پاکستان کسی سے ہار کر بھارت کے خلاف کھیلنے سے نہ ہے جائے، چنانچہ ٹورنامنٹ کے دوران پنجگانہ نمازوں میں کبھی اپنی رہائی کی دعا مانگنے سے چوک ہو گئی ہو تو کہہ نہیں سکتا، لیکن پاکستانی ٹیم کی فتح کے لیے خدا تعالیٰ سے دعا کرنے میں کبھی ناغہ نہ ہوا۔

پہنچنے والوں میں ہاکی ٹیم کے لیے کتنے دلوں سے دعائیں نکلتی ہوں گی اور خود ہاکی ٹیم میدان میں کتنا زور لگا رہی ہو گی، لیکن ہم سمجھتے تھے کہ پاکستانی ٹیم جیت رہی ہے تو بس ہماری دعاؤں کے زور پر۔ ہماری دعاؤں کا سلسلہ جاری رہا اور آخر کار وہ وقت بھی آگیا کہ پاکستانی ہاکی ٹیم کئی حریفوں کو پچھاڑتی ہوئی بھارتی ٹیم کے مقابل آگئی۔ ہم سمجھے پاکستان بھارت کے مقابل آگیا۔ ہم نے وضو کیا، فرض نماز ادا کی، پھر نوافل پڑھے۔ پاکستانی ٹیم کے لیے پیشگوئی دعا کی اور نماز کے لیے دو پلی ٹوپی پہنے تسبیح ہاتھ میں لیے کمنٹری سننے بینچے گئے۔

سامعین میں ہمارے بلاک کی ساری مخلوق یعنی بیالیس افراد، 'نو ارڈلی'، 'دو باورچی'، 'دو خاکروب'، ایک بیلی اور تین اس کے بچے شامل تھے۔ میچ شروع ہوا تھا یوں لگا کہ ہاکی کی گیند ہمارے دلوں کے تار سے جڑی ہوئی ہے۔ جب بھارتی کھلاڑی اسے ضرب لگاتا

تو یہ سیدھی ہمارے دل پر پڑتی اور ہم ریڈیو کان سے لگا کر سننے لگتے کہ گیند کیسیں ہماری ڈی میں تو نہیں جا پہنچی۔ اور جب پتہ چلتا کہ ہمارے کھلاڑی نے اسے روک کر بھارتی گول کی طرف دھکیل دیا ہے تو ہم ایڈیوں کے بل کھڑے ہو کر دشمن کی ڈی میں جھانکنے لگتے کہ گول ہوا ہے یا نہیں۔

جب ادھر گول ہوتا نہ ادھر، تو ہم آرام سے آلتی پالتی مارے تسبیح پھیرتے مجھ کا حال سننے لگتے۔ پاکستانی کھلاڑی چڑھائی کرتے تو ہم انھ کر گھننوں کے بل ہو جاتے اور جب گیند بھارتی گول کے قریب پہنچتی تو ہم پنجوں کے بل تل جاتے اور جونہی ریڈیو ”گو...ل“ کا اعلان کرتا، ہم تسبیح والا ہاتھ ہوا میں لہرا کر ایک ٹانگ پر ناپنے لگتے۔ یہ رقص ابھی وجدان کی حدود سے ذرا ادھر ہوتا کہ گیند کی مزید نقل و حرکت ہمیں تشویش میں ڈال دیتی، گیند بھی ایسی سیماں کیفیت میں تھی کہ ذرا دم نہ لیتی، تا کہ ہم آرام سے خوش ہو لیں۔ بس خوشی کی ایک کرن جھلکاتی تو دوسری طرف سے بادل امداد آتے۔ خوشی کے لمحات میں ہمارا تسبیح والا ہاتھ ہوا میں لہرا جاتا اور تشویش کے وقت تسبیح کے دانے تیز تیز گرنے لگتے۔

پاکستان اور بھارت کے اس معركے میں نہ باورچی کو ترکاری پکانے کا ہوش رہا نہ اردویوں کو پلیٹ دھونے کا، خاکروب نے صفائی میں دلچسپی لی نہ بلی نے لنگر کا چکر لگایا۔ ہم سب جان و دل مجھ کی نذر کئے مجھ کی کارروائی سنتے رہے، حتیٰ کہ مجھ ختم ہوا اور پاکستان نے بھارت پر فتح پالی۔

”بھارت پر پاکستان کی فتح“ پتہ نہیں ان پانچ لفظوں میں کیسی کیسی خوابیدہ خواہشات کی تسلیکیں کا سامان پوشیدہ تھا۔ اس خبر نے ایک عجوب نشے اور سرور سے ہمیں ہمکنار کیا۔ ہماری خوشی کی کوئی انتہا نہ رہی۔ ہم سب ریڈیو چھوڑ کر ناپنے لگے۔ باورچی لنگر سے دیگھے لا کر بجانے لگے، اردویوں نے پلیٹس کھنکھنائی شروع کر دیں اور افسر بالٹیاں پہنچنے میں مصروف ہو گئے۔ رقصوں میں سے کسی کے ہاتھ میں تسبیح تھی اور کسی کے ہاتھ

میں پرچم مرت (جو ایندھن کے ایک ڈنٹے پر تو یہ لہرا کر بنایا گیا تھا) میں نے بلی کی طرف دیکھا کہ وہ ہماری خوشی میں شریک ہے یا نہیں۔ وہ سر جھکائے اپنے بچوں کو چاٹ چاٹ کر خاموش رہنے کی تلقین کر رہی تھی۔ آخر بھارتی بلی تھی نا، ہماری خوشی میں کیسے شریک ہوتی؟

خوشی منانے کا جنون شباب پر تھا کہ صوبیدار مجرم میلا رام ادھر آنکھا اور یوں سر عام اجتماعی جشن منانے کے انتہائی احکام کی خلاف ورزی ہوتے دیکھ کر بہت سپاٹایا اور ہمیں یہ شور و غل ختم کرنے کا حکم دینے لگا۔ جونی اس کے منہ سے بے وقت حکم کے الفاظ نکلے ہم سب یک زبان ہو کر چلائے۔ ”چلے جاؤ یہاں سے! ورنہ آج خون خراب ہو جائے گا۔ یہاں سے چلے جاؤ، ہمیں فتح کی خوشی منانے دو، ورنہ.....“ وہ موقعے کی نزاکت بھانپ گیا اور کان پیٹ کر دیوار برلن کے پار چلا گیا۔

خوشی منانے کے بعد نماز شکرانہ ادا کی گئی۔ جذبات کو ٹھنڈا کیا اور اپنے مشاغل کی طرف لوٹ آئے بقیہ بچوں میں کسی نے کوئی دلچسپی نہ لی۔ ہاکی کے ایک شو قین نے بعد میں بتایا کہ پاکستان ہار گیا ہے۔ لیکن اس ناکامی کا غم ہماری سابقہ کامیابی کی خوشی کا کچھ نہ بگاڑ سکا۔ بھارت پر فتح پالی، باقی دنیا سے ہمیں کیا سروکارا یہ تھا پاکستان سے ہمارے جذبات لگاؤ کا حال جو کبھی سیاسی مدد جزر پر تشویش کی صورت اختیار کرتا، کبھی سیلاب کے دورانِ دل میں گہرے ڈال دلتا، کبھی پاکستان کی مالی صحت کے بارے میں ہمیں متکفر کر دلتا اور کبھی بھارت پر فتح پانے کی خوشی میں ہمیں نچانے لگتا۔ کیوں نہ ہو مرغ قفس کی نگاہ آشیانے پر ہی تو رہتی ہے!

اپنے آشیانے کو دوبارہ کب آباد کریں گے، اپنی نگری کے گلی کوچے کب جگہ کیں گے، بچوں کے چراؤں کے چراغ کب فروزان ہوں گے، ہم عروس وطن کی مانگ میں کب سیندور بھریں گے۔ ایسے سوال تھے جو ہر کسی کے دل کے کسی نہ کسی گوشے میں چھپے بیٹھے تھے۔ یہ اور بات تھی کہ کوئی اس کا برملہ اظہار کر دلتا اور کوئی اپنی بے نیازی

اور استغنا کا بھرم رکھنے کے لیے اس کا ذکر زبان پر نہ آنے دتا۔ ایک درویش منش قیدی جو شان استغنا کے آگئینے کندھوں پر اٹھائے پھرتے تھے۔ ایک دفعہ ہماری گپ باز پارٹی کے پاس سے گزرے۔ ہم میں سے کسی نے انہیں چھیڑنے کے لیے باآواز بلند یہ ہوائی چھوڑی کہ ”یارنا ہے ہماری قسم کا فیصلہ تو اگلے عام انتخابات کے وقت ہو گا۔“ فقیر صورت شخص یہ جملہ سنتے ہی ہم سے ذرا پرے درخت کے نیچے کھڑا ہو گیا۔ دو انگلیوں سے سگریٹ کا جلتا ہوا نکلا سنبھالا اور باقی انگلیوں پر گفتگو کرنے لگا کہ پاکستان میں آئندہ انتخابات کو کتنے سال باقی ہیں۔ پھر وہ کش پر کش لگاتا ہمارے پاس آیا اور کہنے لگا۔ ”یہ، یہ ... خبر تم نے کہاں سے سنی؟ کب سنی؟ کیوں سنی؟“ میرا مطلب ہے ریڈیو کی خبر ہے، اخبارات کی یا آکاش وانی کی؟“ ہم نے انہیں ٹالنے کے لیے یہ خبر آکاش وانی سے منسوب کر دی تو وہ مطمئن ہو کر چل دیئے۔

اسی فرقے کے ایک اور شخص کا طریق کار ذرا مختلف تھا۔ وہ بظاہر وطن واپسی کے بارے میں کسی دلچسپی کا اظہار نہ کرتے لیکن اندر ہی اندر نوہ میں لگتے رہتے کہ کہیں سے کسی خوشخبری کی بھنک پڑے۔ وہ میرے پاس آتے اور بادی انظر میں ایک غیر متعلق موضوع چھیڑ دیتے۔ مثلاً یہ کہ ویٹ نام کی جنگ بند ہونے سے میں الاقوامی صورت حال پر کیا اثر پڑے گا؟ میں جواباً میں الاقوامی سیاست کی ساری گھنیاں سمجھا بیٹھتا تو وہ بڑی مخصوصیت سے سوال کرتے ”ویسے آپ کا کیا خیال ہے اس سے ہماری جلد واپسی میں مدد ملے گی یا نہیں؟“ اس وقت تو وہ تسلی بخش جواب سن کر چلے جاتے لیکن ذرا گھوم پھر کر دوبارہ تشریف لاتے اور کہتے ”ذرا یہ تو بتاؤ کہ ڈالر کو کھلا چھوڑنے سے مالیاتی مارکیٹ پر کیا اثر پڑے گا؟“ میں پھر اپنے علم معاشیات کا سارا زور بیچارے ڈالر پر ڈال دتا اور وہ میری گفتگو کے آخر میں روایتی بے اعتمانی سے کہہ دیتے۔ ”اگر مالی بحران بڑھ گیا اور بھارتی روپیہ ڈالوں ہو گیا تو کیا بھارت مالی طور پر ہمیں رہا کرنے پر مجبور نہیں ہو جائے گا؟“

موصوف کی سادہ لوحی دیکھ کر مجھے وہ دیساتی یاد آتا جو ریلوے انکوازی سے ساری اہم گاڑیوں کی آمد و رفت کے اوقات پوچھتا رہا اور بعد میں پتہ چلا کہ وہ محض ریل کی پسزی کے پار جانا چاہتا تھا۔

وطن واپسی کے حسین خوابوں میں کبھی کبھی بھارتی ڈھنڈورچی زہر گھولنے لگتے۔ ایک دن ہم سانے خوابوں کی برم سجائے بیٹھے تھے کہ اہل وطن پہلے آنکھوں پر بھائیں گے، پھر کرسی پر کہ لو اپنے فرانس سنبھالو، اپنے یونٹ کا ٹریننگ پروگرام مرتب کرو، انہیں فیلڈ میں لے جاؤ اور آئندہ آزمائش کے لیے تیار کرو۔ اتنے میں آکاش وانی نے یہ بے پر کی اڑائی کہ جنگی قیدی ناکاہہ ہو چکے ہیں، لہذا انہیں واپس فوج میں بحال کرنے کا کوئی امکان نہیں۔ اس بی بی کی دیرینہ روایات کے پیش نظر اس تازہ ارشاد کو ہم نے شک کی نظروں سے دیکھا، لیکن دوسرے تیرے دن بھارتی اخبارات بھی یہی شوشہ چھوڑنے لگے۔ کچھ عرصہ بعد غیر ملکی نشریاتی اداروں نے بھی اسی امکان کا اظہار کیا، تو ہم واقعی سوچنے لگے کہ شاید ہماری صلاحیتوں کو زنگ لگ گیا ہے، شاید ہمارے قومی مصلح ہو گئے، شاید ہماری سوچ اندھی گلیوں میں بھک گئی ہے۔ ہم تو قیدی ہیں، اپنے متعلق کیا کہ سکتے ہیں، شاید خلق خدا جو نقابہ پیٹ رہی ہے، اس میں حقیقت کا بھی کوئی غضر ہو!

چنانچہ بعض محتاط اور دور انڈیش افرزوں نے متبادل ذریعہ معاش کے لیے تیا یا شروع کر دیں۔ گزارہ الاؤنس میں سے کسی نے بھیزیں، کسی نے مرغیاں اور کسی نے شد کی مکھیاں پالنے کے متعلق لڑپچر منگوا لیا۔ اسے ناشتے کے بعد کھانے سے پہلے، کھیل کے بعد اور سونے سے پہلے پڑھنا شروع کیا اور جب اس پیشے کی ترکیب استعمال پر عبور حاصل کر لیا تو عملی جامہ پہنانے کے لیے باقاعدہ منصوبہ بندی شروع کر دی۔ سو بھیزوں کا گلہ پالنے کے لیے اتنی نہیں، اتنا سرمایہ اور اتنا عرصہ درکار ہو گا یا مرغیوں کی اعلیٰ نسل فلاں جگہ سے حاصل کی جائے گی اور ان کے دانے دنکے کا بندوست فلاں جگہ سے ہو گا، یا شد کی مکھیوں کی مانگ کا عالم آج کل یہ ہے اور اگر اتنی مکھیاں پالی جائیں

تو اتنے عرصے میں پاکستان کے لیے اتنا زر مبادلہ کمایا جا سکتا ہے۔ منصوبہ بندی کا مرحلہ بیسیں ختم نہ ہوا، بلکہ پوری فرم کا خاکہ تیار کیا گیا، پارٹر چنے گئے، بورڈ آف ڈائریکٹرز کا انتخاب ہوا۔ منافع کی تقسیم کا طریق کارٹے ہوا اور انکم نیکس مشیر تک بھرتی کرنے کی تفصیلات کو آخری شکل دے دی گئی۔

”کیوں بھئی، پارٹر بننا ہے تو بات کرو۔“ ایک دوست نے یہ کہہ کر مجھے میری خیالی جنت سے نکال کر واپس بیرک میں لا بھایا۔ پوچھا ”کیا بات ہے؟“ فرمائے گئے ”بھئی، تمہیں نہیں معلوم سب لوگ منصوبہ بندی کر رہے ہیں لوگوں نے پارٹر بھی بانٹ لیے ہیں، سرمایہ بھی طے ہو چکا ہے۔ اگر آپ کو بھیڑیں پالنے سے دلچسپی ہو تو میری خدمات حاضر ہیں۔ تین کتابیں اس موضوع پر پڑھ چکا ہوں۔ آپ کو صرف دس پندرہ ہزار روپے خرچ کرنے پڑیں گے اور منافع فضی فضی، البتہ بھیڑوں کی بجائے مرغیوں کا آپ کو ذوق ہو تو میرج چودھری سے لمیں اور اگر شد کی تکمیل پالنے کا شوق ہے تو کیپن سید سے رابطہ قائم کریں، پھر نہ کہنا خبر نہ ہوئی۔“

منصوبہ بندی زوروں پر تھی کہ ریڈیو پاکستان نے آکاش وانی کے ڈھول کا پول کھول دیا اور حکومت پاکستان کی اٹل پالیسی کا واضح اعلان کیا گیا کہ ”تمام جنگی قیدیوں کو نہ صرف فوج میں رکھا جائے گا، بلکہ ان کی سیارٹی کے مطابق انہیں ترقی بھی دی جائے گی۔“ اس اعلان کے ساتھ ہی بھیڑیں، مرغیاں اور شد کی تکمیل اور ان کے متعلق سارا لڑپیر تو گیا لنگر کے چولے میں، اور لوگ پھر ملٹری کی کتابیں کھول کر فیلڈ مارشل رو میل، فیلڈ مارشل آکن لیک اور جزل آئزن ہاور کی فوجی چالوں پر بحث کرنے لگے۔ ایک نے کہا ”میں تو پاکستان پہنچتے ہی نیک (TAC) کورس کروں گا۔“ دوسرے نے کہا۔ ”میرا تو ارادہ شاف کالج کرنے کا ہے۔“ تیرا بولا ”میں تو انجینئرنگ کالج رسالپور میں اپنی پیشہ ورانہ تعلیم مکمل کروں گا۔“

کچھ عرصہ بعد یہ جوش ذرا ٹھنڈا پڑا تو لوگ زبان وانی کے پیچھے پڑ گئے۔ زبانیں بیچاری

ویسے ہی بے زبان ہوتی ہیں، جو کوئی چاہے ان کے تلفظ، گرامر، حسن اور عزت سے کھینے لگتا ہے۔ قیدیوں کے سامنے بھی مظلوم زبانوں نے اف نہ کی اور تختہ مشق بن گئیں۔ زبان سیکھنے والے اناڑی اور سکھانے والے ذرا کم اناڑی تھے۔ کتابیں تلفظ کچھ بتاتیں، نطق کچھ اور ادا کرتا۔

اس طرح سیکھی ہوئی فرانسیسی زبان میں نے ایک دفعہ ریڈ کراس کے نمائندے پر آزمائی۔ میں تو بڑی روائی سے فرانسیسی بولتا رہا لیکن میرے مخالف کے چہرے پر کلفت کے آثار نمودار ہونے لگے۔ غالباً اسے میری فرانسیسی سمجھنے میں کچھ وقت پیش آ رہی تھی۔ لیکن میرا خیال تھا کہ یورپ نژاد ہے، ہونمار ہو گا۔ بس ذرا مشق کی ضرورت ہے۔ دو چار دفعہ مجھ سے ہم کلامی کے بعد اپنی مشکلات پر قابو پالے گا۔

فرانسیسی کے علاوہ جن زبانوں پر ہم نے ہاتھ ڈالا ان میں یورپی زبانوں میں جرمن، عالم اسلام کی زبانوں میں عربی اور بر صغیر کی زبانوں میں ہندی سرفہrst تھی۔ ان زبانوں پر نظر عنایت کی عموماً ایک سے زیادہ وجہ تھیں۔ مثلاً ہندی سیکھنے والوں کا خیال تھا کہ اگر کبھی فرار کی صورت بُنی تو بھارت میں اسٹیشنوں، ریل گاڑیوں، سڑکوں اور بسوں کا اتنا پتہ معلوم کرنے میں مدد ملے گی۔ اور اگر جیل میں رہ گئے تو ہندی کی مدد سے اہل ہند کے اصل خد و خال پہچانتے رہیں گے۔ عربی کو منتخب کرنے والوں کا موقف یہ تھا کہ اول تو اس زبان سے قرآن پاک سمجھنے میں سولت ہو گی اور دوسرے کبھی کسی عرب ملک میں جانے کا اتفاق ہوا تو یہ علم کام آئے گا۔ اسی طرح جرمن کے شاکین کا خیال تھا کہ ہتلر کی سیاسی باسیل "مین کیف" (Man Kamph) اصل جرمن میں پڑھنے سے زیادہ لطف آئے گا اور اگر خوبی قسم سے کبھی بون میں ملٹری اتاشی لگ گئے تو یہ زبان قوم کے کام آئے گی۔

اردو کی خوش قسمتی سمجھتے کہ کسی کی نگاہ نہم کش اس پر نہ پڑی، شاید اس کی وجہ تھی کہ ہم سب اسے گھر کی باندی سمجھتے تھے۔ ہم جس طرح چاہتے، اسے استعمال کرتے۔

مثلاً میں ایک دن اپنے دوست کے ساتھ اردو میں سیر کر رہا تھا تو میرے دوست نے مشرق پاکستان کی علیحدگی کے عوامل پر روشنی ڈالنے کو کہا۔ میں کوئی گھنٹہ بھر اس موضوع پر اظہار خیال کرتا رہا اور جب اپنے دوست سے اس تاریخی واقعے کا تجزیہ کرنے کو کہا تو اس نے فرمایا ”آپ کے سامنے میرا اظہار خیال کرنا بھیں کے آگے بین بجانا ہے!“ میرے دوست اردو پر اپنی دسترس کا اظہار عموماً محاوروں کے استعمال سے کیا کرتے تھے۔

زبان و ادبی کا خمار اترنا تو مرغبانی کا دور شروع ہو گیا۔ میحر راٹھور اور دوسرے حضرات نے پرندوں سے پیغام رسانی کا کام لینے کی بجائے انہیں اسیر کرنا شروع کر دیا۔ چڑیا، فاختہ، کبوتر، طوطا، مینا، غرض کہ جو کوئی دام ہوس کے نزدیک پہنکا، گرفتار ہوا، البتہ ہوشیار کوا کبھی قابو نہ آیا۔

ہم ان اسیروں سے بھارت جیسا سلوک نہ کرتے بلکہ دانے پانی کے علاقہ تانہ ہوا، ذاتی توجہ اور محبت و شفقت سے تواضع کرتے اور جب کسی کو قفس میں ذرا ملول پاتے تو کسی ”سمجھوتے“ کے بغیر اسے رہا کر دیتے۔

اس مشغله کے لیے دام و قفس بنانے کا مسئلہ میحر راٹھور کے جدت پسند ذہن نے حل کر دیا۔ ہم صبح صبح سو کر اٹھتے تو صحن میں ایک نیا دام بچھا ہوا پاتے۔ سہ پھر کو آنکھ کھلتی تو ایک نئے کھڑکی دار قفس کو شکار کا منتظر پاتے۔ اللہ تعالیٰ نے ہمارے ”انجینئر“ کے ہاتھ میں کوئی ایسا جوہر رکھا تھا کہ وہ بے سر و سامانی کے باوجود پنجربے پنجربے بنائے جاتے جیسے انہوں نے کوئی فیکٹری لگا رکھی ہو۔

میحر راٹھور پنجربے بنانے کے لیے ٹین کے خالی ڈبے، تھنھوں کے پیکٹ اور لکڑی کی چھانیں استعمال کرتے اور دام ترتیب دینے کے لیے درخت کی شاخیں، ادوائیں کی رسیاں، ازار بند کے دھاگے اور جوتوں سے اکھڑے ہوئے کیل کام میں لاتے۔ کئی دفعہ سوتے سوتے چارپائی کے نیچے کھر پھر ہوئی اور ہم نے بلی کا شبہ کر کے شو شو بھی کی لیکن دھیان دینے پر پتہ چلا کہ انجینئر صاحب جوتوں کے تکوں کا معائنه کر رہے ہیں کہ کوئی کیل

گر کر ضائع ہونے والی تو نہیں۔ کئی دفعہ گرمیوں کی دوپر کو آنکھ کھلی تو میجر رانھور کو کپڑے لٹکانے والے دھاگے سے محو گفتگو پایا۔ وہ بار بار اس کی نبض دیکھ کر اپنے آپ سے کہتے، ”نہیں نہیں، اس سے کام نہیں چلے گا۔“ یہ کہہ کر وہ آگے نکل جاتے، لیکن چند قدم چل کر پھر لوٹ آتے، دویاہ اس کے کس بل دیکھتے اور اپنے آپ کو قائل کرنے کے لیے پھر کہتے ”نہیں نہیں، بہت موٹا ہے کوئے کو دور سے نظر آجائے گا۔ اس سے کام نہیں چلے گا۔“ پھر اسے روک کر کے نئی دنیا میں دیافت کرنے پر روانہ ہو جاتے۔

میجر رانھور کے پاس پنجھے بنانے کے کئی ”آڑور“ آتے۔ ایک صاحب آکر کہتے ”ہمیں ایک پنجھہ چاہیے چھوٹا سا، خوبصورت، ہلاکا چھلاکا، ہمیں مینا پالنی ہے۔“ جواب ملتا ”مل جائے گا۔“ لیکن ہمیں ذرا جلدی ہے۔ مینا کو کپڑے میں لپیٹ رکھا ہے، جلدی کر دیجئے۔“ ”آڑور تو بہت ہیں لیکن آپ ظهر کی نماز کے بعد آجائے، آپ کا کام ہو جائے گا۔“ اور واقعی سہ پھر کو پنجھہ تیار ہوتا۔ پھر دوسرے صاحب آتے ”ہم نے چیلیں اور کوئے پکڑنے کا پروگرام بنایا ہے۔ ہماری ضرورت ایک مضبوط اور وسیع پنجھے کی ہے۔“ ”کب تک چاہیے؟“ ”پرسوں مل جائے تو نوازش ہو گی۔“ ”آپ فکر نہ کریں، پرسوں آپ کو پنجھہ مل جائے گا۔“ اور بیچ بیچ وعدے کے مقابل پنجھہ مل جاتا۔

جیل کے باسیوں کی طرح جیل کے پرندوں کی تعداد بھی گنی چنی تھی۔ شاید وہی پرندے روز روز آکر دام قفس کے خطرات سے آگاہ ہو چکے تھے۔ کچھ عرصے بعد یہ عالم ہو گیا کہ صحن میں جا بجا دام بچھے رہتے، میجر رانھور کا دام، میجر قمر کا دام، کیپشن فیض کا دام..... اور پرندے ان کے ارد گرد دانہ دنکا چک کر چلے جاتے اور اڑنے سے پہلے شکاریوں پر ایک نگاہ غلط انداز میں ڈال کر کہتے۔ ”ہم نے اپنے ساتھیوں سے عبرت حاصل کر لی ہے۔ بار بار کوئی قید نہیں ہوتا!“

صحن میں جب پرندوں نے چھنے سے انکار کر دیا تو ہم نے دام چھت کی منڈیر پر رکھ دیا اور اس کا ریموت کنٹرول یعنی کھینچنے کا دھاگہ اپنی چاپائی کی پٹی سے باندھ لیا تا

کہ جونہی شکار چھنے، چاپائی پر لیئے لیئے دھاگہ کھینچ لیا جائے۔

ایک دفعہ ایک ملازمت پرست جے سی اونے یہ ”ڈوبہ“ دیکھ لیا تو کہنے لگا ”چھت پر واڑ لیس کیوں لگا رکھا ہے؟ یہ سکیورٹی کے خلاف ہے، اسے اتار دو۔“ ہم نے حسب معمول محاذ آرائی کی ٹھانی اور تعییل حکم سے انکار کر دیا۔ بات ایڈجوت ہے ہوتی ہوئی یکمپ کمانڈٹ تک پہنچی اور تفتیش شروع ہوئی۔ ہمارے سراغر سانوں کا کہنا تھا کہ کمانڈٹ کو پرندے پالنے کا شوق ہے، چنانچہ ہم نے اس کی کمزوری سے فائدہ اٹھاتے ہوئے اس کے ذوق مرغبانی کی واد دی اور رشوٹ کے طور پر پنجربے سمیت ایک طوطا دے کر ساری تفتیش غرق کر دی۔ اور واڑ لیس والا مشغله جاری رہا۔

اب وہ جے سی او آتا تو منڈیر پر بننے ہوئے پنجربے کو دیکھ کر کڑھتا اور ہم اس کے پچ و تاب میں اضافہ کرنے کے لیے اس کے آنے سے پہلے ہی یہ واڑ لیس سیٹ استعمال کرنے لگتے۔ ریسیور بنا کر زور زور سے کہنے لگتے۔ ”ہیلو فور تو سکس ہیلو اسلام آباد، ہاؤ ڈو یو ہیری؟“ واڑ لیس گفتگو کا یہ مانوس انداز دیکھ کر جے سی او پہلے ہم سے البتا، پھر جا کر ایڈجوت سے شکایت کرتا، لیکن کسی کے آنے سے پہلے ہم ”ریسیور“ چھپا دیتے اور معصوم پنجربے منڈیر کی زینت بنا رہنے دیتے۔

یہ شغل ایک عرصے تک جاری رہا۔ اس کاروبار کے روح روائی مجرم راٹھور سے ایک دن میں نے کہا۔ ”کیا ایک غیر تعمیری شغل مقبول کرا دیا ہے؟ یہی آپ پڑھ لکھ کر بھی گزار سکتے تھے۔“ کہنے لگے ”آپ کو پتہ ہی ہے، میری بینائی جیل میں آ کر کمزور ہو گئی ہے، چشمہ لگوا کر نہیں دیتے۔ کتاب پڑھنے بیٹھتا ہوں تو آنکھوں میں پانی آ جاتا ہے اور سر درد کرنے لگتا ہے۔ بڑی مشکل سے تفیر کا ایک صفحہ پڑھتا ہوں، وہ بھی اس لیے کہ حروف موٹے ہیں۔ اخبار یا انگریزی کتاب کا ایک باریک پرنٹ مجھے بہت تکلیف دیتا ہے۔ میں نے سوچا اگر پڑھ نہیں سکتا تو کیوں چاپائی پر بیکار لیٹا یا س و اندھہ کو اپنے اوپر سوار ہونے دوں؟ یہ مشغله میرے ذوق کے مطابق لگا، اسے اپنا لیا، دوسرے لوگ خود بخود چند روز بعد یہ ڈگر چھوڑ دیں گے۔“

اور واقعی چند روز بعد لوگوں نے "شکار" میں دلچسپی چھوڑ دی۔ اب ایک نئی ہوائے شوق چلی جس نے اکثر احباب کو اپنی لپیٹ میں لے لیا۔ یہ واپس منڈوانے کی تھی جس کی ابتداء یوں ہوئی کہ بھارتی حجام نے آتا بند کر دیا اور کمپ والوں نے ہمارے احتجاج کے باوجود کوئی تبادل انتظام نہ کیا۔ (بعد میں پتہ چلا کہ کمپ کے کسی افسر نے سرکاری حجام کو گھریلو ملازم کی خدمات انجام دینے کے لیے اپنے یوں بچوں کے پاس چھوڑ دیا ہے) اس ذوق و شوق کی زد میں پہلے اوسط درجے کی کھیتیا آئیں، پھر رفتہ رفتہ فصلیں بھی متاثر ہوئیں جن کی آبیاری گزشتہ ڈیڑھ دو سال سے کی جا رہی تھی۔ اب جدھر نگاہیں اٹھتیں کسی نہ کسی نند سے جا نکراتیں۔ نظر ایک تیل آلوں نند سے پھسلتی تو دوسری پر جا پڑتی۔ وہاں قدم جمنے نہ پاتے کہ میزبان "نند" اسے آگے دھکیل دیتی اور یوں گھر سے ایک بار نکلی ہوئی نظر مشکل ہی سے واپس آ سکتی۔

پھر پٹ کر ٹنگہ نہیں آئی
ان پر قربان ہو گئی ہو گی

ان نندوں کی دیکھ بھال کے لیے Egg شیپو منگوایا گیا اور کبھی کلینک شیپو۔ کبھی ولایتی روغن کا اہتمام کیا گیا اور کبھی سرسوں کا خالص تیل کا پینٹ شیپو اور روغنیوں کی خصلتوں کا تو لوگوں کو علم تھا لیکن سرسوں کے تیل کے مزاج شناس خال تھے۔ سارے کمپ میں صرف دو آدمیوں کو اس میدان میں مہارت حاصل تھی، جن میں سے کی چاپاپائی میرے پڑوس میں تھے۔ وہ عموماً تیل کا رنگ دیکھ کر یا بو سونگہ کر اس کی خاندانی خصوصیات کا پتہ بتا دیتے۔ ایک روز صبح سوریے دوسری بیرک سے لیفٹنٹ امجد آئے اور میرے پڑوسی "ماہر روغنیات" کو جگا کر کرنے لگے۔ "یہ تیل ذرا ٹیکٹ کر دیجئے" میں نے کل شام ہی منگوایا ہے۔ ماہر نے کروٹ بدی، سرہانے سے عینک اٹھا کر ناک پر

نکائی، شیشی کو اوپر نیچے کر کے دیکھا اور فیصلہ نہ دیا۔ ”بالکل ٹھیک ہے۔ جاؤ بلا جبجک استعمال کرو۔“ اور خود پھر سو گئے۔

”ٹھڈوں“ کو صاف شفاف رکھنے کے لیے بالوں کو پیدا ہوتے ہی مونڈ دیا جاتا۔ ٹھڈ کا ایک شو قین دوسرے کی ٹھڈ پر برش سے صابن کی جھاگ بھڑکا کر سیفٹی چلانی شروع کر دیتا۔ بال اترتے جاتے، خون پھوٹنے لگتا۔ مشاق ”حجام“ کئی ہوئی جلد پر پوذر یا آفڑ شیوں لوشن لگا دیتا۔ جب ایک ٹھڈ سر ہو جاتی تو دوسری پر اسی کارروائی کا آغاز کر دیا جاتا۔ کئی دفعہ مجھے جیسے غیر فیشن ایبل حضرات پاس سے گزرتے تو دعویٰ انداز میں صدا انھتی ”آ جاؤ ایک روپیہ ٹھڈ، ایک روپیہ“ اگر نقد نہیں تو ادھار چلے گا، پاکستان پنج کر دے دینا، ایک روپیہ، فقط ایک روپیہ۔

ٹھڈیں ختم ہوئیں تو تقریر بازی کا شوق عام ہوا۔ ہر کوئی سامعین کی تلاش میں سرگردان نظر آنے لگا۔ جو نبی کوئی سامع ہاتھ آتا، تقریر کا آغاز ہو جاتا۔ ہر مقرر کو کسی نہ کسی موضوع پر دسترس حاصل ہوتی اور وہ ہر مضمون کو توڑ پھوڑ کر اپنے دل پسند موضوع کے مطابق ڈھال لیتا اور بے دریغ اظہار خیال کرنے لگتا۔

ایک صاحب سے جنوں نے مذہبی فلسفے پر چند کتابیں پڑھ رکھی تھیں، میں نے عرض کیا ”آج چاندنی خوب چنگ رہی ہے۔“ فوراً بات کاٹ کر کہنے لگ۔ ”یہ نور ہے تخلیق کائنات سے پہلے جو نور تھا، وہی نور چاند میں، وہی نور تاروں میں اور وہی نور سورج میں جلوہ گر ہے۔“ میں نے عرض کیا ”کئی حضرات بھی تو نور علی نور ہوتے ہیں۔“ انہوں نے اس علمی گفتگو میں اسے دخل در معقولات سمجھ کر نظر انداز کر دیا اور اپنا یکپھر جاری رکھا۔ ”وہی نور انسان کی آنکھ، دل اور چہرے پر منکس ہوتا ہے۔ یہ نور خدا انسان و حیوان اور چرند و پرند ہی میں نہیں، نباتات اور جمادات میں بھی جلوہ گر ہے۔ اس نور کی ابتداء ہے نہ انتہا۔ یہ نور کہیں بھی نہیں اور ہر جگہ بھی ہے۔“ میں نے انہیں پھر سی سے اتنا نے کے لیے کہا۔ ”میرے پلو میں درد ہو رہا ہے، شاید درد گردد جاگ اٹھا ہے۔“ ارشاد ہوا ”درد گردے کا ہو یا گھٹنے کا، سب روحانی بیماری کے مظہر ہیں اور

روحانی بیماری تب پیدا ہوتی ہے جب نور کی کمی ہو جاتی ہے۔ نور کی کمی بیماری ہے اور نور کا فقدان موت۔“

ایک اور صاحب کو اپنے ادبی ذوق پر بہت ناز تھا۔ وہ بات بات پر شعر و ادب کو بحث میں گھیٹ لاتے۔ بات انقلاب کیوبہ کی ہو رہی تھی اور وہ شعراء کا کلام اور ادبی حوالے دے کر ثابت کرنے لگتے کہ ہر انقلاب کے لیے سازگار فضا ادب اور شاعر ہی پیدا کرتے ہیں۔ کیونکہ شعر و ادب کا منع انسانی جذبات و خیالات ہوتے ہیں جو شعر یا ادب پاہے ان جذبات و احساسات کی نمائندگی نہیں کرتا، اس میں نہ لوج ہو سکتا ہے نہ رس۔ شعر میں موسیقیت ہو سکتی ہے نہ نثر میں اثر۔“ اگر کوئی شخص ادب بگھارنے کی اس کوشش کو ختم کرنے کے لیے کیپ میں صفائی یا عدم صفائی کا مسئلہ چھیر دیتا تو یہ اچک کر سکتے۔ ”صفائی کیپ کی ہو یا معاشرے کی، اپنے مکینوں کی ذہنی صفائی کی عکاسی کرتی ہے۔ اور ذہنی صفائی کے لیے شعر و ادب کا ذوق ضروری ہے۔ شاعر اور ادب معاشرے کی عکاسی ہی نہیں کرتے، اسے نکھارتے اور سنوارتے بھی ہیں۔“

ایک اور صاحب جنہیں علم معاشیات پر عبور حاصل تھا، ہر بحث کو معاشیاتی بحث میں تبدیل کر دیتے۔ ذکر چلتا تعلیمی پسماندگی کا اور وہ استدلال کرتے تعلیمی پسماندگی کی وجہ مالی پسماندگی ہے۔ بہت سے ہونماں پچے صرف اس لیے زیور تعلیم سے نہست نہیں پا سکتے کہ ان کے پاس وسائل نہیں ہوتے۔ میں اس موقف کو تسلیم کرنے کے لیے ہرگز تیار نہیں Cases کہ صاحب حیثیت لوگ بھی تعلیم سے بے بہرہ رہتے ہیں۔ میرے خیال میں ایسے اگر ہیں بھی تو ان کی حیثیت استثنہ (Exceptions) کی ہے۔ چنانچہ میں اپنے موقف کو پھر دھراوں گا کہ تعلیمی پسماندگی کے ساتھ معاشرے کی دوسری خرابیاں دور کرنے کا واحد طریقہ یہ ہے کہ ملک میں معاشی مسائل سب سے پہلے حل کئے جائیں۔“

ہم یوں کبھی پرندے پکڑ کر اور کبھی باتیں ہنا کر شب اسیری کی گھریاں گنتے رہے اور ادھر میجر و رما اور اس کے ساتھی اپنے وطیرے پر عمل پیرا رہے۔ وہ دوسری پابندیوں

پر پابند رہنے کے ساتھ تلاشی پر غیر معمولی توجہ دینے لگے۔ جب کسی کا موڈ ہوتا تو اچانک تلاشی شروع کر دیتا۔ یوں معلوم ہوتا تھا کہ کیپ والوں کے جملہ فرانس سکر کر تلاش پیم میں سمٹ آئے ہیں۔ لیکن ہم اب تلاشی کے عادی ہو چکے تھے۔ کسی کو کرنی چھپانے کے لیے ہاتھ پر مارنے پڑتے نہ چھاپ کے بغیر کپڑوں کو ٹھکانے لگانے کی فکر ہوتی۔ جونی متلاشیوں کا پہلا ریلا دیوار برلن عبور کرتا ہم کرنی نوٹ مخصوص دفینے میں دفن کر دیتے۔ چھاپ کے بغیر کپڑے مونڈھے کے نیچے ٹھونس لیتے اور خود ان پر بیٹھ کر کتاب پڑھنے لگتے۔ (فرنچر کی کمی بیشی کے پیش نظر ہم نے باہر روپے فی مونڈھا کے حساب سے خریدے تھے اور آتے وقت بھارت کو بخشیش کر آئے تھے) اگر تلاشی والا ہمیں اٹھاتا بھی تو ہم مونڈھے کو (الٹائے بغیر) جھاڑ کر گھستنے گھستنے دوسری جگہ لے جاتے اور پھر اس پر بیٹھ کر ورق گردانی کرنے لگتے۔

میں نے تلاشی لینے والوں کو ٹرخانے کے لیے یہ اہتمام کر رکھا تھا کہ اصلی کافنڈ تو کہیں دفنا دیئے اور ایک جعلی ڈائری میں چند مشکوک باتیں لکھ کر اسے دری کے نیچے چھپا دیا۔ جب تلاشی لینے والے ہر چیز کو الٹ پلٹ کر دیکھتے اور دری کے نیچے سے مشکوک ڈائری انہیں ہاتھ لگ جاتی تو وہ مزید چھان پھٹک ترک کر کے اسی ڈائری پر ساری توجہ مرکوز کر دیتے۔ میں بھی ان کا شک پختہ کرنے کے لیے زور دیتا ”تمہیں بھگوان کی قسم! یہ ڈائری مت لے جاؤ، چاہو تو تمہیں پاکستانی بسکٹوں کا ڈبہ عنایت کر سکتا ہوں۔ بلکہ سارا گفت پارسل حاضر کر سکتا ہوں، لیکن یہ ڈائری چھوڑتے جائیے۔“ تیر نشانے پر بیٹھتا اور وہ ڈائری لے کر چلے جاتے۔ ہم اس کی بانیابی کے لیے مینوں مقدمہ کھڑا کئے رکھتے اور وہ سمجھتے کہ میدان مار لیا ہے۔

ہم سرگ کھونے کے اوزار، طلائی انگوٹھیاں اور دوسری کرنی کماں رکھتے تھے، بھلا بھارت کو کیوں بتائیں! انہوں نے ہمیں اپنے کون سے راز بتائے تھے؟ کیپ کا نیا کمانڈنٹ جس کی سرکردگی میں یہ چھاپے مارے جاتے، کرغل اپاڈھیا سے بالکل

مختلف تھا۔ یہ دھائے چتھائے کی صلاحیتوں سے عاری تھا۔ عموماً زنانہ شامل میں اپنی افسری بھائے جاتا اور جب کمپ میں کوئی انتظامی بحران پیدا ہوتا تو بیچاہے اپنی نوکری کا واسطہ دے کر یا گروپ کمانڈر سے شکایت کر دینے کی دھمکی دے کر گزارہ کرتا۔ ہم نے اسے نرم پا کر ”چھیڑ خوبی سے چلی جائے اسد“ پر عمل کرنا شروع کر دیا۔ ایک صاحب نے شرارتا کہا ”آپ نے والی بال اور بیٹھ منشن کا سامان تو ایک بار مہیا کر دیا، لیکن مجھے چیز چوگان کے کھلاڑی کی ضروریات کو بالکل نظر انداز کر دیا۔“ دوسرا بولا ”مجھے گاف کھیلنے کا شوق ہے لیکن آپ نے اس کا کوئی انتظام نہیں کیا۔“ وہ بیچاہے کبھی کولے مٹکا کر اور کبھی مسکرا کر معدودت کرتا اور ہم اس کی ادائیں پر نثار ہو کر اسے معاف کر دیتے۔

ایک دفعہ وہ سرکاری انداز میں کمپ کے سینڈ ان کمائڈ کی سعیت میں بیرکوں کا معائنہ کر رہا تھا تو کیپٹن گردیزی نے کہا۔ ”میں نائم میگزین کا خریدار بننا چاہتا ہوں، انتظام کر دیجئے۔“ اس نے اپنے نائب کیپٹن سالگر سے پوچھا ”یہ رسالہ ہفت رونہ ہے یا پندرہ رونہ؟“ اس نے جواب دیا ”شاید ماہوار ہے۔ بٹ آئی ول چیک اپ سر“

چند روز بعد اسی میجر ورما نے ہمارے کمپ کے تین ڈاکٹروں کو بلایا اور بھارتی ڈاکٹر سے ملا کر یہ خوشخبری سنائی کہ بیماروں کی تین ریل گاڑیوں کے ساتھ تین ڈاکٹر پاکستان جائیں گے۔ پہلی گاڑی جس کے ساتھ کیپٹن ایاز جائیں گے، آئندہ تاریخ کو روانہ ہو گی۔ دوسری گاڑی کیپٹن جان عالم کو لے کر گیا اور تیسرا گاڑی میجر بشیر سمیت چودہ تاریخ کو آگہ رلوے اشیش چھوڑے گی۔“ پتہ نہیں وہ ہمارے مذاق کا جواب عملی مذاق میں دینا چاہتا تھا یا ویسے ہی ڈاکٹروں کے اعصاب سے کھلینا چاہتا تھا، لیکن کمپ میں مشور ہو گیا کہ ڈاکٹر جا رہے ہیں۔ مبارکیں ہوئیں اور پکوڑوں کی الوداعی پارٹیاں ہوئیں۔ اور خوشیاں منائی گئیں، لیکن ڈاکٹر کونہ جانا تھا نہ گئے۔ آتے جاتے کسی ڈاکٹر سے سامنا ہو جاتا تو میں مذاقاً کہتا ”سنا ہے ڈاکٹر جا رہے ہیں۔“

وہ بیچارا کھیانی نہیں ہنس کر اور ڈاکٹر ورما کو دو چار گالیاں نا کر چل دیتا۔ اگرچہ میجر ورما سے میری ایسے مذاق کی راہ و رسم نہ تھی، لیکن ایک دن اس نے دفتر میں مجھے بلایا اور اپنے ایڈجوٹ کے ذریعے خوشخبری سنائی کہ "صحافیوں کا قافلہ اس ماہ کی چوبیس تاریخ کو جا رہا ہے۔ آپ بھی اپنے کوائف لکھوا دیں۔" میرے بتائے بغیر یہ خبر بھی سارے کمپ میں پھیل گئی اور لوگ مجھے مبارکیں اور پیغام دینے لگے، لیکن چند روز بھی یہ بلبلہ بھی چور ہوا اور ڈاکٹر آتے جاتے آوازیں کرنے لگے۔ "نا ہے صحافیوں کا قافلہ جا رہا ہے۔"

ہماری یہ چھیڑ خانی جاری تھی کہ پاکستان میں مستقل آئین کے متعلق خبریں آنے لگیں۔ ہمیں یوں محسوس ہوا کہ پاکستان عارضی بغاوتوں سے کمی بغاوتوں پر منتقل ہو رہا ہے۔

اس سفر میں ہر منزل پر دل کی دھڑکنیں تیز ہوتیں، چنانچہ ہم نے کئی بار اپنی اجتماعی اور انفرادی نمازوں میں دستوری بحران کے حل کے لیے دعا میں کیں۔ حکومت وقت کی کوششیں اور سیاست دانوں کا تدبیر تسلیم، لیکن ایران آگہ کی یہ خود فرمی قائم رہنے دیجئے کہ انہی کی دعاوں سے پاکستان کا مستقل آئین متفقہ طور منظور ہو گیا۔

ہم حسب خواہش جشن آئین تو نہ مٹا سکے، لیکن مقدور بھر خوشی اور تشرک کا اظہار کیا۔ نماز شکرانہ ادا کی اور ریڈیو پاکستان سے اس موقع پر نشر ہونے والے سارے تبصرے اور مذاکرے سنے۔ اس کے علاوہ کر بھی کیا سکتے تھے؟

یہ دستور ۱۹۷۳ء کو نافذ ہو گیا۔ بلاشبہ یہ خوشی کا دن تھا کیونکہ اسے نہ صرف پاکستان کی تمام سیاسی پاشوں کی حمایت حاصل تھی بلکہ ربع صدی میں پہلی بار ایک جمہوری آئین نافذ ہوا تھا۔ لیکن خوشی کا یہ موقع تھا کہ پاکستان کی دوسری برسی کا دن تھا، چنانچہ پھر احساس جاگا، پھر سویاں چینے لگیں، پھر زخموں کے ٹانکے ٹوٹنے لگے۔ لیکن نہیں اس بار میں نہ پھوٹ پھوٹ کے رویا نہ سر دیوار زندگی سے نکرایا۔ پتہ نہیں دستور کی خوشی نے آنسو جذب کر لیے تھے یا ویسے ہی ڈیڑھ سال کی گریہ و زاری کے بعد

ان کا ذخیرہ ختم ہو چکا تھا، بس کوئی سوچ آئی اور سونگھ کر چلی گئی۔ پھر ہونٹوں پر نہ تمبم کی چٹک آئی اور نہ نالے کی لے۔ سارا دن تصویر درو بنا، گم سم بیٹھا رہا۔

انہی دنوں خبر آئی کہ ۱۸ اگست ۱۹۴۷ء کو بھارت اور پاکستان کے درمیان نمائندوں کی ملاقات ہو گی۔ اس خبر سے ہر رنگ میں جلنے والی شمع کو یوں محسوس ہوا کہ سحر ہونے کو ہے۔ اس کی لو اونچی ہو گی۔ پرانی امیدیں نئے پیرہن پن کر دل کو لبھانے لگیں۔ ذہن کے تاریک گوشوں میں جگنو جگلانے لگے۔

لیکن پسیدہ سحر کی مرح سرائی سے پہلے آئیے، دو موضوعات کا اجمالی ساز ذکر کر لیں، جنہیں میں ابھی تک اس رواداد کے دھارے سے الگ رکھتا رہا ہوں، کیونکہ میرا خیال ہے کہ یہ دونوں موضوع الگ الگ باب کے مستحق ہیں۔ ایک کا تعلق ہم پر بھارت کے اعصابی حملوں اور ہماری مدافعت سے ہے اور دوسرے کا ان جوانمردوں کی کوششوں سے جنہوں نے اپنی جان ہتھیلی پر رکھ کر فرار کی کامیاب یا ناکام کوششیں کیں۔ صیاد و صید کی یہ کوشش جو در حقیقت موت سے آنکھ مچوں کھیلنے کی حیثیت رکھتی ہے، ہماری اسیری کی سب سے روشن سب سے تباہاک باب ہے۔

• نفیاتی جنگ •

مجھے افسوس ہے کہ پچھلے صفحات میں میں نے بھارتی تواضع کو دال روٹی تک محمود رکھا۔ دراصل ہمارے میزبان نے اس کے علاوہ بھی ہم پر زر کثیر صرف کیا۔ اس نے ہمارے لیے خصوصی اخبار جاری کیا۔ دور و نزدیک سے سرکاری خرچ پر مسلمان اکابر پند و نصالح کے لیے بلوائے، بھارت کی منتخب فلمیں دکھائیں، کلچرل شو کا اہتمام کیا۔ کاش ان سب عنایات کا ان صفحات میں احاطہ کیا جا سکتا!

یہ ساری تواضع ہماری ذہنی تربیت کے لیے تھی تا کہ اسی کے فارغ دنوں میں ہم بھارت کی عظمت، وہاں کے مسلمانوں کی خوشحالی، یکورازم کی ترقی اور بھارت کی امن پسندی کے ساتھ ساتھ ہندوؤں اور مسلمانوں کے مشترکہ ثقافتی ورثے سے بھی روشناس ہو جائیں۔ ہمارے میزبان کا خیال تھا کہ یہ تربیت رسی و قید و بند نوٹے کے بعد بھی ہمارے بہت کام آئے گی اور جنوبی ایشیا میں ”فرود امن“ کے لیے سو مند ثابت ہو گی۔

جیسا کہ میں نے پہلے عرض کیا، اس نفیاتی جنگ کی ابتداء ڈھاکہ ہی سے ہو گئی تھی۔ بھارت پچھنچنے کے بعد اس میں شدت پیدا ہو گئی۔ کلکتہ میں میرے مختسب (Interrogator) کی گفتگو کی تا ان اس بات پر نوٹی کہ ”بلگہ دلیش بننے سے نقشہ ہی بدل گیا ہے۔ بھارت سے محاذ آرائی تو درکنار پاکستان کے لیے وجود قائم رکھنا بھی مشکل ہو گیا ہے۔ تم تو قید تنائی میں ہو، ذرا باہر کی خبریں سنو تو حیران نہ جاؤ کہ دو قومی نظریہ دم توڑ چکا ہے اور پاکستان کے باقی صوبوں میں بھی علیحدگی کی تحریکیں زور پکڑ گئی ہیں۔“

کلکتہ سے آگہ سیل پہنچا تو ایک دن چالی بردار حوالدار بیگر کرنے لگا۔ ”پاکستان تو ہر چیز باہر سے منگواتا ہے۔ پین، پنل سے لے کر ڑیکھ تک۔ اوہر بھارت ہر چیز خود بناتا ہے۔ ڑیکھ، کاریں، ٹینک، توپیں، طیارے، بھارت اور پاکستان کا کیا مقابلہ! کبھی مانگے تاگے کی چیزیں بھی کسی کا ساتھ دیتی ہیں! مانگے ہوئے بیل سے ایک بار کھیت میں

ہل تو چلایا جا سکتا ہے، لیکن اس سے نہیں تیار کر کے اچھی فصل حاصل نہیں کی جا سکتی۔“
یکپ نمبر ۲۲ کا ایڈجوت ملا تو اوہر ادھر کی ہائکنے کے بعد کہنے لگا۔ ”پاکستان ہمیشہ غیر ملکی اشیاء پر انحصار کرتا ہے۔ اب درآمدات کے لیے اس کے پاس زر مبادله کماں سے آئے گا، بغلہ دیش کی چائے اور پٹ سن تو گئی۔“

دارالعلوم میں یکپ کا سینڈ ان کمانڈ آیا تو سیالکوٹ سے اپنا آبائی اور جذباتی رشتہ جگا کر کہنے لگا۔ ”واہ سیالکوٹ کی گلیاں، جہاں میں نے اپنا بچپن گزارا اب بھی میری آنکھوں کے سامنے ہیں۔ وہ بڑ کا درخت، رہت کا پانی، بارونق بازار..... آپ تو سیالکوٹ جاتے رہتے ہوں گے۔ کیا اب بھی سیالکوٹ اتنا ہی سانا، اتنا ہی البیلہ ہے؟ کاش سیاسی حدیث مث جائیں اور میں سیالکوٹ کے کوچہ و بازار میں آزادانہ گھوم پھر سکوں۔“

دارالعلوم میں ایک روز یکپ کمانڈنٹ آیا تو اس نے بھی یہی راگنی چھیڑی۔ ”میں علی گڑھ میں پڑھا ہوں، جہاں میرے حلقہ احباب میں ہندو کم اور مسلمان نیادہ تھے۔ تقسیم تک ان کے ساتھ برادرانہ تعلقات رہے۔ ان کے پچے میری گود میں اور میرے پچے ان کی گود میں پلے ہوئے۔ لیکن کتنے افسوس کا مقام ہے کہ اب ہم آپس میں مل سکتے ہیں نہ پچے۔ بس Forties میں کچھ ایسی دبا چلی کہ عقل کی بجائے جذبات نیصلے کرنے لگے۔ صدیوں کا میل جوں چند سیاستدانوں کے ذاتی تعصبات کی نذر ہو گیا۔ مانا کہ ہندوؤں سے نیادیاں بھی ہوئی ہیں لیکن گھر کے کسی فرد کی نیادیتی کا یہ مطلب ہرگز نہیں ہوتا کہ گھر کی ایسٹ سے ایسٹ بجا دی جائے۔ مجھے یقین ہے کہ اب بھی بھارت اور پاکستان کی سرحدیں کھول دی جائیں تو محبت کا رکا ہوا ریلا ساری رنجشوں کو بھا لے جائے گا۔“

ہم یہ باتیں سن کر سیخ پا ہوتے۔ جونہی یکپ کا کوئی اونٹ یا اعلیٰ کارندہ اپنی گفتگو کے دوران اس موضوع کی طرف پٹا کھاتا، ہم اسے کھانے کو دوڑتے اور طرح طرح کے سوال کر کے معركہ گفتگو کو معركہ جنگ و جدل میں بدل دیتے اور آخر کار ہماری سوچ

کا دھارا بدلنے والا خود منہ موڑ کر گھکنے پر مجبور ہو جاتا۔

بھارت نے اس نفیاتی شرطنج میں اپنے مرے یوں پتے دیکھے تو اسے احساس ہوا کہ یہ میدان مارنے کے لیے یکمپ کے چالی بردار حوالدار میجر، نیم خواندہ ایڈجوتٹ اور کوتاہ انڈیش کمانڈٹ کی خدمات کافی نہیں۔ کیوں نہ اس خدمت کے لیے سولین مسلمانوں کو استعمال میں لایا جائے، جنہیں بھارتی تھنخوں دے کر سرکاری ملازمتوں میں پال رکھا ہے۔ پیشک ان کا بنیادی مقصد بھارت میں مسلمانوں کی خوشحالی کا پرچار ہی سی لیکن ان سے یہ کار خیر لینے میں کیا حرج ہے! چیلیا گھر کے ہاتھی کو بوقت ضرورت سواری کے لیے بھی استعمال کیا جا سکتا ہے۔

اس جنس مخصوص کا جو پہلا نمونہ آیا اس کا نام شہباز تھا مگر وہ شکل و صورت سے ممولا لگتا تھا۔ اس کا تعارف ”آج کل“ کے مدیر کی حیثیت سے کرایا گیا۔ ہم نے اسے غور سے دیکھا تو واقعی اس کا مخفی جسم مدیرانہ ساخت کا تھا اور چرے پر بے بسی بھارتی مسلمانوں کی سی تھی، چنانچہ کسی حد تک اس کے مسلمان ہونے کا یقین آگیا، لیکن جب اس نے باتیں شروع کیں تو ہمیں اس کے مسلمان کے لبادے میں ہندو ہونے کا شک گزرا۔ ایک ساتھی نے آہستہ سے میرے کان میں کہا۔ ”تمہارا تعلق کتب و رسائل سے ہا ہے، ذرا پرکھ کر تو بتاؤ کہ کیا ”آج کل“ کا یہ ایڈیٹریچیئچ کا مسلمان ہے؟“ عرض کیا ”شکل سے لگتا ہے، عقل سے نہیں۔“

شہباز صاحب کوئی نصف گھنٹہ اپنے محبوب ”بھارت“ کی شعلہ رخی کی حدیثیں بیان کرتے رہے اور دبے دبے الفاظ میں رقیب و رویاہ ”پاکستان“ پر بھی فقرے کتے رہے۔ وہ اپنی تقریر کے دوران ہر تیرے فقرے کے بعد کرسی صدارت پر بیٹھے ہوئے سینئر بھارتی افسر کی طرف گردن موڑ کر یوں دیکھتے گواہ کہہ رہے ہوں، کیوں سرکارا بھی جو الفاظ اس نمک خوار کے منہ سے ادا ہوئے، وہ اس کی وفاداری کا ثبوت دیتے ہیں؟“ اور جب تقریر کرتے وقت ان کا رخ ہماری طرف ہوتا تو چہرہ الفاظ کی زبان سے الگ بولی بولنے لگتا۔ وہ کہتا ”بھائیو! میں مجبور و ناجار ہوں کنبے کے کئی افراد کی کفالت کا بوجھ

تھا مجھ پر ہے۔ مجھے بے بس سمجھو، میں لا کھ الفت و رضا کی بات کروں، تم خونے سنگر نہ بھولنا۔“

ادھر ہماری یہ حالت تھی کہ ”اک ذرا چھیرئے پھر دیکھئے کیا ہوتا ہے؟“ چنانچہ جونہی شہباز صاحب نے نوکدار جملے کئے، سننے والے اٹا انیں سننے کے لیے اٹھ کھڑے ہوئے۔ ”ہمیں بھارت میں مسلمانوں کی حالت کا پورا پورا علم ہے، فرقہ وارانہ فسادات اور مسلمانوں کی معاشی بدلی کی تصویر کرایہ کے مقررین کی آواز سے کمیں نیا وہ اوپھی اور موثر ہے۔ ہمیں جمہوریت کا درس دینے والے کشمیر میں استصواب رائے کروا کر کشمیریوں کا حق جمہوریت کیوں تسلیم نہیں کرتے؟ مشرقی بنگال کی غربت کا طعنہ دینے والے مغربی بنگال کی طرف کیوں نہیں دیکھتے؟ لیکن اس تلخی کے پیچھے شہباز صاحب سے کوئی عداوت نہ تھی۔ بس کچھ اپنی اسیری کا غم، کچھ ان کی نمک پاشی ہم ضبط نہ کر سکے۔ اور ان پر بے تحاشا برے۔

لب پر ہے تلخی مے ایام ورنہ فیض
ہم تلخی کلام پے مائل ذرا نہ تھے

جب تلخی بڑھی تو یکپ کمائڈنٹ جو تھانیدار کے فرائض پر مامور تھا، امن بحال کرنے اٹھا لیکن اس کی مداخلت سے لوگ اور مشتعل ہو گئے۔ اس نے ہمارے بڑے نمائندے سے کمک مانگی۔ کرnel سید نے ہاتھ کے اشارے سے ضبط و تحمل کی تلقین کی۔ شور ذرا تھما تو لال پٹی والا بھارتی افسر کری صدارت سے اٹھا اور کہنے لگا۔ ”بس بس ہم جا رہے ہیں۔ ہمارے یہاں آنے کا مقصد پورا ہو گیا ہے۔ ہم صرف یہ جانا چاہتے تھے کہ آپ لوگ کن خطوط پر سوچ رہے ہیں۔“ اتنے میں پیچھے سے آواز آئی ”تو ذرا ٹھہر جاؤ! ابھی پوری طرح سمجھا دیتے ہیں۔“

بھارتی عملہ، فاضل مقرر اور صدر گرائی کو اپنی پناہ میں لے کر باہر چلا گیا۔ چند ماہ بعد جوہری توائی کمیشن کے ڈاکٹر رحمٰن بھارت کی توائی کا پرچار کرنے کے لیے اپنے جوہر دکھانے آئے۔ ہم صبح دس بجے جیل کے احاطے میں جمع ہو گئے۔ لکڑی کی چار کرسیاں اور ایک میز مہمان کے لیے رکھ دی گئی۔ ڈاکٹر رحمٰن نے شہباز کی شہبازی سے عبرت حاصل کرتے ہوئے پہلے ہی مغدرت کر لی۔ ”میں کسی پروپیگنڈے کی خاطر نہیں آیا۔ میں سیاست میں الجھوں گا نہ جذبات میں۔ سیدھی سیدھی خالص سائنسی اور فتنی باتیں کروں گا۔“

اس کے بعد انہوں نے تینیں سائنس کی آڑ میں زہریلے تمثیل چلانے شروع کئے۔

انہوں نے کہا کہ بھارت اب سائنس کے میدان میں برصغیر کی قیادت سنبھالنے کو تیار ہے اور اگر پاکستان بھارت سے مل جائے تو رفتار اور تیز ہو سکتی ہے اور برصغیر کچھ عرصے بعد بڑی طاقتیں کی کامہ لیسی ترک کر سکتا ہے۔ ڈاکٹر صاحب نے دبے الفاظ میں اس طرف بھی اشادہ کیا کہ بھارت کے وسائل اتنے وسیع اور یہاں سائنسی تحقیق اتنی ترقی یافتہ ہے کہ اب پاکستان کو دوسروں کے پیچھے دوڑنے کی بجائے بھارت کی برتری اور قیادت قبول کر لینی چاہیے۔

ڈاکٹر رحمٰن پر سوالوں کی بوچھاڑ ہوئی۔ لوگوں نے بھارت کی بڑائی اور پاکستان کی پسمندگی سے متعلق گفتگو کو پروپیگنڈے سے تعبیر کیا اور حکومت پاکستان کے موقف کی روشنی ڈاکٹر رحمٰن کو کھری کھری سنائیں۔

تقریر کے بعد چائے کے گک اور پکوڑوں کی پلیٹ پر غیر رسمی گفتگو کے دوران ڈاکٹر رحمٰن میرے ہاتھ چڑھ گئے۔ میں نے ان سے صرف دو باتیں پوچھیں۔ ایک یہ کہ بھارت دفاعی اور غیر دفاعی نوعیت کی سائنسی تحقیق پر کس نسبت سے خرچ کرتا ہے؟ جب ڈاکٹر صاحب نے انکشاف کیا کہ ”تحقیقی اخراجات کا دس فیصد دفاعی سائنسی تحقیق پر خرچ

ہوتا ہے اور نوے فیصد غیر دفاعی سائنس پر۔" تو میں نے عرض کیا کہ "بچھر کیا بات ہے کہ جس شعبے پر آپ دس فیصد خرج کرتے ہیں، اس نے تو بڑھ کر ایک پڑوسی ملک فتح کر لیا، لیکن جس مد پر آپ نوے فیصد خرج کرتے ہیں اس کے نتائج کا یہ عالم ہے کہ بھارت میں بھوک اور افلاس دن دگنی اور رات چوگنی ترقی کر رہے ہیں۔"

وہ اس سوال کے جواب سے پہلو تھی کرنے لگے تو میں نے دوسری بات یہ پوچھی کہ "آپ کا کیا خیال ہے کہ بھارت کی سائنسی اور فنی ترقی سے بھارتی قیادت کو وسعت پسندانہ روحانیات کی حوصلہ افزائی ہو گی؟ یعنی آپ جرمنی کی مثال لے لیں، اگر جرمنی ۱۹۳۰ء - ۱۹۴۰ء کے عشرے میں سائنسی طور پر اس قدر ترقی یافتہ نہ ہوتا تو شاید ہتلر کو ساری دنیا کو میدان بنانے کی ہمت نہ ہوتی۔" اس پر ڈاکٹر صاحب کرنے لگے "آپ ملٹری اسٹریٹیجسٹ (Strategist) ہیں۔ میں اس موضوع پر آپ سے بات نہیں کر سکتا۔"

اس پر سب لوگ ہنس پڑے اور یقینت کرئی افضل نے میرے کان میں کہا "تو بھتی، تم جیسے نیم خواندہ اور نیم فوجی کو بھتی ملٹری اسٹریٹیجسٹ ہونے کا رتبہ مل گیا۔ مبارک ہو، چائے پلاو، پارٹی دو، تم نے ایک بھارتی ڈاکٹر کو اپنی جہالت سے مرعوب کر لیا۔"

رحمٰن صاحب نے پکوڑے کا ایک "بچھہ" تابنے کی پلیٹ سے اٹھایا، منہ میں ڈالا اور جگلی کرتے ہوئے اپنے محافظوں کے جلو میں وداع ہو گئے۔

مقررین کی صفت میں مرکزی سیکرٹری اطلاعات اے جے قدوائی اپنے ہمدرے اور موضوع گفتگو کے لحاظ سے بڑے اہم تھے۔ یہ پتلے چھریے قسم کے دفتری آدمی تھے۔ چرے پر ستم ہائے روزگار کے واضح اثرات تھے۔ لبھے میں ٹھہراو اور کینہ تھا اور اپنے افسرانہ وقار کو بحال رکھنے کے لیے تمباکو سے بھرا ہوا پائپ ساتھ لائے تھے۔ انہوں نے ابتدائے گفتگو میں یہ تاثر دیا کہ

انہیں کے فیض سے بازار عقل روشن ہے

ہمیں اس خود ستائی کا گلہ نہ تھا۔ ہم خاموش ان کی مح خویش کی حکایتیں سنتے رہے۔ لیکن جلد ہی انہوں نے پر خطر وادی میں قدم رکھا اور کہا۔ ”آپ کی حکومت کو آپ کی رہائی میں دلچسپی نہیں، ورنہ بغلہ دلش کو فوراً“ تسلیم کر کے آپ کو واپس لے جاسکتی تھی۔ بھارت کو قید طویل کرنے کا شوق نہیں۔ بھارت تو امن پسند ملک ہے۔ ایک کروڑ مهاجرین سے انسانی ہمدردی کی خاطر مداخلت پر مجبور ہو گیا۔“

ابھی وہ آگے بڑھ رہا تھا کہ کتنی آدمی اچانک یوں اٹھ کھڑے ہوئے جیسے سوئے ہوئے دکھ جاگ اٹھتے ہیں۔ سات آٹھ آدمیوں نے قدوامی صاحب کو لگام دینے کی کوشش کی۔ سینر افرون نے پہل کی اور جونیئر یہ دیکھتے رہے کہ کب تیر اندازی تھے تو ہم بھی اپنی نشانہ بازی کا مظاہرہ کریں، لیکن اس کی ضرورت ہی پیش نہ آئی۔ سینر افرون ہی نے اس کا منہ بند کر دیا۔

کرٹل لوڈھی نے کہا۔ ”کیا آپ یہ کہنا چاہتے ہیں کہ پاکستان جب تک بغلہ دلش کو تسلیم نہیں کرتا، ہم رہا نہیں ہو سکتے؟ گواہ پاکستان سو سال تک بغلہ دلش کو تسلیم نہ کرے تو آپ ہمیں سو سال یہاں رکھیں گے۔ ہمیں اپنی قید کا گلہ نہیں، بھارت کی بے اصولی کی شکایت ہے۔ ۱۹۴۷ء اور اس سے قبل کی نسل پہلے ہی ہندو گزیدہ ہے۔ آپ نے نئی نسل کو بھی بھارتی ٹنگ ملی اور ٹنگ نظری کا قائل کر دیا ہے۔ ادھر آپ امن کی بات کرتے ہیں، پتہ نہیں آپ امن کی باتوں سے پاکستان کی کس نسل کو مرعوب کرنا چاہتے ہیں؟“

کرٹل نیڈی برس پڑے۔ ”آپ کب تک مهاجرین کا ڈھونگ جاری رکھیں گے۔ اگر مهاجرین کی مدد ہی بھارت کی پالیسی ہے تو ہمیں براہ کرم ابھی بتا دیجئے کہ آپ کب سندھ (پاکستان) کے ہندوؤں کو بھلا پھسلا کر اپنی طرف بلانے کا ارادہ رکھتے ہیں تا کہ آپ انسانی ہمدردی کی خاطر پاکستان پر پندھ بیس ڈویژن فوج چڑھا سکیں۔“

کرٹل وڑاکج بولے۔ ”آپ بھارت میں مسلمانوں کی خوشحالی کا ذکر کرتے ہیں۔ ادھر حالت یہ ہے کہ سو سے زیادہ مرکزی سیکریٹریوں میں صرف چار مسلمان ہیں جبکہ بھارت میں

مسلمانوں کی آبادی کا نتیجہ باہر فیصلہ ہے اور مشرقی پاکستان سے آگہ جیل تک ہمیں ایک بھی مسلمان فوجی افسر نظر نہیں آیا۔ کیا اسی کا نام مسلمانوں کی خوشحالی ہے؟“
اس یلغار سے بچتے کے لیے قدوامی صاحب اٹھے اور انگوٹھے سے پائپ لائن کا ان جلا تمبا کو دباتے ہوئے کیپ سے باہر نکل گئے۔

اٹھ چلے شیخ جی تم مجلس رندہاں سے شتاب
ہم سے کچھ خوب مارت نہ ہونے پائی

پھر ایک روز اطلاع ملی کہ ایک نہایت ہی قابل احترام دینی رہنماء تشریف لا رہے ہیں جو سیاسی چھیڑ خانی کی بجائے ہمیں مذہبی بصیرت عطا فرمائیں گے۔ اس کے ساتھ ہی ہدایت ہوئی کہ ہم سے شہزاد، رحمٰن یا قدوامی والا سلوک نہ کریں بلکہ نہایت احترام سے مہمان کی باتیں سئیں۔ اگر وہ سوال کرنے کی اجازت دیں تو ایک یا دو افراد مودب الفاظ میں مدعائے دل بیان کریں، باقی سب خاموشی سے سئیں۔ سوال کرنے والوں میں بندہ حظیر کا نام بھی تھا۔

بزرگ دین تقریباً گیاہ بجے تشریف لائے۔ یہ جامعہ ملیہ اسلامیہ ولی کے واکس چانسلر پروفیسر مجیب تھے۔ ہم ان سے استفادہ کرنے سب سے بڑی بیرک میں جمع ہوئے۔ پروفیسر مجیب چھوٹے سے قد کے عمر رسیدہ بزرگ تھے۔ ڈاڑھی سے بے نیاز، سفید گورا رنگ تھا۔ بادامی رنگ کی مختنڈی اچکن اور نسرو فیشن کی نوپی پہنے ہوئے تھے۔ وہ بظاہر قابل احترام لگتے تھے۔

پروفیسر مجیب نے پہلے جواہر لال نسرو اور ڈاکٹر ذاکر حسین (سابق صدر ہند) سے اپنے ذاتی تعلقات کا تذکرہ کیا۔ پھر تقسیم ہند پر آئے اور کہنے لگے کہ نسرو یا ذاکر حسین سے کسی ذاتی منفعت کی خاطر بھارت نہیں رکا، بلکہ یہ میرا ذاتی فیصلہ تھا کہ اسلام کے پرچار کی ضرورت پاکستان سے نیا وہ نسبتاً بھارت میں نیا وہ ہے، اگر ہم سب پاکستان چلے

گئے تو اس خطے ارضی میں اسلام کی تبلیغ کون کرے گا؟ اس کے بعد انہوں نے بھارت میں فروع اسلام کے لیے اپنی خدمات کا مفصل ذکر کیا۔

وہ نہایت حلیم و موثر الفاظ میں اپنے دل کی بات سنتے رہے۔ ہم حسب حکم خاموشی سے سنتے رہے۔ بعد میں انہوں نے سوالوں کا دروازہ کھولا تو ڈاکٹر ہاشمی، میجر مرزا اور میں نے سوالات کئے۔ میرا سوال یہ تھا کہ ”جتاب والا“ کیا آپ مجھے جیسے دنیادار کی رہنمائی کے لیے اس مسئلے پر روشنی ڈالیں گے کہ آیا اسلام کے مقاصد میں اسلامی معاشرے کی تفہیل بھی شامل ہے، اور اگر آپ کا جواب اثبات میں ہے تو براہ کرم ذرا یہ بھی بتا دیجئے کہ کیا غیر اسلامی حکومت کے زیر سایہ اسلامی معاشرہ قائم کیا جا سکتا ہے؟“

پروفیسر صاحب نے جواب دیا۔ ”میرے خیال میں اسلام میں اسلامی معاشرے یا اس قسم کی کسی چیز پر زور نہیں دیا گیا۔ دوسرے مذاہب کی طرح اسلام بھی فرد کی اصلاح کے لیے آیا ہے۔ ہاں اگر سب افراد مومن ہو جائیں تو خود بخود مونمنوں کا معاشرہ پیدا ہو جائے گا۔ جہاں تک غیر اسلامی حکومت کی رکاوٹ کا تعلق ہے، میں یہی کہوں گا جو لوگ پاکستان چلے گئے انہوں نے وہاں کون سا اسلامی معاشرہ قائم کر لیا ہے؟“

پروفیسر صاحب کے آخری جملے کی تلفیح کے جواب میں میں کچھ عرض کرنا چاہتا تھا کہ اپنے ایک بزرگ نے ہاتھ کے اشارے سے منع کر دیا۔ کہ ”سوال پر سوال کرنا علامت گستاخی ہے۔ آخر ۰ ہ بزرگ دین ہیں، چپ رہو۔“ چنانچہ میں چپ ہو گیا۔ اس کے بعد پروفیسر صاحب کے بصیرت افروز وعظ کا شکریہ ادا کیا گیا اور وہ تشریف لے گئے۔ جی کی جی ہی میں رہی بات نہ ہونے پائی۔

ہمارے ذہنی پر نوچنے کے لیے یوں تو کتنی اور ممتاز شخصیتیں آئیں لیکن میں آخر میں صرف ایک کا ذکر کروں گا۔ میری مراد یہ رونی تجارت کے مرکزی سیکرٹری مسٹر یونس سے ہے، جن کی ساری برادری پاکستان میں ہے۔ موصوف کچھ عمر میں ہی پنڈت جواہر لال نہرو کے سایہ عاطفت میں چلے گئے۔ انہی کا نمک کھایا اور انہی سے کانگریسی آداب اور سیکور

سیاست سمجھی۔ ایک دو بار اپنے سیاسی گرو کی تقلید میں جیل بھی گئے جہاں انہیں اپنے نظریات کو دم پخت کرنے کا موقع ملا۔ بر صیر تفہیم ہوا، تو انہیں آزاد ہندوستان کی خدمت کے لیے اعلیٰ عہدوں پر مامور کیا گیا۔ وہ کئی اسلامی اور غیر اسلامی ممالک میں بھارت کے سفیر بھی رہے۔

یونس صاحب کے آنے کی اطلاع ہمیں ان کی آمد سے ایک روز پہلے مل گئی، چنانچہ سارے یکمپ نے متفقہ طور پر ایک یادداشت تیار کر کے یکمپ کمانڈٹ کے حوالے کی کہ خود بھی بصیرت حاصل کرے اور تحفہ اسیراں کی نقلیں اپنے بڑوں کو بھی بھیج دے۔ یادداشت کی موئی موئی باتیں یہ تھیں کہ یونس صاحب کی آمد سر آنکھوں پر، مگر انہیں ذرا ہدایت کر دی جائے کہ مندرجہ ذیل موضوعات کو نہ چھیڑیں، ورنہ ہم نقص امن کے ذمہ دار نہ ہوں گے، بغلہ دیش کی آزادی، بھارت کی امن پسندی، بھارتی مسلمانوں کی خوشحالی، بھارت میں یکوار ازم کا بول بالا، ہماری رہائی، بغلہ دیش کو تعلیم کرنے کا مسئلہ اور بھارت کی ترقی و عظمت وغیرہ۔ یعنی ان دھمکتی رگوں کو چھوڑ کر اگر وہ مل سے آگرے تک اپنے سفر کا حال یا موسمی کیفیت سے ہمیں آگاہ کرنا چاہیں تو ہمارے کان حاضر ہیں۔

یونس صاحب تشریف لائے۔ وہ اپنے آبائی علاقے کی نسبت سے مضبوط رُگ و ریشے کے پیکر تھے۔ اور بھارت میں پروان چڑھنے کے طفیل بھارتی رنگ میں خوب رنگے ہوئے تھے۔ انگریزی کے علاوہ اردو، پنجابی اور پشتو بخوبی بولتے تھے۔ انہوں نے "السلام علیکم" کے بعد کہا "میں یہاں تقریر کرنے نہیں، بلکہ آپ سے ملنے آیا ہوں۔ کاش یہ ملاقات جیل کی دیواروں کے باہر ہوتی! بہرحال یہ دور بھی ختم ہو جائے گا۔"

ان تمہیدی الفاظ کے بعد انہوں نے انگریزوں کے خلاف جنگ آزادی میں اپنے کردار اور سیاسی اسیری کا ذکر کیا۔ پھر بھارت کی آزادی کے بعد اپنی سفارتی مہم پر روشنی ڈالی اور فرمایا کہ میں جس ملک میں بھی بطور سفیر اتر اسپ سے پہلے میں نے وہاں پاکستان

کے سفیر کا پتہ کیا، کیونکہ پاکستانی سفیروں سے گفتگو اور ملاقات میں مجھے بہت لطف آتا ہے، کیوں نہ ہو، ہم ایک ہی زبان بولتے ہیں، ایک ہی طرح کا لباس پہنتے ہیں، بود و باش کے طور طریقے ایک سے ہیں۔ اقبال پر ہمارا بھی اتنا ہی حق ہے جتنا آپ کا غالب پر۔ ہرپہ اور مونجودارو کی تہذیب میں ہم بھی اتنے ہی وارث ہیں جتنے آپ.....”

جونی اس نے مونجودارو کے کھنڈروں میں قدم رکھا، گھات نشینوں نے اسے جالیا۔ چار پانچ آدمی آدابِ محفل کو بالائے طاق رکھتے ہوئے بول پڑے۔ ان کا جوش و خروش دیکھ کر مجھ سے بھی رہا نہ گیا۔ میں بھی پانچوں سواروں میں شامل ہو گیا۔ پتہ نہیں، دوسروں کے دلائل کیا تھے، میں نے آؤ دیکھا نہ تاؤ، یہ چھوٹی سی تقریر جھاڑ دی۔

”اگر ہمارے تہذیبی رشتے اتنے ہی گھرے ہیں تو پھر تقسیم کی ضرورت کیوں پیش آئی؟

کیا یہ درست نہیں کہ ہندوانہ استھان کے گھاؤ ان رشتتوں سے کیسیں گھرے ہیں؟ کیا یہ درست نہیں کہ بھارت نے خلوصِ دل سے آج تک پاکستان کو قبول نہیں کیا؟ بھارت پاکستان کی جارحیت کا بہانہ رکھ کر اپنے وسعت پسندانہ عزائم کی آبیاری کر رہا ہے۔ بھارت کی سرحدیں ایک طرف کوہ ہمالیہ کے دامن کو چھوٹی ہیں اور دوسری طرف بحر ہند کی وسعتوں تک چلی گئی ہیں لیکن اس کے باوجود بھارت کا دل چیونٹ کے دل سے بھی چھوٹا ہے نہیں سے پاکستان پر بھارت کو ہرپ کرنے کا الزام لگانا تک نظری اور تلگ ملی نہیں تو کیا ہے.....؟“

پتہ نہیں میرے یکپھر کا کون سا حصہ یونس کے کافلوں تک پہنچا اور کون سا شور و غل میں ڈوب گیا۔ بس جواباً اتنا سنائی دیا کہ ”میں اس بحث میں پڑھنا نہیں چاہتا۔“ کسی نے بات کاٹی ”بحث میں پڑنا نہیں چاہتے تو یہ ممنوع موضوع چھیڑا کیوں؟ ہم ایسے یکپھر سن سن کر تلگ آچکے ہیں، ہم نہیں سئیں گے، نہیں سئیں گے۔“

یونس نے ڈبلویٹک قلابازی کھائی اور یک دم بے ضرر لطیفوں پر اتر آیا اور جونی ذرا فضا سازگار ہوئی، فوراً پسپا ہو گیا۔ اس کے بعد ہمارے پاس مشقِ خن طرازی کے لیے کوئی نہ آیا۔

نفیاتی جنگ کا یہ صرف ایک مجاز تھا۔ اس کے علاوہ دوسرے دو اور مجاز قابل ذکر ہیں، یعنی مطبوعات اور بھارتی فلمیں!

ہفت رونہ "آزادی اور جموریت" کا حال تو آپ نے پڑھ لیا کہ یہ پرچہ بہ اہتمام خاص صرف ہمارے لیے سفید چکنے کلہنڈ پر چھپتا تھا۔ اس میں بھارت کے ممتاز مسلمانوں مثلاً "ڈاکٹر ڈاکٹر حسین اور مولانا ابوالکلام آزاد کے اس قسم کے اقوال ہوتے کہ "بھارت میں مذہب کی کوئی تمیز نہیں۔" "بھارتی آئین تمام باشندوں کو بلا امتیاز نسل و مذہب آگے بڑھنے کا موقع دیتا ہے۔" اقوال کے علاوہ ہر شمارے میں کسی ہندو کی لکھی ہوئی نعت رسول مقبول" ہوتی جس کی اشاعت کا مقصد یہ ظاہر کرنا تھا کہ رسول اکرم ﷺ کے عقیدت مند مسلمان ہی نہیں، ہندو بھی ہیں۔ پھر کدوڑت کس بات کی! اس دو ورق پرچے کے باقی صفحات پر کسی مشہور فلم ایکٹریس کی تصویر کے علاوہ بھارت کی ترقی و خوشحالی کی تصویر بھی ہوتی۔ کہیں کہیں ایک آدھ مضمون پاکستان کی اقتصادی بدحالی اور معاشی ابتری کے بارے میں بھی ہوتا۔

"آزادی اور جموریت" کے خیالات و مقالات غیر سرکاری لب و لجہ میں عام بھارتی اخبارات میں بھی جلوہ گر نظر آتے۔ اردو کے اخبارات "پرتاپ" اور "ملاپ" ہوں یا انگریزی کے انڈین ایکپرلیس، ہندوستان نائیز اور نائیز آف انڈیا، روزنامے ہوں ہا ہفت روزے، ماہنامے ہوں یا سالنامے سب ایک ہی نظریے کا پرچار کرتے۔ صرف لبادہ، وضع قطع اور رنگ مختلف ہوتا۔ ان سب کی جان بھارتی حکومت کے ہاتھ میں تھی اور یہ سب اپنے آقا کی آواز بلند سے بلند تر سرتمال میں قارئین تک پہنچاتے۔

ان اخبارات کی خبروں اور تبصروں کا لب لباب کچھ اس طرح ہوتا کہ بھارت ایک عظیم ملک ہے، جس میں بھارتی صنعتوں نے جیزت انگلیز ترقی کی ہے، ٹینکوں اور طیاروں کی تیاری اس رفتار سے چل رہی ہے اور ٹریکیشوں اور ریل کے ڈبوں کی ساخت کا کام اس نجح پر ہو رہا ہے، پاکستان نے کھاد اور ٹریکیشنر باہر سے منگوائے اور اتنا زر مبادله

خروج کیا ہے۔ بھارت کی تمام بیاستوں میں صورت حال قابو میں ہے اور پاکستان کے صوبوں میں گوریلا جنگ زوروں پر ہے، میں الاقوامی سطح پر ایران اور امریکہ نے پاکستان کی سرپرستی سے ہاتھ کھینچ لیا ہے اور چین نے بھارت کی طرف دوستی کا ہاتھ بڑھانے کا فیصلہ کیا ہے۔

ظاہر ہے اس مزاج کی وجہی اور بعیسی خبریں ہم کہاں تک ہضم کرتے! آخر صبر اور قوت ہاضمہ کی بھی حد ہوتی ہے۔ چنانچہ ہم عموماً سرخیاں دیکھ کر اپنے مرغوب کالم یعنی مقامی اشتخاروں پر نظر جما لیتے۔ اس کالم کا ذکر چل ہی نکلا تو جملہ معترضہ کے طور پر چند الفاظ اور بھی سن لیجئے۔

ان کالموں میں ”ضرورت رشته“ کے اشتخار خاصے لنیڈ ہوتے۔ ہمارے اخبارات کی طرح نہیں کہ رفیق حیات کی تلاش سے متعلق اشتخار کو بھی مشرف ہے اسلام کر کے پیش کر کے کیا جائے۔ جیسے صوم و صلوٰہ کی پابند اور امور خانہ داری میں ماہر خاتون کے لیے رشته درکار ہے، صرف سنی حضرات رجوع کریں۔ خط و کتابت صینہ راز میں رکھی جائے گی۔ اس کے برعکس بھارتی اشتخار اتنے جاذب ہوتے کہ فوراً ”تمیل ارشاد کو جی چاہتا۔

بھارت کے ان انگریزی اشتخارات کا اردو ترجمہ کیا جائے، تو کچھ یوں بتا ہے۔ ”پنجاب کی ایک گوری، انیس سالہ کلونت کو جو حال ہی میں برطانیہ سے سینٹر کیمبرج کر کے آئی ہے، لاکف پارٹنر کی تلاش میں ہے۔ کلونت کو یورپی بود و باش، اعلیٰ سوسائٹی کے جملہ آداب اور اجنیوں میں فوراً گھل مل جانے کی صلاحیت رکھتی ہے۔ فلاں پتے پر فوراً رجوع کریں۔“ یا ”تلاش ہے ایک پتی کی لکھنؤ کی ایک ایسی کچی کلی کے لیے جو تبعیم کی منتظر ہے۔ وہ ستار کے تاروں کو ہمراز بنا کر کسی صاحب ذوق کو دساز بنانے کی خواہش مند ہے۔ فلاں پتے پر ضرور ملنے۔ امید ہے آپ کے ذوق سليم کو تسلیکن کا سامان ملے گا۔“

ظالم اشتخار باز ستم یہ ڈھاتے ہیں کہ ضرورت رشته کے ساتھ والے کالم میں ”کرایہ

کے لیے خالی ہے" کا اعلان چھاپ دیتے اور بغیر کسی شرم و حیا کے لکھ دیتے کہ "بستر آرام ہے ہیں۔"

ضرورت رشتہ، کرایہ کے لیے خالی مکان، ضروری سامان کی فراہمی! گویا گھر آباد کرنے کے سارے لوازمات موجود تھے۔ ہم خانماں برباد ان جملوں پر غور کرتے اور اپنی حرست تعمیر کا بوجھ دل میں چھپا کر خاموش ہو جاتے۔

ماہناموں میں صرف "بیسویں صدی" خریدنے کو ملتا تھا۔ کبھی اس رسالے کی بہت شرت تھی لیکن اب کی ادبی نگارشات بالکل پھنسی ہوتی ہیں اور یکورزم کا پرچار بہت موثر انداز میں ہوتا ہے۔ ایڈیٹر کے رشحات قلم "اداریہ" اور "تیر و نشر" اسی نظریے کے براہ راست یا بالواسطہ پرچار کے لیے وقف ہوتے ہیں۔ ہر شمارے میں خوبصورت چوکھوں میں مزین کر کے مسلم اور غیر مسلم اکابر کے اقوال یوں پیش کئے جاتے ہیں کہ پڑھنے والے کو یہ تاثر ملے کہ رسول اکرم ﷺ کی حدیث ہو، یا گروناں کا فرمان، قرآن، پاک کی آیت ہو یا توریت اور رامائیں کا فقرہ، سب آدمی کو انسان بنانے پر نور دیتے ہیں۔ ان کے مقاصد میں کوئی فرق نہیں، صرف وقت اور حالات کے مطابق لمحے، زبان اور انداز میں فرق آتا رہا ہے یعنی لالہ و گل میں رنگ و بو کا اختلاف سی، لیکن دونوں کا پیام ایک ہے۔

چوکھوں کا نمونہ ملاحظہ ہو۔

"دولت آئی تو فاشی ساتھ لائی، گئی تو رنج و الہم دے گئی۔" (رامائیں) "شراب نہ پیو کہ یہ نپاک کر دیتی ہے۔" (توریت) "نیکی کیا ہے، شراب نوشی اور جھگڑے فساد سے بچنا۔" (قرآن حکیم) (شماہ اکتوبر ۱۹۷۳ء) یا "بدی سے بچو کہ یہ نیکیوں کی جڑیں کھوکھلی کر دیتی ہے۔" (رسول اکرم ﷺ) "بدی کا پھل وقتی ہے بعد میں دکھ کا باعث بن جاتا ہے۔" (بابا گرو نانک) "بدی سے بچنا اور دوسروں کے دلوں میں خوشی کے کنوں کھلانا سب سے افضل ہے۔" (مہاتما بدھ) (شماہ جولائی ۱۹۷۳ء)

اب چلتے چلتے بھارتی فلموں پر بھی نظر ڈالتے جائیں۔

”تیری صورت میری آنکھیں“ ہندو والدین اپنے نوزائیدہ روسیاہ بچے (اشوک کمار) کو قبول کرنے سے انکار کر دیتے ہیں، تو ڈاکٹر یہ بچہ ایک بے اولاد مسلمان طالب حسین کے حوالے کر دتا ہے۔ بچہ بڑا ہو کر گلوکار بن جاتا ہے۔ ایک دن یہ اپنے باپ طالب حسین سے جدا ہو کر مندر میں گھس جاتا ہے اور مورتیوں کو عقیدت سے دیکھنے لگتا ہے۔ ایک مورتی کو ہاتھ لگاتا تو وہ گر جاتی ہے۔ مندر کے پچاری چور چور، پکارتے اسے پکڑ لیتے ہیں اور زد و کوب شروع کرتے ہیں۔ اتنے میں طالب حسین آپنچتا ہے۔ وہ کہتا ہے ”اسے کچھ نہ کرو، یہ نہ ہندو ہے نہ مسلمان‘ اس کا دھرم انسانیت ہے۔ یہ دھرم کی گروہ بندیوں سے ناواقف ہے۔ اسے چھوڑ دو۔“

”پاکلی“ اس فلم میں ہیروئین پاکلی میں بیٹھی جا رہی ہوتی ہے۔ ایک چوک سے گزرتے وقت گرجا گھر کی گھنٹیاں بجھنے کی صدا آتی ہے۔ اگلے چوک میں اذان کی آواز سنائی دیتی ہے۔ ایک کردار تبصرہ کرتا ہے۔ ”کیا گرجا کی منادی اور کیا موذن کی اذان، سب کا پیغام ایک ہے۔ سب ایک طرف ہی دعوت دیتے ہیں۔ اصلاح کی دعوت!“ ”میرا محبوب“ دو دوست آپس میں اپنے اپنے معاشیتے کا ذکر کرتے ہیں۔ ایک کی محبوبہ مسلمان ہے، دوسرے کی ہندو۔ مسلمان محبوبہ کے عاشق سے اس کا دوست پوچھتا ہے ”سناو یا را تمہاری اوئی اللہ کا کیا حال ہے؟“ دوسرا کہتا ہے ”تم بتاؤ، تمہاری ہائے رام کیسی ہے؟“ گویا اوئی اللہ اور ہائے رام کے الفاظ مختلف ہیں، دل سب کا ایک جیسا ہے، عشق کی واردات سے سمجھی متاثر ہوتے ہیں۔ عشق ہندو یا مسلمان میں تمیز نہیں کرتا۔ پھر تفرقہ کس بات کا!

”آنند“ کا ہنس مکھ ہیرو (راجیش کہنہ) سرطان کا مریض ہونے کے باوجود اپنی زندہ دل برقرار رکھتا ہے اور جدھر جاتا ہے مسکراہیں بکھیرتا چلا جاتا ہے۔ جس سے ملتا ہے، اس کے دل میں خوشی کے پھول کھلا جاتا ہے۔ جس راہ سے گزرتا ہے، اسے کمکشیاں بنا جاتا ہے۔ اس کے مذاخوں میں ہندو، مسلمان، عیسائی سمجھی شامل ہیں۔ کچھ عرصے بعد

جب وہ مرض کے ہاتھوں پٹ کر بستر مرگ پر لیٹ جاتا ہے تو اس کا ایک مسلمان دوست مسجد میں جا کر اس کی صحت یا بی بھیک مانگتا ہے۔ اس کے ہندو دوست کی بیوی پوجا پاٹ کے بعد بھگوان سے اسے صحت عطا کرنے کی درخواست کرتی ہے۔ ہپتال کی میرن (Matron) گلے میں صلیب کا نشان ڈالے گرجا میں التجائے میسیحائی میں مصروف ہو جاتی ہے۔ گویا آدمی اچھا ہو تو مذہب کو کوئی نہیں پوچھتا!

یہ موضوع خاصا طویل ہے اور مختلف فلموں کا اس نقطہ نظر سے یہاں تجزیہ کرنا مشکل ہے۔ بس مشتبہ از خروارے والی بات ہے۔ آئیے اب آخر میں کلچرل شو کا اجمالی خاکہ دیکھ لیجئے، پھر چھٹی!

۲۶ مئی ۱۹۷۳ء کو صبح سوریے ہی چہ میگوئیاں ہونے لگیں کہ بھتی دن کو خوب سولینا، رات کو کلچرل شو ہے۔ اس خصوصی عنایت کی غرض و غایت فوری طور پر ہماری سمجھ میں نہ آئی۔ ایک رجاسیت پسند ساتھی نے اندازہ لگایا کہ ہم جلد وطن واپس جانا چاہتے ہیں، اس لیے ہمارے ”آقا“ نے ہماری روائی سے قبل اپنے ستم کے سارے داغ دھونے کے لیے اس شو کا اہتمام کیا ہے اس پر ایک محب وطن پھڑک اٹھا۔ ”اگر یہ بات ہے تو ہمیں اس شو کا بایکاٹ کرنا چاہیے۔ ہمیں یہ داغ دھونے اور چاک رفو کرنے کی کوئی حاجت نہیں۔ یہی داغ، یہی چاک ہماری اسیری کا سرمایہ ہیں۔ ہمیں یہ نشانات صحیح و سالم لے کر پاکستان جانا چاہیے۔“

لیکن اس محب وطن کے مشورے پر عمل کرنے میں دو باتیں حائل تھیں۔ ایک تو اس پروگرام میں نعمتوں اور قوالیوں کا غصر شامل تھا، جسے نظر انداز کرنا سراسر لذت سامع اور تلطییر روح سے محروم رہنے کے مترادف تھا۔ دوسرے یہ پروگرام جوانوں کے کیمپ میں ہو رہا تھا۔ پروگرام کے طفیل ان کو ذرا دیکھ لیں گے۔ میرے لیے اس تواضع کا اضافی پہلو یہ بھی تھا کہ شاید اس بھانے بھارت کی کوئی نئی ادا دیکھنے کا موقع مل جائے۔ چنانچہ اکثریت کی رائے کے مطابق ہم شام کی نماز اور کھانے کے بعد جوانوں کے کیمپ

میں گئے۔ گرمیوں کا موسم تھا، تمام جوان بیرکوں سے نکل کر ٹنگ صحن میں سست آئے تھے۔ ان کے ارد گرد خاردار باڑ تھی۔ ہم نے تار میں سے ہاتھ ڈال کر ان سے ہاتھ ملایا اور خیریت دیافت کی۔ وہ سب نہیں پر بیٹھ گئے اور ہم باڑ کے باہر بنچوں پر۔ ہمارے بالمقابل بھارتی افسروں کے لیے کریاں پچھی تھیں۔ وسط میں اونچی جگہ لپچرل شو کے لیے مخصوص تھی۔ فنکار اسٹینچ سے پیچھے گارڈ روم میں بیٹھے تھے۔

اسٹینچ پر دری پچھی تھی اور دو لاواڑ چیکر موجود تھے، ایک اونچا اور دوسرا نیچا۔ پہلا اعلانات کے لیے اور دوسرا فنکاروں کے استعمال کے لیے۔

اس ثقافتی طائفے کے ارکان ہندو بھی تھے اور مسلمان بھی، پنجابی بھی تھے اور اہل زبان بھی۔ عوامی گوئے بھی تھے اور مشاق رقص بھی۔ ان سب کی باگ ڈور ایک کھاگ سکھ کے ہاتھ میں تھی، جس نے آغاز تقریب میں اپنا تعارف کراتے ہوئے کما میں پرانا آئی سی ایس آفیسر ہوں۔ حال ہی میں کمشنر کے عہدے سے رٹائر ہوا ہوں، میرا نام کنور مندر سنگھ ہے۔ شوقيہ شاعری اور بیدی تخلص کرتا ہوں۔ پچھلے دونوں ایک یکمپ میں جانے کا اتفاق ہوا تو مجھے احساس ہوا کہ قیدیوں کی شامیں بو جھل ہوتی ہیں، لہذا میں نے آپ کی تفریع طبع کے لیے اس تقریب کا اہتمام کیا ہے۔

ارادہ بہت نیک تھا۔ الفاظ اور لجہ بھی میٹھا تھا۔ حیرت ہوئی کہ بھارت میں یہ نوازش، یہ کرم کیا معنی؟ بے اختیار داد دینے کو جی چاہا؟ لیکن خود نے دامن تحام کر مشونہ دیا کہ ایسی بھی کیا جلدی، ذرا تیل دیکھ، تیل کی دھار دیکھ۔

بیدی نے ہمارے دل موبہنے کے لیے تقریب کا آغاز تلاوت قرآن پاک سے کرایا اور تلاوت کے دوران خود پیٹ پر ہاتھ باندھے، سر گربان میں ڈالے، مودب بیٹھا سنتا رہا اور وقٹے وقٹے سے سبحان اللہ سبحان اللہ کہتا رہا۔ ہم اسے ایکٹنگ سمجھے، لیکن اس کے بعد اس نے اپنی ہی لکھی ہوئی نعت رسول مقبول سنائی۔ الفاظ خوب تھے اور ادائیگی خوب تر۔ یا اللہ یہ سکھ کب مسلمان ہو گیا؟ غالباً ہمارے تجب کو دور کرنے کے لیے ہی اس نے کہا۔ ”رسول اللہ پر (صلی اللہ علیہ وسلم) پر مسلمانوں کی اجازہ داری نہیں“ وہ کامل انسان

تھے اور کامل انسان خواہ کسی بھی مذہب سے ہو قابل تعظیم ہے اس کی تقلید ہمارے لیے مشعل راہ ہے۔ میں نے یہی نہیں، کتنی نعمتی خلوصِ دل سے لکھی ہیں اور مسلمانوں کو سنا کر داد پائی ہے۔ ذرا سنتے تو، عرض کیا ہے....."

ہمارے مذہبی جذبات کو گرم کر اس نے فضا سازگار کر لی۔ پھر وہ اپنی ذات کے واسطے سے تقسیم سے پہلے کی یادیں دہرانے لگا۔ "میں جب لالنپور میں تھا تو مسلمان دوستوں سمیت گئے کے کھیتوں میں آنکھ چھوٹی کھیلا کرتا تھا۔ خوبصورت بھینوں کا منوں دودھ پینے کو ہوتا تھا، پنجاب کی دھرتی کے سینے پر چلنے والے گھبرو جب "شام آلی ڈانگ" کندھے پر رکھ کر نکلتے تو سلسلہ کائنات ان کی نیارت کرنے کے لیے تھم جاتا۔" آئیے نا، ذرا جوگی صاحب اپنی مشہور نظم "میرا سونہنا دیں پنجاب" سنائیے۔

اس کے بعد ایک غیر پنجابی شکل و صورت کے شخص نے مریضانہ لمحے میں پنجابی نیاروں کے الٹر جوں، رہٹ کی موسیقی اور شاداب کھیتوں کی بھرپور جوانی کا ذکر کیا۔ اور شاعرانہ انداز میں ہاتھ بلا بلا کر خیالی داد وصول کی اور اسٹچ سے اتر گیا۔

بیدی پھر اسٹچ پر آیا اور کھنے لگا۔ "ہمارا یہی خوبصورت دیں پنجاب اب سیاسی حدود میں تقسیم ہو چکا ہے۔ طرح طرح کی پابندیوں نے ہمارے جذبات کے دھاروں کو جکڑ رکھا ہے، لیکن یہ پابندیاں دائیٰ نہیں، یہ جذبات اور رشتے دائیٰ ہیں۔ (گویا وہ پھر زہریلا ٹیکہ لگا گیا) لیکن چھوڑیے ان باتوں کو۔ آئیے ایک نو عمر لڑکے کا رقص دیکھئے۔ یہ لڑکا اور اس کا فن پشاور سے لے کر آگرے تک مقبول ہے۔ کیوں نہ ہو؟ فن کی کوئی جغرافیائی حدیں نہیں ہوتیں (دوسرा ٹیکہ) آ بھی برخوردار ذرا ہو جائے خیک ڈانس....."

اس کے بعد ایک گورا چٹا لڑکا اسٹچ پر آیا اور پھدک پھدک کر واپس چلا گیا۔ اس طرح باری باری بیدی نے سامعین کے صوبائی جذبات ابھارے۔ پھر کبھی پنجابی گیت اور کبھی پشتو گانے سے انہیں تسلیم بخشی اور جہاں کہیں موقع ملا کوئی نہ کوئی زہریلی گرہ لگا دی جس کا مطلب یہ تھا کہ صوبہ سرحد اور صوبہ پنجاب میں کوئی قدر مشترک نہیں،

بلکہ بھارت اور پاکستان میں ثقافتی اشتراک نیاہ ہے۔ شاعری اور رقص کے علاوہ دو تین توالیاں اور دو ایک نعمتیں بھی ہوئیں اور یہ محفل کوئی گھنٹہ بھر جاری رہی۔

پھر کسی اعلان کے بہانے بیدی اسٹینچ پر آیا اور کہنے لگا ”بھارتی مسلمانوں میں ایک مرکزی وزیر تعلیم (مولانا عبدالکلام آزاد) اور دوسرا صدر مملکت (ڈاکٹر ذاکر حسین) کے عمدے پر فائز رہا۔ اس کے علاوہ بے شمار مسلمان اعلیٰ ملازمتوں میں ہیں۔ (ایک اور یہکہ) لیکن میں یہاں سب کا ذکر کرنے کی بجائے صرف ذاکر حسین کا ذکر کروں گا۔ جب ان کا انتقال ہوا تو میں بھی وہاں موجود تھا۔ ان کے جنازے میں ہندو بھی شامل تھے اور عیسائی بھی۔ وہ بھارت کی ایک مقبول شخصیت تھے۔ وہ تنگ مذہبی نظریوں سے بہت بلند تھے۔ وہ اس رتبے پر پہنچ چکے تھے جہاں انسان کا سوائے انسانیت کے کوئی مذہب نہیں نہ جاتا اور ہم سب کو انسانیت کی اس معراج تک پہنچنے کی کوشش کرنی چاہیے۔“ (ایک اور یہکہ)

جب بیدی اسٹینچ سے اترتا تو بھارتی افروں کے پاس کری پر بیٹھنے کی بجائے ہمارے پاس نچ پر آ بیٹھتا اور وہ بھی ایسی یگانگت سے گویا برسوں کی دوستی ہے۔ کبھی بے تکلفی سے وہ کسی کی کمر میں اپنا بازو حاصل کر دیتا اور کبھی کسی کے شانے پر دست شفقت رکھ کر اسے زیر کرتا۔ وہ پورا گھاگ تھا اور گرگ بھی۔ وہ فوراً ”اپنے مخاطب کی کمزور رگ کی شاخت کرتا اور پھر اسی کمزوری سے فائدہ اٹھا کر گفتگو کا سلسلہ جاری رکھتا۔ میرا خیال ہے کہ اس نے ایک گھنٹے میں نقصان پہنچانے کی جتنی کوشش کی، باقی مقرر شاید دو سال میں نہ کر پائے۔

لیکن اس کا یہ مطلب نہیں کہ ہم ریگ دیا کی طرح بے بس پڑے ان کے نقوش قبول کرتے رہے۔ حقیقت یہ ہے کہ آب روائی پر تمہر چلانے کی یہ بھارتی کوشش سراسر بے نقش اور بے اثر ثابت ہوئی۔ کیونکہ اس ساری کارگزاری کی ماہیت سے آگاہ تھے۔ ہمیں یہ احساس تھا کہ ہر شیریں کلام کے پیچھے فلاں تھیم (Theme) ہے۔ اگر ایسی کوششوں نے ہم پر چند نقوش چھوڑے بھی تو وہ نفرت کے نقوش تھے، پیزاڑی

اور تعفن کے نقوش۔

کلچرل شو کے بعد بھی لوگ بیدی کے زہر آلود ٹیکیوں کا ذکر کر رہے تھے اور مطالبه کرتے تھے کہ ثقافتی شو کا یہ ڈھونگ ختم کیا جائے۔ اگر آئندہ ہمیں ایسی ”سے ہوش ربا“ پلانے کی کوشش کی گئی تو ہم جام و سبو توڑ ڈالیں گے، یہ کہہ تاراج کر دیں گے۔ اس کے بعد نہ کوئی بیدی ثقافتی طائفہ لے کر ہماری شاموں کا بوجھ ہلکا کرنے آیا اور نہ کوئی یونس حق نمک ادا کرنے پہنچا۔ البتہ بھارتی اخبارات اور رسائل آتے رہے۔ لیکن وہ ہمارے ذہنی حصار میں کوئی شگاف نہ ڈال سکے۔ ان کی یلغار سے ہمارا کوئی طاق ٹوٹا نہ سنگ پھوٹا۔ وہ تیر اندازی کرتے رہے اور ہم اندر قلعہ بند ہو کر ان کی کوشش رائیگاں پر مسکراتے رہے۔

○○○

• آئین جوانمردانہ

دو سال میں ہمارے ذہنی پر نوپنے کی بھارتی کوششوں نے ہمیں مفلوج کرنے کی بجائے ہمارے شوق پرواز کو اور ہوا دی۔ یہ باب پرواز کی ایسی ہی کوششوں کے لیے وقف ہے۔

URDU4U.COM

ہمارے یکپیڈ میں ایسے آتش بجاں پروانوں کی کمی نہ تھی جو شمع آزادی پر نثار ہونے کے لیے ہر وقت تیار رہتے تھے۔ ان پروانوں کو اس کی بھی پرواز نہ تھی کہ جیل میں حفاظتی انتظامات نسبتاً بہت سخت ہیں، انسیں اس کی فکر نہ تھی کہ فرار کی کوشش کے دوران گولی چل گئی تو کہنی جائیں تلف ہو جائیں گی۔ یہ حقیقت بھی ان کی کمر توڑنے کے لیے کافی نہ تھی کہ ناکام ”مفروروں“ کی بھارتی سزا موت سے بدتر ہوتی ہے، کیونکہ بھارت میں ایسی سزا کا تعین کرنے میں جینوا کنوشن کا ذرا بھی لحاظ نہیں رکھا جاتا۔ بس ان کو یہ معلوم تھا کہ فرار ہونا قیدی کا فرض ہے اور فرض کی تجھیل میں جان بھی چلی جائے تو کوئی بات نہیں!

یہ فرہاد جن کے سینے شر ریشه سے روشن تھے، ہر قیمت پر جوئے آزادی کھونے کے لیے تیار تھے۔ چنانچہ شروع ہی سے انہوں نے در و دیوار زندگی سے سمجھوٹ کرنے کی بجائے اس کے رگ و پے کو ٹوٹانا شروع کر دیا کہ کس سنگ یا خشت کو کہاں سے ہاتھ ڈالا جائے تو یہ راستہ دے دے گا۔

اس جاں نثار گرد کے سرخیل میجر رائھور سے جو پیشے کے لحاظ سے انجینئر تھے۔ انہوں نے منصوبہ بندی کے ماہر کی طرح پہلے ضروری کوائف اکٹھے کئے، پھر خاکہ بنایا۔ پھر ان میں تفصیلات کا رنگ بھرا اور آخر میں ان پر عمل درآمد شروع کیا۔

بنیادی معلومات جو انہوں نے جمع کیں ہیں یہ تھیں کہ دارالاماراء کی بجائے دارالعوام اس کام کے لیے زیادہ موزوں ہے، کیونکہ وہاں فرش کچے، سفتری ڈھیلے اور روشنیاں مدھم

ہیں۔ اس کے علاوہ کیپ کا عملہ یا کمانڈٹ اس طرف کم توجہ دتا ہے اور سب سے بڑھ کر یہ کشش تھی کہ ادھر سے باہر کی دنیا صرف دوسرا فٹ دور پڑتی تھی یہ سب عوامل حوصلہ افزا تھے۔

ان سولتوں کے بر عکس مشکلات کئی تھیں۔ سرنگ کھونے کے اوزار کماں سے آئیں گے، سینکڑوں نئی مٹی کماں چھپائی جائے گی، سرنگ کے اندر روشنی اور ہوا کا کیا بندوبست ہو گا۔ بیگانوں اور یگانوں سے یہ راز راز کیسے رکھا جائے گا۔ سرنگ نکل بھی آئی تو پوری پارٹی کے لیے ڈبلیو کی چھاپ کے بغیر کپڑے کماں سے آئیں گے، زاد راہ کے طور پر بھارتی کرنی کا انتظام کماں سے ہو گا، بارڈر تک پہنچ بھی گئے تو مورچہ بند فوجوں کی موجودگی میں سرحد کیسے پار کریں گے۔ غیروں سے جان بچائی تو کہیں اپنے ہی بھارتی ایجنسٹ یا سمنگر سمجھ کر بھس نہ کر دیں!

سرنگ کھونے کے اوزاروں کی تلاش شروع ہی سے جاری تھی۔ اس سلسلے میں ہماری مدد خود کیپ حکام نے کی۔ وہ مزدوروں کی کئی پارٹیاں وقتاً فوقتاً بھیجتے رہے جن کا کام ہماری بندشوں کو مضبوط تر بنانا تھا۔ ایک دفعہ ایک پارٹی اس کام کے لیے آئی کہ دیواروں کو پلٹر کر دے تا کہ کہیں پاؤں کا انگوٹھا نہ انک سکے۔ دوسری پارٹی اس کام پر مامور تھی کہ خاردار باڑ کے کمزور حصوں کو مضبوط کر دے۔ تیسرا پارٹی پانی کے نکاس کو ٹھیک کر رہی تھی تا کہ کوئی قیدی گندے پانی کے ساتھ باہر نہ بہے جائے۔

ہم مختلف اوقات میں آنے والی ان پاشوں کے اوزار چھپا دیتے جس پر شروع شروع میں بہت ہنگامہ ہوتا، مزدوروں پر ان کی بے توجیہی کے جرم میں لعن طعن کیا جاتا۔ قیدیوں کی جامہ تلاشی لی جاتی۔ پیرک کی ہر چیز کا دامن ٹھولا جاتا، لیکن گمشدہ چیز کی بانیابی کی کوئی صورت پیدا نہ ہوتی۔ جب مزدوروں کو یہ دھمکی دی گئی کہ آئندہ کوئی اوزار گم ہوا تو انہیں نوکری سے نکال دیا جائے گا تو انہوں نے اوزاروں کی گمشدگی کی اطلاع دینی بند کر دی۔ یوں پہلے دو تین مینوں ہی میں ضرورت کے سارے اوزار ہمارے ہاتھ

لگ گئے۔

مٹی چھپانے کا مسئلہ خود کیپ والوں نے حل کر دیا۔ انہوں نے ہمارے واویلے اور احتجاج سے مجبور ہو کر فلاش لگوا دیا، جس کے ساتھ پانی گرانے کا کوئی انتظام نہ تھا، لیکن گندگی چھپانے کے لیے تین کنوئیں ضرور لگھدوا دیئے گئے۔ میجر راٹھور نے ہدایت کی کہ کفایت شعراً سے کام لیتے ہوئے صرف ایک کنوئیں پر گزر اوقات کی جائے اور باقی دو کنوئیں مٹی چھپانے کے لیے خالی رکھے جائیں۔ کنوئیں اوپر سے بند تھے، اس لیے کسی کو پتہ نہ چل سکا کہ ان کے پیٹ خالی ہیں یا بسیار خوری کا شکار ہیں۔

رہا سرگنگ کے اندر ہوا اور روشنی کا بندوبست تو اس کا بہت آسان حل ڈھونڈا گیا، سرگنگ کے اندر لمبا تار اور بجلی کا بلب لے جانے کی بجائے یہ طے پایا کہ جب ضرورت پڑے سرگنگ کے منہ پر شیشے یا چمکدار ٹین کے ٹکڑوں کی مدد سے سورج کی شعاعیں منعکس کر کے اندر پھینکی جائیں، گویا جب ضرورت پڑے چاند کی طرح سورج سے روشنی مستعار لے لی جائے۔

اندر ہوا پہنچانے کی ایک صورت تو یہ تھی کہ دھونکنی کی مدد سے ہوا اندر پچپ کی جائے، لیکن یہ نہ خاصی حد تک کارگر تھا کہ سرگنگ نیاہ طویل نہ ہو اور سیدھی چلتی رہے جہاں اس نے بل کھایا، ہوا کا راستہ رکنے کا اختیال تھا، چنانچہ طے ہوا کہ مناسب وقتوں پر سرگنگ کی چھت میں سوراخ کر دیئے جائیں جو اوپر سے چوہوں کے سوراخ لگیں، لیکن براہ راست اندر ہوا لے جانے کے لیے کافی ہوں۔

فرار ہونے والوں میں سے ہر ایک کو یہ ڈیوٹی سونپ دی گئی کہ وہ چھاپ سے پاک کپڑوں اور بھارتی کرنی کا خود بندوبست کرے، چنانچہ کسی نے بھارتی عملے کو رشوت دے کر نئے کپڑے منگوا لیے، کسی نے پرانے کپڑوں سے آفڑ شیو لوشن کی مدد سے پی ڈبلیو کے نشان مٹا لیے۔ کسی نے کپڑوں پر کمی چھاپ لگوانے کی بجائے بوٹ پالش سے پی ڈبلیو لکھ لیا تا کہ بوقت ضرورت اسے صابن سے دھو کر صاف کیا جاسکے۔

بھارتی کرنی کے تین ذرائع تھے۔ بعض دور اندیش حضرات نے دسمبر ۱۹۷۴ء ہی میں شکست خورده کرنی کے سو روپے دے کر فتح کرنی کے بیس پچیس روپے حاصل کر لیے تھے۔ کئی خوش قسمت لوگوں نے اپنی ذاتی املاک کو لوٹ کھوٹ سے بچا کر سے داموں بھارتی افسروں اور جوانوں کے ہاتھ پنج یا تھا اور جن بیچاروں کو جیل میں پہنچنے سے پہلے ایسا کوئی موقع نہ ملا تھا، انہوں نے بھارتی گارڈ کے ہاتھ کمبیل یا جرسی سے داموں پنج کر ریل کا کرایہ اکٹھا کر لیا تھا۔ رہا بھارتی کرنی اور کپڑوں کا چھپانا، تو جہاں سینکڑوں شہ میں ٹھکانے لگائی جا سکتی تھی، وہاں چند کافند یا پارچے سنبھال کر رکھنا کون سا مشکل کام تھا۔

جیل سے نکلنے کے بعد سرحد پار کرنے اور اپنے اپنے گھر پہنچنے کا مفصل منصوبہ ہر "کامیاب مفرور" کی اپنی ذمہ داری تھی۔ ایک کے منصوبے کا دوسرے کو علم ہونا تشویشاک تھا، کیونکہ اگر ایک شخص کپڑا جاتا تو ناقابل برداشت سزا بھگتے وقت دوسروں کے راز افشا کر دینے کا امکان تھا، لہذا ہر ایک نے اپنا منصوبہ تصور یا رکی طرح سینے سے لگائے رکھا، البتہ ان میں سے چند ایک نے دوسرے کو بتائے بغیر اپنے اپنے منصوبے کا اس شرط پر مجھ سے ذکر کیا کہ کسی دوسرے سے ذکر نہ کروں گا، لیکن آپ سے کیا پڑے؟ (میں بھاگنے والوں میں شامل نہ تھا)

ایک افسر کا ارادہ تھا کہ جیل سے نکلنے کے فوراً بعد وہ سرحد کا رخ نہیں کرے گا، بلکہ آگہ شر کی بھول بھلیوں میں کھو جائے گا اور جب بھارتی کتے اور فوج تھک ہار کر بیٹھ جائیں گے تو وہ آرام سے ریل گاڑی میں بیٹھ کر روانہ ہو جائے گا۔ ایک اور صاحب کا اندانہ تھا کہ فرار کی کوشش کے فوراً بعد آگہ شر کی ناکہ بند ہو جائے گی، اس لیے وہ فوراً آگہ سے نکل کر مغرب کا رخ کرنے کی بجائے مشرق کو چلا جائے گا کیونکہ اس طرف دشمن کو توجہ کم ہو گی۔ تیرے صاحب نے کہا کہ میں سیدھا بمبی جاؤں گا جہاں کچھ دن محنت مزدوری کرنے کے بعد اتنی رقم اکٹھی کر لوں گا کہ کسی ایجنس کے ذریعے خلیج فارس کو جانے والے بھری جہاز میں سوار ہو سکوں۔

آخر میں ایک بامت نے سارا قصہ ہی ختم کر دیا۔ اس نے کہا۔ ”میں یہاں سے ستر میل پڑتا ہے، وہاں پہنچ کر ائیر انڈیا کا کوئی طیارہ اغواء (ہائی جیک) کر کے سیدھا لاہور یا اسلام آباد ائیر پورٹ پر اتر جاؤں گا۔“

یہ محض اشارے تھے۔ دراصل کوئی بھی اپنے منصوبے کی جزئیات سے مجھے آگاہ نہ کرنا چاہتا تھا کہ ان کے فرار ہونے کے بعد مجھے سزادے کر کہیں یہ راز اگلوانہ لیے جائیں۔

جب منصوبہ بندی کے موئے موئے خطوط معین ہو چکے تو یہ دون دیوار زندگی کا حال معلوم کرنے کی کوشش کی گئی۔ ستری سے کبھی اجازت لے کر اور کبھی اس کی آنکھ بچا کر ریکی (Recci) کرنے درخت پر چڑھ جاتے۔ بہانہ یہی ہوتا کہ مساوک توڑنی ہے۔ پتوں کی آڑ میں مساوک توڑتے رہتے اور نگاہیں مشاہدے کے خوشے چنتی رہتیں۔ درخت سے اترتے اترتے ہاتھ بھی بھرتے ہوتے اور نگاہیں بھی۔ ریکی پارٹی درخت سے اتر کر توڑی ہوئی شاخیں لنگر میں پہنچا دیتی اور توٹ مشاہدے سے اکٹھی کی ہوئی سوغات کمانڈر کے سامنے ڈھیر کر دیتی۔ یہ معلومات کچھ اس نوعیت کی ہوتیں کہ پہلی دیوار کے پار پھرے داروں کے خیے اور کتوں کی روشنیں ہیں، سطح نمیں رینگنے (Crawling) کے لیے سازگار نہیں، کیونکہ اس میں خود روکانے ہیں، جہاں کانے نہیں وہاں خاردار تار کے فالتو گچھے ہیں۔ آخری دیوار کی جلد صاف اور ہموار ہے، یعنی اس میں پاؤں اڑا کر اپر چڑھنے کا امکان ہے۔ دیوار پر جا بجا سفیدی کی گئی ہے، تا کہ رات کو سفید بیک گراونڈ میں آدمی کا جسم یا سایہ با آسانی نظر آ سکے، گویا دیواریں پھلانگنا خودکشی کو دعوت دینا ہے، لہذا سرگنگ ہی فرار کا واحد ذریعہ ہے۔ دونوں دیواروں کا درمیان فاصلہ بہشکل دو سو فٹ ہے۔ آگے پچھے پچیس پچیس فٹ کا اضافہ کر لیا جائے تو سرگنگ کی کل لمبائی ڈھائی سو فٹ ہو گی۔

میجر رانھور نے سرگنگ کی گرائی اور چوڑائی کو ڈھائی سو فٹ سے ضرب دے کر مٹی

کا مکعب فٹ میں اندازہ لگایا۔ پھر دونوں کنوں کا رقبہ نکلا اور حساب کی مدد سے اس قیاس کی تصدیق کی کہ سرگنگ کی مٹی فلاش کے کنوں ہضم کر لیں گے۔

منصوبہ بندی کی جزئیات طے ہو گئیں تو اللہ کا نام لے کر کھدائی شروع کی گئی۔ پہلے کنوں کی شکل میں دس فٹ گمرا گڑھا کھودا گیا، تا کہ سرگنگ سطح نمن سے اتنی نیچے رہے کہ درختوں کی جڑیں اور فصیلوں کی گمری بیباہیں حائل نہ ہوں۔

کھدائی کے وقت ایک پارٹی مٹی کھو دتی، دوسری اسے ٹھکانے لگاتی اور تیسرا سکیورٹی کا خیال رکھتی، یعنی موخر الذکر کا کام یہ ہوتا کہ جونہی کوئی خطرہ جاگے گا وہ مقرر کردہ کوڑ کے ذریعے اپنے ساتھیوں کو آگاہ کرے گا اور وہ بر وقت سرگنگ کا منہ بند کر کے متوقع معرض کا منہ بھی بند کر دیں گے۔

کھدائی ہوتی رہی۔ نرم دل مٹی باہم ہاتھوں کے سامنے بے بس ہو کر گرتی رہی اور جواں سال ہاتھ اس مردہ مٹی کو اندر ھے کنوں میں دفن کرتے رہے۔ یہ سلسلہ کمی ہفتے جاری رہا۔ سرگنگ روز بروز ترقی کرتی رہی۔

سرگنگ کا نام اللہ رکھی تھا، لہذا اس سے متعلق ساری گفتگو اسی نام کی نسبت سے ہوتی۔ اس کا کوئی بھی خواہ پوچھتا کہ ”اللہ رکھی کا کیا حال ہے؟“ جواب ملتا ”ماشاء اللہ عنوان شباب میں قدم رکھ رہی ہے، بڑی ظالم جوانی ہے، نظر بد دورا“ کوئی پوچھتا ”کیسی طبیعت ہے اللہ رکھی کی؟“ جواباً عرض کیا جاتا ”بالکل تدرست ہے۔ اکثر پیار سے گلد کرتی ہے کہ کئی دن سے پچھا جان ملنے نہیں آئے۔“ پچھا جان سمجھ جاتے کہ کھدائی کے لیے ان کی خدمات درکار ہیں۔

سرگنگ سے تعلق رکھنے والوں کی یاد دہانی کے لیے میجر رائٹھور نے اس کے دہانے پر دو بورڈ لگا رکھے تھے۔ ایک بورڈ پر جس کا رخ باہر کی طرف تھا، لکھا تھا ”lahor tain سو ستر میل، دو سو فٹ۔“ (سرگنگ کی دو سو فٹ کھدائی باقی تھی) دوسرے بورڈ کا رخ جیل کے اندر وہی علاقے کی طرف تھا اور اس پر لکھا تھا ”سیل، دو سو گز“ سرگنگ کھوئے والے دو سو گز دور قید کو ٹھڑیوں میں قید تھائی کے امکانات کو نظر انداز

کر کے واہگہ کی طرف تیشے چلاتے رہے۔ وہ تیشے کی ہر ضرب کے ساتھ محسوس کرتے کہ ہم ایک قدم اور شیریں کے قریب ہو گئے ہیں۔ ہر سانس جو سرگنگ کے اندر لیتے، انسیں نوید سناتی کہ بھر کی ایک اور گھڑی کم ہو گئی۔ وہ متواتر کوہنی میں مصروف رہے۔

ایک دن بیتاب سرگنگ بڑھتے بڑھتے فلاش کے گزٹ میں جا بھی۔ گندہ پانی دوسری غلاظت سمیت اندر آنے لگا۔ دل بیٹھنے لگا کہ ابھی سرگنگ بیٹھ جائے گی اور اس میں کام کرنے والے زندہ درگور ہو جائیں گے۔ احتیاطاً کھدائی کرنے والوں کو باہر بلا لیا گیا۔ جانیں بچانا ضروری سی، لیکن اچھی بھلی، پلی پوی ایک سو پنچیس فٹ لمبی سرگنگ کو یوں اپنی آنکھوں کے سامنے دم توڑتے دیکھنا بھی مشکل تھا۔ میجر رانھور کی یہ دیسے بھی چیختی تھی۔ ان سے یہ جواں مرگ نہ دیکھی گئی۔ انہوں نے کپڑے اتار کر ایک طرف پھینکے اور اپنے مٹھی بھر جسم پر ایک انڈر ویئر اور عینک سجا کر اس میں کو دے گئے۔ بالکل جیسے کوئی عاشق آتش نمرود میں کوتا ہے۔ ان کے پیچھے ان کے جانباز ساتھی بھی موت کی وادی میں اتر گئے اور نستہ ہاتھوں پانی اور غلاظت کے اجتماعی حملے کی روک تھام میں لگ گئے۔ پانی کے بہاؤ میں تیزی اور غلاظت میں ناقابل برداشت سڑاند تھی، لیکن یہ کبھی ایک ہاتھ ناک اور منہ پر رکھ کر اور کبھی دونوں ہاتھ پانی میں ڈبو کر شکاف بند کرنے میں لگے رہے۔ کچھ دیر بعد فاتحانہ انداز میں گندگی میں لھڑے ہوئے سرگنگ سے نکلے اور غواصی کے نتیجے میں خوشخبری کا در شوار لائے کہ سرگنگ بچا لی ہے۔ شکر الحمد للہ!

الحمد للہ!

میجر رانھور نے سرگنگ کا رخ ذرا تبدیل کر کے دوباہہ کھدائی شروع کر دی اور اللہ رکھی ایک بار پھر راہ شاب پر گامزن ہو گئی۔ ہر طرف سے اس کی نشوونما پر مبارکبادیں آنے لگیں۔

اب کھدائی بیرونی فصیل کے قریب پہنچنے والی تھی۔ متعلقہ حضرات بے قراری سے درخت پر چڑھ کر مساوک توڑتے اور باہر کا حال دیکھتے کہ گشت کرنے والے سنتری کی رائفل

یا کتے کے پنجے کسی مخلوق ہے کو تو نہیں کریں رہے، کسی کو نہیں کے پیٹ میں جوان ہونے والی سرنگ کا شک تو نہیں گزرا۔ جب سنتری حسب معمول فلمی گانوں سے جی بسلاتا نظر آتا اور کتا حسب دستور ایک خیے سے دوسرے خیے کی طرف دوڑتا دکھائی دیتا، تو تسلی ہو جاتی کہ ”سب نارمل ہے“

ایک ہفتے بعد اللہ رکھی کو ایک اور حادثہ پیش آیا۔ ہوا یہ کہ یہ اندر ہرے میں راستہ ٹھولتی زیر نہیں کسی گندے نالے میں جا گری۔ جوان تھی، اندر ہی تھی، انتہائے شوق میں احتیاطوں کو نظر انداز کر کے ایک ایسی حرکت کر بیٹھی جو اس کے لیے جان لیوا ثابت ہوئی۔ جونہی پانی کے دباو نے اس کا گلا دبایا، اوپر سے منوں مٹی اس کے معصوم جسم پر گری اور یہ چت ہو گئی۔ گشت کرتے ہوئے سنتریوں نے یوں اچانک نہیں کو بیٹھنے دیکھا تو ان کا دل بیٹھ گیا۔ روپورٹ ہوئی، سرا غرساں آئے اور سرنگ پکڑی گئی۔

اس ذرا سی بات کا ہم کیا کریں شکوہ عدم
پیار سے بھلی گری اور آشیانہ جل گیا

جس طرح ہم مرحومہ کے عمد شباب پر خوش تھے، اسی طرح اب ہمارے دشمن اس کی مرگ ناگہاں پر مسرور تھے۔ انہیں معلوم تھا کہ اگر قدرت مرحومہ کو آٹھ دس روز اور حیات بخشتی تو کئی لوگ فرار ہو چکے ہوتے اور یکمپ کے کئی عمدیدار بسکدوٹی، تنزلی یا معطلی سے دوچار ہو گئے ہوتے۔ اب یہ کامیابی پر پھولے نہ ساتے تھے۔ کبھی وہ یکمپ کمانڈٹ کو مردہ دکھانے لاتے، کبھی گروپ کمانڈر کو، کبھی کسی بریگیڈیئر اور کبھی کسی جزل کو یہ لغش دکھاتے جیسے یہ انہیں کے تمیر کی کشته ہو، پانی کے مارے ہوئے شکار کو اپناتے ہوئے انہیں شرم سے پانی پانی ہو جانا چاہیے تھا۔ لیکن یہ انداز تو اعلیٰ طرف اور عزت نفس رکھنے والوں کے ہوتے ہیں، چھوٹے لوگ تو ہر بڑی بات اپنے ساتھ منسوب کر لیتے ہیں۔

سرنگ پا لینے کے بعد سرنگ کھونے کے اوزاروں کی تلاشی ہوئی، کچھ نہ ملا۔ بغیر چھاپ کے کپڑوں کا سراغ لگانے کی سروٹ کوشش کی گئی، لیکن کچھ ہاتھ نہ آیا۔ سرنگ کھونے والوں کی نشاندہی کا وقت آیا تو شناخت نہ ہو سکی۔

کیونکہ کسی ایک فرد یا گروہ پر سرنگ کھونے کی ذمہ داری نہ ڈالی جا سکی، اس لیے سزا کے طور پر نہ کسی پر کوٹے برسائے گئے، نہ انگلیوں کے ناخن نوچے گئے، نہ خوانخوار کتف کے آگے ڈالا اور نہ الٹا لٹکا کر جسم کے حاس حصوں کو داغا گیا۔ (باقی کیمپوں میں یہ سب کچھ ہوا) ہمارے کیمپ میں دارالعوام کے جملہ ارکان کو اجتماعی سزا دی گئی (جو جنیوا کنوشن کی سراسر خلاف ورزی تھی) چارپائیاں، سونے کے کپڑے، کھانے کے برتن، کینٹین کی مراعات اور باہمی میل ملáp کی ساری سولتیں ایک ماہ کے لیے واپس لے لی گئیں، لیکن یہ سزا سب نے بخوبی قبول کر لی۔ کیونکہ وہ ذہنی طور پر اس سے کہیں کڑی سزا کے تیار تھے۔

دارالعوام کے مکینوں پر ان سختیوں کے خلاف دارالامراء میں شدید رو عمل ہوا۔ انہوں نے بھی چارپائیاں، کپڑے اور کینٹین کی چیزیں بیرک سے نکال کر ایک طرف رکھ دیں اور بھارتی حکام کو اٹھی میثم دے دیا کہ اگر ہمارے ہم وطنوں کی جائز مراعات بحال نہ کی گئیں تو ہم بھوک ہڑتاں کر دیں گے۔ جب دھمکی سے کام نہ نکلا تو واقعی بھوک ہڑتاں کر دی۔

بھارتی حکام نے صورت حال پر قابو پانے کے لیے اس احتجاجی تحریک کے سراغہ ارکان کو دوسرے کیمپ میں بھیجنے کے بہانے انہیں سیلوں میں ڈال دیا۔ جب یہ خبر کیمپ میں پہنچی تو احتجاج کی ایک اور لہر اٹھی۔ لیکن اس کے طوفانی شکل اختیار کرنے سے پہلے ہی انہوں نے ”معتوب“ افراد کو کسی اور کیمپ میں بھیج دیا۔

ان سزا یافتہ جانبازوں کا قافلہ ریل گاڑی میں محسوس تھا۔ ان کے ہاتھوں میں ہٹکڑیاں تھیں اور دروازے پر تگھیں بردار پھرے دار۔ ڈبے کی اکلوتی کھڑکی کے سینے میں نصف

درجن آہنی سلاخیں گڑی تھیں۔ کھڑی کے پاس کیپن شجاعت بیٹھا تھا جس کے پاس لوہا کائنے کی چھوٹی سی ریتی تھی۔ اس نے ریل کی چھک چھک، چھک چھک کے شور کا فائدہ اٹھاتے ہوئے پلے سلاخیں کاٹیں اور پھر ہنگڑی کی زنجیر۔ ہنگڑی کے مضبوط لفگن ابھی تک اس کی کلائیوں میں تھے، لیکن اب اس کے ہاتھ آزادانہ حرکت کر سکتے تھے۔ سنتری دروازے پر کھڑے گپیں ہانک رہے تھے اور شجاعت کھڑکی سے باہر جھانک رہا تھا کہ مناسب جگہ آئے تو وہ تیز رفتار گاڑی سے کوڈ جائے۔ چنانچہ جونہی ریل گاڑی نالوں اور جنگلوں سے پار ہوئی، شجاعت نے اپنے نام کی لاج رکھتے ہوئے ہنگڑی سمیت تاریکی میں چھلانگ لگا دی۔ گاڑی کی رفتار چالیس میل فی گھنٹہ تھی۔

پر شکستہ طیور بھی مالی
کر گئے دل کے نور پر پرواز

کیمپ نمبر ۳۲ میں قیام کے دوران کیپن شجاعت نے سر، داڑھی اور موچھوں کے بال بالکل آزاد چھوڑ رکھے تھے، چند ہی ماہ میں یہ فصل اتنی پھلی پھولی تھی کہ کسی کو پتہ نہ چلتا تھا کہ کبھی قپیچی یا استرے سے بھی ان کا مlap ہوا ہے۔ اکثر دوست اس حلقے کا مذاق اڑاتے اور کیمپ کمانڈٹ کنی بار مذاق سے کہہ جاتا، تمہارا نام تو سردار شجاعت نگہ ہونا چاہیے۔ شجاعت موچھوں پر ہاتھ پھیرا کر اپنوں اور بیگانوں کے طعنے سنتا اور سہتا رہا، کیونکہ اس کا ارادہ تھا کہ موقع ملتے ہی بھاگ نکلے گا اور یہ حلیہ ایک گپڑی کے اضافے کے ساتھ بہت معاون ثابت ہو گا۔

ہم نے کیمپ میں سنا کہ کیمپ جولائی ۱۹۷۲ء کو تیز رفتار گاڑی سے چھلانگ لگانے سے کیپن شجاعت کو شدید چوٹیں آئیں جس سے اس کا خون بننے لگا۔ لیکن وہ اس سے بے نیاز ہنگڑی سمیت بھاگتا رہا، بھاگتا رہا۔ وہ جن راہوں سے گزرنا، انہیں خون حریت سے سجاتا گیا۔ وہ جن ویرانوں سے ہو کر نکلا، وہاں شجاعت کی داستانیں بکھیرتا گیا۔ وہ

جن بستیوں سے گزرا طوق و سلاسل کا مذاق اڑاتا گیا۔ حتیٰ کہ اس کے جسم سے بننے والے خون نے اس کے قدم تھام لیے اور خون کی باقی بوندوں کا واسطہ دے کر اسے یہ سفر ترک کرنے پر مجبور کر دیا۔ وہ بے ہوش ہو گر پڑا اور جسم ناتوانائی کے ہاتھوں بے بس ہو کر دویاہہ ایسر ہوا۔

ایک طرف اس مرد میدان کی شجاعت ملاحظہ ہو اور دوسری طرف گارڈ کی بزٹی یہ محافظ شجاعت کا راستہ تو نہ روک سکا، لیکن اس کے ساتھی میحر نصیب اللہ کو نماز کی تیاری کرتے ہوئے عین ریل گاڑی کے اندر گولی مار کر شہید کر دیا اور بمانہ یہ بنایا کہ دونوں نے بھاگنے کی کوشش کی تھی، ایک مارا گیا، دوسرا نجع نکلا۔

میحر نصیب اللہ درویش منش، سادہ لوح اور خاموش طبع افسر تھے۔ وہ عموماً بلبل مخل بنتے کی بجائے دوسروں کو چچھاتا دیکھ کر خوش ہوتے تھے۔ وہ خاموش بھی بیٹھے رہتے تو ان کے تبسم پر سو تکلم ثار ہوتے۔ ان کے لب کلی کی طرح بند ہوتے تو کئی ٹکفہ پھول اس پر تربان ہونے کو تیار ہوتے۔ جب بھی ان سے بات ہوتی زبان سے پہلے ان کی سبز آنکھیں اور بھوری موچھیں بول پڑتیں، زبان الفاظ میں اور آنکھیں مسکراہٹوں میں بات کرتیں۔ گویا میحر نصیب اللہ ہمارے کیمپ کے سب سے باوقار، خوش خلق اور نیک طینت شخص تھے۔ ان کی شہادت اور کیپن شجاعت کی ابتر حالت پر دل خون کے آنسو رویا، کیونکہ اب دونوں ہم سے بچھڑ پکے تھے۔

مرگِ مجنوں پر کڑھوں، ماتم فرہاد کروں

میحر نصیب اللہ اور کیپن شجاعت کی طرح ہمارے ساتھ کیمپ نمبر ۲۲ میں سیکنڈ لیفٹنٹ اعجاز حسین رضوی بھی تھا جسے فوج میں آئے ہوئے تھوڑا ہی عرصہ ہوا تھا۔ نو عمر، نو آموز اور نو خیز، گورا رنگ جو ہر وقت کھلا رہتا اور شرارتی آنکھیں جو مسکراتے وقت

خود بخود بند ہو جاتیں۔ سیماںی جسم، کتابی چہرہ اور شتابی چال۔ وہ سارے کیپ میں یوں آنا۔ فانا۔ پھر جاتا جیسے روشنی کی کرن تاریکی میں پھرتی ہے۔

یہ قید غالباً اس کی اپنی ماں سے طویل ترین جدائی تھی۔ وہ بات بات پر اپنی امی کا یوں ذکر کرتا جیسے اس کی زندگی کا محور صرف اس کی ماں ہے۔ وہ صحیح تلاوت سے فارغ ہوتا تو جاتے جاتے میری چاپائی کے پاس کھڑا ہو کر کہتا، ”سر! میری ماں اب نماز اور تلاوت سے فارغ ہو کر میرے اور سب قیدیوں کے لیے دعا کر رہی ہو گی۔“ وہ مصلعے سے اس وقت تک نہیں اٹھے گی جب تک اس کو یقین نہیں ہو جاتا کہ اس کی دعائیں اللہ تعالیٰ کے حضور پہنچ گئی ہیں۔ ”شام کو گھوم پھر کر رضوی ملتا تو خود بخود کہنے لگتا“ بائی گاؤ! سر! شام کا کھانا پکا کر ضرور میری ماں نے انتظار کیا ہو گا۔ اور اس نے ضرور سوچا ہو گا کہ میرے اعجاز کو کھانا نصیب ہوا ہے یا نہیں! بائی گاؤ، آپ ہمارے گھر آئیں، میری ماں آپ کو دیکھ کر بہت خوش ہو گی۔ ہمارا گھر بالکل لیاقت باغ (راولپنڈی) کے سامنے ہے۔ آپ کسی سے یقینت رضوی کا پوچھ لیں، مجھے سب جانتے ہیں۔ بائی گاؤ! سر! آپ کو Promise کرنا پڑے گا کہ آپ ہمارے گھر ضرور آئیں گے۔“

رضوی کی باتوں میں بڑی بے ساختگی، خلوص اور اپنا بیت تھی۔ ہر شخص اس کی میثھی میثھی باتوں سے لطف انداز ہوتا۔ وہ اپنے ہم عصروں میں شوخ اور چلبلا اور بزرگوں کی مجلس میں سنجیدہ اور مودب ہوتا۔ کئی بار وہ اپنے ہم عمر دوستوں سے چھلیں کرنے کے بعد میری چاپائی کے پاس آ کر نہایت تعظیم سے پوچھتا۔ ”بائی گاؤ! سر! چیز تباہی،“ میں نے آپ کو ڈسرب تو نہیں کیا۔ سر، میں یہ پوچھنے آیا تھا کہ میں پہلے گوڈرین کی کتاب ”پینزر لیڈر“ پڑھوں یا بارنسٹ کی ”ڈیزرت جرزز۔“ میں ابھی اس کے پہلے سوال کا تسلی بخش جواب دے نہ پاتا، کہ وہ اپنی سیماںی طبیعت کے ہاتھوں مجبور ہو کر اگلا سوال پوچھ لیتا۔ ”سر آپ کو ضرور بتانا پڑے گا، بائی گاؤ کہ میں اپنی انگش Improve

کرنے کے لیے نیا ہا پڑھا کروں یا نیا ہا لکھا کروں؟" وہ یوں بچوں کی طرح سوال پر سوال کئے جاتا اور سننے والے کو چڑ کی بجائے ایک گونہ حظ نصیب ہوتا، جیسے تھکی ہوئی پلکوں پر شبنم کے شفاف ٹھٹھے قطرے گرنے سے راحت محسوس ہوتی ہے۔

ایک دن میں غسل خانے کی طرف جاتے ہوئے اس کی چاپائی کے پاس سے گزرا، تو دامن پکڑ کر کہنے لگا، بائی گاؤ سرا یہ مٹھائی آپ کو کھانی پڑے گی۔ یہ بازاری مٹھائی نہیں، میری ماں نے خود بنا کر بھیجی ہے۔ صرف اعجاز کے لیے نہیں، بلکہ اپنے سب بیٹوں کے لیے، سب قیدیوں کے لیے۔ بائی گاؤ، اگر آپ نے مٹھائی نہ کھائی تو اسے بت دکھ ہو گا۔ سرا ایک لکڑا ضرور لے لیں۔" اس اصرار، اس تکرار، اس اصرار اور اس پیار کے بعد کس کافر میں جرات انکار ہوتی۔

۲۸، اکتوبر ۱۹۷۲ء کو اسیری کے پہلے رمضان کا انیسوال رونہ تھا۔ یقینت رضوی، کیپشن وحید اور دوسرے چند افراد ہسپتال گئے۔ حقیقی معنوں میں وہ بیمار نہ تھے لیکن ہسپتال جانے کا معقول بہانہ موجود تھا، کیونکہ کسی کے دانت میں شدید درد تھا اور کسی کے کان میں دراصل ان کا منصوبہ یہ تھا کہ وہ جو نبی ہسپتال میں ٹرک سے اتریں گے، بیک وقت سب "مریض" مختلف سمتوں میں بھاگ نکلیں گے، گولی چلے گی، چند مارے جائیں گے، چند نکل جائیں گے۔

یقینت رضوی وغیرہ نے کسی کہنہ مشتم سے منصوبے کی جزئیات طے نہ کی تھیں۔ بس ایک طفلانہ سی جھر جھری آئی اور انہوں نے جان کی بازی لگانے کی ٹھان لی۔ نہ آپس میں بھاگنے کی سمت کا تعین کیا نہ بھاگنے کا کوئی اشارہ یا کوڈ مقرر کیا اور یہی اس منصوبے کی کمزور ترین کڑی تھی، چنانچہ ٹرک سے اترتے ہی رضوی اور وحید تو بھاگ اٹھے اور باقی موزوں رخ کا فیصلہ کرتے رہے۔

کچھ اٹھ کے گلوں کی طرح ہو گئے رقصان
کچھ کہتے رہے راستہ ہمار نہیں ہے

URDU4U.COM

جونی یہ دونوں جانثار آزادی کی تلاش میں لپکے ”فائز فائز“ کا آرڈر سنائی دیا۔ گارڈ کمانڈر کا حکم ملتے ہی بھارتی سپاہیوں نے گولیوں کی بوچھاڑ کر دی، ہسپتال میں شور برپا ہو گیا۔ باقی قیدیوں کو جھٹ ٹرک میں بند کر دیا گیا۔ رضوی اور وحید دونوں زخمی ہو گئے۔ دونوں زخمی ہو گئے، دونوں کو زندہ پکڑ لیا گیا۔ ایک سنتری نے رضوی کو دبوچے رکھا اور دوسرے نے نو انج کے فاصلے سے شین گن کی تین گولیاں اس کے سینے میں پار کر دیں۔ رضوی موقع پر شہید ہو گیا۔ ادھر وحید بھی اسی انعام کو پہنچنے والا تھا کہ اوپر سے افسر کی آواز سنائی دی۔ ”دوسرے کو گولی مت مارو، گولی مت مارو“ تانی ہوئی شین گن بادل خواتستہ سینے سے پہنچے ہٹ گئی۔ وحید کا بازو گیا، رضوی کی جان گئی اور آزادی کی شمع دور کھڑی اپنے پروانوں کے لیے آنسو بھاتی رہی۔

دس گلچیں نے ہمارے باغ کا ایک ایسا پیارا اور نو شفقت پھول توڑا کہ سارے گلستان میں ویرانی چھا گئی۔ رضوی شہید کا مسکراتا ہوا چہرہ ہم سب کو رلانے لگا۔ آنکھیں ماننے کو تیار نہ تھیں کہ صبح ”بائی گاؤ“ کی سکرار کے ساتھ مٹھائی پیش کرنے والا اب ہیشہ کے لیے ہم سے جدا ہو چکا ہے۔ ہم نرگس کی طرح کاسہ چشم تر لیے ترستے ہی رہے لیکن دیدار کی بوند اب کہاں سے آتی! ہم تھی کاسہ اور قشہ کام بیٹھے اس المنشے پر آنسو بھاتے رہے۔

کیپٹن وحید کو ہسپتال پہنچا دیا گیا اور رضوی کو آگرے میں مسلمانوں کے قبرستان میں۔ ہم سب نے اس کے آخری دیدار کی خواہش کا اظہار کیا لیکن اجازت نہ ملی۔ رضوی شہید کے قربی دوست یافتہ علی، ہمارے یکپ کے نمائندے اور ایک ڈاکٹر کو تجدیز و تکفین کی رسم میں شرکت کی اجازت ملی۔ ڈاکٹر نے آکر بتایا کہ رضوی شہید کی موت ایسی گولی سے ہوئی جو نہایت قریب سے چلائی گئی تھی۔ پوسٹ مارٹم روپورٹ نے اس

خیال کی مزید تصدیق کی کہ گولی بمشکل نو انج سے ایک فٹ کا فاصلہ طے کر کے اس کے سینے میں پیوسٹ ہوئی تھی۔ لیفٹنٹ علی نے بتایا کہ جب میں نے رضوی شہید کو غسل دینے کے لیے اس کے کپڑے اتارے تو سرکاری وردی کے نیچے رضوی مرحوم نے پی ڈبلیو کی چھاپ کے بغیر ایک اور جوڑا پہن رکھا تھا اور اس نے جراب میں بھارتی کرنی کے پانچ روپے ٹھونس رکھے تھے۔

رضوی شہید کو شرعی آداب کے مطابق سپرد خاک کر دیا گیا۔ ہم نے کمپ میں عائینہ نماز جناہ پڑھی اور ختم قرآن کر کے اس کی روح کو ایصال ثواب پہنچایا۔ مجھے وہ کہ کریں خیال آتا کہ جس بیٹی کو اپنی ماں سے اتنا لگاؤ تھا، اس کی ماں کا کیا حال ہو گا! خوشخبری کے منتظر کان یہ جانکاہ خبر کیسے سنیں گے! ترسی ہوئی آنکھیں اب کس امید پر وا رہیں گی! سب قیدیوں کی بخیریت واپسی کی دعا مانگنے والی ماں کا اپنا گلشن کیوں ویران ہو گیا۔ کیا وہ نماز اور تلاوت کے بعد صرف اعجاز کی روح کو ثواب پہنچانے کے لیے زندہ رہے گی؟ یاس و حرمات کی ماری ہوئی مانتا اب کس امید کا سارا لے کر زندگی کا باقی سفر کاٹے گی!

میں شدت جذبات سے مغلوب ہو کر لنگر خانے کے پیچھے چلا گیا اور خوب کھل کر رویا۔ کھل کر برکھا بری تو موسم چھٹ گیا۔ کسی کے قدموں کی چاپ سنائی دی تو میں آنسو خشک کر کے پچھلی روشن پر اب ٹھلنے لگا۔ اور یہ شعر دلی دلی نیاز میں پڑھنے لگا۔

کنار رحمت حق میں اسے سلاتی ہے
سکوت شب میں فرشتوں کی مرثیہ خوانی

طواف کرنے کو صبح بھار آتی ہے
صبا چڑھانے کو جنت کے پھول لاتی ہے

URDU4U.COM

ان الیہ واقعات کے بعد کچھ عرصے کے لیے تیشہ فرہاد تشنہ ضرب پڑا رہا۔ لوگ وقت گزارنے کے لیے اپنے مشاغل میں لگ گئے۔ اس سکوت و یاس کے ماحول میں یوں معلوم ہوتا تھا کہ ”پرواز خواب ہو گئی ہے بال و پر خیال“ جو لوگ پہلے بات بات پر جنیوا کنوش کے حوالے سے کہتے تھے کہ فرار ہونا جنگی قیدی کے فرانس میں شامل ہے، اب خرد کی محفل میں حکایت جنوں بیان کرتے چھپانے لگے۔ اول تو وہ اس موضوع پر بات ہی نہ چھیرتے اور اگر ذکر چل ہی لکھتا تو دلیل دیتے کہ جن بڑوں نے فرار کو فرض کا درجہ دیا تھا، ان کے پیش نظر دوسری جنگ عظیم تھی۔ ان کا خیال تھا کہ اگر قیدی فرار ہونے میں کامیاب ہو جائے تو وہ دوبارہ مجاز جنگ پر اپنے فرانس سنبھال سکتا ہے۔ کیونکہ برصغیر میں اب جنگ ختم ہو چکی ہے، اس لیے آئے وقت کے لیے جان سنبھال رکھنا ہی فرض ہے۔ اس لیے کسی سمجھوتے کا انتظار کرنا چاہیے۔ چند ممینوں میں نہ ہوا تو چند سالوں میں ہو جائے گا۔

لیکن یہ طرز استدلال آزاد فطرت مرغان قفس کو ذرا نہ بھایا، کیونکہ ان کا خیال تھا کہ جو مزا اپنے بال و پر سے اٹھنے میں ہے، وہ لطف صیاد کے طفیل رہا ہونے میں نہیں۔ لہذا دارالامراء میں مجرم ظفر کی قیادت میں سرگنگ کھونے کی ایک اسکیم تیار کی گئی۔ لوہے کی پرانی چاپائی کا ایک پایہ اتار کر اس کی جگہ سیاہ لکڑی کا پیوند لگا دیا گیا اور اصلی پائے کو لنگر کی آنج دینے کے بعد پھر وہ سرکوبی کر کے ایک تیشہ کی شکل دے دی گئی۔ مٹی چھپانے کے لیے جیل کے احاطہ میں اندرے کنوں کا انتخاب کیا گیا۔ دھاگے کے ایک سرے پر پتھر باندھ کر اس کی گھرائی ناپی گئی۔ قطر کو لمبا سے ضرب دے کر مکعب فٹ رقبہ معلوم کیا اور بیاضی کے ماہروں نے تائید کی کہ کنوں سرگنگ

کی ساری مٹی نگل جائے گا۔ چھاپ سے میرا کپڑوں اور بھارتی کرنی کا تو کوئی مسئلہ نہ تھا جس کسی نے ان کی ذخیرہ اندوں کر رکھی تھی وہ ہر کامیاب سرگ سرگ باز کو اپنا اٹاٹہ پیش کرنے کو تیار تھا۔ جیل سے باہر چھپنے اور سفر کرنے کے تمام منصوبے تیار تھے۔ فقط ایک خاردار باڑ، دو فصیلوں، چند سنتریوں اور مٹھی بھر کتھن کو مات دینا تھی۔ باہر آزادی کی شنزادی اپنے دلیر شنزادے کی منتظر ہو گی!

سرگ نے ابھی گھنٹوں چلنا شروع کیا تھا کہ ایک روز یکمپ کمانڈنٹ آیا اور بڑے اعتقاد سے کہنے لگا۔ ”سرگ بازوں کو میری طرف سے شباباش دینا اور کہنا کہ میں جیل کے باہر سرگ کے اس سرے پر چائے اور سینڈوچ لے کر ان کا استقبال کروں گے۔“ وہ یہ کہہ کر چلا گیا اور شمع آزادی کے پروانے سوچ میں پڑ گئے۔ کیا اس نے حق مجھ سرگ کا سراغ لگایا تھا یا اس نے یونہی ایک فقرہ کہہ کر ہمارے دلوں کو ٹھوٹلا تھا تحقیق سے پتہ چلا کہ ”اللہ رکھی“ کی وفات کے بعد یکمپ کے حکام نے سرگ بازی کے تدارک کے لیے کئی اقدامات کئے تھے جن میں سے ایک یہ تھا کہ یکمپ کے اندر ہونے والی ہر چھوٹی موٹی چیز کا انہیں علم رہے۔

ہماری حرکتیں تو کمانڈنٹ کی عقلی آنکھوں سے محفوظ نہ رہ سکیں، لیکن ہمارے پڑوس میں یکمپ نمبر ۷ کے مکینوں میں اپنے یکمپ والوں کی آنکھ میں ایسی دھول جھوٹگی کہ وہ متواتر دو تین ماہ کچھ نہ دیکھ سکے۔ اس عرصے میں انہوں نے دو سو گز لمبی اور اتنی ہی کھلی سرگ کھود ڈالی کہ سارا یکمپ تین تین کی قطاڑوں میں ڈبل مارچ کرتا ہوا یکمپ سے بھاگ سکتا تھا اور جہاں سرگ جا کر نکلتی تھی وہاں کوئی مصروف شاہراہ نہیں، بلکہ ایک گرجا گھر تھا جس میں صرف اتوار کے اتوار رونق ہوتی تھی۔

ان سخت جانوں نے مٹی ٹھکانے لگانے کا بڑا سل اور کارآمد طریقہ دریافت کیا۔ یکمپ کی ایک لمبی چوڑی بیرک اپنی خستہ حالی کی وجہ سے بند پڑی تھی۔ اس کی کھڑکیوں اور دروازے پر انہیں چن دی گئی تھیں تا کہ اس کے اندر کا بھید کسی پر نہ کھلے۔ اس

سرنگ کے منصوبہ بندوں کی داد دیجئے کہ انہوں نے اس پیرک کے باہر سرنگ کی ابتدائی، جہاں سے وہ پیرک کے اندر داخل ہوتے اور سرنگ کا منہ بند کر کے سارا دن کھدائی کرتے رہتے۔ مٹی کھود کھود کر اس پیرک کے اندر ڈھیر گرتے جاتے، سرنگ جتنی لمبی ہوتی جاتی، مٹی کا ڈھیر اتنا ہی بلند ہوتا جاتا، حتیٰ کہ سرنگ گرجا گھر تک اور مٹی کا ڈھیر پیرک کی چھت تک جا پہنچا۔

یہ دراصل ہمارے گوریلے سپاہیوں کا کارنامہ تھا۔ انہوں نے سرنگ کھونے کے ساتھ ساتھ کپڑوں اور کرنی کا بندوقست کر رکھا تھا۔ بالآخر دن رات کی کوشش بار آور ہوئی۔ سرنگ مکمل ہو گئی۔ اس کے آخری سرے پر کپڑے، کرنی، اور ضروری اٹاٹہ ڈھیر کر دیا گیا کہ جاتے وقت ساتھ لے لیں گے۔ ایک موزوں تاریخ کا تعین کرنے کے بعد وہ غروب آفتاب کا انتظار کرنے لگے کہ انہیم جو بہت سے عیوب کی پرہ پوشی کرتا ہے۔ ضرور اس نیک م Mum بھی تعادن کرے گا۔

آخر وہ شام آپنی جس کا انتظار تھا۔ بھارتی این سی او کھانا تقسیم کرنے آیا۔ لوگ کھانا کھاتے وقت غلامی کی گئی چنی گھڑیاں گن رہے تھے، لیکن اتنے میں بھارتی این سی او ٹھلتا ہوا ادھر ادھر گیا اور اس نے اچانک سرنگ کی نشاندہی کر دی، چنانچہ سرنگ پکڑی گئی اور اس میں رکھی ہوئی چیزیں نکال لی گئیں اور ”سزاواروں“ کو سزا کے لیے الگ کر لیا گیا، ساری امیدیں دھری کی دھری وہ گئیں۔

لیکن اس افسونی وضع کے این سی او کو سرنگ کا سراغ ملا کیسے؟ اگر اس کی نگاہیں اتنی ہی دور رس تھیں تو گزشتہ دو مینے اس کو سرنگ کیوں نظر نہ آئی؟ کیا وہ جان بوجھ کر چپ تھا کہ یہ جان جو کھوں میں ڈال کر سینکڑوں نہ مٹی کھود لیں تو پھر یہ ان کے ارادوں کو مٹی میں ملائے گا۔

لیکن اتنے بڑے ضبط کے لیے بہت بڑا دل چاہیے جو ہمیں ہندوستان کے کسی شری میں نظر نہ آیا۔ اصل صورت حال کا تو پتہ نہ چل سکا، بس اتنا سننے میں آیا کہ مجری کے شہر میں اپنے ایک ساتھی کی خوب پٹائی ہو گئی۔

سرنگ کھونے والوں کو سیل میں بند کر کے بھارتی عملے نے خود زدو کوب کیا۔ کھانا پینا بند اور بالا قساط جفا کاری شروع کی۔ ملزموں کو پھروں بھوکا پیاسا سیل کی سلاخوں کے ساتھ باندھ دیا جاتا کہ سارا دن موسم گما کا سورج ان کے چہرے پر پڑتا اس پر تم یہ کہ بھارتی عملہ باری باری آ کر انہیں افیت ناک سزا میں دتا، لیکن وہ خنک حلق اور خالی پیٹ کے ساتھ سب کچھ سنتے رہے۔ بھارت کی مشق تم جاری رہیں، لیکن ان جیالوں کے قدم ذرا بھی متزلزل نہ ہوئے۔ آفرن ہے ان کی ہمت پر! سینکڑوں سلام ان کے استقلال کوا

ان معتویوں کے ساتھ اظہار ہمدردی اور اخوت کی خاطر سارے یکمپ نمبر ۷۷ نے بھوک ہرگز کر دی۔ چند لیڈر نما ہرگز قیدیوں کو دبانے کی کوشش کی گئی تو ”اتا ہی یہ ابھریں گے جتنا کہ دیا دیں گے“ کے مصدق آگ اور بھڑک اٹھی۔ کچھ عرصہ بعد بھارتی ہٹ دھرمی نے پاکستانیوں کے جذبہ اخوت اور ثابت قدی کے آگے ہتھیار ڈال دیئے اور سزا پانے والوں کو سیلوں سے رہا کر کے یکمپ نمبر ۸۸ میں منتقل کر دیا گیا۔

نئے یکمپوں میں پہنچنے کے چند روز بعد ایک ”سزا یافتہ“ قیدی نے باضابطہ درخواست کی کہ مجھے ایک بار یکمپ نمبر ۷۷ کے در و دیوار کی نیارت کی سعادت بخشی جائے۔ وجہ؟ ”میرے وہاں ضروری کافی نہ گئے ہیں، جن کی موجودگی کے متعلق میرے سوا کسی کو علم نہیں۔“ درخواست منظور ہو گئی اور بھارتی افسر اور عملے کے ساتھ دوبارہ یکمپ نمبر ۷۷ میں گیا۔ ایک دیوار کا پلستر توڑ کر بھارتی نوٹ نکالے اور ان کو جھاڑتا پھونکتا واپس یکمپ نمبر ۸۸ میں چلا آیا۔ یہ نوٹ ضبط کر لیے گئے۔

عام طور پر جب ایک یکمپ میں کسی قیدی کو سزا کے لیے الگ کیا جاتا تو اسے واپس اسی یکمپ میں بھینجئے کی جائے کسی دوسرے یکمپ میں منتقل کر دیا جاتا۔ ہندوستان بھر میں ایسے ” مجرموں“ کے لیے بہترین جگہ سنزل جیل آگہ تھی۔ چنانچہ رہیں تم ہائے بھارت فتح گڑھ، رام گڑھ، الہ آباد، مراد آباد اور دوسرے مقامات سے اپنے اپنے کردہ

یا ناکرہ گناہوں کی سزا بھگت کر ہمارے پاس آ گئے۔ آئیے ذرا ان کے کارناموں کی بھی ایک جھلک دیکھ لیں۔

یکمپ نمبر ۲۵ (رام گڑھ) سے آنے والے نیوی کے چار افراد میں سے یقینث شاہد نے بتایا کہ ہم نے اپریل ۱۹۷۲ء ہی میں جب حفاظتی انتظامات ابھی اتنے سخت نہیں تھے، سرگنگ کھونے کا منصوبہ بنایا۔ ہم جسے سی او کوارٹر کے کمروں میں محصور تھے۔ کوارٹر کی حد بندی کے طور پر کچی دیوار کھڑی تھی۔ ہم نے صحن کے ایک کونے میں سرگنگ کھونی شروع کی۔ لکڑی کے ایک تختے پر تین چار انج مٹی بچھا کر اس پر ٹماڑ اور دوسرا سبزی کاشت کر دی۔ یہ تختہ سرگنگ کا منہ بند رکھنے کے علاوہ بھارتی عملے کا منہ بند رکھنے کے بھی بہت کام آتا۔ جو نیی یکمپ کا عملہ سرگنگ سونگھتا ہوا مخصوص یا مشکوک گوشے کی طرف بڑھتا، ہماری دھڑکنیں تیز ہو جاتیں اور نگاہیں اس کے قدموں کا پیچھا کرتیں۔ جب وہ خطرناک جگہ کے قریب پہنچتا اور پاؤں سبزی والے تختے کو چھونے لگتے تو قیدی احتجاج کرتے، دیکھو دیکھو ٹماڑ پس جائیں گے، ذرا دیکھنا کدو کا سر پاؤں تے آجائے گا، ذرا بچانا مرچ کی نوک زبان کٹ جائے گی۔ جب وہ اپنی تسلی کر کے چلا جاتا تو قیدی تختہ ہٹا کر سرگنگ میں داخل ہوتے اور گھنٹوں تیشہ رانی کرتے رہتے۔ مٹی ٹھکانے لگانے کے کئی مرحلے تھے۔ پہلے سبزی کی کیا بیاں بنانے میں کام آئی۔ پھر اس سے مسجد کی حد بندی کے لیے چھوٹی سی منڈیر بنائی گئی اور آخر میں کوارٹروں کی درمیانی دیوار پر خرچ ہوئی۔ یہ دیوار روزانہ ایک آدھ انج سر بلند ہو جاتی اور گرمیوں کی ایک رات ہی میں سوکھ جاتی۔ (ورنہ احتیاطاً) گیلے اور خلک حصوں کو ملانے کے لیے چونا پھیر دیا جاتا) اور بھارتی عملے کو ذرا بھی خبر نہ ہوتی کہ انسانوں کی طرح دیواروں کا قد بھی بتدریج بڑھتا رہتا ہے۔

یقینث شاہد کا کہنا ہے کہ کام اچھا بھلا چل رہا تھا اور ہمارا خیال تھا کہ جولائی میں یہ کام مکمل ہو جائے گا اور ہم چند سو گز دور جنگل میں نکل جائیں گے لیکن پتہ نہیں اچانک کیا ہوا۔ وہ آئے، انسوں نے دیکھا اور وہ سرگنگ پر چھا گئے۔ ہمیں سزا کے لیے

الگ کر لیا گیا اور بڑے امتحانوں سے گزر کر آپ کے پاس آگئے پہنچ گئے۔
 کیمپ نمبر ۳۶ (مراد آباد) سے آنے والے کیپٹن آصف اور کیپٹن سعید نے بتایا کہ پہلے
 تو ہم نے تور سے سرنگ کا آغاز کیا لیکن ابھی پندہ بیس فٹ ہی گئے تھے کہ راز
 کھل گیا۔ کچھ سرنگ کے اندر پکڑے گئے اور کچھ تور میں، لیکن ہم فٹ گئے۔ چنانچہ ہم
 نے فرار کا ایک انوکھا طریقہ سوچا۔ ہمارے کیمپ میں رہائش یہر کیس ایک طرف تھیں
 اور فالتو سامان رکھنے کے لیے شور تاروں کے پار دوسری جانب تھے۔ سارے حفاظتی
 اقدامات کیمپ ہی پر مرکوز تھے اور شوروں کی طرف کسی کا خیال نہ جاتا تھا اور شور
 بھی ایسے تھے کہ باہر سے ان کے دروازے کتنی تھے، لیکن اندر سے آپس میں ملے
 ہوئے تھے۔ تمام دروازوں کی چھینیاں اندر سے چڑھا کر صرف ایک دروازے پر باہر سے
 تالا ڈالا جاتا تھا۔

ایک دن ہم نے درخواست کی کہ سرداں ختم ہو گئیں ہیں، اس لیے رضائی اور فالتو
 کمبل وغیرہ جمع کرنا چاہتے ہیں۔ دوسرے روز اجازت مل گئی۔ حسب معمول ہمارے جوانوں
 نے دو موٹے موٹے بستر سر پر اٹھائے اور بھارتی گارڈ اور کوارٹر ماشر کے ساتھ شور
 کی طرف چلنے لگے۔ کیمپ کے بیرونی چھانک پر دو بستر اور دو بستر بردار قیدیوں کا اندرج
 ہوا۔ بھارتی کوارٹر ماشر (این سی او) نے رجسٹر پر دستخط کر کے ان دونوں قیدیوں کو واپس
 کیمپ میں لانے کی ذمہ داری قبول کی اور وہ سب شور کی طرف چل دیئے۔

اب وہ شور کے سامنے کھڑے تھے۔ قیدیوں کے سر پر بستر، گارڈ کے ہاتھ میں رانقلیں
 اور کوارٹر ماشر کے ہاتھ میں چاہیاں تھیں۔ کوارٹر ماشر نے چاہیوں کا گچھا جھنجھنا کر مطلوبہ
 چاہی تلاش کی۔ دروازہ کھولا اور پاکستانی سپاہیوں نے دونوں بستر نہایت احترام سے دروازے
 کے اندر اتار دیئے۔ بھارتی این سی او نے دروازہ بند کرنے کے لیے بستروں کو پاؤں
 کی ٹھوکر مار کر اندر دھکیلنا چاہا تو پاکستانی سپاہیوں کو ”بستروں“ کی بے حرمتی پر بہت غصہ
 آیا۔ انہوں نے کہا ”تم پیچھے ہٹو، ہم خود اندر دھکیل دیتے ہیں۔“ بستر اتارنے میں غیر

ضروری احتیاط اور انیں اندر دھکلیتے ہوئے بے وقت احترام سے بھارتی این سی او کو شک گزرا۔ اس نے وہیں بستر کھلوائے اور ہر بستر سے ایک ایک کپتان برآمد ہوا۔ کیپٹن سعید اور کیپٹن آصف! اس کے بعد ان پر کیا بیتی، یہ ایک طویل اور خونچکاں داستان ہے۔ جب یہ ہمارے پاس پہنچے تو ان کے جسم پر بیڑیوں اور ہتھکڑیوں کے علاوہ رسول اور دروں کے نشان تھے۔

کیپ نمبر ۹۹ (الہ آباد) سے آنے والے مجرم چودہری نے بتایا کہ ایک دفعہ سرگنگ کھودی تو اس نے سڑک کے عین وسط میں جا سر نکلا۔ سر عام گڑھا بن گیا، نہیں دھنس گئی اور ٹرینک کی آمد و رفت رک گئی۔ دوسری بار سمت میں سرگنگ کھودنی شروع کی اور ہم نے اس کا رخ قابو میں رکھا ہوا تھا کہ اچانک واج ناور پر کھڑے سنتری کے ہاتھ سے اشین گن گر گئی اور اس میں لوڈ کی ہوئی گولی چلنے سے سارے کیپ میں اشینڈ نہ ہو گیا۔ ہر طرف خطرے کی سیشیاں بننے لگیں، سنتریوں نے اپنی اپنی پوسٹ سنبھالی اور کیپ کا عملہ قیدیوں کی گنتی کرنے لگا۔ اس سارے ہنگائے کے دوران سرگنگ کا منہ کھلا تھا اور لوگ اندر کام کر رہے تھے۔ اگر اندر رہتے تو گنتی میں ان کی غیر حاضری کا پتہ چل جاتا۔ اگر نکلتے تو خاک آلوڈ کپڑے ان کے کارناموں کی چغلی کھاتے۔ ایسی حالت میں یہ راز کیسے رہتا! سرگنگ کپڑی گئی اور ” مجرم“ سزا کے لیے الگ کر لیے گئے۔

کیپ ۲۵ (فتح گڑھ) سے آنے والے یقشنٹ کرغل شریف اور کیپٹن ذکریا نے بتایا کہ ہم نے اپنے دوسرے ساتھیوں سمیت آغاز اسیروی ہی میں سرگنگ کھودنی شروع کر دی تھی۔ جو اپریل تک مکمل ہو گئی تھی۔ انہی دنوں پاک و بھارت مذاکرات کا آغاز ہوا تو ہم نے فرار کی تاریخ ملتوی کر کے پہلے مذاکرات کے نتائج کا انتظار کرنا مناسب سمجھا۔ جب ادھر بات لمبی ہوئی تو فرار کے منصوبے کو عملی جامہ پہنانے کا فیصلہ کیا۔ پانچ افسر دو نویلوں میں فرار ہوئے اور صحیح سلامت پاکستان پہنچ گئے۔ یہ دیکھنے ایک پارٹی کے لیڈر

کا تو خط بھی آگیا ہے۔

شوقِ مکرم ہو تو اڑ جاتے ہیں یوں بھی طائر
پر ضروری تو نہیں کوشش پرواز کے ساتھ

فرار کی ایسی کوئی کوششیں کبھی کہی کامیاب اور اکثر ناکام ہوتی رہیں۔ لوگ ناکامی کی سزا خندہ پیشانی سے بھگتے رہے اور حاکم ہر نئے تجربے سے گزرنے کے بعد نیا نہ عقل مند ہو جاتے اور حفاظتی انتظام اور سخت کر دیتے۔

کسی ایک کیپ میں فرار کی ناکام یا کامیاب کوشش کا تجویز کرنے کے بعد بھارتی حکام جو نئے احکام وضع کرتے، انہیں متعلقہ کیپ تک محدود رکھنے کی بجائے سارے کیپوں پر نافذ کر دیتے چنانچہ جب بھی ہمارے کیپ میں بے وجہ کسی نئی پابندی یا حکم اعلان ہوتا تو ہم سمجھ جاتے کہ کسی مرد مجہد نے فرار کے لیے یہی حرбہ ایجاد کیا ہو گا۔

مثلاً ہمیں ملا کہ کھانے کے بعد پلیٹیں اور چیچ جمع کر دیئے جائیں اور اگلے کھانے کے وقت پھر واپس لے لیے جائیں۔ اس سے صاف پتہ چلتا تھا کہ کسی بے تیشہ فرہاد نے انہی بیکار اشیاء سے کام لیتا شروع کر دیا ہو گا۔ اسی طرح ہمارے کیپ میں ٹین کے غالی ڈبے جمع کرنے شروع کئے گئے اور ہر ڈبے کا اشتہاری مجرم کی طرح حساب رکھا جانے لگا۔ اس سے انداز ہوا کہ ضروری کسی نے ان ڈبوں کو جوڑ توڑ کر، بلکہ توڑ جوڑ کر، نالی بنالی ہو گی تا کہ سرگ کے اندر روشنی اور ہوا پہنچائی جا سکے۔ پھر آرڈر آیا کہ کپڑے لٹکانے کے دھاگے اور بوٹوں کے تسمیے بحق سرکار جمع کرائے جائیں۔

شاید کسی نے کمیں رسی کا زینہ بنا کر دیوار پھلانگنے کی کوشش کی تھی یا دھاگے سے سرگ ناپنے کا کام لیا تھا۔

ان داشمندانہ احکام کا احتقامہ پلو یہ تھا کہ پلیٹیں اور چیچ تو جمع ہو جاتے لیکن بزری کا نئے

کی چھری اور لکڑیاں چھائے کی کلامڑی ہمارے پاس رہتی۔ خالی ڈبے ضبط کر لیے جاتے لیکن پھنکنی بنانے کے کام آنے والی ترپال حسب معمول کھڑکیوں پر لٹکی رہتی۔ دھاگے اور تمے خطرے کی علامت سمجھے جاتے لیکن چارپائیوں کی سینکڑوں گز دواں پر ہرگز توجہ نہ دی جاتی۔ بھارت عظیم ہے اور اس کے انداز عظیم ہے۔ مجھے جیسے کم عقل کو تو اس حکمت عملی کا فلسفہ قطعاً سمجھ میں نہ آیا۔

ایسے احکام سن کر یا وصول پا کر ہمیں اور تجسس ہوتا کہ تانہ ترین طریقہ کس نے کہاں استعمال کیا اور اس کے نتائج کیا نکلے۔ آزادی یا عقوبات؟ لیکن ایسے واقعات کی تفصیل یا تقدیق کے ذرائع مسدود تھے چنانچہ جب ریڈ کراس کا کوئی نمائندہ آتا تو ہم اس سے ان واقعات کا حال پوچھتے۔ عموماً وہ یہ راز افشا کرنے پر تیار نہ ہوتا۔ لیکن کبھی کبھی کوئی موتی اس کے خزانہ راز سے جھمل کرتا نظر آہی جاتا۔

ایک دفعہ برصیر میں ریڈ کراس کا اعلیٰ نمائندہ ہاف میں آیا، تو ہم نے پوچھا کہ کیا جا بجا فرار ہونے اور گول چلنے کی اطلاعات درست ہیں؟ اور کیا یہ صحیح ہے کہ پکڑے جانے والوں سے غیر انسانی سلوک کیا جاتا ہے جبکہ جنیوا کنوشن میں صرف راشن یا الاؤنس کی کمی یا ایسی ہی دوسری ہلکی سزا میں درج ہیں!

اس نے بتایا کہ ۱۹۷۲ء کے موسم گرما میں کوئی درجن بھر کیمپوں میں سرگنگ کھودی گئی۔ پتہ نہ ہیں آپ لوگوں نے قید و بند میں بھی آپس میں رابطہ کیسے پیدا کر لیا اور اجتماعی طور پر سرگنگ بازی کا موسم منا ڈالا۔ اس نے اس بات کی بھی تقدیق کی کہ ناکام مفروروں کے ساتھ نیادیاں کی گئیں۔ اس نے کہا ”میں نے خود ان افسروں کے جسم سے جا بجا اکھڑا ہوا گوشت دیکھا ہے جن کے ہاتھ پیٹھ پیچھے باندھ کر انہیں خونخوار کتوں کے آگے ڈالا گیا۔“ ہم نے پوچھا ”پھر آپ چپ کیوں ہیں؟ ایسے واقعات کو مشتر کر کے آپ کیوں بھارتی دعووں کا پول نہیں کھولتے کہ جنگی قیدیوں کے ساتھ جنیوا کنوشن کے مطابق بلکہ اس سے بھی بہتر سلوک کیا جا رہا ہے؟“ اس نے جواب دیا

”ہمارا کام متوازن رپورٹ دینا ہے جس میں اچھے اور بے دونوں نکات درج ہوتے ہیں۔ اگر بھارت صرف اپنی اچھائیاں اچھال دیتا ہے اور پاکستان صرف برائیاں، تو ہم کسی کی تردید کر کے پروپیگنڈا کی جنگ میں نہیں الجھنا چاہتے ورنہ ہمارا نبیادی کام ”انسانی بہبود“ کھٹائی میں پڑ جائے گا۔“

○○○

• سحر قریبے ہے یارو

”نفیاتی جنگ“ اور ”آئین جوانمرداں“ سے پہلے تذکہ اسیری اگست ۱۹۷۳ء تک پنچا تھا۔ وہی اگست جس کا پیٹ کئی اہم واقعات سے پھولا ہوا تھا۔ اس میں یوم آزادی بھی آیا اور سیلاپ بھی۔ اسی میں ہاکی نورنامٹ میں پاکستان کی مات بھی ہوئی اور دہلی مذاکرات میں جیت بھی۔ یہ سب واقعات اپنی اپنی جگہ اہم تھے، لیکن داستان قید و بند سے براہ راست تعلق صرف دہلی مذاکرات کا ہے جن کے کچھ دھاگے سے ہماری قسمت بندھی ہوئی تھی۔

دہلی مذاکرات سے متعلق پہلے اعلان نے خواب گراں میں ڈوبی ہوئی امیدوں کو جھنجوڑا توہ پھر کوت بدلت کر سو گئیں۔ شاید روز وصل کے نقشے بن بن کر گزرنے کے بعد انہیں کے واقعے پر اعتبار نہ رہا تھا۔ ہم نے ان آرزوؤں کو جگانے کے لیے شملہ سمجھوتے کا حوالہ دے کر ان کے کان میں کہا ”پچھلے برس مقبوضہ علاقے آزاد ہوئے تھے“ یہ سال نظر بندوں کی رہائی کا ہے۔ ”اٹھو، ذرا دیکھو تو سو رنگ زمانہ“ لیکن انہوں نے چشم نیم وا سے ہمیں دیکھ کر کہا کہ ابھی ”نے مژہ وصال ہے نے نظارة جمال“ اور پھر انگریزی لے کر سو گئیں۔

خوابیدہ امیدوں کی سرد مری کے باوجود مذاکرات شروع ہو گئے، لیکن ہم نے پہلے کی طرح ان کے مد و جذر سے طناب دل کونہ باندھا۔ بات چیت ہوتی رہی ہم پی ٹی، مطالعہ اور بخیہ گری جیسے مشاغل میں محور ہے۔ جب کوئی اپنے روزمرہ کے معمول سے فارغ ہوتا تو سر را ہے مذاکرات کی صحت بھی پوچھ لیتا اور پھر اپنی دنیا میں کھو جاتا۔ مثلاً لوگ صبح صبح پی ٹی کر کے سینہ پونچھتے ہوئے بیرک میں داخل ہوتے تو کسی سے پوچھ لیتے ”بھائی دہلی کی کیا خبر ہے؟“ مطالعہ کرنے والا اپنا یومیہ کوٹا پورا کر کے کمر سیدھی

کرنے اٹھتے تو کہتے۔ ”ہاں بھئی کسی نے ریڈیو سننا ہے؟ کیا خبریں ہیں؟“ اسی طرح بخیہ گر کو قیص رفو کرنے یا تو لیے کا جاء نماز بنانے سے فرصت ملتی تو وہ کہتا ”بھئی ریڈیو لگاؤ دیکھیں تو سی کہ اونٹ کس کروٹ بیٹھتا ہے؟“

جوں جوں مذاکرات گھرے پانی میں اترتے گئے، ہماری امیدیں اور وسو سے جانے لگے۔ ول کے تار مذاکرات کے ائام چڑھاؤ سے جھنجھنانے لگے۔ لوگ پہلے تو دن میں ایک دفعہ خبریں سنتے تھے، اب تین چار بار سننے لگے۔ کچھ دن بعد جب مذاکرات کبھی قطع، کبھی کامیابی اور کبھی ناکامی کی منزلوں سے گزرنے لگے تو نہ صرف ریڈیو پاکستان کی ساری خبریں اور تبصرے سننے لگے، بلکہ آل افیا ریڈیو، بگلہ دیش ریڈیو اور دوسرے کئی یورپی اور ایشیائی اسٹیشنوں سے کان لگانے لگے لیکن ان سب نشری اداروں سے خبریں کم اور قیاس آرائیاں نیا وہ سننے میں آتیں۔ کیونکہ مذاکرات میں دھنسے ہوئے مندوہین قبل از وقت امید یا یاس کا تاثر نہیں دینا چاہتے تھے۔ خبروں کے اس نقطہ میں ہماری گزر اوقات عموماً ”تصوروں پر ہوتی“ کیونکہ ان میں کئی ایسے فقرے ہوتے تھے جن سے ہماری اپنی مرضی کے مطابق معنی اخذ کئے جا سکتے تھے۔

خبری اور ریڈیائی تصوروں کے علاوہ ہمارے کیمپ میں بھی کئی مبصر پیدا ہو گئے تھے، جو بڑے عالمانہ انداز میں مذاکرات کے نتائج کی پیش گوئی کرتے لیکن وہی مبصر مقبول ہوتے جو سننے والوں کے دل کی دھڑکنوں کی ترجمانی کرتے، چنانچہ اکثر مبصرین نے دکھی دلوں کو خوش کرنے کے لیے پر امید تصوروں کے کئی رخ وضع کر لیے تھے۔ ایک مبصر معاشر نقطہ نظر سے دلیل دیتا کہ بھارت ہم پر ہر میں کروڑ ڈیڑھ کروڑ روپے خرچ کر رہا ہے۔ بھارت کے اپنے عوام بھوکے اور نگلے ہیں، وہ ہمیں کب روٹی، کپڑا اور رہائش مہیا کر سکتا ہے! یقیناً اس مالی بوجھ سے اس کی کمر ٹوٹنے والی ہے لہذا وہ دلی مذاکرات کی آڑ میں ہمیں رہا کر دے گا۔

دوسرًا شخص بین الاقوامی سیاست کے واسطے سے کہتا ”بھارت پہلے ہی ۱۹۷۱ء کی جاریت

کی وجہ سے دنیا بھر میں بدنام ہو چکا ہے۔ اقوامِ متحده کی جزل اسمبلی، قانون و انوں کے کمیشن میں الاقوامی عدالت اور عالیٰ رائے کے دوسرے اداروں نے ہمیں رہانہ کرنے پر بھارت کو موردِ الزام ٹھہرایا ہے۔ اس طرح ہماری اسیروں کا ایک ایک دن بھارت کی رو سیاہی میں اضافہ کرتا جائے گا۔ اور بھارت جسے عالیٰ سطح پر ایک طاقت بن کر ابھرنے کا زعم ہے، نیا وہ عرصہ اپنی رسوانی برداشت نہیں کرے گا۔"

تبصروں اور تجزیوں کے مارے کئی دفعہ میرے خیالات معلوم کرنے کے لیے بھی اکٹھے ہو جاتے۔ اس لیے نہیں کہ میں انہوں میں کتنا تھا، بلکہ اب جذبات و احساسات کی ایسی منزل آگئی تھی جہاں ہر کسی کو ساروں کی تلاش تھی جس کی وجہ سے کئی کانے، انہوں کے پاس بھی چلے آتے۔ جب وہ میرے پاس آتے تو میں انہیں دو نوک بات کہہ کر مایوس کرنے کی بجائے عموماً لمبی تمہید باندھتا۔ لوگ سگریٹ پیتے رہتے اور ساتھ ساتھ میری باتیں سنتے رہتے۔ جن لوگوں کے سگریٹ ختم ہو جاتے، وہ جا کر اپنی چارپائی کے سرہانے سے ایک اور پیکٹ لے آتے اور جن کا اشناک بالکل ہی ختم ہو جاتا وہ دوسروں کا سگریٹ چپال میں بیٹھے حقہ نوشون کی طرح باری باری پینے لگتے۔ سگریٹ کی ڈبیاں ختم ہو جاتیں، لیکن میری بات ختم نہ ہوتی۔ بعض سامعین نگ آ کر کہتے "بس بس، پاک و بھارت تعلقات اور برصغیر کی سیاست کا پس منظر بہت ہو چکا، ہم بالکل سمجھ گئے اب ذرا موجودہ مذاکرات کے بارے میں چند کلمات ارشاد ہوں۔"

اگر میں کہتا کہ خزان ریسیدہ غنچہ دل کو ہوائے بھاراں کا اور انتظار کرنا پڑے گا تو کہنے سامعین بڑیا نے لگتے۔ "ہونہ! خواہ مخواہ علم بگھارتا رہتا ہے۔ اسے سیاسی مذاکرات اور ان کے اتار چڑھاؤ کا کیا علم! آیا بڑا مبصر، اٹھو چلیں۔" اور اگر میں یہ تاثر دتا کہ افق سے اٹھنے والے ابر میں مجھے باران رحمت کی بو آتی ہے تو لوگ محفل برخاست ہونے کے بعد بھی میری مرح سرائی کرتے رہتے۔ "جی ہاں، اس سے بہتر سیاسی موسیمات کا حال کس کو معلوم ہو گا! صحافی آدھے تو سیاست دان ہوتے ہیں۔ انہیں مذاکرات

کے طور طریقوں اور متوقع نتائج کا پورا پورا علم ہوتا ہے۔“

جوں جوں دلی مذاکرات طویل ہوتے گئے، لوگوں کے صبر کا پیمانہ لبریز ہوتا گیا۔ اب مفصل تبصرے اور طویل تجزیے سننے کا ان میں یارا نہ تھا، اب وہ صرف نتائج پر نظریں جمائے بیٹھنے تھے۔ وہ جس کسی سے پوچھتے، نتائج ہی کے بارے میں پوچھتے۔ اس سوال و جواب نے اب ایک مختصر نعرے کی صورت اختیار کر لی تھی۔ ”بسترے باندھ لو“ یعنی مذاکرات کامیاب ہونے والے ہیں یا ”بسترے کھول دو“ یعنی مذاکرات ناکام ہو گئے ہیں۔

کئی دفعہ ہم ظہر کی نماز کے بعد سوئے ہوتے تو ساتھ والی یہ رک سے ایک صاحب آکر نعرہ لگاتے ”حضرات“ بسترے کھول دو، کیونکہ پاکستانی مندوب نے کہہ دیا کہ ہم نے آخری تجاویز پیش کر دی ہیں اور ہم کل واپس جا رہے ہیں۔ ”ہم لیئے لیئے سر اٹھا کر یہ اعلان سننے اور پھر سر بالیں پر پنک دیتے۔ اسی طرح آدمی رات کو کوئی صاحب نیند میں مخل ہوتے ”حضرات“ بسترے باندھ لو، میں نے ابھی ابھی بی بی سی کا تبصرہ سنا ہے جس میں دلی مذاکرات کی کامیابی کی پیش گوئی کی گئی ہے۔“ بعض اوقات جو صورت حال یاس اور امید کے میں بھی ہوتی تو اعلان ہوتا ”بسترے کی رسی ڈھیلی رنے دو، ڈھیلی.....“

خبروں کی آمد و رفت میں ایک افواہ یہ بھی پھیلی کہ پاکستان ایک سو پچانوے ”جنگی مجرموں“ کو باقی جنگی قیدیوں سے الگ کرنے پر تیار ہو گیا ہے اور ساتھ ہی اس نے دو سو تین بنگالیوں پر غداری کے جرم میں مقدمہ چلانے کا ارادہ ترک کر دیا ہے۔ اس افواہ سے فوری طور پر تشویش ہوئی، لیکن ایک صاحب نے فوراً ”کسی غیر ملکی صحافی کے حوالے سے بتایا کہ پاکستانی وفد کے ایک اہم رکن نے کہہ دیا ہے کہ ”ایک سو پچانوے جنگی قیدیوں کو الگ کرنے یا چیچے چھوڑنے کا سوال ہی پیدا نہیں ہوتا۔ ہم یہ اہتمام کریں گے کہ باقی قیدیوں کی وطن واپسی کامل ہونے سے پہلے پہلے ایک سو پچانوے جنگی قیدیوں کا مسئلہ بھی حل ہو جائے تا کہ آخری مراحل میں وہ بھی وطن چلے آئیں۔“

ذکرات کامیاب ہوئے اور جنگی قیدیوں کو غیر مشروط طور پر رہا کرنا طے پایا۔ ہمارا دل جھوم جھوم کر گانے لگا۔

لو ڈوب گئے درد کے بے خواب ستارے
اب چمکے گا بے صبر نگاہوں کا مقدر

پھر بھی کے اندر کوئی گہ تھی کہ کھلنے میں نہ آتی تھی۔ دل پوری طرح کھلا نہیں تھا۔ اوپر سے خوشی کا چشمہ پھونتا دکھائی دیتا۔ لیکن اس کی تھے میں سکنکر محسوس ہوتے۔ شاید اس کا تعلق تحت الشور میں دبی ہوئی کسی اضطراری کیفیت سے تھا کہ پتہ نہیں سمجھوتے کے باوجود بھارت ہمیں کب بھیجا ہے۔ کیا معلوم کہ کوئی نہ کوئی بہانہ رکھ کر ہماری رہائی التواہ میں ڈال دے۔ شملہ سمجھوتے میں مقبوضہ علاقے خالی کرنے کا وعدہ کرنے کے باوجود اس نے لائی آف کنٹرول کا جھگڑا کئی میئنے ڈالے رکھا۔ اب پتہ نہیں کون سی نئی لائی کھڑے کر کے ہماری راہ مسدود کرتا ہے۔

واپسی کی تاریخوں کے متعلق بھی قیاس آرائیاں ہونے لگیں اور وہ بھی شرطیں بدنه کی حد تک۔ ایک صاحب نے کہا کہ ”ہم ایک ماہ کے اندر اندر یعنی تمیں ستمبر سے پہلے وطن پہنچ جائیں گے۔“ دوسرے نے کہا ”نہیں، ہم تمیں ستمبر تک نہیں جا سکیں گے۔“

لگ گئی شرط؟
لگ گئی۔

ہو گئے دس روپے کے کوپن نہیں، دس روپے کے کوپن بلکہ لاہور انٹر کانٹری نیشنل میں ایک ماہ کی تنخواہ کا شاندار ڈنز۔

ٹھیک ہے۔
ٹھیک ہے۔

شرط طے ہونے کے بعد اس کے مضرات پر ٹھنڈے دل سے غور کرتے تو یقیناً افسوس نہ ہوتا۔ ایک ماہ کی تنخواہ یکمشت انٹر کانٹی نیشنل ہوٹل میں جھونک دینے والا کہتا ”رہائی کی خاطر ایک ماہ کی تنخواہ خرچ کر دیا کوئی بڑی بات نہیں۔ ہزار ڈالر ہزار روپوں میں آزادی کا سودا مہنگا نہیں۔ اور اگر یہیں رہ گئے تو نہ انٹر کانٹی نیشنل ہو گا، نہ ڈنر نہ فضول خرچی۔ پھر وہی دال روٹی ہو گی اور وہی حسرت کوئے یا۔“

اگلے روز بھارتی اخبارات نے اکشاف کیا کہ قیدیوں کی واپسی کو پانچ چھ ماہ لگ جائیں گے۔ اس سے امیدوں پر خاصی اوس پڑی، کیونکہ بھارتی یقینت پتلے نے چند روز پہلے بتایا تھا کہ ”بھارت کے وسائل بے شمار ہیں۔ ریل گاڑیوں کی کمی نہیں، بلکہ آری اسپیشل تیار کھڑی ہیں۔ بس سمجھوتہ ہونے کی دری ہے۔ پندرہ دن کے اندر اندر سب قیدی سرحد پار پہنچ جائیں گے۔“ لیکن یہ چھ ماہ کا چکر کیا معنی؟

ہمارے یکمپ کے مبصر نے یہ حقیقی یوں سمجھائی کہ بھارت نے سے طرفی تباولہ آبادی پر بیک وقت عمل درآمد کی شق رکھ کر سارے سمجھوتے کی چالی اپنے پاس رکھ لی ہے یعنی جب قیدیوں کی واپسی معطل کرنے کو اس کا جی چاہے گا تو وہ بنگالیوں یا بھاریوں کی منتقلی کی ست رفتار کا بہانہ بنائے گا۔ اور اگر وہ ہم سے جلدی خلاصی حاصل کرنا چاہے گا تو اپنے کسی دوست ملک سے بھری جہاز لے کر سارے بنگالیوں اور بھاریوں کو ٹھکانے پر پہنچا دے گا۔

ان پانچ چھ میینوں میں ہماری باری پہلے آتی ہے، درمیان میں یا سب سے آخر؟ اس سوال کا کوئی حقیقی جواب میر نہ تھا۔ کئی روز کی کھسر پھر سے صرف اتنا پتہ چلا کہ ہر یکمپ کو ریل گاڑیوں کا شیدول دے دیا گیا ہے، ہمارے یکمپ کی گاڑی کب جائے گی؟ جوانوں سمیت ہم سب ایک ہی ریل گاری میں سا جائیں گے۔ بھارت کو زیادہ تردد نہیں کرنا پڑے گا۔ اگر اس کے پاس ریل گاڑیوں کی کمی ہو تو ہمیں آزاد کر دے، ہم پیدل چل کر بھی وطن پہنچ جائیں گے۔ لیکن یہ خواب شرمندہ تعبیر نہ ہو سکے۔

کئی دنوں کی کاوش کے بعد ہمارے مبصر اس نتیجے پر پہنچے کہ ہماری باری سب سے آخر میں آئے گی کیونکہ بھارت پہلے چھ چھاؤنیوں میں قائم شدہ یکمپ خالی کرائے گا، جیل تو محفوظ جگہ ہے اسے آخر میں بھی خالی کرایا جا سکتا ہے۔

یہ مایوس کرن تبصرہ ایک صاحب کو پسند نہ آیا تو اس نے جلد وطن جانے کی حمایت میں یہ دلیل دی کہ جیل بوسیدہ ہے نیلامی میں پہلے ہی ایک ٹھیکیدار اسے خرید چکا ہے، اس جگہ نہیں مارکیٹ بننی ہے۔ پہلے یہ جیل دسمبر ۱۹۷۲ء تک خالی ہونی تھی لیکن نہیں ہو سکی۔ ٹھیکیدار نے بھارتی فوج کو ہرجانے کا نوٹش دے رکھا ہے کہ اگر اس سال جیل خالی نہ کی تو اتنے لاکھ روپے ادا کرنا ہوں گے اس لیے بھارتی فوج فوراً جیل خالی کرنا چاہتی ہے، لہذا پہلے ہم جائیں گے۔ (دیکھیں، آپ نے قیدیوں کی معلومات!)

ابھی یہ فیصلہ نہ ہو پایا تھا کہ ہم پہلے جائیں گے یا آخر میں کہ مجھے دوسرے چند مریضوں سمیت تھوڑی دیر کے لیے پی ڈبلیو ہسپتال جانے کا اتفاق ہوا۔ وہاں بھارتی ڈاکٹر نے ہمیں دوا دینے کی بجائے مشوہد دیا کہ جمال اتنا عرصہ صبر کیا ہے، چند روز اور صبر کرو، اب پاکستان جا کر ہی علاج معالجه کرانا۔

ہسپتال سے واپس دارالعوام پہنچا تو سب لوگ میرے گرد جمع ہو کر ”بیرونی دنیا“ کی خبریں پوچھنے لگے۔ میں نے بھارتی ڈاکٹر کے حوالے سے انہیں بتایا کہ دیدہ تر کی شفاؤتی ہوا چاہتی ہے، بس چند روز کی بات ہے۔ یہ سن کر سامعین کے چہرے خوشی سے تتما اٹھے۔ اگرچہ مجھے معلوم تھا کہ اس خوشی کی بنیادیں کمزور ہیں لیکن پھر بھی راحت ہوئی کہ ”محفل میں کچھ چراغ فروزان ہوئے تو ہیں“

یہ خوشخبری سنتے ہی بعض لوگوں کو سمجھی ڈس گئی۔ ایک کہنے لگا ”میری تو تفہیم القرآن“ کی ابھی دو جلدیں باقی ہیں۔“ دوسرا بولا ”مجھے ونشن چرچل کی دوسری جنگ عظیم کی تاریخ ختم کرنے میں کم از کم دو ہفتے لگ جائیں گے۔“ تیرے نے کہا ”ابھی تو میں نے فرانسیسی زبان کے صرف پندرہ سبق ختم کئے ہیں۔“ جب انہیں کہا گیا کہ آزادی

کے سامنے ان چھوٹی چھوٹی باتوں کی کیا حیثیت ہے؟ تو کہنے لگے ”آزادی کی قدر و قیمت تسلیم، لیکن پتہ نہیں پاکستان جا کر ان منصوبوں پر عمل ہو سکے گا یا نہیں۔“

ایک اور صاحب نے اپنے مسائل کا یوں ذکر کیا کہ ”اب روزانہ صحیح اٹھنا پڑے گا، شیو بہانا ہو گی، صاف سحرے کپڑے پہننے ہوں گے، مالی سماجی اور معاشرتی مسائل کی طرف توجہ دینے پڑے گی۔“ اس کے ساتھی نے کہا ”یہ تو معمولی باتیں ہیں مجھے تو نجی زندگی کی فلک بوس عمارت متزلزل نظر آتی ہے۔ میں نے ہمیشہ اپنی بیوی کو اصل سے کم تباہ کیا۔ اب اس کو صحیح تباہ کا علم ہو گیا ہو گا، وہ پوچھے گی کہ مجھے گھر کا خرچ چلانے کے لیے چند لکنے دے کر باقی تباہ کس کلموں پر نچاہو کرتے رہے۔“

ایک زیرِ ک شخص جو مسائل کا ذکر سن رہا تھا، بول اٹھا۔ ”یارا مسائل سے کیا گھبراانا؟“ مسائل ہی کا دوسرا نام زندگی ہے۔ میں تو یہ سوچتا ہوں کہ جب ہر عزیز رشتہ دار، دوست اور دوست کا دوست اسیری کی داستان پوچھے گا تو میں وہی واردات بار بار سنا کر تھک جاؤں گا۔ ہر نووارد یہی سمجھے گا کہ حال پوچھ کر مجھ پر احسان کر رہا ہے لیکن میں کتنا بدحال ہو جاؤں گا، اس کی اسے خبر نہ ہو گی۔ اسی طرح جب احباب صیافت دیں گے تو عجب مشکل آپڑے گی۔ کیونکہ اگر چند نوالے نیا وہ کھا لیے تو وہ کہیں گے ہائے بیچاہ، جانے کب کا بھوکا ہے۔ کھانے پر قیدیوں کی طرح ٹوٹ پڑا ہے۔ اور اگر ہاتھ کھیچ کر رکھا تو رحم کھا کر کہیں گے کہ برسوں کا بھوکا رہنے کے بعد بیچارے کی انتہیاں سوکھ گئی ہیں۔ اب معدہ غذا قبول نہیں کرتا۔ اف خدا یا قید کتنی بری بلا ہے۔“

ان ذاتی اور نجی تفکرات سے ہٹ کر کئی لوگوں نے قوی سطح پر سوچنا شروع کیا۔ ایک نے کہا ”میں رہائی کے بعد از سر نو زندگی کا آغاز کروں گا۔ میری زندگی کے تین اصول ہوں گے۔ حق گوئی، محنت اور رفاه عامہ۔“ دوسرے نے کہا ”پاکستان کی صحیح قدر جیل میں ہوئی ہے میں جمل کہیں بھی ہوا ہمیشہ قوی مفاد کو ذاتی مفاد پر ترجیح دوں گا۔“ تیسرا نے اعلان کیا کہ ”آنکہ دنیوی لہو و لعب میں مصروف رہنے کی بجائے اپنی

زندگی اسلام کے لیے وقف کر دوں گا۔"

ایک فوجی انسرکٹر دوسروں سے الگ تھلگ بیٹھے خاکی پتلون کاٹ کر نیکر بنا رہے تھے۔ جب ہر شخص اپنے منصوبوں کا اعلان کر چکا تو یہ بولے "حضرات! ارادہ کچھ بھی ہو، اس پر عمل کرنے کے لیے صحت ضروری ہے اور صحت کے لیے ورزش۔ چنانچہ چھوڑو پڑھائی اور تاش بازی۔ کل سے جان بناو جان، جو اپنے بھی کام آئے گی اور ملک کے بھی۔ ہر جسم کی مناسبت سے موزوں ورزش کا انتخاب اور اس کی سکھلائی میرے ذمے۔ سب کچھ آزری طور پر، صرف کمپنی کی مشہوری اور خدمت خلق کی خاطر۔ کوئی ہے جو شاگردی کا دم بھرے؟"

اس نیم سنجیدہ اعلان کا کئی دلوں پر خاصا اثر ہوا۔ ایک نے کہا "ہاں یا ر، تن آسانی کی عادت پڑ چکی ہے۔ جب تک جسمانی لحاظ سے خود فٹ نہ ہوں گا، جوانوں کو کیا ٹریننگ دوں گا۔ لہذا ابھی سے Stamina بنتا چاہیے۔" دوسرا بولا "اگر پیٹ چھاتی سے آگے نکل گیا تو میں ترقی کی دوڑ میں پیچھے نہ جاؤں گا، لہذا پیٹ اور کم کرنا چاہیے۔" ایک اور ساتھی نے لقمہ دیا۔ "ترقی یا تنزلی تو اللہ تعالیٰ کے ہاتھ میں ہے، فوجی افسر کو تو نہ نیب نہیں دیتی۔"

انہی حضرات میں سے ایک نے مجھے مشورہ دیا کہ پیٹک تمارے کام میں جسمانی مشقت کا نیاہ دخل نہیں، پھر بھی ورزش مفید چیز ہے۔ کل صبح تلاوت کے بعد نیکر پن کر میدان میں آ جاؤ، پاکستان جانے سے پہلے تمہیں اے۔ون (A-1) کر دوں گا۔ اگر نیکر نہیں ہے تو میری لے لینا۔ میں نے کل ہی پرانی پتلون کاٹ کر بنائی ہے۔ اچھا، ضرور آتا۔"

اگلے روز میں نے نیکر کی بدولت اپنی ناگلوں کی نمائش کرنے سے پہلے گرو پیش کا جائزہ لیا تو دیکھا کہ لوگ اپنی اپنی ضرورت اور سوجھ بوجھ کے مطابق اپنے جسم کو بنا سوار رہے ہیں۔ تین نوجوان تیز تیز قدموں سے لنگر اور اس سے ملحقة گراونڈ کا چکر لگا رہے ہیں۔ ان کے پیچھے ایک ادیزیر عمر شخص ایک میل فی گھنٹہ کی رفتار سے دوڑ

رہا ہے۔ اس کا مسئلہ تیز رفتاری نہیں بلکہ ہر قدم کے ساتھ اپنے بھاری جسم کو آگے پھینکنا ہے۔ وہ ہر سانس کے ساتھ جسم کو یوں آگے دھکا دتا جیسے ناتوان بچہ ٹرک کا بھاری نثار آگے دھکیتا ہے۔

دوڑ کے میدان سے ہٹ کر چند افراد ایٹھوں کے ڈمبل بنا کر مسل بنا رہے تھے۔ وہ لکڑی کے ایک ڈنٹے کے دونوں سروں پر آٹھ آٹھ ایٹھیں باندھ کر ویٹ لفٹنگ کر رہے تھے۔

ان سے ذرا پرے میجر عثمانی انٹرکٹر کی مدد سے ریڑھ کی ہڈی مضبوط کرنے میں مصروف تھے، کیونکہ ان کے استاد کا کہنا تھا کہ بڑھا پر ریڑھ کی ہڈی میں کمزوری سے پیدا ہوتا ہے۔ میجر عثمانی نے مجھے محظا تماشا دیکھا کر آواز لگائی ”شراماً نہیں“، میدان میں کوڈ آؤ۔ اگر نیکر نہیں ہے تو اسی طرح پاجامے میں چلے آؤ۔ یہاں لباس کی کوئی قید نہیں۔ ورزش بڑی اچھی چیز ہے۔“

میں یونی ملکتا ملکتا میجر عثمانی کے قریب آیا تو انٹرکٹر نے کہا ”ویکھتے کیا ہو؟ یہ پھیپھر سے چپل اکھائے سے باہر اتار دو اور پہلی ورزش شروع کرو۔“ پر اس نے زبانی اور عملی طور پر اس ورزش کی تشریع کی۔ میں نے سکھائے ہوئے طریقے کے مطابق پہلی ورزش شروع کی، پھر دوسری، پھر تیسری، حتیٰ کہ پانچویں ورزش تک سارا سبق پہلے ہی روز سیکھ لیا۔ انٹرکٹر کا کہنا تھا کہ اگر میں روزانہ آدھ گھنٹہ یہ پانچوں ورزشیں کر لیا کروں تو ایک ماہ میں میرا جسمانی معیار پیٹی کورس میں داخلہ لینے والوں کے برابر ہو جائے گا۔“

اگرچہ اس عمر میں پیٹی کورس کرنے کا کوئی ارادہ نہ تھا، پھر بھی انٹرکٹر کی باتوں میں آکر پانچوں ورزشیں کرتا رہا۔ پاجامہ اور کھیچ لیتا، آستین چڑھا لیتا اور حتیٰ المقدور ہاتھ پاؤں مارتا رہتا۔ یہ مشقیں بظاہر بہت سادہ اور بے ضرر معلوم ہوتی تھیں، لیکن جوں جوں ان سے قریبی واسطہ پڑا، انہوں نے میرا سانس پھلا دیا اور پیشانی پر عرق مشقت کے موٹی تیرنے لگے۔ منہ خشک اور چہرہ تر ہونے لگا۔ ذرا ستانے کو رکا تو انٹرکٹر نے

استادانہ رائے دی۔ ”رکنا نہیں، ورنہ سارا کیا دھرا اکارت جائے گا۔ جاری رکھو، رکھو۔“
گواہ ورزش نہ ہوئی، شراب کی کشید ہوئی کہ آج دینے میں کمی نہ گئی تو ذاتے اور
نشے میں فرق آجائے گا۔

میں نے دو چار روز کے بعد پاجامہ اتار کر نیکر پہنی۔ چند دنوں میں لوگوں کو اپنی نانگوں
سے مانوس کراچکا تو پھر قیض کی بجائے بنیان میں پیٹی کرنے لگا۔ شروع شروع
میں لوگوں نے میرے شانوں اور چھاتی کے پھونوں کو بڑی مشکوک نگاہوں سے دیکھا۔ لیکن
میں نے ان کی پرواہ کی۔ جب سب لوگ میرے اوپر اور نیچے کے دھڑ سے مانوس
ہو چکے تو میں نے پیٹی شوز بھی پن لیے اور یوں بالکل اصلی پیٹی کرنے والوں کی
طرح لگنے لگا۔ کسی کو کیا پتہ تھا کہ اندر سے جعلی ہے۔ کوئی کرید کر تھوڑا ہی دیکھتا
ہے! جو نظر میں آیا وہی سمجھ لیا۔

ایک ماہ بعد میں اس قابل ہو گیا کہ یہاں، مغذووں اور عمر رسیدہ لوگوں کو نہیں پر
پھد کنے، درخت سے لٹکنے یا لنگر کے چکر کائیں کا چیلنج دے سکوں۔ کئی ایک کو لکارا
بھی، لیکن میدان میں اترنے کا کسی کو حوصلہ نہ ہوا۔

ذہنی اور جسمانی صحت وہ سب سے بڑا تحفہ ہے جو ہم اسیری سے وطن لانا چاہتے تھے۔
لیکن اس متاع بے بہا کے علاوہ بعض لوگوں کو مادی تحائف کا بھی خیال آیا۔ ایک
نے تجویز کیا کہ ہمیں تاج محل کا نمونہ ساتھ لے جانا چاہیے تا کہ یہ ہمیں اصلی تاج
 محل پر ہمارے حقوق کی یاد دہانی کرتا رہے۔ دوسرے نے کہا ”نہیں، ہرگز نہیں، کوئی
تحفہ لے جانا تقاضائے حب وطن کے منافی ہے۔ اور تاج محل کے نمونے کا انتخاب تو
اور بھی محل نظر ہے کیونکہ جس گھر میں یہ نمونہ ہو گا، اس پر لوگ انگلیاں انھائیں
گے کہ اصلی تاج محل کو بھول کر اس حقیر نمونے پر قاعدت کر لی۔“

میں نے ایک جواں سال دوست سے اس بارے میں مشوہہ کیا تو اس نے تن کر تحائف
لے جانے کے خلاف دھواں دھار تقریر کر دی۔ ”پاکستان میں کس چیز کی کمی ہے،
کھانے پینے، رہنے سئنے اور گھر بار بجانے کے لیے ہر چیز ملتی ہے اور بھارت کی نسبت

ستے داموں ملتی ہے۔ تحفہ آدمی لے بھی جائے تو ایسی جگہ سے جس سے پیار ہو، محبت ہو، جس کی یاد سننے میں محفوظ کرنے کا ارادہ ہو۔ ہم قیام آگہ کی تلخ یادیں کیوں سینے سے چمٹائے رہیں۔ میرے خیال میں روائی سے قبل یہ وردی، یہ پیٹ، یہ گ، یہ صابن، بلکہ سیفی ریزر میں لگا ہوا بھارتی بلیڈ تک نکال کر پھینک دینا چاہیے۔“
میں نے دل سے پوچھا کہ بھئی تمہارا کیا خیال ہے۔ اس نے کہا۔

جور و ستم یاد رکھ، قید نفس کا غم نہ کر

یعنی اگر کچھ نہ کچھ ضرور لے جانا ہے تو جور و ستم کی یادیں، غم و اندھہ کی فریادیں اور درد دل کی داستانیں لے جاؤ، ان سے نیاہ قیمتی متاع جھے کہاں ملے گی۔
چنانچہ میں نے انہی تین تحفوں کے بدل باندھے اور پیٹ سرہانے کے نیچے رکھ کر وطن روائی کا انتظار کرنے لگا۔

• غالے سے اقبال تک

اکتوبر ۱۹۷۳ء کے ابتدائی دن تھے۔ ماہ صیام تانہ تانہ شروع ہوا تھا۔ ہم حسب معمول رات کو عبادت کرتے اور دن کو روزے رکھتے اور جب یادِ وطن ستاتی تو ”گر بوئے گل نہیں، نہ سسی، یادِ گل تو ہے“ کہہ کر دل کو ٹسلی دے لیتے۔ ڈبلی معاہدے کی پیدا کردہ امیدیں اب پھر حقیقت کی دیزیز چادر اوڑھ کر سوچکی تھیں۔ ہم غیر مصدقہ اطلاعات سے یہ اخذ کر چکے تھے کہ آگہ کے میکینوں کی باری دسمبر یا جنوری میں آئے گی۔

انہی دنوں یکمپ کے سرکاری دفاتر میں غیر معمول ہچل ہونے لگی۔ بھارتی بابو دن رات تک تک ٹاپ کرنے لگے۔ جب ان سے کام سنبھالانا نہ جاتا تو یکمپ سے پاکستانی نائپسٹ بیگار پر لگا لیتے۔ بھارتی افسر اب خلافِ معمول سہ پھر اور شام کو دکھائی دینے لگے۔ ہمارے سراگر سانوں کو اس غیر معمول مصروفیت کی بھنک پڑی تو وہ اصل بھید پانے کی ٹوہ میں لگ گئے۔ کئی روز کی غواصی کے بعد وہ خبر لائے کہ آگہ جیل پلے غالی کی جائے گی۔ پروگرام بدل گیا ہے، اس لیے یکمپ کی انتظامیہ دن رات کام کر کے ہماری بر وقت روائگی کی تیاریوں میں مصروف ہے۔ ہم نے سمجھا، چلو.....

کچھ کچھ سحر کے رنگ پر افشا ہوتے تو ہیں؟

لیکن اس خوش فہمی کی کوئی سرکاری تائید یا تردید نہ ہو سکی۔ پھر بھی خیالوں کو حرص کے خشے لگنے لگے۔ ہماری نگاہ تصور اس روز روشن کے بو سے لینے لگی جو ہمیں واہگہ بارڈر پر طلوع ہو گا، جب نظر میں پھول مکیں گے، دل میں شمعیں جلیں گی اور جب ارضِ وطن کا ذہ ذہ اٹھ کر ہمارے قدموں سے لپٹ جائے گا۔ اتنے میں عرب اسرائیل جنگ چھڑ گئی۔ ایک صاحب بھاگے بھاگے آئے اور سرگوشی کے

انداز میں کرنے لگے۔ ”ساتم نے“ عربوں نے اپنے علاقے واپس لینے کے لیے جنگ چھیڑ دی ہے۔“ عرض کیا۔ ”جی ہاں نہ صرف خبر سنی ہے بلکہ یہ جان کر خوشی ہوئی کہ مصر نے اسرائیلی مدافعت کے باوجود نمر سویز پار کر لی ہے اور اب مصری فوجیں سیناٹی میں پیش قدمی کر رہی ہیں۔“

کرنے لگے ”وہ تو ٹھیک ہے، لیکن یہ بتاؤ کہ اگر اس جنگ کا دائے وسیع ہو گیا تو ہماری وطن واپسی تو ملتی نہیں ہو جائے گی!“ عرض کیا ”ایسا کوئی امکان تو نظر نہیں آتا لیکن پھر بھی کسی نہ کسی بہانے روائی ملتی ہونے کے لیے ذہنی طور پر تیار رہنا چاہیے تا کہ بعد میں مایوسی نہ ہو۔“

عرب و اسرائیل جنگ میں ہماری پچھی ایک قدرتی امر تھا۔ چنانچہ ہم نے پرانی کتابوں سے میدان جنگ کے نقشے نکال کر سامنے رکھ لیے اور ان کی مدد سے مصری فوج کی پیش قدمی اور اسرائیلیوں کی پسپائی کا مطالعہ کرنے لگے۔ جب مصری تانہ حملہ کرتے تو ہم خوشی سے اچھلنے لگتے اور جب اسرائیلیوں کے جوابی حملے کی خبر آتی تو ہمارے دل بیٹھنے لگتے۔ لیکن فوجی اور اسلامی اہمیت کے معروکے کی کشش کے باوجود بعض احباب کے دل ابھی تک آگہ جیل سے رہائی کے تصور سے جدا نہیں ہوئے تھے۔ ایک آدھ دفعہ آتے جاتے کسی ریڈیو سننے والے سے جنگ کی تانہ صورت حال پوچھی تو جواب ملا ”پہلا قافلہ اکتوبر کے دوسرے ہفتے میں روانہ ہو گا۔“

چند روز بعد واقعی ریڈیو پاکستان نے جنگ کی خبروں کے ساتھ ساتھ یہ خوشخبری بھی سنائی کہ پہلے آگہ سے قیدی آئیں گے، پھر بریلی اور پھر میرٹھ سے۔ دل میں خوشی کے لذو پھونٹنے لگے۔ گواصی صبح ہونے کو ہے اے دل بیتاب ٹھرا! لیکن آگہ کیمپ سے مراد لازماً کیمپ نمبر ۳۲ تو نہ تھی کیونکہ آگہ جیل کے اندر اور باہر کوئی نصف درجن کیمپ تھے۔ کیا پتہ پہلے پی ڈبلیو ہسپتال اور اس سے ملحقہ کیمپ خالی کئے جائیں یا آگہ جیل کے کیمپ نمبر ۸۸ اور کیمپ نمبر ۷۷ چلے جائیں اور ہماری باری بعد میں آئے گی اور اگر کیمپ نمبر ۳۲ بھی کوچ کر جائے تو اس کا کیا اعتباز کہ ہم سب چلے جائیں کیونکہ

بھارت کو ایک سو پچانوے جنگی قیدی روکنے بھی تو تھے۔ کیا پتہ کچھ لوگ ہمارے کیمپ سے بھی روک لیے جائیں۔ دل پھر وسوسی کی پر چچ راہوں میں کھو گیا۔ ریڈیو پاکستان کی اس خبر سے وسوسی کے کئی باطل چھٹ گئے کہ آگہ سے پہلی گاڑی دس اکتوبر کو واہگہ پہنچے گی اور اس کے بعد ایک دن چھوڑ کر ۱۸، اکتوبر تک ہر روز جنگی قیدیوں کا ایک قافلہ آزاد فضا میں پہنچے گا۔ ہم نے آگہ جیل کی کل آبادی کو ان پانچ گاڑیوں میں تقسیم کیا تو اوسٹا۔ ایک گاڑی میں ایک ہزار نفوس جو رواج کے مطابق ایک ٹین کے مسافروں کی تعداد بنتی ہے۔ اس سے دل کو تسلی ہوئی اور لوگ تیاریوں میں لگ گئے۔

جن لوگوں پر ”جان بنانے“ کا بحوث سوار تھا وہ صبح و شام پیٹی کرنے لگے۔ جنہوں نے داڑھی اور سر کے بال چھوڑ رکھے تھے انہوں نے انہیں قیچی اور مشین دکھائی۔ اس عمل سے جو چہرے بے نقاب ہوئے انہیں پہچاننا مشکل ہو گیا۔ جتنے حصے پر داڑھی کے جنگل کا تسلط رہا وہ باقی حصوں کی نسبت نیا دہ گورا اور سفید نظر آنے لگا۔ گوا ایک ہی چہرے کے دو رنگ نظر آنے لگے۔ گورا اور کلا، گورا اور نیا دہ گورا، یا کلا اور کم کلا۔ لیکن اس دو رنگی کے شکار حضرات کو کوئی تشویش نہ ہوئی بلکہ تسلی تھی کہ وطن پہنچنے تک رنگ سے رنگ مل جائے گا۔

اسیروی کے دوران کچھ لوگوں کے سر پر برف اگ آئی تھی انہوں نے خطاب سے اسے پکھلانا شروع کر دیا اور ہر دوسرے روز ایک بوڑھا جوان نظر آنے لگا۔

البتہ ہمارے ایک دوست کا مسئلہ ذرا پچیدہ تھا جو نہ داڑھی منڈوانے سے حل ہو سکا اور نہ خطاب لگانے سے۔ اس مسئلے کا پس منظر یہ تھا کہ اسیروی سے پہلے ان کی شادی کی بات چل رہی تھی اور خیال تھا کہ وہ چالیس برس کے سن کے باوجود کوئی نہ کوئی بنت حوا ایسی مل جائے گی جو ”سچ کے سو میٹھا ہو“ پر اعتقاد رکھتی ہو۔ لیکن اسیروی کے دو برسوں نے نہ صرف ان کی عمر میں اضافہ کر دیا تھا بلکہ اور بھی کوئی چرکے

لگا دیئے تھے۔ اب نہ صرف ان کے جسم کا ہر نمایاں حصہ سفید بالوں کی زد میں تھا بلکہ ان کے چہرے پر جھریاں، آنکھوں میں تیرتا ہوا پانی اور ہاتھوں میں رعشہ کی سے کیفیت پیدا ہو چلی تھی۔ وہ اکثر سر، داڑھی اور موچھوں پر خضاب لگاتے، چہرے پر ماش کرتے اور ہاتھوں کی ورزش کرتے نظر آتے۔ ایک شراری نوجوان نہایت سنجیدہ بن کر ان کے پاس گیا اور ہمدردی سے کہنے لگا۔ ”سر! آپ صبح صبح اٹھ کر ریڈیو سری لنکا نا کیجھے، اللہ شفاذے گا۔“ مریض نے تجب سے اپنی خضاب آلود بھنوں اور سکیڑ وضاحت طلب کی تو نوجوان نے کہا۔ ”میری مراد کمرشل سروس ہے جس میں صحت بخس گانوں کے علاوہ بالوں کو سیاہ کرنے، جھریاں مٹانے اور رعشے پر قابو پانے کے لیے ادویات کا اعلان ہوتا رہتا ہے۔ آپ آزما کر تو دیکھئے۔ ان چیزوں میں ضرور تائیر ہو گی۔ ریڈیو والے صبح سوریے ہر روز جھوٹ تو نہیں بول سکتے۔“ محترم نے اصولی طور پر مشوہہ قبول کر لیا، لیکن وقت کی کمی کے پیش نظر اس پر عمل پاکستان واپسی تک ملتوقی کر دیا۔

چہرے اور جسم کے بناً سُنگھار کے ساتھ ساتھ کپڑوں کی بھی فکر لاحق ہوئی۔ کتنی صاحب حیثیت قیدیوں نے پاکستان سے آنے والے فالتو کپڑے سنبھال کر سشور میں جمع کر دیئے تھے کہ واپس جاتے وقت پہنیں گے۔ لیکن ایسے دور اندیش لوگوں کی تعداد زیادہ نہ تھی۔ عموماً لوگ تحائف والے کپڑے استعمال کر کے تھے اور ان پر پی ڈبلیو کی چھاپ لگی ہوئی تھی۔ اب وہ مختلف طریقوں سے یہ چھاپ مٹانے لگے تا کہ باڑوں پار کرتے وقت ذلت کے یہ داغ سینے پر روشن نہ ہوں۔ لیکن یہ داغ ایسے پکے تھے کہ مٹائے

نہ مٹے!

ہم اپنی اپنی تیاریوں میں مصروف تھے کہ خبر آئی کہ پہلی ٹرین یکمپ نمبر ۸۸ کے افراد اور جوانوں کو لے کر جائے گی۔ جوانوں کے متعلق تو پہلے ہی تسلی تھی کہ ان پر نام نہاد جنگی جرائم کی تہمت نہ تھی۔ لیکن افراد کے متعلق سوچنے لگے کہ پہ نہیں کون کون جاتا ہے، کیونکہ آغاز اسیری میں یہ خبر اڑی تھی کہ ”جنگی مجرموں“ کا ڈیہ یکمپ

نمبر ۸۸ میں ہو گا۔ اگر وہ چلے گئے تو سمجھ لجھتے کہ جنگی جرائم کا پرچار محض ایک ڈھونگ تھا البتہ یہ بھی ہو سکتا تھا کہ اس کیپ کے موجودہ مکینوں کو پسلے پاکستان روانہ کر کے باقی تمام کیپوں سے ”جنگی مجرم“ یہاں رکھے جائیں کیونکہ جیل کا مرکزی حصہ ہونے کی وجہ سے ہندوستان کا محفوظ ترین مقام تھا۔ (اور بالآخر یہی ہوا) ایک افواہ یہ بھی پھیلی کہ کیپ سے سب لوگ روانہ ہوں گے، لیکن راستے میں مناسب مقام پر ”جنگی مجرموں“ کا ڈبہ الگ کر لیا جائے گا اور دوسرے مسافروں کو اس کی خبر واہگہ پہنچ کر ہو گی۔ اس احتیاطی تدبیر کی وجہ یہ بتائی گئی کہ بھارت کو ڈر ہے کہ کیپ میں اگر چند جنگی قیدیوں کو مقدمہ بازی کے لیے الگ کیا گیا تو باقی قیدی مشتعل ہو جائیں گے اور نظم و ننق میں خلل پڑے گا۔

اس افواہ کا ہمارے پاس ایک ہی توثیق تھا کہ پہلی ٹرین میں جو لوگ آگہ (کیپ نمبر ۸۸) سے روانہ ہوں، ان کے ناموں کی تصدیق اگلے روز شام کو ریڈیو پاکستان سے کری جائے کیونکہ وطن پہنچنے والوں کے ناموں کا اعلان بلا ناغہ ہوتا تھا۔ لہذا ہم نے کیپ نمبر ۸۸ سے ”ولپومیک بیگ“ (وہی والی بال میں ہوا بھروانے کا بہانہ) کے ذریعے ناموں کی فہرست منگوائی۔ اس کی تین نقلیں اور اگلے روز تین مختلف افراد نے ریڈیو پاکستان نشریے سے ان ناموں کی تصدیق کی۔ دل کو تسلی ہوتی کہ ڈبہ کاٹ لینے والی بات غلط نہیں۔

اس کے باوجود سارے کیپ میں ایک ہیجانی کیفیت تھی، کسی کو کسی کل قرار نہ تھا۔ کوئی کہتا کہ یہ پاکستان جانے کے لیے بیقراری ہے، کوئی توضیح کرتا کہ یہ پیچھے رہنے والے نام نہاد جنگی مجرموں سے ہمدردی کا پرتو ہے۔ کوئی ساری بحث کو نفیاتی رنگ دے کر کہتا کہ یہ تحت الشعور میں کشمکش کا نتیجہ ہے۔ ایک طرف یہ خوشی ہے کہ وطن واپسی کا وقت آپنچا ہے اور دوسری طرف تحت الشعور میں یہ خوف ہے کہ ایک سو پچانوے کی فہرست میں نام نہ ہو۔ وجہ کچھ بھی سی کیپ کا رنگ یکسر بدلتے ہے اور اس کی پہنچ کا وقت اپنے اپنے ہے۔

گیا تھا۔ اب نہ کسی کا خوش گپیوں سے وقت گزرتا تھا نہ کسی شغل (مطالعہ وغیرہ) میں دل لگتا۔ ہر شخص سیما بی کیفیت میں تھا۔ کوئی کونے میں بیٹھا سکریٹ پر سکریٹ پھونک رہا تھا۔ کوئی سوچ کا بت بنا خلا میں گھور رہا تھا اور کوئی تیز تیز ڈگ بھرتا ایک دیوار سے دوسری دیوار تک جاتا اور راستے میں جو ملتا اس سے پوچھتا ”کیا آج ۹، اکتوبر ہے؟ آج ۹، اکتوبر ہی ہے نا، اچھا۔“ ایک صاحب بے قراری پر قابو پانے کے لیے دور سب سے الگ بیخ پر جا بیٹھتے لیکن چند لمحوں بعد اٹھ کر کھڑے ہوتے اور پلک جھکنے میں درخت کے ساتھ مٹی کی منڈیر پر جا بیٹھتے، وہاں بھی قرار نہ آتا تو اندر چاہپائی پر جا لیتے۔

اب ہم حساب لگاتے کہ اگر آخری گاڑی (۱۸، اکتوبر) میں بھی گئے تو پانچویں دن واہگہ پہنچیں گے۔ یعنی آزادی میں صرف ایک سو بیس گھنٹے باقی ہیں۔ کیا واقعی منزل اتنی قریب ہے؟ کیا واقعی ہم نے ظلمت کی دیوار چاٹ کر اتنی پیلی کر دی ہے کہ اس کے پیچے نور وطن نظر آنے لگا ہے؟ کیا یہ حق ہے کہ ہم چھٹے دن انارکلی، گلبرگ اور مال روڈ کی سیر کر رہے ہوں گے؟ کہیں اس تصور کو نظر نہ لگ جائے۔ کہیں یہ شیشے، یہ ساغر لبوں تک پہنچنے سے پہلے چور نہ ہو جائیں، کہیں سابق کی نیت ہی نہ بدل جائے!

ہم نے اس بے خیالی جنت کے کسی گوشے میں وہم و منحوس پرندے کو گھونسلہ بنانے کی اجازت نہ دی۔ ہمارے ذہن میں حسب دستور ارض وطن کی روشن گلیاں تھیں۔

اس کی مانوس را ہیں ہمیں آواز دے رہی تھیں۔ گویا ہجر و وصل کی صورت اختیار کر گیا تھا۔

یوں گماں ہوتا ہے، گرچہ ہے ابھی صبح فراق
ڈھل گیا ہجر کا دن، آبھی گئی وصل کی رات

URDU4U.COM

لیکن گرد و پیش پر نگاہ دوڑائی تو پھر وہی جیل کی پڑ مردہ فصیلیں، وہی لوہے کی سلاخیں، وہی خار دار تار، وہی پھرے دار اور وہی روں کال۔ یا اللہ! سحر ہونے میں اتنی دیر کیوں ہے؟ شب انتظار اتنی ست رو کیوں ہے؟ دیوار کی اوٹ سے آزادی کا سورج طلوع ہونے سے چکچاتا کیوں ہے؟ اگر ہم لپک کر منزل کی آغوش میں نہیں پہنچ سکتے تو منزل چند قدم آگے بڑھ کر ہمارا استقبال کیوں نہیں کرتی؟

جنہیں ۱۲، اکتوبر کو واہگہ پہنچنا تھا انہیں دو روز پہلے روانگی کا حکم سنایا گیا۔ دفتر میں بلا کر ان سے ضروری کافیات پر دستخط کرائے گئے اور تختے کے طور پر ایک خاکی جنگل ہیئت یا گیا جس کے پیٹ پر For Real Brothers یعنی "حقیقی بھائیوں کے لیے" درج تھا۔ یہ تختہ وصول پانے والوں کا ایک تو جی چاہا کہ اسے غلطات کا پنڈہ سمجھ کر فوراً پھینک دیں، لیکن یہ سوچ کر پھر ہاتھ روک لیے کہ کہیں واہگہ پہنچنے کا پاسپورٹ نہ ہو۔ اور فیصلہ کیا کہ فی الحال اسے رخت سفر کے طور پر ساتھ رکھ لیتے ہیں۔ واہگہ پہنچ کر اسے نذر آتش کریں گے۔

روانگی سے پہلے کا ایک مرحلہ تلاشی تھا، شخصی تلاشی اور سامان کی تلاشی۔ پہنچنے ہماری تھی دامنی کے باوجود بھارت کو تلاشی اور بھرپور تلاشی پر اصرار کیوں تھا؟ ہم بھارت سے کیا لے جاسکتے تھے؟ اور جو یادیں ہم نے محفوظ کر لی تھیں وہ تلاشی لینے سے کہاں چھمن سکتی تھیں!

تلاشی کے متعلق یکمپ والوں نے پہلے یہ بات پھیلا دی کہ تلاشی نہایت مفصل اور سخت ہو گی۔ اس کا مقصد یہ تھا کہ ہم سخت تلاشی کے ڈر سے "خطرناک" چیزیں خود ہی جلا دیں اور آخری وقت کہیں کسی چیز کے قابل اعتراض ہونے یا نہ ہونے پر جھگڑا نہ کھڑا ہو۔ لیکن دو سالہ قید نے ہمیں خاصا پکا کر دیا تھا، اب ہم سنگر کی ادا آزمائے

بغیر بدل ہونے کے حق میں نہ تھے۔ چنانچہ ہم نے آپس میں طے کیا کہ جب پہلی پارٹی ہم سے جدا ہو کر اپنی آخری رات سیلوں (Cells) میں گزارے گی تو وہاں سے تلاشی کے متعلق مفصل رپورٹ بھیجے گی اور بعد میں آنے والے اس تجربے کی روشنی میں اپنی اپنی چیزیں مثلاً کافیزات وغیرہ چھپائیں گے یا جلاسیں گے۔

سیلوں سے رپورٹ منگوانے کے لیے یہ طریقہ طے کیا کہ وہاں سے کسی بھارتی این سی او یا جے سی او کو ایک پرچی پر پاکستان کے کسی مشہور شر کا ٹیلیفون نمبر لکھ کر دے دیا جائے اور رقعہ بردار کو ہدایت کی جائے گی کہ کیمپ میں فلاں افر کی ٹیلیفون نمبر پہنچا دینا اور کہنا کہ پاکستان میں مجھ سے ملتا ہو تو اس نمبر پر فون کر لینا۔

سارا راز ٹیلیفون نمبر میں پوشیدہ تھا جس کے لیے کوڈ یہ مقرر کیا گیا کہ اگر ٹیلیفون نمبر کراچی کا ہو تو اس کا مطلب ہو گا بہت ہی مفصل اور سخت تلاشی۔ اگر لاہور کا ہوا تو سمجھنا تلاشی میں اوسط درجہ کی سختی برتنی گئی اور اگر اسلام آباد کا نمبر ہوا تو سمجھنا کہ فکر کی کوئی بات نہیں۔ تلاشی کا درجہ حرارت نانپے کے لیے یہ بیرو میسر کافی تھا۔ لیکن ہم یہ بھی معلوم کرنا چاہتے تھے کہ سامان میں کس چیز کو پرکھ کر دیکھتے ہیں۔ پوڈر کے ڈبے کو، شیشے کی پشت کو یا بوٹوں کے تکوے کو؟ لہذا ان سب چیزوں کو نمبر الٹ کئے۔ پوڈر کا ڈبہ...۱، صابن دانی...۲، تکریہ...۳، گدا...۴، بوٹ کا تکوا...۵، شیشے کی پشت...۶، وغیرہ

اگر ٹیلیفون نمبر میں کسی ہندسے کو دھرایا گیا تو سمجھ لینا کہ اس کو بار بار دیکھا، کسی کو ایک بار لکھا تو مراد ہو گی کہ دیکھا ضرور، لیکن سرسری طور اور اگر صفر کا ہندسہ آئے تو سمجھ لینا کہ اس نمبر پر آنے والے شے کو سرے سے دیکھا ہی نہیں۔

سیل میں پہنچنے کے بعد یقینت شاہد نے جو ٹیلیفون نمبر مجھے حوالدار تارا نگہ کے ہاتھ بھیجا ہے یہ تھا، اسلام آباد ۲۳۳۰۶ یعنی مجموعی طور پر تلاشی سخت نہ تھی۔ دو نمبر والی چیز (یعنی صابن دانی) کو ایک بار دیکھا، چار نمبر والی (گدا) کو بار بار ٹھوڑا، پانچ نمبر (بوٹ کے تکوے) کو نہیں چھیڑا اور چھ نمبر (شیشے کی پشت) کو ایک آدھ دفعہ دیکھا۔

ہم نے اس رپورٹ کی روشنی میں اپنے کافیات اور دیگر خزینے سنچال لیے۔ چند دن پہلے بھارتی افسروں کی یہ بات مجھ تک پہنچی کہ ہمیں باقی افسروں کی تھی دامنی کا پورا پورا علم ہے، لیکن میجر سالک رات کی تھائیوں میں اکثر لکھتا ہوا دیکھا گیا ہے، اس کی تلاشی سے ضرور نوادرات برآمد ہوں گے۔ لیکن اس دھمکی سے ڈر کر اپنا سرمایہ جلانے کو دل نہ مانا اور فیصلہ کیا کہ یوں ہے تو یوں ہی سی۔ کافیوں کی اہمیت کچھ بھی سی، اب معاملہ بھارت کے چیلنج کا ہے۔ اسے اس میدان میں ضرور مات دینی ہے۔

چنانچہ میں نے ایک ایسا طریقہ سوچا جس کے ذریعے کافیات بحفظ پاکستان لائے جاسکتے تھے۔ میرے پاس گردے کی بیماری کا بہانہ تو تھا ہی۔ بھارتی ڈاکٹر کیپن پٹنے سے ایک سرٹیفیکٹ لیا کہ میجر صدیق سالک کو فلاں فلاں بیماری کی وجہ سے ”منہ کے راستے“ نیادہ سے نیادہ پانی پینے کا مشورہ دیا گیا لہذا دوران سفر اسے پانی کی صراحی ساتھ رکھنے کی اجازت ہے۔ سرٹیفیکٹ پر اس کے دستخطوں کے علاوہ سرکاری مر لگوانی اور اپنے پاس محفوظ کر لی۔

اس کے بعد بھارتی کوارٹر ماسٹر کو بچے ہوئے کوپن دے کر صراحی منگوائی۔ وہ صراحی بھی نہایت موزوں لایا۔ منہ ٹنگ اور گلا اس سے بھی ٹنگ، گویا بالکل شاعر کی خیالی محبوبہ کی طرح، غنچہ دہن اور صراحی دار گردن! ایسی صراحی کی ایک خوبی یہ تھی کہ پتہ نہیں چلتا تھا کہ اس کے اندر کیا ہے، ہر طرف اندھیرا ہی اندھیرا تھا (شاید شاعر کی محبوبہ کے دل کا راز بھی ہمیشہ تاریکی میں رہتا ہے)

میجر رائٹور جو شکار بازی سے سرنگ بازی تک ہر مخاز پر اپنی اعلیٰ ذہنی صلاحیتوں کا لوہا منوا چکے تھے، اب بھی میرے بہت کام آئے۔ انہوں نے صراحی کے پنیدے میں نہایت خوبصورتی سے ایک انجوں کا سوراخ کیا اور پولی تھین (Polythene) کافی میں لپیٹ کر میرے پرزوں کو واٹر پروف بنایا اور سوراخ کے راستے انہیں صراحی میں ڈال دیا۔ اس بغل کا آخری سرا سوراخ میں پھنسا دیا تا کہ ہلانے سے اندر کسی چیز کے کھنکنے کی آواز نہ آئے۔ سوراخ کو پہلے سے چوری کئے ہوئے سینٹ سے بند کیا اور جب وہ ٹنگ

ہونے لگا تو اس پر پیندے سے اتری ہوئی مٹی پیس کر لگا دی۔ رنگ سے رنگ ملا، دو چار قریبی احباب کو دکھائی تو انہوں نے تصدیق کی کہ کسی شک و شبہ کی گنجائش نہیں۔
روانگی سے قبل اس میں پانی ڈال کر اوپر گلاس رکھ دیا۔

ہمارے یکمپ کا پہلا قافلہ روانہ ہونے لگا تو ہمارے ایک بزرگ نے ہمیں اکٹھا کر کے وعظ کیا کہ جب واہگہ بارڈر پر پہنچو تو اپنے جذبات پر قابو رکھنا اور سپاہیانہ وقار کے ساتھ پار اترنا۔ اہل وطن یہ نہ سمجھیں کہ ہم دو سال میں فوجی ڈسپلن بھول گئے۔ خواہ جنواہ جذباتی ہونے کی ضرورت نہیں۔ ہم نے ان کا مشورہ پلے باندھا اور روانگی کا انتظار کرنے لگے۔

تحوڑی دیر بعد ہم اس قافلے کو الوداع کہنے پھائک تک گئے جہاں انہیں گلے لگایا، ماتھے پر بوسہ دیا اور دعاوں کے ساتھ رخصت کیا۔ جب ہم پھائک سے لوٹے تو ہمارے واعظ بار بار رومال سے آنسو خشک کر رہے تھے، مجھے دیکھ کر کہنے لگے۔ ”ہاں، جذباتی ہونا اچھا نہیں، لیکن یہ موقع ہی ایسا ہے۔“ میں نے سوچا اگر یہ موقع ہی ایسا ہے تو واہگہ والا موقع کیا ہو گا!

تیرے قافلے میں میرا نام تھا۔ چنانچہ مجھے اور میرے ساتھ چھتیں افسروں کو کاغذات پر دستخط کرنے کے لیے دفتر طلب کیا گیا۔ ہمارے دل سے ابھی تک ”ایک سو پچانوے جنگی مجرموں“ والا خطرہ بالکل نابود نہیں ہوا تھا اور دفتر میں بلائے جانے یا کاغذات پر دستخط کرنے کے باوجود ہمیں یقین نہیں تھا کہ ہم واقعی پاکستان پہنچ جائیں گے۔ چنانچہ ہم ایڈجوتٹ کے کمرے کے باہر کھڑے تھے، ماحول میں کشیدگی، غیر یقینی اور بے قراری تھی، لیکن اس کے باوجود مجرم عزیز کو شرارت سوچتی۔ انہوں نے ہمارے ایک سادہ لوح ساتھی سے کہا۔ ”آپ اس خطرناک نولے میں کیسے آپنے؟ یہ تو خطرناک لوگوں کا گروہ ہے جنہیں جنگی جرائم کے سلسلے میں پیچھے رہنا ہے۔ بھارت کو ۱۹۵ جنگی قیدی گھر سے تو پورے کر کے نہیں دینے۔ یہ دیکھو خطرناک آدمی نمبر ایک سالک کھڑا ہے جو

ڈھاکہ میں پتہ نہیں کیا کچھ کرتا رہا کہ کلکتہ سیل میں گلتا سرزا رہا۔ مجھے دیکھو خطرناک آدمی نمبر ۲ ایم پی میں ہونے کی وجہ سے نظم و ضبط بحال رکھنے کی خاطر میں نے کئی بندگیوں کے دل دکھائے۔ وہ دیکھو میجر غفور انٹیلی جس کے خطرناک شعبے سے ان کا تعلق رہا ہے۔ میجر صاحب آپ تو خالص سپاہیانہ فرائض انعام دیتے رہے ہیں، آپ اس نوے میں کیسے آ پنچے؟ اللہ رحم کرے!

تیر نشانے پر لگا، سادہ لوح میجر صاحب نے ہونٹوں پر زیان پھیری، دو تین بار تیز تیز پلکیں جھکپیں اور پھر "آرام شو" (Stand Easy) کی حالت میں کھڑے ہو کر سینہ پھیلایا اور سپاہیانہ جذبے سے کما۔ "کوئی بات نہیں، آنے دو۔ دیکھا جائے گا!"

ہم دستخط کر کے لوٹے تو ریڈ کراس (ہلال احمر) کی طرف سے واپسی (Repatriation) کے کارڈ جاری ہوئے جو اس بات کی علامت تھے کہ یہ قیدی ضرور واہگہ پہنچیں گے۔

ریڈ کراس والے فالتو کارڈ بھروا کر کیوں ضائع کرتے؟

سابقہ قافلوں کی طرح ہمیں بھی چوبیں گھنٹے قبل کیپ سے نکال کر جیل کے ایک ویران حصے میں بھیج دیا گیا (الوداعی ذاتے کے طور پر سیل میں بھینجنے کی پالیسی ختم ہو چکی تھی) ہمیں بھی چیچھے رہنے والوں نے نہایت خوشی اور جوش کے ساتھ رخصت کیا۔

ہمارے بعد آنے والے قافلے کے کانفڑات تیار ہو چکے تھے، لیکن اٹھاہ ساتھی ایسے بھی تھے جن کو بالکل نظر انداز کیا گیا تھا۔ کیپ نمبر ۸۸ کے باہمیں افروروں کی طرح ہمارے یہ ساتھی بھی ایک سو پچانوے کی تعداد پورے کرنے کے لیے روکے جا رہے تھے۔ ہمارے دل میں ان جیالوں کے لیے احترام اور ہمدردی کے جذبات تھے۔ لیکن ہم ان کی کوئی مدد نہیں کر سکتے تھے۔ ہم نے انہیں تسلی دی کہ صرف چند ماہ کی بات ہے، انشاء اللہ آپ بھی باعزت طور پر وطن آ جائیں گے۔ وہ مسکرا کر کہنے لگے "ہماری فکر نہ کرو، چند ماہ کیا، چند سال بھی لگ جائیں تو پروا نہیں۔"

لبی ہے غم کی شام، مگر شام ہی تو ہے

بس اہل وطن کو اتنا کہنا کہ ہماری طرف سے دل رنجیدہ نہ کریں، ہمیں قید یا تختہ دار کا بھی ڈر نہیں، لیکن اگر اہل وطن نے مجھ مچ " مجرم" سمجھ لیا تو ہمیں بہت قلق ہو گا۔"

ہم ان سے رخصت ہو کر جس بیرک میں عارضی طور پر رکے، وہ میرے لیے نئی تھی لیکن کئی ساتھی دو سال قبل کیمپ میں داخل ہونے سے پہلے اسی بیرک کے ٹھنڈے فرش پر چند راتیں گزار چکے تھے۔ تاہم آج کی صورت حال مختلف تھی۔ آج نہ صرف ان کے پاس پہنے کو کپڑے اور سونے کو کمل تھے بلکہ اب انہیں یقین تھا کہ یہ طویل اور تیرہ و تار رات کا آغاز نہیں بلکہ اس کا انجام ہے، اسی رات کے سائے میں سحر کا نور پوشیدہ ہے، یہ رات ہے گی تو ہم ٹرین میں ہوں گے..... پاکستان جانے والی ٹرین!

۱۵، اکتوبر کو تین بجے صبح ہمیں ٹرکوں میں بٹھا کر گارڈ سمیت جیل سے باہر نکلا گیا۔ جو نبی ہم جیل کے آخری چاٹنک سے نکل کر سرڑک پر پہنچے، تو کئی ساتھی آنکھیں چھاڑ چھاڑ کر اندر ہیرے میں نشان راہ تلاش کرنے لگے۔ اچانک دو تین ساتھی چلا اٹھے۔ "سرڑک وہ دیکھو، سرڑک، بج مج سرڑک، دیکھو تو سی کتنی کشاہ، کتنی لمبی ہے۔" واقعی دو سال قید میں صرف چار فٹ چوڑی اور میں فٹ لمبی، پرے داروں کی روشنیں دیکھنے کے بعد ہر سرڑک کشاہ اور طویل لگتی ہے۔ میں نے کہا "ہاں ہاں، واقعی سرڑک ہے اور غالباً" ریلوے اسٹیشن کو جاتی ہے۔"

ریل گاڑی میں بیٹھے چکے تو ایک ساتھی جو اپنے ناکرہ گناہوں کی وجہ سے ہیشہ آپ کو نام نہاد جنگی مجرموں میں ثمار کرتے رہے، میرے پاس آئے اور کہنے لگے "تم تو بڑے محفوظ ڈبے میں ہو۔ تمہارے آگے ریڈ کراس والے ہیں اور پیچھے ڈاکٹر کا کیبن ہے۔ تمہاری بوگی تو کٹنے کا ڈر نہیں۔" میں نے چند فقرے کہہ کر ان کے ذہن سے وہم

کے جالوں کو صاف کیا اور اپنے ساتھ سفر کرنے کی دعوت دی، کہنے لگے ”ایسی تو کوئی بات نہیں میرے ساتھ پچیس افسر اور بھی ہیں۔“

گاڑی چلنے سے پہلے ہمارے کمپ کے موجودہ اور سابقہ گمانیٹ آئے اور پلیٹ فارم پر کھڑے ہو کر ہمارے نمائندے سے باتیں کرنے لگے۔ آج خلاف معمول انہوں نے مسکراہٹ کا نقاب پہن رکھا تھا۔ لیکن اس کے پیچھے ان کے مکروہ خد و خال اور گھناؤ نے عزائم صاف دکھائی دے رہے تھے۔ چنانچہ کسی نے ان کی مسکراہٹ کا جواب مسکراہٹ سے نہ دیا۔ وہ کھسپانی بلی کی طرح پلیٹ فارم پر کھڑے رہے اور گاڑی چل دی۔

سنا تھا کہ آگہ سے چلنے والی پہلی ریل گاڑی کی کھڑکیاں بند رکھی گئی تھیں، لیکن ہماری روائی کا موقع آنے سے پہلے یہ پالیسی ترک کر دی گئی۔ اب کھڑکیاں کھلی تھیں۔ دروازے پر گاڑڈ کھڑی تھی لیکن اس کی موجودگی سے ہمارے لطف تماشا میں کوئی فرق نہ آیا، ہم نے خوب ادھر دیکھا تاکہ کہیں تاج محل کی جھلک ہی نظر آجائے، لیکن بے سودا ریل کی پڑی کے دونوں جانب مغلوک الحال مرد، عورتیں اور بچے صبح کی ضروریات میں مصروف نظر آئے۔ آگہ، کلکتہ سے بھی غلظیت تر نکلا۔

شر سے نکلے تو کشادگی کا احساس ہوا۔ لہلاتے کھیت، سربند فصلیں اور سر گگنوں کسان۔

حد نگاہ تک سبزہ ہی سبزہ۔ جہاں سبزہ نہ تھا، وہاں کھیتوں کی بھر بھری مٹی مک رہی تھی۔ اس قطعہ نہیں سے بھارت خاصا خوشحال نظر آیا، لیکن جب اس کی آبادی کا خیال آیا تو سمجھا کہ نجانے ایک ایک کھیت پر کتنے پیٹت پلتے ہوں گے! ایک ایک خوش نجانے بٹ کر کتنے تھی دستوں کے قبضے میں چلا جائے گا۔ بمبئی سے کلکتہ اور سری نگر سے کوچین تک کتنے بھوکے منہ اور ترسی آنکھیں ان فصلوں کے کٹنے کی منتظر ہوں گی۔ لیکن ہمیں بھارت کی خوشحالی یا قحط سالی سے کیا، ہمیں تو واہگہ پچنے کا انتظار تھا۔

دن کے باہر بجے گاڑی دہلی کے ریلوے اسٹیشن پر رکی۔ وہی دہلی جس پر ہلالی پرچم لرانے کے نفرے ہم نے بچپن میں سنے تھے۔ وہی دہلی جو آج اپنی فتح کے نشے میں اپنا حلقة

اثر کابل سے براہ تک پھیلانا چاہتا تھا، جس کے پہلو میں صرف پاکستان کا وجود کائے کی طرح کھلتا تھا!

میں کھڑکی میں بیٹھا پلیٹ فارم کی رونق دیکھ رہا تھا کہ ایک لال پنی والا بھارتی افسر آیا اور کھڑکی کے پاس آ کر کہنے لگا ”میرا نام کرنل بالی ہے۔ آپ کماں کے رہنے والے ہیں؟“ میں جواب دینے کی بجائے اس کو دیکھتا رہا۔ لمبا قد، پچکا ہوا پیٹ، سانولا رنگ، کچھڑی موجود ہیں، چہرے مرے سے افر کم اور نیا نیا نیا لگتا تھا، لیکن اس کے کندھوں پر فل کرنل کے پھول اور کارپر سرخ پنی کہہ رہی تھی کہ بات کرنے کو جی نہیں چاہتا تو مت کرو، کم از کم بیچارے کی افسری پر شک تو نہ کروا

کرنل بالی نے پھر کہا ”آپ راولپنڈی کے رہنے والے ہیں؟“ اگرچہ میرا تعلق راولپنڈی سے نہ تھا، پھر بھی میں نے ہوں ہاں کر دی۔ اس پر وہ پرانے رشتے جگانے لگا کہ ”میں بھی پنڈی میں پلا بڑھا ہوں، چھا چھی محلے میں ہمارا مکان تھا، آپ کا کون سا محلہ ہے؟“ میں نے اسے چھیرنے کے لیے کہہ دیا ”گوالمنڈی“..... ”اچھا اچھا“ وہی گوالمنڈی جہاں ہمارے پچھا رہتے تھے۔ ضرور آپ کے والد انہیں جانتے ہوں گے۔ وہ بڑے نیک دل اور تھنی دل انسان تھے۔ کپڑے کا کاربوار کرتے تھے اور مسلمانوں کی بہت مدد کرتے تھے، کیوں نہ ہو ہمارے باپ دادا کی یہی ریت چلی آ رہی تھی۔ ہمارے قلبی رشتے اتنے گھرے تھے کہ تقسیم ہند ان رشتوں کو نہ مٹا سکی۔ اب بھی کسی سے اگر ہر بنس کا نام لینا، تو اشتیاق سے اس کی آنکھوں میں آنسو جائیں گے۔ کیوں نہ ہو صدیوں پرانے ثقافتی اور تمدنی رشتے چلے آتے ہیں۔ وہی زبان، وہی خوراک، وہی جسمانی ساخت، وہی عادات و اطوار.....“

جی چاہا کہ زور سے اس کے منہ پر ٹھانچہ رسید کروں، کمینہ کہیں کا! دسمبر ۱۹۷۱ء سے آج تک یہی پیچھر سنتے سنتے ہمارے کان پک گئے ہیں۔ ابھی کچھ کسر باقی تھی کہ جاتی دفعہ زخم تانہ کرنے ضروری سمجھے! میں نے کہا ”مجھے ان تمذبی رشتوں کے ساتھ ہندو زہن کا بھی پورا پورا علم ہے۔ مجھے یہ بھی معلوم ہے کہ ہندوؤں کی تگ کی دل اور کمینہ

پروری کس انتا کو پنج چکی تھی کہ مسلمانوں کو الگ گھر بنانے کی ضرورت پڑی، مجھے پتہ ہے....." اتنے میں گاڑی چل اور کرتل بائی اپنی سرکاری ٹوپی سملاتا پلیٹ فارم پر ہی نہ گیا۔

دوپر اور رات کے کھانے کا وقت آیا اور گزر گیا۔ اگرچہ بھوک بہت تھی، تاہم کچھ کھانے کو جی نہ چاہتا تھا۔ میری نظریں واہگہ پر تھیں۔ لقمہ لیتے ہوئے اگر منزل او جمل ہو گئی تو محمل سے نچھڑنے کا خطرہ تھا۔ لہذا میں کھڑکی سے گردن لگائے مغرب کی جانب دیکھتا رہا کہ کس منزل پر بوئے وطن آ کر استقبال کرتی ہے۔

سولہ اکتوبر کی رات طویل سی، کڑی ہرگز نہ تھی، دھیرے دھیرے بستی رہی اور ہم اس کی لہروں میں ہچکو لے کھاتے رہے۔ گاڑی کے پئے کے ہر چکر کے ساتھ ہجر کی ایک گھری کم ہوتی گئی۔ گاڑی کا ہر دھکا ہمیں منزل کی طرف دھکیلتا رہا۔

میں کبل بچھا کر لیٹ گیا۔ پلکیں جڑ گئیں۔ میں محو خواب ہو گیا۔ کیا دیکھتا ہوں کہ یہ پر میں سب لوگ کاغذوں پر دستخط کر رہے ہیں، اپنا سامان سمیٹ رہے ہیں، کتابوں کو تو لیے کے بیگ میں ڈال رہے ہیں، اب باری باری چاٹک سے باہر جا چکے ہیں، میں جیل میں اکیلا نہ گیا ہوں۔ پھر بیرک کی دیواریں سست کر قریب آ گئی ہیں، بیرک سیل میں بدل چکی ہے، دور دور گشت کرنے والا سفتری اب سلاخوں کے پاس آ کھڑا ہو گیا ہے اور بلا وجہ بد نیافی پر اتر آیا ہے اور سیل کے باہر سے عجین کی نوک مجھے چھو رہا ہے۔ میں اس کی ٹیس سے چونک اٹھتا ہوں۔ آنکھ کھلتی ہے تو گاڑی چھک چھک چل رہی ہوتی ہے اور میرے ڈبے میں سفر کرنے والے افر بلب کی مدھم روشنی میں تلاوت کر رہے ہیں۔ گھری دیکھتا ہوں تو صبح کے ساڑھے تین بجے ہیں۔

یہی سحری کا وقت تھا، میرے ساتھی مسافروں نے بتایا کہ ”رات کے اندر ہرے میں کہیں گاڑی روک کر دو دو چپاتیاں فی قیدی تقسیم کی گئیں۔ ہم نے تمہیں جگانا مناسب نہ سمجھا کہ شاید گھر پہنچنے کے حسین خواب دیکھ رہے ہو گے۔ لو، یہ رہی تمہارے حصے

کی سحری۔"

میں نے ایک چپاتی کھا کر صراحی سے پانی پیا اور رونہ رکھ لیا۔
اب سحر ہونے کو تھی، ایک طویل شب بھر کی سحر، سحر جو ہیشہ شب سے عظیم تر ہے ا!
URDU4U.COM
اب وہ مجھے دستک دے کر جگا رہی تھی اور ستاروں کو الوداع کر رہی تھی۔

جاوَ اب سو رہو ستارو
درد کی رات ڈھل چکی ہے

پو پھٹے امر تر پنچے۔ اگلا اسٹیشن اٹاری تھا جہاں ہمیں اترنا تھا۔ چنانچہ انھ کر شیو ہنائی،
منہ ہاتھ دھویا۔ پی ڈبلیو کی چھاپ کے بغیر پرانی وروی پہنی، کمبل تھہ کر کے ایک طرف
کیا، بوٹوں کے تیس کے اور اٹاری کا انتطار کرنے لگے۔

اٹاری اترے تو بھیڑ بکریوں کی طرح ہماری گفتگی ہوئی، فرستوں کے مطابق ہمارے پکار
پکار کر تین قطاروں میں کھڑا کیا گیا یہی وہ ترتیب تھی جس کے مطابق ہمیں واہگہ
باڑوں پار کرنا تھا۔ چاروں طرف بھارتی گارڈ نے حصار باندھا اور ہمیں اٹاری سے واہگہ
تک پیدل چلنے کا حکم ہوا۔ ہم تو پاکستان پنچے کے لیے آگہ سے پیدل مارچ کرنے
کو تیار تھے، یہ دو میل کا فاصلہ کوئی اہمیت نہ رکھتا تھا لیکن اس سفر میں جو ذلت شامل
تھی، اس سے خاصا دکھ ہوا۔ ہم بھارتی ٹکنیکیوں کے زیر سایہ خاک اڑاتے سرحدی گاؤں
سے گزرے تو وہاں بچے، بوڑھے اور جوان سڑک کے کناروں یا مکان کی چھتوں سے
ہمارے سفر ذلت کا نظاہہ کرنے لگے۔ ہم ان علاقوں میں کبھی فالج کے روپ میں داخل
ہونے کے خواب دیکھتے تھے، آج انہی سے ذلت کی بیڑیاں پنے گزر رہے تھے۔ یہ دیہاتی
کیا سوچتے ہوں گے کہ پاکستان فوج جس کی دھاک ان کے دل پر بیٹھی تھی اب اس
حالت کو پنچ چکی ہے! کیا ہمیں صرف اس لیے پیدل چلایا گیا کہ سرحدی علاقے کے
باشندوں کے دل سے پاکستانی فوج کا ڈرمٹ جائے۔ ہم چاروں ناچار چشم نم اور جان

شوریدہ لیے چلتے رہے۔

آدھے راستے میں میرے پہلو میں درد کی ٹیس اٹھی۔ یوں محسوس ہوا کہ گردے نے اس رسائی پر احتجاج کیا ہے۔ درد کو تھکی دے کر سلانا چاہا تو یہ اور بھڑک اٹھا۔ بھارتی گارڈ سے آخری وقت مدد مانگنے کو جی نہ چاہا۔ میں زیان دانتوں میں دبائے بازو ہلاتا دوسروں کے ساتھ قدم ملا کر چلتا رہا، لیکن درد بندرنج بے قابو ہوا جاتا تھا۔ میں نے گردن اکڑ کر سامنے دیکھا تو دور ”خوش آمدید“ کے موئے موئے حروف دکھائی دیئے۔ منزل کا نشان دیکھ کر جسم میں ایک انجامی قوت آگئی۔ قدم تیز تیز اٹھنے لگے، اسیروں رنجور اعضا جوان ہو گئے۔ میں نے درد پر قابو پالیا، اور چلتا رہا۔ واہگہ بارڈر پر پہنچے، تو بھارتی جانب ہی ہمیں روک کر از سر نو گفتی ہوئی اور سرحد پار کرنے کی ترتیب چیک کی گئی۔ قیدی پاکستان کے حوالے کرنے کا وقت ساڑھے آٹھ بجے تھا، لہذا ہم بنچوں پر بیٹھ گئے اور جوان نہیں پر، کئی کھڑے رہے۔

انتظار کی گھریاں بھی عجیب تھیں۔ منزل چند قدم پر سامنے تھی۔ لیکن ہم نہ لپک کر اسے چوم سکتے تھے نہ وہ سرک کر ہمارے پاس آ سکتی تھی۔ اس چند گام فاصلے کے ایک طرف غلامی، قید اور ذلت تھی اور دوسری جانب آزادی اور عزت نفس ہماری منتظر تھی۔

انتظار کی گھریاں طویل ہوتی گئیں، ہم بار بار گھری دیکھتے۔ اب پانچ منٹ باقی ہیں، اب چار، اب ساڑھے تین، اب صرف تین۔ لو، جوانوں کا ایک گروہ پار اتر گیا، دوسرا بھی گیا، تیسرا بھی، اب ہماری باری ہے۔

بارڈر پر ریڈ کراس (ہلال احمر) کے نمائندے کی موجودگی میں بھارتی اور پاکستانی افسروں نے فرست چیک کی۔ ہم اپنا اپنا نام لکارنے پر غلامی سے آزادی میں قدم رکھنے لگے۔ تین قطاروں میں ہم آگے بڑھے۔ اہل وطن نے پھول بر سائے، خوش آمدید کما اور فوجی بینڈ نے خوشی کے ترانے بجائے۔ ہر طرف رنگ جھنڈیاں اور سنری لڑیاں جملہ کر رہی تھیں، لیکن حق پوچھئے تو اس وقت یہ تفصیلات ذہن میں محفوظ کرنے کا ہوش نہ

تحا۔ میری آنکھیں کھلی تھیں، وہ سب کچھ دیکھ رہی تھیں لیکن ابھی جزئیات قبول نہ کرتی تھیں۔

یقنت جزل عبدالحمید خاں سے لے کر جونیز افروں تک سب نے خوش آمدید کیا۔ سرکاری استقبال سے فارغ ہوا تو اخبار نویسون اور فوٹو گرافروں نے گھیر لیا۔ انہوں نے خوشی کا اظہار کیا کہ ان کی صحافی براڈری کا فوجی رکن بنیجہ و خوبی واپس آگیا ہے۔ لاہور چھاؤنی کے استقبالیہ کمپ میں پہنچا تو لاہوتین اور احباب نے پھولوں، خوشیوں اور بوسوں سے استقبال کیا۔ جو نبی پھولوں سے لمبی ہوئی سفید کار سے اترا، انہوں نے مجھے ہاروں س لاد دیا۔ رنگ پھولوں کے ہار، طلائی تاروں کے ہار، نوٹوں کے ہار، میں ہار اتارنے لگا تو فوٹو گرافروں نے کہا، ذرا رک جائیے! میں رک گیا اور وہ تصویریں اتارنے لگے۔

کمرے کے اندر ایک اور بیتاب بھوم منتظر تھا۔ کسی نے ہار پہنچئے، کسی نے دعا دی اور اکثر نے گلے لگایا۔ میرے تینوں کمن بچوں کے چڑوں پر صرت کی کھکشاں پھیلی ہوئی تھی اور ان کی آنکھوں میں خوشی کے آنسو جھلما رہے تھے۔ میں نے پانچ سالہ سرمد کو تین سال کی جدائی کے بعد گود میں لے کر کہا ”کیوں بیٹھے، پہچانا مجھے؟“ ”کیوں نہیں! ابو دو سال آپ کے لیے دعائیں کرتا رہا، پہچانا کیسے نہ!“ اس کے بعد اس نے مشوہد دیا کہ ”مجھے اتار کر منی کو اٹھا لیں کہ ای کے ساتھ بیٹھ کر ہر نماز کے بعد دونوں ہاتھ اٹھا کر آپ کے لیے دعا مانگتی تھی۔“ بڑی بیٹی صحیفہ ممتاز کی تصویر بنی کندھے سے گلی کھڑی تھی۔

اس بھوم انبساط میں ایک ہمدرد نے دبی زیان میں کہا۔ ”افسوس کہ آپ کی والدہ کو خوشی کا یہ دن نصیب نہ ہوا۔“ ”کیوں، کیا ہوا؟“ ”آپ کے آنے سے چند روز پہلے وہ مایوس ہو کر اس دار قلنی سے رحلت فرمائیں۔“ انا اللہ و انا الیہ راجعون۔

مجھے یوں لگا کہ ارض و سما چکرا گئے ہیں۔ سلسلہ کائنات میں خلل پڑ گیا ہے۔ اس تیز گرد باد میں، میں ایک ادنیٰ اور بے بس ذرے کی طرح تھپٹیرے کھا رہا ہوں۔ طوفان ذرا تھما تو یوں محسوس ہوا کہ مجھے جیل سے نکال گر عمر بھر کی قید تھائی میں ڈال دیا گیا ہے۔ ایک ایسی قید تھائی جو کلکتہ سیل سے کہیں نیا ہد تاریک، طویل اور گھبیر ہے۔

کیا میں اس قید کا بوجھ سار سکون گایا ہمت ہار کر دم توڑ دوں گا؟

دل کو لاکھ سمجھایا کہ زندگی اور موت قدرت کے اٹل اصول ہیں، ان سے کسی کو مفر نہیں۔ اگر اللہ تعالیٰ نے ماں بیٹی کا چند سالہ فراق ابدی جدائی میں بدل دیا ہے تو اسی میں رضاۓ الہی ہو گی، لیکن دل ناتوان کسی طور نہ سمجھتا تھا۔

میں نے ذاتی المیرے کو قوی المیرے میں دفانے کی کوشش کی۔ چند سال قبل جب اسی لاہور سے ڈھاکہ روانہ ہوا تھا تو میں نے اپنی ماں کے علاوہ مادر وطن بھی چھوڑی تھی۔ آج دونوں ہی فوت ہو گئیں۔ ایک طبی موت مر گئی، دوسری سانحاتی۔ میں بہر صورت دونوں سے محروم ہو گیا۔ جب ہر بڑی چیز چھوٹی چیز کو نگل جاتی ہے تو اتنا بڑا قوی المیرے ادنیٰ سے ذاتی غم کو کیوں نہیں نگل سکتا!

لیکن افسوس کہ یہ استدلال بھی دل کو قائل نہ کر سکا۔ ماں جس کی کوکھ سے جنم لیا تھا، اس کی گود سے دائمی محرومی ایک ایسا زخم تھا جو مندل ہونے میں نہ آتا تھا۔ میری آنکھیں بار بار اس مشت استخوان کو تلاش کرتی تھیں جس کی دعاؤں نے ہمیشہ مجھے ڈھارس دی تھی۔ جس کے چہرے کی جھریلوں میں پیار دفن تھا، جس کی اشک آلوہ آنکھوں سے ہر وقت ماتا جھلکتی تھی، جس کی آغوش گواہ سکون اور جس کا وجود باعث رحمت تھا۔ آج میں ان سب سے محروم ہو چکا تھا۔ ایک دو دن کے لیے نہیں، ہمیشہ کے لیے۔

مجھے یقینت رضوی شہید کی ماں کا خیال آیا جو آج اپنے لخت جگر کی بلائیں لینے کے لیے بیتاب تھی، جس کی گود اجز گئی تھی اور دل بجھ چکا تھا۔ مجھے نیجر نصیب اللہ شہید کے

گھر والے یاد آئے جو واہگہ پر جلنے والے چراغوں سے اپنا گھر منور نہ کر سکے۔ مجھے سپاہی انور کا خیال آیا جس نے آگہ جیل کے جس میں دم توڑ دیا تھا۔ پتہ نہیں اس کے لواحقین میں سے کتنوں نے جس زندگی سے تسلیک آکر قبائے حیات چاک کر دی تھی۔

نجانے اس صبح مرست کے طلوع ہونے کے انتظار میں کتنے در و دیوار ہمیشہ کے لیے سیاہ ہو گئے، کتنی تمنائیں دم توڑ گئیں اور کتنی آرزویں خاک ہو گئیں!

عزیز و اقارب مجھے سرکاری کاغذات کی تجھیں وغیرہ کے لیے استقبالیہ کیپ میں چھوڑ کر دو روز بعد آنے کا وعدہ کر کے چلے گئے۔ میں نے پہلے روز کا کام مکمل کر لیا، تو رنج و الم کا بوجھ ہلکا کرنے کے لیے لاہور شر کے کوچہ و بازار کی طرف چلا گیا۔ گلبرگ، مال روڈ، انارکلی، موچی گیٹ، بھائی گیٹ اور گول باغ سے ہوتا ہوا اس ٹی ہاؤس کی طرف نکل گیا جہاں میرے ادبی دوست بیٹھا کرتے تھے۔ سوچا ناصر کاظمی، مختار صدیقی اور دوسرے اصحاب کا دیدار ہو گا تو سارے غم مٹ جائیں گے، سارے رنج دھل جائیں گے لیکن وہاں پتہ چلا کہ میری عدم موجودگی میں ناصر کاظمی فوت ہو گئے اور مختار صدیقی اور باقی صدیقی بھی چلے گئے اور حفیظ ہوشیار پوری بھی، عابد علی عابد بھی الوداع ہو گئے اور یوسف ظفر بھی۔ یا خدا ذرا سی غفلت کی اتنی بڑی سزا، ذرا پیشہ کی اور موت کے ظالم ہاتھ نے سارے چراغ گل کر دیئے! میرے گلشن کے سارے الیلے پھول چن لیے۔

میرے آسمان شعر و ادب کے سارے مرد ماه بے نور کر دیئے۔ میں ناصر کاظمی کے یہ دو شعر گنگنا نے لگا۔

بول اے مرے دیار کی سوئی ہوئی نہیں
میں جن کو ڈھونڈتا ہوں کمال ہیں وہ آدمی؟
وہ شاعروں کا شر وہ لاہور بجھ گیا
اگتے تھے جس میں شعر وہ کہیتی ہی جل گئی!

• دو میٹر

رفتہ رفتہ بے داد کی دیواریں گرتی رہیں۔ محبوس جسم آزاد اور مجبور تمناییں جوان ہوتی گئیں۔ اجڑے ہوئے دالان بننے لگے اور بجھے ہوئے گھر جگدا اٹھے۔ ہر طرف مانگوں میں ستارے چمکنے اور چروں پر خوشی کے کنوں کھلنے لگے۔ چند ماہ میں سپاہی سے لے کر جزل نیازی تک سمجھی اپنے لا وحشیں سے آ ملے اور یوں جو شب حرام ۱۶ دسمبر ۱۹۴۷ء کو نازل ہوئی تھی، ۳۰ اپریل ۱۹۴۸ء کو صبح درخشاں میں بدل گئی۔ دل نے لاکھ شکر کیا کہ اب وہم کا کوئی منہوس پرندہ رات بھر آنکن میں بیٹھی منتظر ماں، یوی، بہن یا بیٹی کو پریشان نہیں کرے گا اور یہ دختران وطن یاس و امید کے ہچکوں سے ہیشہ کے لیے آزاد ہو گئی ہیں۔

جنگی قیدیوں کے آخری قافلے کی آمد پر حکومت نے ہفتہ تشكیر منایا اور ہم نے اپنے طور پر ایک چھوٹے سے جشن مرست کی تقریب کی۔ ڈھاکہ کے جملہ احباب جو ۱۹۴۷ء کے ہنگامہ محشر میں بکھر گئے تھے، دوبارہ جمع ہوئے۔ افخار، شریف، بشیر کیانی اور غلام رسول۔ احباب مل بیٹھے تو زندہ ولی لوٹ آئی، مسکراہیں بکھرنے لگیں اور قہقہے گونجنے لگے گویا احباب مل گئے، زخم سل گئے، بچول کھل گئے۔

یہ محفل ۱۹۴۷ء کی نسبت کہیں بہتر حالات میں منعقد ہوئی۔ اب کوئی وہم تھا نہ کوئی خدشہ، کوئی اندیشہ تھا نہ کوئی چرکہ۔ ہر کوئی خوش و خرم تھا۔ نوبیاہتا غلام اب چاند میں عکس محبوب تلاش کرنے کی بجائے لذت وصل سے لبریز تھا۔ گھر گرہستی کے رسیا افخار اب رفیقة حیات کی رفاقت کے ساتھ ساتھ اپنی دل پسند فلموں سے بھی محظوظ ہو رہے تھے۔ شریف صاحب کو اپنی حکمت و شرافت کی گولیاں آزمائے کے لیے نئے مریض ہاتھ آ پکے تھے۔ انس کے نفس شناس کیانی کے سامنے اب نوع نوع کی قاشیں تھیں۔

سنگرتوں اور مالٹوں کی قاشیں، آموں اور خربوزوں کی قاشیں۔ وہ جس کو چاہتے ہونٹوں میں دبا کر لب یار کا مزہ لے سکتے تھے۔ اور اس محفل کے لطف کو دوپلا کرنے کے لیے بیشہ ملک کے چیدہ چیدہ اشعار اور رسیلے لطائف و افر مقدار میں موجود تھے۔ گویا محفل ایک بار پھر جوں پر تھی اور گلدستہ احباب نئی آب و تاب کے ساتھ ملک رہا تھا۔ ہم اپنی قسمت پر نازاں تھے کہ ایک سبب طوفان گزرنے کے بعد ہم دوپاہہ مل بیٹھے ہیں۔

ظاہر اس قسمہ بازنٹی میں کوئی فرق نہیں آیا تھا۔ وہی چھروں کی چاندنی اور وہی دلدار نگاہوں کی شبتم۔ اس ٹھنڈی اور منور مجلس میں ہی لذیذ باتیں تھیں اور وہی پر لطف حکایتیں، لیکن اس کے باوجود کسی چیز کی کمی تھی جو نہ نہ کر کھلتی تھی۔ دل میں کوئی پھانس انکی ہوئی تھی جو ہر قسمی کے ساتھ درد کی ٹیس جگا دیتی تھی۔ یوں معلوم ہوتا تھا کہ ہمارے قسموں کے پھول بے رنگ و بو نقش ہیں جو غم و اندھہ کی سیاہ چادر پر بکھیر دیئے گئے ہیں۔

اس کیف و درد کے ملکے میں کتنی موضوع زیر بحث آئے۔ طرح طرح کی باتیں ہوئیں، مختلف حالات اور شخصیتیں زیر بحث آئیں، لیکن موضوع گفتگو کچھ بھی ہوتا کسی نہ کسی طور پر ڈھاکہ پس منظر میں ضرور ابھرتا۔ لہماتے کھیتوں اور سر بز درختوں کا ڈھاکہ ایک ہزار دن گزرنے کے باوجود ڈھاکہ کا لمس ہماری محفل کے انگ انگ میں سماں ہوا تھا۔

برسون ہوئے دل سوختہ بلبل کو موئے لیک
اک درد سا اٹھتا ہے چمن زار سے اب تک

یہ ملن پارٹی یادوں کے کھنڈر کھود کر اور امیدوں کے نئے محل تعمیر کر کے برخاست ہو گئی۔ اور میں تھا بھکلنے کے لیے نہ گیا۔ بھکنا کھنڈروں کے ویرانوں میں ہو یا محل کی پیچیدہ غلام گردشوں میں ہمیشہ پریشانی کا باعث ہوتا ہے۔ میں اب بھی پریشان ہوں، اب

بھی بھلک رہا ہوں۔ ہر طرف ایک میب سکوت اور جان لیوا خاموشی سنائی دیتی ہے۔ پتہ نہیں کب ماضی اور مستقبل کی بھول بھلیوں سے نکل سکوں گا، مجھے کب اور کہاں منزل کا نشان ملے گا۔

اس تیرہ و تار سفر میں مجھے روشنی کے صرف دو چشمے دکھائی دیتے ہیں۔ جو اپنی اپنی جگہ سرپلند لیکن ایک دوسرے سے الگ الگ ہیں۔ یہ ہیں ڈھاکہ کی جامع مسجد اور بادشاہی مسجد لاہور کے مینار جن کے درمیان اب ہزاروں میل کا فاصلہ حائل ہے۔ مجھے یہ دونوں مینار روشن اور بے داغ نظر آتے ہیں۔ ان دونوں میناروں کا نہ صرف ماضی مشترک ہے بلکہ ان کا مستقبل بھی ایک ہے۔